
ଉତ୍ସର୍ଗ 


ଆମ ଗାଁ ନିହଲପ୍ରସାଦ ହାଇସ୍କୁଲର ଛାତ୍ରଛାତ୍ରୀଙ୍କ ମନରେ ଶିହରଣ ସୃଷ୍ଟି 
ହୋଇଥଲା ସେଇଦିନ, ଯେଉଁଦିନ ଜଣେ ଦୀର୍ଘକାୟ ଗୌରବର୍ଣ୍ଣ ଜ୍ଞାନଦୀପ୍ତ 
ଶିକ୍ଷକଙ୍କର ଆମ ସ୍କୁଲ ପ୍ରାଙ୍ଗଣରେ ଆବିର୍ଭାବ ହୋଇଥଲା ! କଣ୍ଠ ଗୁରୁ ଗମ୍ଭୀର, 
ଆଖୁରେ ଜ୍ଞାନର ଚମକ, ତନୁରେ କର୍ମନିଷ୍ଠା ଓ ଅଧ୍ୟବସାୟର ଝଲକ, ହୃଦୟ ଓ 
ମନରେ ସ୍ବେହ ମମତାର ଲହଡି | ଛାତ୍ର ଛାତ୍ରୀମାନଙ୍କ ଭିତରେ ଜ୍ଞାନାମୃତ ବାଣ୍ଟିବା 
ପାଇଁ ଅଦମନୀୟ ଅଭାସ୍ତ୍ୀ । ପଢ଼ାଇଲା ବେଳେ ଯେତିକି ଗମ୍ଭୀର, କର୍ମନିଷ୍, 
ଖେଳ ପଡ଼ିଆରେ ହସଖୁସିରେ ସେତିକି ଛଳଛଳ, କଳକଳ | ସେ ହେଉଛନ୍ତି 
ଆମର ପ୍ରିୟ ଶିକ୍ଷକ ଶ୍ରୀଯୁକ୍ତ ଯୁଗଳ କିଶୋର ସାବତ | 

ଆମ ଗାଁ ସ୍କୁଲରେ ତାଙ୍କ ଶିକ୍ଷକ ଜୀବନର ଅୟମାରମ୍ଭ | ବର୍ଷେ ନ ପୁରୁଣୁ 
ସେ ଛାଡି ଚାଲିଯାଇଥିଲେ ଆଉ ଏକ ସ୍କୁଲକୁ- ମାନତିରା ହାଇସ୍କୁଲ | ସେହି ସ୍ଵଳ୍ପ 
ସମୟ ଭିତରେ ଆମ ଗୀର ପିଲାମାନଙ୍କର ମନ ବେଳାଭୂମିରେ ଛାଡି 
ଚାଲିଯାଇଥିଲେ ତାଙ୍କ ଅଲିଭା ପଦଚିହୃନ ¦ ଦଶନ୍ଧି ଦଶନ୍ଧି ପରେ ସବୁ ଛାତ୍ରଛାତ୍ରୀଙ୍କ 
ଆଖୁ ଆଗରେ ଏବେବି ଝଲସି ଉଠେ ତାଙ୍କ ସୃତିର ଦିପାଳୀ | ବିଭିନ୍ନ ସମ୍ଭାନ୍ତ 
ଅଗ୍ରଣୀ ସ୍କୁଲରେ ପ୍ରଧାନ ଶିକ୍ଷକ ପଦ ଅଳଙ୍କୃତ କରି ଏବେ ଅବସର ଗ୍ରହଣ 
କରିଛନ୍ତି | 

ସେହି ଜ୍ଞାନଦୀପ୍ତ ମହାନ୍‌ ବ୍ୟକ୍ତିତ୍ଵର ଅଧକାରୀ ଓ ଶ୍ରୀଜଗନ୍ନାଥଙ୍କର ପରମ 
ଭକ୍ତ ଯୁଗଳ ସାର୍‌ଙ୍କୁ ମୁଁ ମୋର ପୁସ୍ତକ “ଶ୍ରୀକ୍ଷେତ୍ରରେ ଶ୍ରୀଜଗନ୍ନାଥ”କୁ ଉତ୍ସର୍ଗ 
କରୁଛି | 

ମନୋଜ କୁମାର ଜେନା 


୩ ଶ୍ରୀକ୍ଷେତ୍ରରେ ଶ୍ରୀଜଗନ୍ନାଥ 


Digitized by PPRACHIN, SOA 


ଶୁଭେଚ୍ଛା 


ମୋ ଶିକ୍ଷକ ଜୀବନର ପ୍ରଥମ ପ୍ରିୟ ଛାତ୍ର ଆୟୁଷ୍କାନ୍‌ ଶ୍ରଦ୍ଧେୟ ଶ୍ରୀ ମନୋଜ 
କୁମାର ଜେନା (ବୁଲୁ) ସେଦିନ ଦୂରଭାଷର ଏକ କଥାବାର୍ରାରେ ଜଣାଇଲା ଯେ ପ୍ରଭୁ 
ଶ୍ରୀଜଗନ୍ନାଥଙ୍କ ସମ୍ପର୍କରେ ଏକ ପୁସ୍ତକ ପ୍ରକାଶ କରିବାକୁ ମନସ୍ଥ କରିଛି । ଏହା 
ଖୁବ୍ଶୀଘ୍ର ଆତୃପ୍ରକାଶ କରୁଛି ବୋଲି ଜାଣି ଖୁସି ହେଲି | ମନ ଓ ପ୍ରାଣ ଆନନ୍ଦରେ 
ନାଚି ଉଠିଲା । ସେହି ବିଶ୍ଵ ନିୟନ୍ତାଙ୍କ ସଦିଛା, ଆଶୀବବୀଦ ନ ହେଲେ ତାଙ୍କ କୃପା 
କଣିକାଏ ନ ହେଲେ, ତାଙ୍କ ସମ୍ପର୍କୀୟ ଜିଜ୍ଞାସା ମନକୁ ମନ୍ମନ, ଉଦ୍‌ବେଳନ ନ କଲେ 
ଭାବର ଆବେଗରେ ଜଣେ ଅବଗାହନ ନ କଲେ, ମାନସ ପଟରେ ଏପରି ଏକ ଚିନ୍ତା 
ସୁରଣ ହେବନାହିଁ । ଶ୍ରୀ ଜେନା ସେ ଆଶିଷ ଲାଭ କରିଛନ୍ତି ଏବଂ ଠାକୁରଙ୍କ ବିଷୟରେ 
ନିଜର ସୃଜନ ପ୍ରତିଭାକୁ ପାଠକ, ଅଗଣିତ ଭକ୍ତ ସମାଜ ଓ ଜନସାଧାରଣଙ୍କର ଦୃଷ୍ଟି 
ସାମ୍ନାକୁ ଅନେକ ଅଜଣା କଥା ଆଣିବାକୁ ଯେଉଁ କଷ୍ଟସାଧ୍ୟ ପ୍ରୟାସ କରିଛନ୍ତି, ତାହା 
ସମସ୍ତଙ୍କ ଦ୍ଵାରା ଆଦୃତ ହେଉ, ତାଙ୍କ ଉଦ୍ୟମ ସଫଳ ହେଉ ଏବଂ ତାଙ୍କ ଲେଖନୀମୁନର 
ଲେଖା ଏକ ନୂତନ ଦିଗନ୍ତ ସୃଷ୍ଟି କରୁ, ଏହା ମୋର ଆନ୍ତରିକ କାମନା, ଆଶା ଓ 
ବିଶ୍ଵାସ | 

ପ୍ରଭୁ ତ ଅନ୍ତର୍ଯ୍ୟାମୀ, ଇଛଥାମୟ, ରହସ୍ୟମୟ, ସକଳ ସୂଷ୍ଟିର କାରଣ | ସେ 
ଅନାଦି, ଅଣାକାର, ଅରୂପ, ଅଖୁଳ ବିଶ୍ବବ୍ରହ୍ନାଣ୍ଡର ମାଲିକ, ଯିଏ ବ୍ରହ୍ମା,ଶଙ୍କର ଆଦି 
ଦେବଙ୍କୁ ଅଗୋଚର | ତାଙ୍କ ନିର୍ଦ୍ଦେଶରେ ଚନ୍ଦ୍ର ସୂର୍ଯ୍ୟ, ଗ୍ରହ ନକ୍ଷତ୍ର ଆତଯାତ, ତାଙ୍କ 
ଆଜ୍ଞାରେ ଦେବାସୁର, ନର, ସଜୀବ, ନିର୍ଜୀବ ଚଳାଚଳ କରନ୍ତି, ପଙ୍ଗୁ ଗିରି ଲଘଂନ 
କରେ, ମୁକ ବାଚାଳ ହୁଏ, ଅନ୍ଧ ଦୃଷ୍ଟି ଶକ୍ତି ଫେରିପାଏ, ଖଞ୍ଜ ଗତିଶୀଳ ହୁଏ | 
ସ୍ଥାବର ଜଙ୍ଗମ, କୀଟ ପତଙ୍ଗ ସକଳ ଜୀବ ଜଗତର ସିଏ ଚାଳକ ଓ ପାଳକ, ଦୁର୍ଲଭ 
ଜନ୍ମ ପାଇଥୁବା ମନୁଷ୍ୟର କଳନା, ଭାବନା, ଚିନ୍ତା, ଚୈତନ୍ୟ, ଜ୍ଞାନ, ବିଜ୍ଞାନ, ଦର୍ଶନ 
ତାହାଙ୍କ ନିକଟରେ ହୋଇଯାଏ ଶେଷ, ତାଙ୍କଠି ଅଟକି ଯାଏ, ଆଗକୁ ଆଗେଇ 
ପାରେନା | ସକଳ ପ୍ରାର୍ଥନା, ଜଣାଣ, ଭଜନ, କୀର୍ଭନ, ପୂଜା, ଉପାସନା, ଅସୁମାରି 
ଯନ୍ତ୍ର ତନ୍ତ୍ର ଯାହାଙ୍କ ପାଇଁ ଉଦ୍ଦିଷ୍ଟ ସିଏ ଭକ୍ତ ବତ୍ଥଳ ସାଲବେଗଙ୍କ ଲେଖାରେ ˆ ଏକା 

ତୋ ଭକତ ଜୀବନ, ଭକତ ନିମନ୍ତେ ତୋର ଶଙ୍ଖ, ଚକ୍ର ଚିହ୍ନ ଭକତ ତୋ 
ପିତାମାତା ଭକତ ତୋ ବନ୍ଧୁ ଭକତ ନିମନ୍ତେ ତୁହି ଅଟୁ କୃପାସିନ୍ଧୁ । ସ୍ଵୟଂ ଭଗବାନ 
କହିଛନ୍ତି,  ନାହଂ ତିଷ୍ଠାମି ବୈକୁଣ୍ଠ ଯୋଗିନାଂ ହୃଦୟେ ନ ଚ | ମଦ୍‌ ଭକ୍ତାଃ ଯତ୍ର 
ଗାୟନ୍ତି, ତତ ତିଷ୍ଠାମି ନାରଦ ।” | ଭକ୍ତ ସାଲବେଗ ଗାଇଛନ୍ତି “ ଧେନୁ ପଛେ ପଛେ 
ବସା ଗମେ କ୍ଷୀର ଲୋଭେ, ଭକତ ପଛରେ ତୁହି ଥାଉ ସେହି ଭାବେ ।” ତେଣୁ 
ଭକ୍ତ, ଯେଉଁଠି, ଭଗବାନ ସେଇଠି | ଭକ୍ତ ଭଗବାନ ଏକ ଓ ଅଭିନ୍ନ | କେହି କାହାରି 
ଠାରୁ ଅଲଗା ହୋଇ ରହି ପାରନ୍ତି ନାହିଁ । ଭକ୍ତର ଖୁସି ପାଇଁ ଭଗବାନ ସବୁ କାମ 
କରିପାରନ୍ତି ¦ ଭକ୍ତ ବଳରାମଙ୍କର ମାନ ରକ୍ଷା ପାଇଁ ନନ୍ଦିଘୋଷ ଛାଡ଼ି ବଳରାମଙ୍କ 
ବାଲିରଥରେ ବିଜେ କରି ପାରନ୍ତି ¦ ଦାସିଆ ବାଉରୀର ନଡ଼ିଆ ଦୁଇ ହସ୍ତ ପ୍ରସାରି 
ଆଗ୍ରହରେ ଟେକି ନେଇ ପାରନ୍ତି, ସାଲବେଗଙ୍କ ଭଚ୍ତି ପୂର୍ଣ ଆବେଗରେ ଆଗକୁ 
ନଯାଇ ନନ୍ଦିଘୋଷ ରଥରେ ତାଙ୍କ ଆସିବା ଯାଏ ଅପେକ୍ଷା କରି ରହିପାରନ୍ତି । 
ଶ୍ରୀମନ୍ଦିର ଦକ୍ଷିଣ ଦୂଆରର ପେଜନଳା ନିକଟରେ ପେଜ ମୁନ୍ଦାଏ ଲେଖାଏଁ ପିଇ 
ପରିବାର ସହ ଶୋଇ ପଡ଼ିଥିବା ବନ୍ଧୁ ମହାନ୍ତିଙ୍କୁ ରାତି ଅଧରେ ଉଠାଇ ନିଜ ପାଇଁ 
ସୁନାଥାଳିରେ ଭୋଗ ଲଗାଯାଇଥ୍‌ବା ଭୋଗକୁ ବଡ଼ପଣ୍ଡାଙ୍କ ଅଗୋଚରରେ ନିଜ 
ପିନ୍ଧାବସ୍ତ୍ରରେ ଲୁଚାଇ ରଖୁଥିବା ଭୋଗକୁ ଦେଇ ଭକ୍ତର କ୍ଷୁଧା ନିବାରଣ କରିପାରନ୍ତି । 
ଏ ହେଉଛନ୍ତି ପ୍ରଭୁ ଜଗନ୍ନାଥ । 

ପ୍ରଭୁ ହେଉଛନ୍ତି ଦରଗଢ଼ା ଦିଅଁ | ନିଜେ ନିଜକୁ ଗଢ଼ିଛନ୍ତି । ଅନନ୍ତ ମହାରଣା 
ନାମରେ ରାଜା ଇନ୍ଦ୍ରଦ୍ୟୁମ୍ମଙ୍କ ନିକଟରେ ପରିଚୟ ଦେଇ ଦ୍ଵାର ବନ୍ଦ ରୁଦ୍ଧ କୋଠରିରେ 
ମହୋଦଧ୍‌ୂର ବାଙ୍କି ମୁହାଣରେ ନିଜ ଇଚ୍ଛାରେ ଭାସି ଆସିଥବା ଦାରୁବ୍ରହ୍ମକୁ ନିଜ 
ହାତରେ ନିଜେ ଗଢ଼ିଛନ୍ତି । ରତ୍ମଣ୍ଡପରେ ବଡ଼ଭାଇ ବଳଭଦ୍ର, ଭଉଣୀ ସୁଭଦ୍ରା, 
ସ୍ଵୟଂ ଜଗନ୍ନାଥ, ସୁଦର୍ଶନ ଚକ୍ର, ଚତୁର୍ଷା ମି ରୂପେ ବିଜେ କରି ଉତ୍କଳ ଭୂଖଣ୍ଡରେ 
ଥିବା ଶ୍ରୀକ୍ଷେତ୍ର ପୁରୀକୁ ନିଜ ବାସସ୍ଥଳୀ ରୂପେ ଚୟନ କରି ମର୍ରୋ୍ୟେ ବୈକୁଣ୍ଡ 
ସଜାଇଛନ୍ତି । ସବୁକିଛି ଏଠି ରହସ୍ୟପୂର୍ଣ୍ । ଏହାର ମାଟି, ଗୋଡ଼ି ଧୂଳିକଣାଦି ପବିତ୍ର । 

କାହିଁ କେଉଁ ଅନନ୍ତ କାଳରୁ ପ୍ରଭୁ ଶ୍ରୀଜଗନ୍ନାଥ ଲୀଳା ଖେଳା ଲଗାଇ ଆସିଛନ୍ତି, 
କେତେ ଗବେଷକ, ସାଧକ ସେମାନଙ୍କର ଗବେଷଣା, ସାଧନା, ଆଜି ବି ଜାରି 

ରଖୁଛନ୍ତି, ତାହା ସରୁନି ବା ଶେଷ ହେଉନି ! ଯେଉଁ ଅକ୍ଷୟ ପାତ୍ରର ଆଧାର ଜଗତର 
ମାଲିକ ଅଟନ୍ତି, ତାହା କିପରି ସରିବ ? ସିଏତ ନିଜେ ଅକ୍ଷୟ, ଅବ୍ୟୟ, ଶାଶ୍ବତ, 
ଚିରନ୍ତନ, ସତ୍ୟ ସନାତନ | ସେହି ଚିର ରହସ୍ୟମୟ ଠାକୁରଙ୍କ ବିଷୟରେ କିଛି 
ଲେଖୁବାର ଯେଉଁ ପ୍ରୟାସ ଶ୍ରୀଜେନା କରିଛନ୍ତି, ନିଦ୍ଚିତ ଭାବେ ଏହା ସେହି ଦାରୁବ୍ରହ୍ମଙ୍କର 
କରୁଣା ଓ ସୁଦୟା, ଏଥରେ ତିଳେ ମାତ୍ର ସନ୍ଦେହ ନାହିଁ । 
ପରିଶେଷରେ ସେହି ସର୍ବଶକ୍ତିମାନ, ସର୍ବବ୍ୟାପୀ, ସର୍ବଦ୍ରଷ୍ଟା ସ୍ଵୟଂ ଜଗନ୍ନାଥ 
ଯିଏ ମାନବର ଲୀଳା ଖେଳା ପ୍ରତି ମୁହୂର୍ଭରେ ଅଦୃଶ୍ୟ ଶକ୍ତିଭାବେ ଅଦୃଶ୍ୟରେ ରହି 
ରଚିଥାନ୍ତି, ତାହାଙ୍କ ବିଷୟରେ ସ୍ଵଭାବ କବି ଗଙ୍ଗାଧର ମେହେର ଲେଖୁଛନ୍ତି, ତୁମକୁ 
କରୁଣା ସିନ୍ଧୁ ବୋଲି କହନ୍ତି, ମାତ୍ର ସିନ୍ଧୁତ ତୁମ କୃପାବିନ୍ଦୁ । ସେହି କୃପାବିନ୍ଦୁରୁ କିଛି 
ଭଗ୍ନାଂଶ ପ୍ରଭୁ ଶ୍ରୀ ଜେନା (ବୁଲୁ)ଙ୍କ ମସ୍ତକରେ ଢାଳି ତାର ଆଗାମୀ ଜୀବନକୁ 
ସରସ, ସୁନ୍ଦର, ସୁଖମୟ କରିବା ସହିତ ତାର ସୃଜନଶୀଳ ପ୍ରତିଭାକୁ ଅଧ୍ୟକରୁ ଅଧକ 
ଦୀତ୍ତିମନ୍ତ କରନ୍ତୁ । ଓଡ଼ିଶାର ପାଠକମାନେ ପୂର୍ଣ୍ଣ ଆଗ୍ରହରେ ଉକ୍ତ ପୁସ୍ତକରେ ଥୁବା 
କଥା, ଗାଥା ଆସ୍ଵାଦନ କରନ୍ତୁ ଏବଂ ଏହାକୁ ଫଳପୁଷ୍ଠ ମଣ୍ଡିତ କରି କରି ଶୋଭା 
ବର୍ଵନ କରନ୍ତୁ | 
ଶ୍ରୀଜେନାଙ୍କର ଆୟାସସାଧ୍ଯ ପ୍ରୟାସ ପ୍ରଭୁଙ୍କ କୃପା ଲାଭ କରୁ, ଏହାହିଁ କୋଟି 
ଓଡ଼ିଆର ମଉଡ଼ମଣି, କୋଟି କୈବଲ୍ୟନାଥ ପ୍ରଭୁ ଶ୍ରୀଜଗନ୍ନାଥଙ୍କ ନିକଟରେ ପ୍ରାର୍ଥନା । 
ଜୟ ଜଗନ୍ନାଥ । 
ଶ୍ରୀ ଯୁଗଳ କିଶୋର ସାବତ 
ଶୁଭେଛୁ 

ନିଜ କଥା 


ମୋର ହେତୁ ପାଇଲାବେଳକୁ ମୋର ସ୍ବେହମୟୀ ମାଆ ହେମପ୍ରଭା ଜେନା 
ତାର କୋଳରେ ବସାଇ, ଖୁସିରେ ଭିଜି ଓ ଭିଜାଇ ମୋ ଆଗରେ ତାର ଶ୍ରୀକ୍ଷେତ୍ର 
ଭ୍ରମଣ ଓ ଜଗନ୍ନାଥ ଦର୍ଶନର ରୋମାଞ୍ଚକର କାହାଣୀ ବର୍ଣ୍ଣନା କରୁଥିଲା । ଆମ 
ପରିବାର ଶଗଡ଼ରେ ବସି ଗାଁ ମାଇନର ସ୍କୁଲ୍‌ ହେଡ ମାଷ୍ଟର ଥିବା ମୋର ବାପା 
ସ୍ଵର୍ଗତ ହୃଷୀକେଶ ଜେନାଙ୍କ ସଙ୍ଗରେ ପୁରୀକୁ ଯାଆନ୍ତି । ପହଞ୍ଚିବାକୁ କିଛି ଦିନ 
ଲାଗିଯାଏ ! ତନ୍ମୟ ହୋଇ ମା” ଠାରୁ ତାର ମଧୁର କଥାଗୁଡ଼ିକୁ ମୁଁ ପିଇଯାଉଥାଏ 
ଆଉ ମୋ ତନୁମନରେ ଏକ ଅଭୂତପୂର୍ବ ଶିହରଣ ସୃଷ୍ଟି ହୁଏ । 

ତା'ପରେ ଆଉ ଶ୍ରୀକ୍ଷେତ୍ର ଯିବାର ସୁବିଧା ସୁଯୋଗ ଆସିନଥୂଲା । ମନର 
ନିଭୂତ କୋଣରେ ଇଛ୍ଛାର ଦୁମଟି କଅଁଳି ପୁଣି ମଉଳି ଯାଉଥଲା | ୧୯ ୭୭ ମସିହାରେ 
ବାଣୀ ବିହାରରେ ଏମ୍‌.ଏ. ପଢୁଥିବା ସମୟରେ ଏ.ଜି.ଅଫିସରେ ଅଡିଟର ଚାକିରି 
ପାଇଁ ଲିଖୂତ ପରୀକ୍ଷାର କେନ୍ଦ୍ରଥଲା ପୁରୀ | ମୋର ମନେ ହେଲା ଭାବବିନୋଦିଆ 
କଳାଠାକୂର ଭାବର ଡୋରିରେ ମୋତେ ଟାଣିଟାଣି ପୁରୀକୁ ନେଇ ଆସିଲେ । 
ବଡ଼ଦାଣ୍ଡରେ ପହଞ୍ଚି ଶରଧାବାଲିରେ ଧୂଳି ଧୁସରିତ ହେବାକୁ ମୋ ମନରେ ଆବେଗ 
ତରଙ୍ଗାୟିତ ହେଉଥଲା | କାନରେ ଗୁଞ୍ଜରିତ ହେଉଥଲା-ଥକା ମନ, ଚାଲ ଯିବା, 
ଚକା ନୟନ ଦେଖବା | ବଡ଼ଦାଣ୍ଡରୁ ଦେଖାଯାଉଥିଲା ଶ୍ରୀମନ୍ଦିର, ନୀଳଚକ୍ର, ପତିତ 
ପାବନ ବାନା | ବଡ଼ଦାଣ୍ଡ ଡେଇଁ ବଡ଼ଦେଉଳକୁ ଯାଇ ବଡ଼ଠାକୁରଙ୍କ ଅପୂର୍ବ ରୂପଲାବଣ୍ୟ 
ସନ୍ଦର୍ଶନ କରି ଆନନ୍ଦରେ ଅଭିଭୂତ ହୋଇଗଲି | ମହାପ୍ରଭୁଙ୍କ କୃପାବର୍ଷା କେତେବେଳେ 
ଝରିଯାଏ ମଣିଷ ଜାଣେନା ! ପାଠପଢ଼ା ସାରି ଚାକିରି କରିବା ସମୟରେ ୧୯୮୫ 
ମସିହାଠାରୁ ୧୯୮୯ ମସିହା ପର୍ଯ୍ୟନ୍ତ ପାଞ୍ଚବର୍ଷ ସହଧର୍ମିଣୀ, ଦୁଇଝିଅ, ବାପା, 
ମାଆଙ୍କ ସହିତ ମୁଁ ଶ୍ରୀମନ୍ଦିରର ଅନତିଦୂରରେ ଅବସ୍ଥିତ ପୁରୀର ଦତ୍ତତୋଟାଠାରେ 
ଅବସ୍ଥାନ କରିଥୁଲି । କୋଟି ବ୍ରହ୍ମାଣ୍ଡ ନାୟକ, କୋଟି କୈବଲ୍ୟନିଧ୍ବ କାଳିଆ ଠାକୁରଙ୍କୁ 
ବହୁବାର ସପରିବାର ଦର୍ଶନ କଲାବେଳେ ହୁଦୟରେ ଯେଉଁ ଆନନ୍ଦର ମନ୍ଦାକିନୀ 
କଳକଳ ନାଦରେ ଛଳଛଳ ହୋଇ ବହିଯାଏ, ତାକୁ ଭାଷାରେ ପ୍ରକାଶ କରିବା ସମ୍ଭବ 
ନୁହେଁ । ମୋର ମନେହୁଏ, ମୋର ବାପା ମାଆଙ୍କ ପୂଣ୍ୟ ବଳରେ ବାପା ମାଆଙ୍କ 

ସହିତ ନୀଳାଚଳଧାମରେ ପାଞ୍ଚବର୍ଷ ରହିବାର ସୁଯୋଗ ଭାବଗ୍ରାହୀ ମହାପ୍ରଭୁ ପ୍ରଦାନ 
କଲେ। 

ବ୍ରହ୍ମପୁର, ଅନୁଗୁଳ, କଲିକତା, ଭୁବନେଶ୍ବର, ଚେନ୍ନାଇ ଓ ଗୁଜୁରାଟର 
ବରୋଦାରେ ଚାକିରି କଲାବେଳେ ସେଠାରେ ଥବା ଜଗନ୍ନାଥ ମନ୍ଦିରକୁ ସପରିବାର 
ଯାଇ ଦିଅଁମାନଙ୍କୁ ଦର୍ଶନ କରୁଥିଲି । ଚାକିରି ଜୀବନର ପ୍ରାୟ ପାଞ୍ଚବର୍ଷ ଚେନ୍ନାଇରେ 
ଅତିବାହିତ କରିବା ସମୟରେ ଚେନ୍ନାଇର ଉପକଣ୍ଠରେ କାନାତୁରଠାରେ ସ୍ଵର୍ଗତ ଡଃ 
କବିପ୍ରସାଦ ମିଶ୍ରଙ୍କ ନିରବଛିନ୍ନ ଉଦ୍ୟମରେ ନିର୍ମିତ ଜଗନ୍ନାଥ ମନ୍ଦିରକୁ ଯାଇ ଦର୍ଶନ 
କରି ଆନନ୍ଦଲାଭ କରୁଥିଲୁ | ପୁରୀର ରାଜା ଗଜପତି ଦିବ୍ୟସିଂହ ଦେବ ସେଇ ମନ୍ଦିର 
ପରିସରରେ ଜଗନ୍ନାଥଙ୍କ ମାହାତ୍୍ୟ ସମ୍ବନ୍ଧରେ ଥରେ ଦୀକ୍ଷାନ୍ତ ଭାଷଣ ଦେଇ 
ଶ୍ରୋତାମାନଙ୍କୁ ମନ୍ତ୍ରମୁଗ୍ଧ କରିଥିଲେ । ଅବସର ପରେ ସେଇ ଜଗନ୍ନାଥ ମନ୍ଦିରକୁ 
ନେଇ ଏକ କ୍ଷୁଦ୍ର କବିତା ପୁସ୍ତକ ମୁଁ ରଚନା କରିଥୁଲି ! 

୨୦ ୧୭ ମସିହା ମାର୍ଚ୍ଚ ୩୧ ତାରିଖରେ ଅବସର ଗ୍ରହଣ କରିବା ପରେ ମୁଁ 
ଭୁବନେଶ୍ବରରେ ଅବସ୍ଥାନ କଲି । ମୋର ଜଣେ ଜଗନ୍ନାଥ ପ୍ରେମୀ ପଡ଼ୋଶୀ ଶ୍ରୀ 
ପ୍ରତାପ ଗେଧୁରୀଙ୍କ ପରାମର୍ଶରେ ଭୁବନେଶ୍ବରରେ ପ୍ରତିଷ୍ଠିତ ଶ୍ରୀଜଗନ୍ନାଥ ସାଂସ୍କୃତିକ 
ପରିଷଦର ଆଜୀବନ ସଭ୍ୟ ହେଲି | ସେହି ପରିଷଦର ଆନୁକୂଲ୍ୟରେ ପ୍ରତିମାସରେ 
ଭୁବନେଶ୍ବରର ବିଭିନ୍ନ ମନ୍ଦିର ପରିସରରେ ଜଗନ୍ନାଥପ୍ରେମୀମାନଙ୍କର ମହାମିଳନ 
ଅନୁଷ୍ଠିତ ହୁଏ । ସେଠାରେ ଜଣାଣ, ଭଜନ, କୀର୍ରନ, ପ୍ରବଚନ ଶୁଣି ଓ ପୂଜାର୍ଚ୍ଚନା 
ଦେଖୁ ମୋ ମନ ଆନନ୍ଦରେ ଆତୃହରା ହେଲା । ଶ୍ରୀଜଗନ୍ନାଥ ସାଂସ୍କୃତିକ ପରିଷଦ 
ତରଫରୁ ପ୍ରତିମାସରେ ପ୍ରକାଶ ପାଉଥିବା ଶ୍ରୀମନ୍ଦିର, ଶ୍ରୀକ୍ଷେତ୍ର ଓ ଶ୍ରୀଜଗନ୍ନାଥ ସଂସ୍କୃତି 
ସମାଚାର ଓ ବିଭିନ୍ନ ପୁସ୍ତକ ଅଧ୍ୟୟନ କଲାପରେ ତଥା ପ୍ରାର୍ଥନା ରାନେଲ୍‌ରେ କିଛି 
କାର୍ଯ୍ୟକ୍ରମ ଦେଖୁଲା ପରେ ମହାପ୍ରଭୁଙ୍କୁ ନେଇ ବହି ଲେଖୁବା ପାଇଁ ମନଭିତରୁ 
ଗୋଟିଏ ଇଚ୍ଛା ଉଙ୍କି ମାରିଲା | 

ମୁଁ ଯେତେବେଳେ ମୋର ଏହି ପ୍ରୟାସକୁ ମୋର ଆମ ଗାଁ ହାଇସ୍କୁଲର 
ମୋର ପୂର୍ବତନ ବିଦ୍ଵାନ ଶିକ୍ଷକ, ବିଭୁପ୍ରେମୀ ଶ୍ରୀଯୁକ୍ତ ଯୁଗଳ କିଶୋର ସାବତଙ୍କ 
ଆଗରେ ପ୍ରକାଶ କଲି, ସେ ଅପୂର୍ବ ଆନନ୍ଦରେ ବିଭୋର ହୋଇ ଆତ୍ସୀୟତାର ଅମିୟ 


ଶ୍ରୀକ୍ଷେତ୍ରରେ ଶ୍ରୀଜଗନ୍ନାଥ ୮ 

ସ୍ପର୍ଶରେ ଆବେଗଭରା ଆଶୀର୍ବାଦ ବର୍ଷଣ କରିବାକୁ ଲାଗିଲେ । ତାଙ୍କ ନିରବଛ୍ଚିନ୍ନ 
ପ୍ରେରଣା ଫଳରେ ଏହି ପୁସ୍ତକଟି ଆତୃପ୍ରକାଶ କଲା | 

ଶ୍ରଦ୍ଧାଳୁମାନେ ଶ୍ରୀମନ୍ଦିରକୁ ଆସିଲେ ମହାପ୍ରଭୁ ଚକାଡ଼ୋଳାଙ୍କ ଦର୍ଶନ କରି 
ମହାନନ୍ଦରେ ପ୍ରତ୍ୟାବର୍ଭନ କରନ୍ତି । ଶ୍ରୀକ୍ଷେତ୍ର ଓ ଶ୍ରୀମନ୍ଦିରର ବିଭିନ୍ନ ସ୍ଥଳ, ସ୍ତମ୍ଭ ଓ 
ଦେବାଦେବୀଙ୍କ ମନ୍ଦିର ବିଷୟରେ ସେମାନେ ଅବଗତ ହେଲେ ସେମାନେ ତାହା 
ସନ୍ଦର୍ଶନ କରି ହୃଦୟରେ ଅତୁଳନୀୟ ଶାନ୍ତି, ସନ୍ତୋଷ ଓ ତୃପ୍ତି ଲାଭ କରିବେ । 
ଶ୍ରଦ୍ଧାଳୁମାନେ ବାଟ ମଙ୍ଗଳାରୁ ବଡ଼ଦାଣ୍ଡଦେଇ ବଡ଼ ଦେଉଳରେ ପହଞ୍ଚି ବଡ଼ ଠାକୁରଙ୍କୁ 
ଦର୍ଶନ କରିବା ବାଟରେ ଯାହା ଯାହା ସେମାନଙ୍କ ଆଖ ଆଗରେ ପଡ଼େ, କୁମାନୁସାରେ 
ସେସବୁର ଇତିବୃତ୍ତ ଓ ମାହାତ୍ୁର ବର୍ଣ୍ଣନା କରାଯାଇଛି | 

ଆମ ମାଟି ମା ଉତ୍କଳର ଭାଇ ଭଉଣୀମାନେ ପୁସ୍ତକ ଅଧ୍ୟୟନ କରି ଶ୍ରୀମନ୍ଦିର, 
ଶ୍ରୀଜଗନ୍ନାଥ ଓ ଶ୍ରୀକ୍ଷେତ୍ର ସମ୍ବନ୍ଧରେ ଉପାଦେୟ ତଥ୍ୟ ଜାଣି ଉପକୃତ ହେଲେ, ମୁଁ 
ବହୁତ ଆନନ୍ଦିତ ହେବି | 

ଜନଶ୍ରୁତି ଓ ଆଖ୍ୟାୟିକାର ଭିତିଭୂମି ଉପରେ ଅନେକ ତଥ୍ୟ ରଵିମନ୍ତ ହୋଇଛି | 
ଅନେକ ସମ୍ଭେଦନଶୀଳ ପ୍ରସଙ୍ଗରେ ମତାମତ ଓ ଲେଖା ଅଧୀନର ନିଜସ୍ଵ | ଲେଖାରେ 
କିଛି ତୁଟି ଥିଲେ ପାଠକମାନେ ମୋତେ କ୍ଷମା ଦେବେ | 

ବଳିୟାରଭୁଜ, ମହାବାହୁ, ଜଗବନ୍ଧୁ କରୁଣାବାରିଧ ଜଗତର ନାଥ ଜଗନ୍ନାଥଙ୍କ 
ପଦପଙ୍କଜରେ ତାଙ୍କ ଆଶୀର୍ବାଦ ପାଇଁ ବିନମ୍ର ପ୍ରାର୍ଥନା କରୁଅଛି । 

ଜୟ ଜଗନ୍ନାଥ 
ଜଗନ୍ନାଥ ସ୍ଵାମୀ ନୟନ ପଥଗାମୀ ଭବତୁ ମେ | 


ମନୋଜ କୁମାର ଜେନା 


ନିହଲପ୍ରସାଦ ୧୫୭, ଗୌରୀଗାର୍ଡେନ 
ଜିଲ୍ଲା : ଢେଙ୍କାନାଳ ଗୌରୀନଗର, ଲୁଇସ୍ରୋଡ, 
ଭୁବନେଶ୍ବର ୨ 


ମୋ: ୯୫୭୪୩୩୧୯୫୭ 
ତା ୧ ୨/୭/ 9 ୦ ୨୧ (ରଥଯାତ୍ରା) Email id: mkjenal 957@gmail.com 


୯ ଶ୍ରୀକ୍ଷେତ୍ରରେ ଶ୍ରୀଜଗନ୍ନାଥ 

ସୂଚୀପତ୍ର 


କୁ. ଳଂ ଚିନଜ୍ଞାୟ 


୧. 
9. 


ଜଗନ୍ନାଥ ସଂସ୍କୃତିର ମାହାମ୍୍ୟ 

ଶ୍ରୀକ୍ଷେତ୍ରଂବାଟମଙ୍ଗଳା, ଅଠରନଳା, ଶରଧାବାଲି, ବଡ଼ଦାଣ୍ଡ, 
ଶିଙ୍ଖକ୍ଷେତ୍ର, ଅରୁଣ ସ୍ତମ୍ଭ ପତିତପାବନ, ପତିତପାବନ ଗୁମୁଟ, ଫତେ 
ହନୂମାନ, ହରଚଷ୍ତୀଙ୍କ ମୂରରି. ଅଙ୍ଗଦ, ରାଧାକୃଷ ମୂ, ଚିତୃଗଣପତି, 
ନୃସିଂହ ମୂର୍ରି। 

ମେଘନାଦ ପାଚେରି, ସିଂହଦ୍ଵାର, ବାଇଶିପାହାଚ, କାଶୀ ବିଶ୍ଵନାଥ, 
ଜୁର୍ମବେଢ଼ା, ଅଗ୍ରିଶଵର ! 

ଶ୍ରୀମନ୍ଦିର, ଶ୍ରୀମନ୍ଦିରର ସ୍ଥାପତ୍ୟ କଳା, ଚୁନ ଲଗା ଓ ଚୂନ ଛଡ଼ା 
ଜାର୍ଯ୍ୟ, ଶ୍ରୀମନ୍ଦିରର ବିଭିନ୍ନ ଦ୍ଵାର | 

ନୀଳଚକ୍ରଟ ପତିତପାବନ ବାନା, ଗରୁଡ଼ ସ୍ତମ୍ଭ ରନ୍‌ ସିଂହାସନ, 
ଚତୁର୍ବା ମୂରରି, ସପ୍ତାବରଣ ପୁଜା, ଭୋଗ ମଣ୍ଡପ, ନାଟମଣ୍ଡପ, 
ସାତପାହାଚ ଦ୍ଵାର | 

ମୁକ୍ତି ମଣ୍ଡପ, ଆଦି ନୃସିଂହ, ରୋହିଣୀ କୁଣ୍ଡ ବିମଳାମନ୍ଦିର, କଳଛବଟ, 
ବଟଗଣେଶ, ନୃତ୍ୟ ଗଣପତି, କାଞ ଗଣେଶ, ମହାଲକ୍ଷ୍ମୀ ମନ୍ଦିର, 
ନବଗ୍ରହ ମହ୍ଦିର, ସୂର୍ଯ୍ୟମନ୍ଦିର, ଭିତର ବେଢ଼ାର କେତେକ ଦର୍ଶନୀୟ 
ମନ୍ଦିର ସତ୍ୟନାରାୟଣ ମନ୍ଦିର, ବଟକୃଷ୍ଣ ମନ୍ଦିର ବଟମଙ୍ଗଳୀ ମନ୍ଦିର, 
ପଞ୍ଚପାଣ୍ଡବ ମନ୍ଦିର, ଜୁରାମଚଣ୍ଡୀ ମନ୍ଦିର, ଭୁବନେଶ୍ଵରୀ ମନ୍ଦିର, 
ନୀଳମାଧବ ମନ୍ଦିର, ଭଦୁକାଳୀ ମନ୍ଦିର, ପାତାଳେଶ୍ବର ମହାଦେବଙ୍କ 
ମନ୍ଦିର, ଶୁଆଶାରୀ ଦେଉଳ, ଶ୍ରୀଚୈତନ୍ୟ ମନ୍ଦିର, ସୀତା-ରଘୁନାଥ 
ମନ୍ଦିର | 

ଚରି ମୁଖ୍ୟଦ୍ଵାର, ସିଂହଦ୍ଵାର, ଦକ୍ଷିଣଦ୍ଵାର, ପଶ୍ଚିମଦ୍ଵାର, ଉତ୍ତରଦ୍ଵାର, 
ଶୀତଳା ଦେବୀ ମନ୍ଦିର, ତପସ୍ଵୀ ହନୁମାନ, ଜର ଠାକୂର, ଅଶ୍ଲୀଳ 


ଶ୍ରୀକ୍ଷେତ୍ରରେ ଶ୍ରୀଜଗନ୍ନୀଥ ୧୦ 


ପୃଷ୍ଠା 
୧୩ 
୧୬ 

୧୦. 


୧୧. 


୧୨. 


୧୩. 


ମୁି, ମନ୍ଦିର ବେଢ଼ାରେ ଖନନ ହୋଇଥିବା କୂପ, ସ୍ଵାନ ମଣ୍ଡପ, 
ଗାହାଣି ମଣ୍ଡପ, ନାଭିକଟା ମଣ୍ଡପ, ମାଜଣା ମଣ୍ଡପ, ଜଳକ୍ରୀଡ଼ା ମଣ୍ଡପ, 
ମୁକ୍ତି ମଣ୍ଡପ । 

ମହାପ୍ରସାଦ, ଷାଠିଏ ପୌଟି ଭୋଗ, ରୋଷଘର, ମାଟି ପତୁ, ଚୁଲିର 
ପ୍ରକାର ଭେଦ, ରୋଷ ଚୁଲିର ବୈଶିଷ୍ଟ୍ୟ ଜଳ ବ୍ୟବସ୍ଥା ଅନ୍ୟାନ୍ୟ 
ବ୍ୟବସ୍ଥା ରୋଷ ଘରର ଆକାର, ବ୍ଯବହାର ସାମଗ୍ରୀ ପ୍ରସାଦ, 
ମହାପ୍ରସାଦ, ନିର୍ମାଲ୍ୟ, ଛପନ ଭୋଗ, ପଖାଳ, ଦୈନନ୍ଦିନ ନୀତି, 
ଗୋପାଳ ବଲ୍ଲଭ, ପହିଲି ଭୋଗ, ଚକୁ ମଣୋହି, ଅମୋଣିହା, ଆନନ୍ଦ 
ବଜାର, ବନ୍ଦାପନା | 

ମହାପ୍ରଭୁଙ୍କ ବେଶ- ବିଭିନ୍ନ ବାରରେ ବସ୍ତର ରଙ୍ଗ, ଶ୍ରୀଜଗନ୍ନାଥଙ୍କ 
ଉପାସନା, ବିଭିନ୍ନ ବେଶ, ବଡ଼ ସିଂହାର ବେଶ, କୃଷ୍ଣ ବଳରାମ 
ବେଶ, ରାଧା ଦାମୋଦର ବେଶ, ରାଇ ଦାମୋଦର ବେଶ, ନାଗାର୍ଜୁନ 
ବେଶ, ୨ ୦ଟି ନିତ୍ୟ ନୈମିରିକ ବେଶ, ତୁଳସୀ, ଫୁଲ, ଦେବଦାସୀ 
ସେବା | 

ନାତି, ବିଭିନ୍ନ ପ୍ରକାର ସେବା, ଆଦ୍ୟ ସେବକ ଗଜପତି, ଛତିଶା 
ନିଯୋଗ, ଦୈନନ୍ଦିନ ନୀତି । 

ନବ କଳେବର, ବନଯାଗ ଯତ୍ରା, ଦାରୁ ପରିବହନ, ବିଗୁହ ନିର୍ମାଣ, 
ପବିତ୍ରୀ କରଣ, ଦାରୁଙ୍କ ଅଭିଷେକ, ବ୍ରହ୍ମ ପରିବର୍ଭନ, କୋଇଲି 
ବୈକୁଣ୍ଠ | 

ଯତ୍ର, ସାନଯାତ୍ରା ଅନବସର, ନବଯୌବନ ଦର୍ଶନ, ନେତ୍ରୋତ୍ସବ, 
ରଥଯାତ୍ରା, ରଥ, ପହଶି, ଟାହିଆ, ଛେରା ପହଁରା, ରାଜକୀୟ ଯତ୍ର | 
ଗୁଶିଗା ମନ୍ଦିର, ଆଡ଼ପ ମଣ୍ଡପ, ଗୁଣ୍ିଗା ମନ୍ଦିର ନୀତି, ସନ୍ଧ୍ୟା ଦର୍ଶନ, 
ହେରା ପଞ୍ଚମୀରେ ଅଭିମାନିନୀ ମା” ଲକ୍ଷ୍ମୀ, ବାହୁଡ଼ା ଯାତ୍ରା, 
ମାଉସୀମା”ଙ୍କ ପୋଡ଼ପିଠା, ଶ୍ରୀନଅରରେ ଲକ୍ଷ୍ମୀ ନାରାୟଣ ଭେଟ, 

ସୁନାବେଶ, ଅଧରପଣା, ନାଳାଦରି ବିଜେ, ଲକ୍ଷ୍ମୀ ଠାକୁରାଣୀଙ୍କ ଅଭିମାନ, 
ଶ୍ରୀମନ୍ଦିରର ଦ୍ଵାଦଶ ଯାତ୍ରା, ତେର ଯାତ୍ରା, ଚନ୍ଦନ ଯାତ୍ରା, ଅନ୍ଯ 
ପର୍ବପର୍ବାଣି, ପଢୁଆଁ ପର୍ବ, ଜଗନ୍ନାଥଙ୍କ ପଶାଖେଳ | 

ଷୋଳକଳା | 

ଶ୍ରୀମନ୍ଦିରକୁ ଆକ୍ରମଣ ଓ ରଥଯାତ୍ରା ବନ୍ଦ, ସାଧୁସନ୍ସଙ୍କ ଆଗମନ, 
ଶ୍ରୀଚୈତନ୍ୟ, ଗୁରୁ ନାନକ, ସନ ତୁକାରାମ, ତୁଳସୀ ଦାସ, ହରିଦାସ 
ଠାକୁର, ଯବନଭକ୍ତ ସାଲବେଗ, ପଞ୍ଚସଖା, ଜୟଦେବ, ପରମଭକ୍ତ 
ଓ ଭଗବାନ | 

ଚାରିଧାମ ମଧ୍ଯରେ ପୁରୀ, ପୁରାଣ ଶାସ୍ତ୍ରରେ ଶ୍ରୀଜଗନ୍ନାଥଙ୍କ ବର୍ଣ୍ଣନା, 
ଜଗନ୍ନାଥ ଧ୍ଯାନମ୍‌, ଦାରୁବ୍ରହ୍ଟ ଗାରିଧାମ, ପାଦପଦ୍ଧ 

ଶ୍ରୀଜଗନ୍ନାଥ ଓ ବିଶ୍ଵଭ୍ରାତୃତ୍‌ | 

ପାତାଳୀ ଶ୍ରୀକ୍ଷେତ୍ର ଗୋବର୍ଵନ ମଠ ! 

ସ୍କନ୍ଦ ପୁରାଣରେ ଶ୍ରୀଜଗନ୍ନାଥଙ୍କ ଦେଉଳତୋଳା ବିବରଣୀ | 
ରାଜଗାଦିରେ ଗଜପତି ଦିବ୍ୟସିଂହ ଦେବଙ୍କ ୫୦ ବର୍ଷ | 

ଶ୍ରୀମନ୍ଦିର ସମ୍ବନ୍ଦିତ କେତେକ ଶବ୍ଦ ଓ ତା'ର ଅର୍ଥ | 

ଶ୍ରୀଜଗନ୍ନାଥଙ୍କ ବୈଶିଷ୍ଟ୍ୟ 

ଶ୍ରୀଜଗନ୍ନାଥଙ୍କର ୧୦୧ ନାମ 

ଶ୍ରୀମନ୍ଦିରର ରନୁଭଣ୍ଡାର 

ଲେଖକଙ୍କ ପରିଚୟ | 


ଶ୍ରୀକ୍ଷେତ୍ରରେ ଶ୍ରୀଜଗନ୍ନାଥ ୧୨ 

ଜଗନ୍ନାଥ ସଂସ୍କୃତିର ମାହାମ୍୍ୟ 


କୋଟି ବ୍ରହ୍ମାଣ୍ଡ ନାୟକ, କୋଟି କୈବଲ୍ଯନିଧ୍ବ ପରମ ପୁରୁଷ ପରଂବ୍ରହ୍ମ 
ଶ୍ରୀଜଗନ୍ନାଥଙ୍କ ସ୍ଵରୂପ ନିର୍ଣୟ କରିବାକୁ ଦେବତାମାନେ ମଧ୍ଯ ଅସମର୍ଥ ! ତେଣୁ କୁହାଯାଏ, 

ସର୍ଚଂ ରନଦସୟଂ ସୁରୁଷୋଲମସୟ 

6ଦକଃ ନ କାନଛି କୁଚଃ ମନୁଦଃ / 
ଅତିବଡ଼ି ଜଗନ୍ନାଥ ଦାସ ଭାବବିହ୍ଵଳ ହୋଇ ଗାଇଛନ୍ତି - 

ଲ/ନ/ କିସ୍ତି କନେବର 

ଦକ ମାନେ 26 ରା / 

ସର୍ବ ଧର୍ମ, ସର୍ବ ମତ ଓ ସର୍ବ ଧର୍ମ ଚେତନାର ସର୍ବଶ୍ରେଷ୍ଠ ଅଭିବ୍ୟର୍ତି ଶ୍ରୀଜଗନ୍ନାଥଙ୍କ 
ସନାତନ ଧର୍ମର ବାଣୀରେ ପରିସ୍ତୁଟ ହୋଇଅଛି | “ ବସୁଧୈବ କୁଟୁମ୍ବକମ୍‌ ”ର ବାର୍ା 
ଜଗନ୍ନାଥ ସଂସ୍କୃତିରେ ପ୍ରତିଫଳିତ ହୋଇଅଛି । ବସୁଧୀ ମଧ୍ୟରେ ବାସ କରୁଥିବା 
ସମଗ୍ର ମାନବ ସମାଜକୁ ଏକ ପରିବାର ଭାବରେ ଗ୍ରହଣ କରି ସନାତନ ଧର୍ମ ତା'ର 
ବୈଶିଷ୍ଟ୍ୟ ଉଦାରତା ଓ ମହନୀୟତା ପ୍ରଦର୍ଶନ କରିଅଛି । ଜଗନ୍ନାଥ ସଂସ୍କୃତିରେ 
ସଂକୀର୍ଣ୍ଣତାର ସାମାନ୍ୟ ସ୍ପର୍ଶ ପରିଦୃଷ୍ଟ ହୁଏ ନାହିଁ । ସେଥୁପାଇଁ କେବଳ ଭାରତ ନୁହେଁ, 
ସମଗ୍ର ବିଶ୍ଵରେ ଏ ସଂସ୍କୃତିର ବିଜୟ ବୈଜୟନ୍ତୀ ଫର ଫର ହୋଇ ଉଡ଼ୁଅଛି | ବିଶ୍ଵର 
କୋଣ ଅନୁକୋଣରେ ଜଗନ୍ନାଥ ମନ୍ଦିର ପ୍ରତିଷ୍ଠା ହୋଇଅଛି ଓ ପୂଜାର୍ଚ୍ଚନା ନିୟମାନୁସାରେ 
କରାଯାଉଛି ! ଜଗନ୍ନାଥ ଚେତନା, ଧର୍ମ ଓ ସଂସ୍କୃତିର ପ୍ରଚାର ଓ ପ୍ରସାର ପୂଥବୀରେ 
ଦ୍ରତଗତିରେ ଆଗେଇ ଚାଲିଛି । ଶ୍ରଦ୍ଧାନୁମାନେ ବିଶ୍ଵର ବିଭିନ୍ନ ସ୍ଥାନରେ ବିଶ୍ବବିଖ୍ୟାତ 
ରଥଯାତ୍ରାକୁ ମହାସମାରୋହରେ ପାଳନ କରୁଛନ୍ତି | 

ଜଗନ୍ନାଥ ଦର୍ଶନ ତନ୍ତ୍ର ଅନନ୍ତ ଓ ବିଶାଳ | ଏହାକୁ ହୃଦୟଙ୍ଗମ କରିବା କଷ୍ଟସାଦ୍ଯ ! 
ତାଙ୍କର ଲୀଳା, ସ୍ଵରୂପ, ଉପାସନା, ଅର୍ଚ୍ଚନାକୁ ଯେତେ ମନନ କଲେ ତା”ର ଆଦି ଅନ୍ତ 
ମିଳେନା | 

ଶ୍ରୀ ଶଙ୍କରାଚାର୍ଯ୍ୟଙ୍କ ମତରେ ଶ୍ରୀଜଗନ୍ନାଥ ହେଉଛନ୍ତି ପରମ ବିଷ୍ଣୁ । 

ଚସ 6ଲୋଳ ଥଧ/ନସ୍ କଣନୁଥସୟ 9ଅଚେ 

କିଷୋନାମ ସଛୟଂ 6ମେ ଶୁଣୁ ପାଘଉa/ପଛମ୍‌ / 

ଆଚାର୍ଯ୍ୟ ରାମାନୁଜଙ୍କ ମତରେ ଶ୍ରୀଜଗନ୍ନାଥ ହେଉଛନ୍ତି ପରମ ପୁରୁଷ, 
ନାରାୟଣ, ଭକ୍ତି ଦର୍ଶନର ଭକ୍ତି ଜ୍ଞାନର ମୂଳାଧାର | 

ନାନାଚନଳ ନିବ/ସୀାୟ ନଚ୍ାସ ଅରମାମୁନେ 

ବନଉତ ସୁଭଦ/ଉଂ କଣକୁଥାୟ 66 ନମଃ / 

ଶ୍ରୀରାମଙ୍କ ପରମ ଭକ୍ତ ତୁଳସୀ ଦାସ ଶ୍ରୀଜଗନ୍ନାଥଙ୍କ ମଧ୍ଯରେ ପ୍ରଭୁ 
ଶ୍ରୀରାମଚନ୍ଦ୍ରଙ୍କୁ ଦର୍ଶନ କରିଛନ୍ତି | 

“ସୋଲ ରାମ 6ସାଲ ଜରଦାଣା / ” 

ପତିତପାବନ, ଭକ୍ତବତ୍ସଳ ଶ୍ରୀଜଗନ୍ନାଥ ହେଉଛନ୍ତି ପ୍ରାକ୍‌ବୈଦିକ ଦେବତା | 
ବିଭିନ୍ନ ଧର୍ମ ଦର୍ଶନ ଓ ଚେତନାର ସମନ୍ଵୟ ମହାପ୍ରଭୁଙ୍କଠାରେ ପ୍ରକଟିତ ହୋଇଛି | 
ଗାଣପତ୍ୟମାନଙ୍କର ସେ ଗଣପତି, କୈନମାନଙ୍କର ମହାଜିନ, ବୌଦ୍ଧମାନଙ୍କର 
ମହାବୁଦ୍ଧ ଗୌଡ଼ୀୟମାନଙ୍କର ସେ ଭଗବାନ ବୃନ୍ଦାବନ ଚନ୍ଦ୍ର । ରାମଭକ୍ତମାନେ 
ତାଙ୍କ ଭିତରେ ମର୍ଯ୍ୟାଦାପୁରୁଷ ଶ୍ରୀରାମଚନ୍ଦ୍ରଙ୍କୁ ସନ୍ଦର୍ଶନ କରନ୍ତି । ଶୈବମାନଙ୍କର ସେ 
ଶିବ, ତାନ୍ତିକମାନଙ୍କ ପାଇଁ ଦକ୍ଷିଣ କାଳିକା । ସୌରମାନଙ୍କ ଆଖିରେ ସେ ଆଦିତ୍ୟ 
ନାରାୟଣ | ଶ୍ରୀମଦ୍‌ ଭାଗବତ ଗୀତାର ଶ୍ରୀଜଗନ୍ନାଥ ହେଉଛନ୍ତି ପୁରୁଷୋତ୍ତମ | ସର୍ବଜନ 
ସମ୍ପଦାୟ ମଧ୍ୟରେ ସବୁ ସମୟରେ ଜଗନ୍ନାଥ ଦର୍ଶନ ଆଦୃତ ହୋଇଛି | ଏହା ସାର୍ବଜନୀନ 
ଓ ସର୍ବକାଳୀନ | 

ଶ୍ରୀଜଗନ୍ନାଥ ବେଶ ଓ ବାସପ୍ରିୟ | ତାଙ୍କର ଏିଶ୍ଵର୍ଯ୍ୟ ଓ ମାଧୁର୍ଯ୍ୟ ସମସ୍ତ ବିଶ୍ବକୁ 
ମନ୍ତ୍ରମୁଗ୍ଧ କରେ । ତାଙ୍କ ମାନବୀୟ ଲୀଳା ଅନନ୍ୟ, ଅନୁପମ ଆଉ ଅତୁଳନୀୟ | 
ତାଙ୍କ ପାଇଁ ଷାଠିଏ ପଉଟି ଭୋଗର ବ୍ୟବସ୍ଥା । ସପ୍ତାହରେ ସପ୍ତରଙ୍ଗର ବସ୍ତ ପରିଧାନ 
କରନ୍ତି | ମାନବସମାଜ ତାଙ୍କ ୬ ୧ଟି ବେଶ ସନ୍ଦର୍ଶନ କରି ଅପୂର୍ବ ଆନନ୍ଦ ଲାଭ 
କରନ୍ତି । ବର୍ଷରେ ୫ଥର ସୁନାବେଶରେ ସଜିତ ହୋଇ ତାଙ୍କ ନୟନାଭିରାମ 

ସୌନ୍ଦର୍ଯ୍ୟରେ ଭକ୍ତଜନଙ୍କୁ ତୃପ୍ତ ଓ ଅଭିଭୂତ କରନ୍ତି | ଜଗନ୍ନାଥଙ୍କ ମାନବୀୟ ଲୀଳା 
ଜଗନ୍ନାଥ ସଂସ୍କୃତିର ମାନବବାଦର ପ୍ରତୀକ | 

ନୀଳ ଆକାଶର ନୀଳ ଛାତ ତଳେ, ନୀଳ ସମୁଦ୍ର ମହୋଦଧ୍ବର ତଟ ଦେଶରେ 
ନୀଳାଚଳର ନୀଳକନ୍ଦରରେ ବିଜେ ହୋଇଛନ୍ତି ଶ୍ରୀଜଗନ୍ନାଥ, ମଣିଷର ଦେବତା | 

ମହାପ୍ରଭୁ ରଥଯାତ୍ରାରେ ବଡ଼ଭାଇ ଓ ସାନ ଭଉଣୀଙ୍କୁ ନେଇ ଶ୍ରୀଗୁଣ୍ଡିର 
ମନ୍ଦିରକୁ ଯାତ୍ରା କରନ୍ତି । ଅଭିମାନିନୀ ମହାଲକ୍ଷ୍ମୀ ରାଗରେ ନନ୍ଦିଘୋଷର ଏକ ଅଂଶ 
ଭାଙ୍ଗି ଦିଅନ୍ତି । ରଥରେ ବାମନଙ୍କୁ ଦେଖି ଲକ୍ଷ ଲକ୍ଷ ଭକ୍ତଙ୍କ ମନ ପ୍ରାଣ ଉଦ୍‌ବେଳିତ 
ହୁଏ | ଶଖଂ ମହୁରୀ, ହରିବୋଲ ହୁଳହୁଳିରେ ବଡ଼ଦାଣ୍ଡ ପ୍ରକମ୍ପିତ ହୁଏ । 
ଜଗନ୍ନାଥ ସଂସ୍କୃତିରେ ଭାଇ ଭଉଣୀଙ୍କ ମଧୁର ସମ୍ପର୍କ, ବଡ଼ଭାଇ ପ୍ରତି ସାନଭାଇର 
ସମ୍ମାନ ଓ ଭକ୍ତି ସ୍ପଷ୍ଟ ଦେଖିବାକୁ ମିଳେ । ଏ ସଂସ୍କୃତିରେ ବଡ଼ ସାନ, ଉଚ୍ଚନୀଚର: 
ଭେଦଭାବ ଦେଖିବାକୁ ମିଳେନା | ଉଚ୍ଚକର୍ମ ଓ ନୀଚକର୍ମ ମଧ୍ଯରେ କୃତ୍ରିମ ପାଚେରି 
ନିର୍ମାଣ ହୁଏନା | ସ୍ଵୟଂ ଉତ୍କଳର ଗଜପତି ରଥଯାତ୍ରାଦିନ ରଥ ଉପରେ ସବର୍ଣ୍ଣ ଖଡ଼ିକାରେ 
ଛେରା ପହଁରା କରନ୍ତି । ଜଗନ୍ନାଥ ସଂସ୍କୃତିରେ ଛୁଆଁ, ଅଛୁଆଁ, ଧର୍ମ, ଅଧର୍ମ, ଜାତି 
ଅଜାତି ମଧ୍ୟରେ ଭେଦଭାବ ନ ଥାଏ । ବିଧର୍ମୀମାନେ ଜଗନ୍ନାଥ ମନ୍ଦିର ଉପରେ 
ବାରମ୍ବାର ଆକ୍ରମଣ କରିଥୁଲେ ¦ ସେଥୁପାଇଁ ଅଣହିନ୍ଦୁଙ୍କ ମନ୍ଦିର ପ୍ରବେଶକୁ ନିଷେଧ 
କରାଯାଇଛି ବୋଲି କୁହାଯାଏ |! ଶ୍ରୀୟା ଚଣ୍ଡାନୁଣୀର ପ୍ରେମ ଓ ଭକ୍ତିରେ ମୁଗ୍ଧ ହୋଇ 
ମାଂ ମହାଲକ୍ଷ୍ମୀ ତା'ର ଘରେ ବିଜେ ହୁଅନ୍ତି । ନାରୀ ସ୍ଵାଧୀନତା, ନାରୀର ମର୍ଯ୍ୟାଦାବୋଧ 
ଓ ଅସୁଶ୍ୟତା ନିବାରଣର ଆହ୍ବାନ ଲକ୍ଷ୍ମୀ ପୁରାଣରେ ପ୍ରତିଧ୍ବନିତ ହୁଏ । ଆଚ୍ଡାଳ 
ବ୍ରାହ୍ମଣ ପରସ୍ପରଠାରୁ ମହାପ୍ରସାଦ ନେଇ ସେବନ କରିବାର ବିଧ୍ବ ଓ ପରମ୍ପରା 
ଜଗନ୍ନାଥ ସଂସ୍କୃତିର ଅବିଚେଦ୍ୟ ଅଙ୍ଗ | 

ଶ୍ରୀକ୍ଷେତ୍ର ସର୍ବ ଧର୍ମ ସମନ୍ୟର ପୀଠସ୍ଥଳୀ ଭାବରେ ସମଗ୍ର ବିଶ୍ବରେ ସୁପରିଚିତ । 
ଜଗନ୍ନାଥ ସଂସ୍କୃତିରେ ଆର୍ଯ୍ୟ, ଦ୍ରାବିଡ଼ ଓ ଶବର ସଂସ୍କୃତିର ମହାମିଳନ ଦେଖିବାକୁ 
ମିଳେ | 

®) 

ଶ୍ରୀକ୍ଷେତ୍ର 


ଶ୍ରୀକ୍ଷେତ୍ରର ଶ୍ରୀମନ୍ଦିରରେ ଅଧୁଷ୍ପିତ ଚତୁର୍ଵା ମୁର୍ରି ଦେଖିବା ପାଇଁ ଭକ୍ତ ମନରେ 
ସୃଷ୍ଟି ହୁଏ ଅଭୂତପୂର୍ବ ଆଗ୍ରହ, ଅପୂର୍ବ ଉନ୍ନାଦନା | ଚନ୍ଦନପୁରରେ ପହଞ୍ଚିଗଲେ ତନୁରେ 
ଖେଳିଯାଏ ଶିହରଣ, ମନହୁଏ ଆନନ୍ଦରେ ଉଦ୍‌ବେଳିତ । 

ବାଟ ମଙ୍ଗଳା : ଶ୍ରୀକ୍ଷେତ୍ର ପ୍ରବେଶ ପୂର୍ବରୁ ସମସ୍ତ ଅମଙ୍ଗଳ ଦୂର କରିବା 
ପାଇଁ ସମସ୍ତେ ବାଟରେ ବାଟମଙ୍ଗଳାଙ୍କୁ ଦର୍ଶନ କରନ୍ତି ଓ ପୂଜା କରନ୍ତି । ବାଟମଙ୍ଗଳାଙ୍କ 
ସିନ୍ଦୁର ଚର୍ଚ୍ଚିତ ମୁଖମଣ୍ଡଳ, ମନ୍ଦିରରେ ମନ୍ଦାରର ମାଳ, ଅଗଣିତ ଦୀପାଳିର ଆଲୋକ 
ହୃଦୟରେ ସୃଷ୍ଟି କରେ ଭାବାବେଗ | ଶ୍ରୀକ୍ଷେତ୍ରରୁ ଫେରିଲାବେଳେ ମଧ୍ଧ ଶ୍ରଦ୍ଧାଳୁମାନେ 
ବାଟମଙ୍ଗଳାଙ୍କୁ ଦର୍ଶନ କରନ୍ତି 

ଅଠର ନଳା : ପୁରୀ ସହରର ସୀମାରେ ଦୃଷ୍ଟି ଆକର୍ଷଣ କରେ ଅଠରନଳା 
ପୋଲ | ୯୯୦ ଖ୍ୀ.ଅ.ରୁ ୯୯ ୫ ଖ୍ୀଷ୍ଟାଦଦ ମଧ୍ୟରେ ହୁଳହଳିଆ ନଦୀ ଉପରେ ଏକ 
ପୋଲ ନିର୍ମିତ ହୋଇଥିଲା | ମହାରାଜା ମତ୍ସ୍ୟ କେଶରୀ ଏହାକୁ ନିର୍ମାଣ କରିଥିଲେ | 
ପୋଲରେ ୧୮ଟି ନଳାର ଅବସ୍ପିତି ପାଇଁ ଏ ପୋଲ ଭକ୍ତ ଓ ଦର୍ଶକଙ୍କ ମନରେ 
ଆଗ୍ରହ ସୃଷ୍ଟି କରେ | ଭୟଙ୍କର ବନ୍ୟାରେ ଏ ପୋଲଟି ଭୁଶୁଡ଼ି ପଡ଼ିଥିଲା ! ମରହଙ୍ଗାମାନେ 
ଏହାର ପୂୁନର୍ନିର୍ମାଣ କାର୍ଯ୍ୟ ଆରମ୍ଭ କରିଥିଲେ | ମରହଙ୍ଗଟାମାନଙ୍କୁ ଇଂରେଜମାନେ 
ବିତାଡ଼ିତ କରିଥିଲେ ଓ ଅଠରନଳା ପୋଲ ନିର୍ମାଣର କାର୍ଯ୍ୟ ସମ୍ପୂର୍ଣ କରିଥିଲେ | 

ଏହା ଏକ ପ୍ରାଚୀନ ପୋଲ ଓ କୀର୍ରି । ଏହି ସେତୁର ଦୈର୍ଘ୍ୟ ପ୍ରାୟ ୨୦୦ 
ଫୁଟ | କେତେକ ୨୯ ୦ ଫୁଟ ବୋଲି କହିଥାନ୍ତି । ଶ୍ରୀକ୍ଷେତ୍ରର ମୁଖ୍ୟ ପ୍ରବେଶ ପଥକୁ 
* ଅଠରନଳା ଘାଟ” କୁହାଯାଏ | ଯେଉଁ ନଦୀ ବା ନାଳ ଉପରେ ଅଠର ନଳା 
ବିଦ୍ୟମାନ, ତାକୁ କେହି କେହି ଗଙ୍ଗୁଆ/ ମାଟିଆ ମଧୁପୁର ବୋଲି କହିଥାନ୍ତି ¦ କେତେକଙ୍କ 
ମତରେ ବୀର ନରସିଂହଦେବ ୧୩୦୭ ଖ୍ରୀଷ୍ଟାବ୍ଦ ବେଳକୁ ଅଠର ନଳା ସେତୁ 
ନିର୍ମାଣ କରିଥଲେ | 

ଶରଧାବାଲି : ଶ୍ରୀକ୍ଷେତ୍ର ମଧ୍ଧରେ ପ୍ରବେଶ କଲାପରେ ଶରଧା ବାଲିକୁ ସ୍ପର୍ଶ 
କଲେ ଭକ୍ତର ପ୍ରାଣ ଶିହରିତ ହୁଏ । ସମଗ୍ର ବଡ଼ଦାଣ୍ଡ ଏକ ପ୍ରଶସ୍ତ ବାଲିର ଦାଣ୍ଡ | 
ଏହାର ଗୋଟିଏ ମୁଣ୍ଡରେ ଶ୍ରୀମନ୍ଦିର ଓ ଆର ମୁଣ୍ଡରେ ଶ୍ରୀଗୁଣ୍ଡିର ମନ୍ଦିର | ରଥଗୁଡ଼ିକର 
ଦକ୍ଷିଣୀ ମୋଡ଼ ହେବାପାଇଁ ଅଧ୍ଵକ ଜାଗା ଆବଶ୍ଯକ ! ତେଣୁ ଗୁଣ୍ଡିର ଘରଠାରେ 

ଶ୍ରୀକ୍ଷେତ୍ରରେ ଶ୍ରୀଜଗନ୍ନାଥ ୧୬ 

ବଡ଼ଦାଣ୍ଡର ଏହି ଅଂଶ ସିଂହଦ୍ଵାର ଅଞ୍ଚଳ ଅପେକ୍ଷା ଅଧକ ପ୍ରଶସ୍ତ । ବଡ଼ଶଙ୍ଖଠାରୁ 
ଗୁଣ୍ଠିରଘର ପର୍ଯ୍ୟନ୍ତ ଅଞ୍ଚଳ ଲୋକମୁଖରେ ଶରଧା ବାଲି ! 
ଆନନ୍ଦ ବଜାର ଭଳି “ ଶରଧାବାଲି” ଏକ ଅପୂର୍ବ ଶବ୍ଦ | ଭକ୍ତର ମନରେ 

ସୃଷ୍ଟିକରେ ଭାବାବେଗ । ସେ ସାଂସାରିକ ପ୍ରାପ୍ତି ଓ ପରିବ୍ୟାପ୍ତିକୁ ମହର୍ତ ଦିଏନା । ଭକ୍ତ 
କହେ- ଜଗନ୍ନାଥ ହୋ, କିଛି ମାଗୁନାହିଁ ତୋତେ, ଧନ ମାଗୁନାହିଁ, ଜନ ମାଗୁନାହିଁ, 
ମାଗୁଛି ଶରଧା ବାଲିରୁ ହାତେ । 

ପୁରାତନ କାଳରେ ଏଠାରେ ମାଳିନୀ ନଦୀ ପ୍ରବାହିତ ହେଉଥିଲା | ଏହାକୁ 
ବାଲିରେ ପୋତି ଗୁଣ୍ଚିଚା ମନ୍ଦିରକୁ ଶ୍ରୀମନ୍ଦିର ସହିତ ଏକ ସିଧାରାସ୍ତା ଦ୍ଵାରା ସଂଯୋଗ 
କରାଗଲା | ସେହି ସ୍ଥାନକୁ ଶରଧା ବାଲି ବୋଲି କୁହାଯାଏ | 

କିମ୍ବଦନ୍ତୀ ଅନୁସାରେ ତ୍ରୟୋଦଶ ଶତାବ୍ଦୀରେ ଭାନୁଦେବ ପୁରୀର ଗଜପତି 
ଭାବରେ ରାଜତ୍ଵ କରୁଥିଲେ । ତାଙ୍କ ମହାରାଣୀଙ୍କ ନାମ ଥୁଲା ଶ୍ରଦ୍ଧା ଦେବୀ | 
ସେତେବେଳେ ମାଳିନୀ ନଦୀ ଦ୍ଵାରା ବଡ଼ଦାଣ୍ଡ ଦୁଇ ଭାଗରେ ବିଭକ୍ତ ହୋଇଥିଲା | 
ଇନ୍ଦ୍ରଦ୍ୟୁମ୍ନ ରାଜା ପ୍ରଥମେ ସମୁଦ୍ରରୁ ଦାରୁ ସଂଗ୍ରହ କରିଥଲେ ଓ ଗୁଣ୍ଡିଚାମନ୍ଦିରରେ 
ଚତୁର୍ଧା ମୁର୍ଭିଙ୍କର ନିର୍ମାଣ କରିଥୁଲେ । ରାଜା ପ୍ରଥମେ ତିନୋଟି ରଥ ନିର୍ମାଣ କରି 
ଠାକୁରମାନଙ୍କୁ ନେଇ ମାଳିନୀ ନଦୀ, କୂଳକୁ ନେଲେ | ବଡ଼ ଡଙ୍ଗା ଦ୍ଵାରା ଜୀଉମାନଙ୍କୁ 
ପାର କରାଇ ଶ୍ରୀମନ୍ଦିର ପାର୍ଶ୍ବକୁ ନେଇଥିଲେ | ନଦୀ କୂଳରୁ ଆଉ ତିନୋଟି ରଥ 
ନିର୍ମାଣ କରାଇ ଜୀଉମାନଙ୍କୁ ଶ୍ରୀମନ୍ଦିରକୁ ନେଇ ପ୍ରତିଷ୍ଠା କରିଥିଲେ ¦ 

ରଥଯାତ୍ରା ସମୟରେ ବାଲି ମାଟିରେ ରଥ ଟାଣିବା କଷ୍ଟସାଧ୍ୟ ଥଲା । ଛଅଟି 
ରଥ ନିର୍ମାଣ କରିବାକୁ ବହୁତ ସମୟ ଲାଗୁଥିଲା । ଏଥିପାଇଁ ନବଦିନାତ୍ସକ ଯାତ୍ରା 
ଗୋଟିଏ ମାସରୁ ଉର୍ନଶ୍ଚ ସମୟ ଲାଗୁଥିଲା । ଗଜପତି ଭାନୁଦେବଙ୍କ ମହାରାଣୀ 
 ଶ୍ରଦ୍ଧାଦେବୀ ପରାମର୍ଶ ଦେଲେ ଯେ ମାଳିନୀ ନଦୀକୁ ପୋତିଦେଲେ ତିନୋଟି ରଥ 
ସିଧା ଗୁଣ୍ପିଚା ମନ୍ଦିରକୁ ଯାଇପାରନ୍ତା | ରାଣୀଙ୍କ କଥା ଅନୁସାରେ ଗଜପତି ଭାନୁଦେବ 
ବାଲି ପକାଇ .ନଦୀକୁୂ ପୋତି ଦେଇଥିଲେ । ତାପରେ ତିନୋଟି ରଥରେ ଘୋଷ 
ଯାତ୍ରା ଅନୁଷ୍ଠିତ ହେବାକୁ ଲାଗିଲା । ମହାରାଣୀ ଶ୍ରଦ୍ଧାଙ୍କ ନାମ ଯୋଡ଼ାଯାଇ ସେଇ 
ସ୍ଥାନର ନାମ ରଖାଗଲା ଶ୍ରଦ୍ଧାବାଲି | କାଳକ୍ରମେ ଏହା ଶରଧାବାଲି ନାମରେ ପରିଚିତ 
ହେଲା | ଶରଧାବାଲି ପ୍ରଭୁଙ୍କ ପଦରଜ ବୋଲି ଭକ୍ତମାନଙ୍କର ବିଶ୍ଵାସ | 

ବଡ଼ ଦାଣ୍ଡ : ବଡ଼ଦାଣ୍ଡରେ ପହଞ୍ଚବା ମାତ୍ରେ ଦାରୁବ୍ରହ୍ମ “ଚତୁର୍ବାମୂର୍ରି 

୧୭ ଶ୍ରୀକ୍ଷେତ୍ରରେ ଶ୍ରୀଜଗନ୍ନାଥ 

ଗଣଦେବତା ହୋଇଯାନ୍ତି । ଯେଉଁ ଦାଣ୍ଡମାର୍ଗରେ ପତିତପାବନ ଦାରବ୍ରହ୍ମ ମାନବୀୟ 
ଲୀଳା କରି ମହାଭାବ ପ୍ରସାର କରନ୍ତି, ଶ୍ରୀମନ୍ଦିର ସମ୍ମୁଖରେ ଥିବା ସେହି ବାହାର ଦାଣ୍ଡ 
ହିଁ ବଡ଼ଦାଣ୍ଡ | ଶ୍ରୀମନ୍ଦିର ସମ୍ମୁଖରେ ଥିବା ଅରୁଣ ସ୍ତମ୍ଭଠାରୁ ଶ୍ରୀଗୁଣ୍ିର ମନ୍ଦିରର 
ନାକଚଣା ଦ୍ଵାର ପର୍ଯ୍ୟନ୍ତ ବଡ଼ଦାଣ୍ଡ ବିସ୍ତୃତ । ଭାନୁଦେବ ୩ୟ ( ୧୩୦୮ ରୁ ୧୩୨୮) 
ଶ୍ରୀଜଗନ୍ନାଥଙ୍କୁ ଶ୍ରୀରାଜାଧ୍ଵରାଜ ରୂପେ ବର୍ଣ୍ଣନା କରି ଶ୍ରୀପଥକୁ ବଡ଼ଦାଣ୍ଡ ରୂପେ ଘୋଷଣା 
କଲେ | ଏଠାରେ ସେବକଙ-ସାମନ୍ତ, ରାଜା-ପ୍ରଜା, ଧନୀ-ଦରିଦ୍ର, ସ୍ଵଦେଶୀ-ବିଦେଶୀ, 
ବ୍ରାହମଣ-ଅବ୍ରାହମଣ, ଆର୍ଯ୍ୟ-ଅନାର୍ଯ୍ୟ ସମସ୍ତେ ସମାନ | ମହାପ୍ରଭୁ ବଡ଼ଦାଣ୍ଡରେ ଭାବଗ୍ରାହୀ 
ଠାକୁର | ବଡ଼ଦାଣ୍ଡ ମୋକ୍ଷଦାୟକ ବାମନଙ୍କୁ ନିଜ ବକ୍ଷରେ ବହନ କରି ଦୟା, କ୍ଷମା, 
କରୁଣା ବିତରଣ କରିଛି । ଦୈର୍ଘ୍ୟ ଓ ପ୍ରସ୍ଥ ଦିଗରୁ ଏହା ବୃହତ୍‌ ଦାଣ୍ଡ ବା ବଡ଼ଦାଣ୍ଡ | 
ଗୁଣାତ୍ସକ ଦୃଷ୍ଟିରୁ ବଡ଼ଦାଣ୍ଡ ହେଉଛି ଶ୍ରେଷ୍ଠଦାଣ୍ଡ ବା ଶ୍ରେୟ ଦାଣ୍ଡ । ସଂକ୍ଷେପରେ 
ଶ୍ରୀକ୍ଷେତ୍ର ପୁରସ୍ତମର “ ବଡ଼ଦାଣ୍ଡ” ହେଉଛି - କାଳିଆ ଠାକୁରଙ୍କ ରଥଦାଣ୍ଡ, ଓଡ଼ିଆର 
ଆମତ୍ମାଭିମାନର ମୁକ୍ତଦାଣ୍ଡ ଓ ବିଶ୍ଵଭାବୁକମାନଙ୍କ ପାଇଁ ଏଶ୍ବର୍ଯ୍ୟଦର୍ଶୀ ଭାବଦାଣ୍ଡ | 

ଶଙ୍ଗକ୍ଷେତ୍ର : ଶ୍ରୀକ୍ଷେତ୍ର ହେଉଛି ପାଞ୍ଚ ଜ୍ରୋଶ ଆୟତନ ବିଶିଷ୍ଟ ପବିତ୍ର 
କ୍ଷେତ୍ର | ଏହି କ୍ଷେତ୍ର ଶଙ୍ଖର ଆକାର ହୋଇଥିବାରୁ ଏହ ଶଙ୍ଖକ୍ଷେତ୍ର ଭାବେ ସର୍ବଜନ 
ବିଦିତ । 

ଅରୁଣ ସ୍ତମ୍ଭ : ଶଙ୍ଖକ୍ଷେତ୍ରରେ ଅବସ୍ଥିତ ବଡ଼ଦାଣ୍ଡ ଦେଇ ଜନସାଧାରଣ 
ଶ୍ରୀମନ୍ଦିର ସମ୍ମୁଖରେ ଉପନୀତ ହୁଅନ୍ତି | ସେଠାର ଅରୁଣ ସ୍ତମ୍ଭର ଦୀର୍ଘତା ଓ ବିଶାଳତା 
ସେମାନଙ୍କ ଦୃଷ୍ଟି ଆକର୍ଷଣ କରେ | ଏହି ସ୍ତମ୍ଭ କୋଣାର୍କର ସୂର୍ଯ୍ୟ ମନ୍ଦିରରେ ଅବସ୍ଥାପିତ 
ହୋଇଥୂଲା । ମରହଟ୍ଟାମାନେ ଏହାକୁ ଅଷ୍ଟାଦଶ ଶତାଦ୍ଦୀରେ ସୂର୍ଯ୍ୟମନ୍ଦିରରୁ ଆଣି 
ସିଂହଦ୍ଵାର ସମ୍ମୁଖରେ ସ୍ଥାପନ କରିଥିଲେ | ୩୩ ଫୁଟ ୮ ଇଞ୍ଚ ହେଉଛି ଏହି ବିଶାଳ 
ପ୍ରସ୍ତରର ଉଚ୍ଚତା | ୬ ଫୁଟ ସାଢ଼େ ତିନି ଇଞ୍ଚର ଗୋଲେଇରେ ଅରୁଣ ସ୍ତମ୍ଭ ନିର୍ମିତ 
ହୋଇଅଛି | ସ୍ତମ୍ଭର ବ୍ୟାସ ୨ ଫୁଟ | ଏହାର ଗୋଲେଇରେ ୧ ୨ଟି କରମଙ୍ଗିଆ 
ହୋଇଥିବାରୁ ଏହାର ସୌନ୍ଦର୍ଯ୍ୟ ଦ୍ଵିଗୁଣିତ ହୁଏ । ଗରୁଡ଼ଙ୍କ କନିଷ୍ପଭ୍ରାତା ଅରୁଣ ଏହି 
ସ୍ତମ୍ଭର ଅଗ୍ରଭାଗରେ ବିଦ୍ୟମାନ | ଅଦ୍ୟାବଧୂ ଏହି ସ୍ତମ୍ଭରେ ଶିଉଳି ନ ଲାଗିଥୁବାରୁ 
ସମସ୍ତେ ବିସ୍ମିତ ହୁଅନ୍ତି 

ଶଙ୍ଖକ୍ଷେତ୍ରର ମଧ୍ଯବର୍ରୀ ସ୍ଥାନରେ ଅରୁଣ ସ୍ତମ୍ଭ ସଗୌରବେ ଦଣ୍ଡାୟମାନ | 
ଏହା ଷୋଳକୋଣୀ ବିଶିଷ୍ଟ ସ୍ତମ୍ଭ । ରତ୍ନ ସିଂହାସନ, ଗରୁଡ଼ସ୍ତମ୍ଭ ଅରୁଣସ୍ତମ୍ଭ ଓ 

ସ୍କାନମଣ୍ଡପ ଶୀର୍ଷର ସମାନ ଉଚ୍ଚତା ଅର୍ଥାତ୍‌ ବଡ଼ଦାଣ୍ଡର ପତନ ଠାରୁ ୩୪ ଫୁଟ 
ଉଚ୍ଚରେ ଅବସ୍ପିତ । ଅରୁଣ ସ୍ତମ୍ଭ ଓ ଅରୁଣ ଗୋଟିଏ କଳାମୁଗୁନି ପଥରରେ ନିର୍ମିତ । 
ଏଥରେ ଖୋଦିତ କଳାକୃତି ଓଡ଼ିଆ ଶିଳ୍ପୀର କଳାର ଗୌରବାବହ ଗାଥା ବର୍ଣ୍ଣନା 
କରେ | 

ଅର୍କକ୍ଷେତ୍ରରେ ଅରୁଣ ପ୍ରାର୍ଥନା ମୁଦ୍ରାରେ ପ୍ରଭୁ ବିରଞ୍ଚନାରାୟଣଙ୍କୁ ଅନାଇ 
ରହିଥିବା ଅରୁଣ ସ୍ତମ୍ଭ ଭୂପତିତ ହେବାରୁ ମହାପ୍ରଭୁଙ୍କ ଅଦୃଶ୍ୟ ପ୍ରେରଣାରେ ଅଷ୍ଟାଦଶ 
ଶତାବ୍ଦୀରେ ଭୋଇ ବଂଶର ରାଜାଙ୍କ ଦ୍ଵାରା ସିଂହଦ୍ଵାର ସମ୍ମୁଖକୁ ସ୍ଥାନାନ୍ତରିତ ହେଲା 
ବୋଲି ଅନେକଙ୍କର ମତ | ଏହାଦ୍ଵାରା ଅଗଣିତ ଭକ୍ତ ଅରୁଣ ସ୍ତମ୍ଭକୁ ଦର୍ଶନ କରିବାର 
ସୁଯୋଗ ପାଇଲେ । ଅରୁଣ ସ୍ତମ୍ଭକୁ ସ୍ପର୍ଶ କଲେ ଶ୍ରୀଜଗନ୍ନାଥ ଦର୍ଶନର ଅନୁଭବ 
ହୃଦୟକୁ ଆଚ୍ଛାଦିତ କରେ | ସୂର୍ଯ୍ୟନାରାୟଣଙ୍କ ବାହନ ହେଉଛନ୍ତି ଅରୁଣ | 

ଶ୍ରୀମନ୍ଦିରର ରୀତି ହେଲା ପ୍ରଥମେ ସୂର୍ଯ୍ୟ ପୂଜା ଓ ତା” ପରେ ଶ୍ରୀଜଗନ୍ନାଥଙ୍କ 
ଳା | 

ଅରୁଣ ସ୍ତମ୍ଭ ନିମ୍ନରେ ଏକ ପୀଠ ରହିଅଛି । ଏହାର ଉଚ୍ଚତା ସାଢ଼େ ତିନିଫୁଟ 
ଓ କଳା ମୁଗୁନି ପଥରରେ ନିର୍ମିତ । ଏହି ପୀଠଟି ବିଭିନ୍ନ କାରୁକାର୍ଯ୍ୟ ମଣ୍ଡିତ । ଏହି 
ପୀଠ ଉପରେ ଅରୁଣ ସ୍ତମ୍ଭ ବିଦ୍ୟମାନ | 

ପତିତ ପାବନ : ସିଂହଦ୍ଵାରର ଗୁମୁଟ ମଧ୍ୟରେ ପତିତପାବନ ମୁର୍ରି ସନ୍ଦର୍ଶନ 
କରି ଭକ୍ତମାନେ ଆନନ୍ଦରେ ଆମ୍ବହରା ହୁଅନ୍ତି | ସେ ସ୍ଥାନରେ ଶ୍ରୀଜଗନ୍ନାଥଙ୍କ ବିଗ୍ରହର 
ପ୍ରତିରୂପ ଭାବେ ପତିତପାବନଙ୍କୁ ଅର୍ଚ୍ଚନା କରାଯାଏ | କୁହାଯାଏ, ଗଜପତି ଦ୍ଵିତୀୟ 
ରାମଚନ୍ଦ୍ର ଦେବ ୧୭ ୨୭-୧୭୩୬) ଥଲେ ଜଗନ୍ନାଥଙ୍କର ଏକନିଷ୍ଠ ଭକ୍ତ 
ଶ୍ରୀମନ୍ଦିରକୁ ତକି ଖାଁର ଆକ୍ରମଣ ବନ୍ଦ କରିବା ପାଇଁ ହୃଦୟରେ ପଥର ରଖି ମୁସଲମାନ 
ଧର୍ମରେ ଦୀକ୍ଷିତ ହେଲେ । ଫଳରେ ତାଙ୍କୁ ଶ୍ରୀମନ୍ଦିରରେ ପ୍ରବେଶ ପାଇଁ ଅନୁମତି 
ଦିଆଗଲା ନାହିଁ | ମହାପ୍ରଭୁଙ୍କ ଭକ୍ତ, ରାଜା ପ୍ରତିଦିନ ରାତିରେ ଖୋର୍ଵାରୁ ପୁରୀ ଆସି 
ପ୍ରଭୁଙ୍କୁ ତାଙ୍କ ଦୁଃଖ ଜଣାନ୍ତି । କହନ୍ତି, “ ପ୍ରଭୁ ଆପଣଙ୍କ ମାନ ରକ୍ଷା କରିବା ପାଇଁ 
ମୁଁ ଆଜି ଜାତିଭ୍ରଷ୍ଟ ପତିତ । ମୋତେ ଦର୍ଶନ ଦିଅନ୍ତୁ । ନଚେତ୍‌ ମୁଁ ପ୍ରାଣ ବିସର୍ଜନ 
କରିବି ।” ପରିଶେଷରେ ମହାପ୍ରଭୁ ରତ୍ନସିଂହାସନରୁ ଅବତରଣ କରି ସିଂହଦ୍ବାରରେ 
ରାଜାଙ୍କୁ ଦର୍ଶନ ଦେଲେ | ପ୍ରଭୁ ତାଙ୍କୁ ସିଂହଦ୍ଵାର ପାଖରେ ସବୁଦିନ ଦର୍ଶନ ଦେବା 
ପାଇଁ ପ୍ରତିଶ୍ରୁତି ଦେଲେ | 

ସାନ ପରିଛାଙ୍କୁ ମହାପ୍ରଭୁ ସ୍ବପ୍ନରେ କହିଲେ- ମୋର ଭକ୍ତ ରାମଚନ୍ଦ୍ର ଦେବକୁ 
ତୁମେ ରତୃସିଂହାସନ ପାଖକୁ ଛାଡ଼ୁନାହଁ । ତେଣୁ ପ୍ରତିଦିନ ମୋତେ ସିଂହଦ୍ଵାର ପାଖକୁ 
ଯିବାକୁ ପଡ଼ୁଛି । ଆଜିଠାରୁ ସିଂହଦ୍ଵାର ଗୁମୁଟରେ ମୁଁ ଅବସ୍ଥାନ କରିବି, ଯେପରି 
ରାଜା ମୋତେ ସବୁଦିନ ଦର୍ଶନ କରିପାରିବେ | 

ସ୍ଵପ୍ନାଦେଶ ଅନୁସାରେ ଶ୍ରୀଜଗନ୍ନାଥଙ୍କ ଏକ ବିଗ୍ରହ ସିଂହଦ୍ବାରରେ ସ୍ଥାପନ 
କରାଗଲା |! ପତିତ ରାମଚନ୍ଦ୍ରଦେବଙ୍କୁ ପାବନ କରିଥିବାରୁ ସିଂହଦ୍ବାରରେ ପ୍ରଭୁ 
ପତିତପାବନ ଭାବରେ ପୁଜା ପାଇଲେ ! 
ପତିତପାବନ ଗୁମୁଟ : 

ଶ୍ରୀମନ୍ଦିର ପ୍ରବେଶ ପଥରେ ଅବସ୍ଥିତ ମନ୍ଦିରାକୃତି ଦ୍ଵାରକକ୍ଷ ପତିତପାବନ 
ଗୁମୁଟ ଆବେଗ, ଭାବନା ଓ ଭାବପ୍ରବଣତାର ଏନ୍ତୁଡ଼ିଶାଳ | ଗର୍ବ, ଅହମିକା, ମାୟା, 
ମୋହକୁ ଜଳାଞ୍ଜଳି ଦେଇ ପତିତ ହୋଇଗଲେ ଚର୍ମଚକ୍ଷୁକୁ ଆକର୍ଷଣ କରେ 
ପତିତପାବନଙ୍କର ଚକାଆଖି | ପତିତପାବନଙ୍କର ଦିବ୍ୟ ଦର୍ଶନ ଦେଖିବାକୁ ମିଳେ | 
ସେ ଜଗନ୍ନାଥଙ୍କର ଅବିକଳ ନକଲ ଓ ଏକକ ବିଗ୍ରହ | ପତିତପାବନଙ୍କୁ ଦର୍ଶନ କଲେ 
ପ୍ରଭୁ ଶ୍ରୀଜଗନ୍ଵାଥ ଓ ଚତୁର୍ଦ୍ଧା ମୂର୍ରି ଦର୍ଶନର ସୁଫଳ ଲାଭ ହୁଏ । ରୋଗୀ, ମୁମୂର୍ଷ, 
ବୃଦ୍ଧବୃଦ୍ଧା, ଛୁତିକିଆ, : ମୁତିକିଆ ଇତ୍ୟାଦିରେ ଅଶୌଚ ବ୍ୟକ୍ତି ଓ ଅଣହିନ୍ଦୁମାନେ 
ଯେଉଁମାନେ ଭିତରକୁ ପ୍ରବେଶ କରିପାରନ୍ତି ନାହିଁ, ସେମାନେ ପତିତପାବନଙ୍କୁ ଦର୍ଶନ 
କରନ୍ତି | ପତିତପାବନ ଗୁମଟକୁ ସିଂହଦ୍ଵାର ଗୁମୁଟ ବୋଲି ମଧ୍ଯ କୁହନ୍ତି । 
ଫତେ ହନୁମାନ : 

ଗୁମୁଟର ବାମ ପାର୍ଶ୍ବରେ ଅଛନ୍ତି ଫତେ ହନୁମାନ । ଶ୍ରୀମନ୍ଦିରରେ ଅନେକ 
ହନୁମାନ ମୁ୍ରି ଅଛନ୍ତି, ତନୃଧ୍ଯରୁ ଫତେ ହନୁମାନ ସର୍ବଶ୍ରେଷ୍ଠ । ତାଙ୍କୁ ମୁଣ୍ଡିଆ ମାରିଲେ, 
ସବୁ ଆଶା, କାମନା ଫତେ କରନ୍ତି, ଅର୍ଥାତ୍‌ ପୁରଣ କରନ୍ତି । ଫତେ ଏକ ମରାଠୀ 
ଶବ୍ଦ ଫତେ ଅର୍ଥ ନିର୍ବିଘ୍ନରେ କାର୍ଯ୍ୟର ସମାଧାନ ହେବା ! ଶ୍ରୀଗୁଣ୍ଡିଚା ସମୟରେ 
ଶ୍ରୀଜଗନ୍ନାଥ ଫତେ ହନୁମାନଙ୍କୁ ଦର୍ଶନର ସୁଯୋଗ ଦିଅନ୍ତି । ଫତେ ହନୁମାନଙ୍କ 
ଦର୍ଶନ ମିଳିଲେ ଜଗନ୍ନାଥଙ୍କ ଦର୍ଶନ ସହଜ ଓ ସୁଗମ ହୁଏ ବୋଲି ଶ୍ରଦ୍ଧାନୁମାନଙ୍କର 
ବିଶ୍ଵାସ 1 
ହରଚଷ୍ତୀଙ୍କର ମୂର୍ରି : i 

ପତିତପାବନ ଗୁମୁଟ ଭିତରେ ହରଚଷ୍ତୀଙ୍କ ଚିତ୍ରିତ ମୁୂର୍ରି ବିଦ୍ୟମାନ | କୁହାଯାଏ, 

ଜଣେ ପୂଜାପଣ୍ଡା ହରଚଣ୍ଡୀଙ୍କୁ ମାଳା ଓ କୈବଲ୍ୟ ଅର୍ପଣ କରିବାକୁ ଗଲାବେଳେ 
ଏତେ ଝଡ଼ପବନ ହେଲା ସେ ଗୁମୁଟ ଭିତରୁ ଆଗକୁ ଯାଇପାରିଲେନି । ଜଣେ 
ଯୁବତୀ ଏହି ସମୟରେ ସେଠାରେ ପହଞ୍‌ୱ ପୂଜାପଣ୍ଡାଙ୍କ ଠାରୁ ତାହା ନେଇ ହରଚଷ୍ଡୀଙ୍କୁ 
ଅର୍ପଣ କଲେ | ମା” ହରଚଣ୍ଡୀ ରାତିରେ ସ୍ବପ୍ନରେ କହିଲେ, ତୁ ସିନା ମୋ ପାଖକୁ 
ଆସିପାରିଲୁନି | ମୁଁ ଯୁବତୀ ବେଶରେ ଆସି ତୋ ଠାରୁ ମାଳା କୈବଲ୍ୟ ନେଇଗଲି | 
ତାହାରି ସୃତିରେ ହରଚଷ୍ତୀଙ୍କର ମୂର୍ରଭି ଏଠାରେ ଶୋଭିତ । 
ଅଙ୍ଗଦ : 

ଅଙ୍ଗଦ ଶ୍ରୀରାମଚନ୍ଦ୍ରଙ୍କର ନିଷ୍ଠାବାନ ସେବକ । ସେହିଭଳି ନିଷ୍ଠାର ସହ ସେବା 
ପ୍ରଦାନ କରିବା ପାଇଁ ସେବାୟତମାନେ ଓ ଛତିଶା ନିଯୋଗ ଅଙ୍ଗଦଙ୍କୁ ଗୁମୁଟରେ 
ପ୍ରତିଷ୍ଠା କରିଛନ୍ତି ¦ କେହି କେହି କହନ୍ତି ସେ ଅଙ୍ଗଦ ନୁହନ୍ତି, ସେ ସୁଗ୍ରୀବ | 
ରାଧାକୃଷ୍ଣ ମୁ୍ରି : 

ଚୈତନ୍ୟ ଯେତେବେଳେ ଶ୍ରୀମନ୍ଦିରରେ ରାଧାରାଣୀ କାହାନ୍ତି ବୋଲି ପ୍ରଶ୍ନ 
କଲେ, ଜଗନ୍ନାଥ ଦାସ ତାଙ୍କ ହାତଧରି ଗୁମୁଟ ପାଖକୁ ନେଇ ଆସି ରାଧାକୃଷ୍ଣ ମୁର୍ରି 
ଦେଖାଇଥୁଲେ | 
ଚିତ୍ରଗଣପତି : 

ପତିତପାବନ ଗୁମୁଟରେ ଚିତ୍ରିତ ଗଣେଶ ମୁର୍ରି ବା ଚିତ୍ରଗଣପତି ବିରାଜମାନ 
କରିଛନ୍ତି । 
ନୃସିଂହ ମୁର୍ରି : 

ଗୁମୁଟରେ ୨ ୨ ହାତ ଥବା ନୃସିଂହ ମୁର୍ରିର ଦର୍ଶନ ମିଳେ | ଭଗବାନ ନୃସିଂହ 
ରାଜା ଇନ୍ଦ୍ରଦ୍ୟୁମ୍ପଙ୍କୁ ଏଠାରେ ଦର୍ଶନ ଦେଇଥଲେ । ୨୨ ହାତ ଥୁବା ନୃସିଂହ ମୂରି 
କେଉଁଠାରେ ଦେଖିବାକୁ ମିଳନ୍ତି ନାହିଁ । ଜଗନ୍ନାଥ ସଂସ୍କୃତିରେ ନୃସିଂହ ଏକ ପ୍ରଚଣ୍ଡ 
ତର୍ତ୍‌ । ଓଡ଼ିଆ ଭାଗବତରେ ପ୍ରଥମେ ପ୍ରଭୁ ନୃ ସିଂହଙ୍କର ଉପାସନା କରାଯାଇଛି | 

` O 

ମେଘନାଦ ପାଚେରି 


ମେଘନାଦ ପାଚେରି : ସିଂହଦ୍ଵାର ସମୁଖରେ ପତିତପାବନକୁ ଦର୍ଶନ କଲାପରେ 
ଭକ୍ତ ମେଘନାଦ ପାଚେରିର ବିଶାଳତା ଦେଖି ମୁଗ୍ଧ ହୁଏ । 

ମାଦଳା ପାଞ୍ଜି ଅନୁସାରେ ଗଜପତି କପିଳେନ୍ଦ୍ର ଦେବ ମେଘନାଦ ପାଚେରିକୁ 
୧୪୮୬ ଖ୍ରୀଷ୍ଟାହରେ ନିର୍ମାଣ କରିଥିଲେ | ମେଘର ନାଦ ଅର୍ଥ ମେଘର ଶବ୍ଦ ଓ 
ସମୁଦ୍ରର ଶବ୍ଦ | ଏହି ଶବ୍ଦ ପାଚେରିର ଅନ୍ତରାୟକୁ ଅତିକ୍ରମ କରି ମନ୍ଦିରର ପରିବେଶକୁ 
ସ୍ପର୍ଶ କରୁନଥିବାରୁ ଏହି ପାଚେରିକୁ ମେଘନାଦ ପାଚେରି ନାମରେ ନାମକରଣ 
କରାଯାଇଥିଲା | ଏହି ପାଚେରିରେ ୪ ଦିଗରେ ୪ଟି ଦ୍ଵାର ନିର୍ମିତ ହୋଇଅଛି । 

ଶଙ୍ଖନାଭି ମଣ୍ଡଳରେ ଯେଉଁ ପ୍ରାଚୀର ଅତିକ୍ରମ କଲେ ମହାପ୍ରଭୁଙ୍କ ଦର୍ଶନ 
ମିଳେ, ତାହା ହେଉଛି ମେଘନାଦ ପାଚେରି । ଶ୍ରୀମନ୍ଦିରର ପ୍ରାୟ ୧୦ ଏକର 
ପରିମିତ ଆୟତନକୁ ଘେରି ରହିଛି ସୁଦୃଢ଼ ଉତ୍ତୁଟ ମେଘନାଦ ପାଚେରି । ପୂର୍ବ 
ପଟର ଦୈର୍ଘ୍ୟ ୬୪୪ ଫୁଟ ଓ ପଶ୍ଚିମ ଫୁଟର ଦୈର୍ଘ୍ୟ ୬୪୪ ଫୁଟ । ସେହିପରି 
ଉତ୍ତର ଓ ଦକ୍ଷିଣପଟ ଉଭୟର ଦୈର୍ଘ୍ୟ ୬୬୫ ଫୁଟ | ଏହାର ଉଚ୍ଚତା ୨୦ ଫୁଟରୁ 
୨୫ ଫୁଟ | ଏହାର ବେଧ ବା ମୋଟେଇ ୬ ଫୁଟ | 

ଏହାର ନିର୍ମାଣର ପୌରାଣିକ ଓ ଏତିହାସିକ ଭିରିଭୂମି ରହିଛି । ପୌରାଣିକ 
ଭିଭିଭୂମି ଅନୁସାରେ କୁହାଯାଏ ମେଘ ପରି ଗର୍ଜନ କରୁଥିବା ସମୁଦ୍ରର ଶବ୍ଦରେ 
ମହାପ୍ରଭୁଙ୍କ ନିଦ୍ରା ଭଙ୍ଗ ହେଲା ! ଶ୍ରୀଜଗନ୍ନାଥ ଲକ୍ଷ୍ମୀଙ୍କ ଆଗରେ ତାଙ୍କର ବିରକ୍ତି 
ପ୍ରକାଶ କରିବାରୁ ମହାଲକ୍ଷ୍ମୀ ପିତା ସମୁଦ୍ରଙ୍କୁ ଏହା ଜଣାଇଲେ । ତାପରେ ରାଜାଙ୍କୁ 
ସ୍ଵପ୍ଣାଦେଶ ହେବାରୁ ରାଜା ୧୪୪୮ ଖ୍ରୀଷ୍ଟା୍ଦରୁ ୧୪୬୦ ମଧ୍ଯରେ ମେଘନାଦ 
ପାଚେରି ନିର୍ମାଣ କଲେ ବୋଲି କେତେକଙ୍କର ମତ । 

ତଥାପି କାଳେ ସମୁଦ୍ର ଶବ୍ଦ ପାଚେରି ଡେଇଁ ମହାପ୍ରଭୁଙ୍କ ନିଦ୍ରାଭଙ୍ଗ କରିବ, 
ସେଥୁପାଇଁ ପଶ୍ଚିମ ଦ୍ବାରରେ କାନପତା ହନୁମାନ ଅନେଇ ବସିଛନ୍ତି | ସମୁଦ୍ରର ଶବ୍ଦକୁ 
ସେ ତାଙ୍କର କାନରେ ଜାକି ଦିଅନ୍ତି 

ଏତିହାସିକ ଭିତ୍ତିଭୂମି ଅନୁସାରେ, ଗୁଜୁରାଟର ସୋମନାଥ ମନ୍ଦିର ପରି 
ଶ୍ରୀକ୍ଷେତ୍ରର ଶ୍ରୀଜଗନ୍ନାଥ ମନ୍ଦିରକୁ ବାହ୍ୟ ଶତ୍ରୁମାନେ ବହୁବାର ଆକ୍ରମଣ କରିଛନ୍ତି । 
ରକ୍ତବାହୁଠାରୁ କଳାପାହାଡ଼ ପର୍ଯ୍ୟନ୍ତ ପ୍ରାୟ ୧୮ଥର ଶ୍ରୀମନ୍ଦିରକୁ ଆକ୍ରମଣ କରିଛନ୍ତି | 


ଶ୍ରୀକ୍ଷେତ୍ରରେ ଶ୍ରୀଜଗନ୍ନାଥ ୨୨ 

ବହୁବାର ପ୍ରଭୁ ପାତାଳି ହୋଇଛନ୍ତି । ରାଜା କପିଳେନ୍ଦ୍ର ଦେବ ଦାକ୍ଷିଣାତ୍ୟ ବିଜୟ 
କରି ଗଙ୍ଗାଠାରୁ ଗୋଦାବରୀ ପର୍ଯ୍ୟନ୍ତ ସାମ୍ରାଜ୍ୟ ବିସ୍ତାର କରି ଅପର୍ଯ୍ୟାପ୍ତ ଧନ ସମ୍ପଦ 
ନେଇ ଆସିଥିଲେ | ସେ ସମ୍ପଦକୁ ବ୍ୟୟ କରି ସେ ମେଘନାଦ ପାଚେରି ନିର୍ମାଣ କରି 
ଏକ ସୁରକ୍ଷା ବଳୟ ସୃଷ୍ଟି କରିଥୁଲେ ! 

କପିଳେନ୍ଦ୍ର ଦେବଙ୍କ ପୂର୍ବରୁ ବାଇଶି ପାହାଚ, ମେଘନାଦ ପାଚେରି ଓ ଚାରିଦ୍ଵାର 
ନ ଥୁଲା । କେବଳ ଥୁଲା କୁର୍ମ ପାଚେରି | ତାକୁ ଛାଡ଼ି ଆଉ ଏକ ଶକ୍ତ ସୁଦୃଢ଼ 
ପାଚେରି ନିର୍ମିତ ହେଲା | ମେଘନାଦ ପାଚେରି ଠାରୁ କୁର୍ମ ପାଚେରି ପର୍ଯ୍ୟନ୍ତ ଅଞ୍ଚଳକୁ 
ବାହାର ବେଢ଼ା ଓ କୁର୍ମ ପାଚେରି ଭିତର ଅଞ୍ଚଳକୁ ଭିତର ବେଢ଼ା ବୋଲି କୁହାଗଲା | 

ମେଘନାଦ ପାଚେରି ବଉଳମାଳ ପଥର, ପାରମ୍ପରିକ ଅଠା, ଚୁନ, କେନ୍ଦୁ 
ଇତ୍ୟାଦି ଦ୍ଵାରା ନିର୍ମାଣ ହୋଇଥଲା । ବଉଳମାଳ ପଥରର ଗଠନ ଏପରି ଯେ 
ସମୁଦ୍ରର ଶବ୍ଦ ଓ ବାହାର ଶବ୍ଦକୁ ଶୋଷିନେଇ ତା” ର ପ୍ରଭାବକୁ ନିଃଶେଷ କରେ | 

ସିଂହଦ୍ଧାର : ଏହା ପରେ ଭକ୍ତ ସିଂହଦ୍ବାରରେ ପ୍ରବେଶ କଲାବେଳେ 
ବିଭୁପ୍ରେମରେ ତା'ର ପ୍ରାଣ ଆହ୍ଲାଦିତ ହୁଏ । ଏହାକୁ ରାଜା କପିଳେନ୍ଦ୍ର ଦେବ ମେଘନାଦ 
ପାଚେରି ନିର୍ମାଣ ବେଳେ ନିର୍ମାଣ କରିଥିଲେ । ଏହାର ଚଉଡ଼ା ସାଢ଼େ ନଅଫୁଟ ଓ 
ଉଚ୍ଚତା ୨୦ ଫୁଟରୁ ୨୪ ଫୁଟ | ପୂର୍ବଦ୍ଵାରକୁ ସିଂହଦ୍ଵାର ବୋଲି କୁହାଯାଏ | 

ତୀର୍ଥଯାତ୍ରୀମାନେ ଏଇ ମାର୍ଗ ଦେଇ ମନ୍ଦିରରେ ପ୍ରବେଶ କରନ୍ତି । ଶ୍ରୀଗୁଣ୍ଜିଚା 
ଦିନ ବିଗ୍ରହମାନେ ପହଣ୍ଡି ବିଜେ ହୋଇ ଏହି ଦ୍ଵାର ଦେଇ ଯାଇ ରଥରେ ଉପବେଶନ 
କରନ୍ତି । ବିଭିନ୍ନ ଉତ୍ସବରେ ଠାକୁରଙ୍କ ଚଳନ୍ତି ପ୍ରତମା ଓ ସୁଦର୍ଶନ ଦେବ ଏହି ଦ୍ଵାର 
ଦେଇ ଶ୍ରୀକ୍ଷେତ୍ରର ବିଭିନ୍ନ ସ୍ଥାନକୁ ଯାତ୍ରା କରନ୍ତି । ପ୍ରଥମେ ସିଂହଦ୍ଵାର ଫିଟାଯିବା 
ପରେ ଅନ୍ୟ ଦ୍ଵାରକୁ ଫିଟାଯାଏ | ପ୍ରତିଦିନ ପ୍ରତ୍ୟୁଷରେ ପ୍ରମୁଖ ସେବକ ଭିତରନୁ 
ମହାପାତ୍ର ସିଂହଦ୍ଵାରରେ ଉପସ୍ଥିତ ହୋଇ ଆଦେଶ ଦେବାପରେ ସିଂହଦ୍ଵାର କବାଟ 
ଖୋଲାଯାଏ | 

ଯେଉଁ ଦ୍ବାରରେ ଉପନୀତ ହେଲେ, ଓଡ଼ିଆ ଜାତି ଓ ଅଗଣିତ ଭକ୍ତ ପ୍ରଗଳ୍ଭ 
ହୋଇ ଉଠନ୍ତି, ସେମାନଙ୍କ ଆଖିରୁ ଦୁଇ ଟୋପା ଲୁହ ଝରିପଡ଼େ, ତାହା ହେଉଛି 
ସିଂହଦ୍ଵାର । ଏହି ଦ୍ଵାର ହେଉଛି ପ୍ରମୁଖ ଦ୍ଵାର ଯେଉଁ ଦ୍ଵାର ଦେଇ ଭକ୍ତ ଓ ଭଗବାନ 
ଉଭୟ ଯାତାୟାତ କରନ୍ତି । ଅନ୍ୟ ତିନୋଟି ଦ୍ଵାରରେ ଭକ୍ତ ଓ ସେବକମାନେ ଯିବା 
ଆସିବା କରନ୍ତି । ଗଜପତି ଦେବନୀତି ଓ ରାଜନୀତି କାର୍ଯ୍ୟପାଇଁ ଏହି ଦ୍ବାରରେ 
ଗମନ କରନ୍ତି | ଅନ୍ୟ ସମୟରେ ସେ ଦକ୍ଷିଣ ଦ୍ଵାର ଦେଇ ଯାଇଥାଆନ୍ତି ¦ ଗୁଣ୍ଡିଚା 
ଯାତ୍ରାରେ ଜୀଉମାନେ ବାଇଶିପାହାଚ ଦେଇ ସିଂହଦ୍ଵାରବାଟେ ଆସନ୍ତି ଓ ବଡ଼ଦାଣ୍ଡରେ 


୨୩ ଶ୍ରୀକ୍ଷେତ୍ରରେ ଶ୍ରୀଜଗନ୍ନାଥ 

ରଥାସୀନ ହୁଅନ୍ତି । ବିଭିନ୍ନ ପର୍ବପର୍ବାଣି, ଯାନିଯାତ୍ରା ଓ ଚନ୍ଦନ ଯାତ୍ରାରେ ଜୀଉମାନଙ୍କ 
ଚଳନ୍ତି ବିଗ୍ରହମାନେ ସିଂହଦ୍ଵାର ଦେଇ ବାହାରକୁ ଆସନ୍ତି | 

ସିଂହଦ୍ବାରରେ ଦୁଇଟି ସିଂହ ବିଦ୍ୟମାନ ! ତେଣୁ ଏହାର ନାମ ସିଂହଦ୍ଵାର । 
ବାମପଟର ସିଂହର ନାମ ଚଣ୍ଡ, ଡାହାଣ ପଟର ସିଂହର ନାମ ବିକ୍ରମ | ଏଠାରେ 
ସିଂହମାନଙ୍କ ମଥାରେ ଶୋଭା ପାଉଥାଏ ରାମାନନ୍ଦୀ ତିଳକ | ମନେହୁଏ ସିଂହ 
ଦୁଇଟି ହିଂସ୍ରତ୍ଵ ପରିହାର କରି ବୈଷ୍ଣବତ୍ବକୁ ଗ୍ରହଣ କରିଛନ୍ତି | ହିଂସ୍ରତ୍ଵବ ପରିହାର କରି 
ବିଭୁପ୍ରେମରେ ଲୀନ ହେବାକୁ ସତେଯେପରି ସିଂହଦୁଇଟି ମାନବ ସମାଜକୁ ଆହ୍ଵାନ 
କରୁଛନ୍ତି । ଆଉ କୌଣସି ସ୍ଥାନରେ ସିଂହର ମଥାରେ ରାମାନନ୍ଦୀ ତିଳକ ଦେଖିବାକୁ 
ମିଳେନା | ତା ଉପରକୁ ଦୂଇଟି ଗୋଲାକାର ସ୍ତମ୍ଭରେ ବିଜେ ହୋଇଛନ୍ତି ମହାପ୍ରଭୁଙ୍କ 
ପ୍ରହରୀ, ଦ୍ବାରପାଳ, ଜୟ ଓ ବିଜୟ | କିନୁୁ ଏହା ଜୟବିଜୟ ଦ୍ଵାର ନୁହେଁ | 

ପୁରୁଷୋତ୍ତମ କ୍ଷେତ୍ରର କ୍ଷେତ୍ରପାଳକ ଓ ଭୈରବ ହେଉଛନ୍ତି ଶ୍ରୀଜଗନ୍ନାଥ । 
ଭୈରବୀ ହେଉଛନ୍ତି ମାଂ ବିମଳା । ମହାଲକ୍ଷ୍ମୀ ହେଉଛନ୍ତି କ୍ଷେତ୍ରପାଳିକା । ତେଣୁ 
ଉପରେ ଶୋଭାପାଉଛନ୍ତି ତୋରଣ ଲକ୍ଷ୍ମୀ ବା ବାଟକମଳା | ତାଙ୍କର ବାମ ଓ ଦକ୍ଷିଣ 
ପାର୍ଶ୍ଵରେ ତିନିଜଣ ଲେଖାଏଁ ସଖୀ | ନୀଳାଦ୍ରି ବିଜେ ସମୟରେ ଅଭିମାନିନୀ ମାଆ 
ଲକ୍ଷ୍ମୀ ଏହିଠାରେ ରହି ସିଂହଦ୍ଵାରକୁ ବନ୍ଦ କରିଦିଅନ୍ତି । ମାଆ ମହାଲକ୍ଷ୍ମୀ ଶ୍ରୀମନ୍ଦିରର 
ଅଧକାରିଣୀ । ତେଣୁ ସିଂହଦ୍ବାରରେ ବିରାଜମାନ କରିଛନ୍ତି । ପ୍ରଭୁଙ୍କର ଅନ୍ୟନାମ 
ହେଉଛି ଶ୍ରୀକର, ଶ୍ରୀଧର, ଶ୍ରୀନିବାସ ଓ ଶ୍ରୀଜଗନ୍ନାଥ । ତେଣୁ ମହାପ୍ରଭୁ ଜଗନ୍ନାଥ 
ମଧ୍ଯ ମା” ମହାଲକ୍ଷ୍ମୀଙ୍କର | 

ବାଇଶି ପାହାଚ : ସିଂହଦ୍ଵାରର ଗୁମୁଟି ମଧ୍ୟରେ ପତିତପାବନଙ୍କ ମୁର୍ରିକୁ 
ଶ୍ରଦ୍ଧା ଓ ଭକ୍ତିର ସହ ଦର୍ଶନ କରି ବାଇଶି ପାହାଚ ଦେଖି ଭାବାଭିଭୂତ ହୁଅନ୍ତି | ଏହି 
ପାହାଚମାନଙ୍କୁ ଦର୍ଶନ କଲେ ସମସ୍ତ ପାପ ଦୂରୀଭୂତ ହୁଏ ବୋଲି ଜନସାଧାରଣଙ୍କର 
ବିଶ୍ଵାସ | 

ଶ୍ରୀମନ୍ଦିର ପରିସରରେ ସମୁଦାୟ ୪ଟି ଶିଳା ରହିଅଛି । ବାଇଶି ପାହାଚର 
ଦ୍ଵିତୀୟ ପାହାଚରେ ଯମଶିଳା ବିଦ୍ଯମାନ । ଚୈତନ୍ଯ ମହାପ୍ରଭୁ ବାଇଶି ପାହାଚ 
ପାର୍ଶ୍ବରେ ସୋପାନ ନୃସିଂହ ସ୍ଥାପନ କରିଥଲେ | 

ବାଇଶି ପାହାଚ ବଉଳମାଳା ମାଙ୍କଡ଼ା ପଥରରେ ନିର୍ମିତ । ପ୍ରତି ପାହାଚର 
ଉଚ୍ଚ ୬ରୁ ୭ ଇଞ୍ଚ ! ଓସାର ୬ ଫୁଟରୁ ସାଢ଼େ ୬ ଫୁଟ ଓ ଲମ୍ବ ୭୦ ଫୁଟରୁ ୭୪ 
ଫୁଟ | ଅଷ୍ଟାଦଶ ପାହାଚଟିର ପ୍ରସ୍ଥ ୧୫ ଫୁଟ । ଆନନ୍ଦ ବଜାର ପ୍ରବେଶ ପଥରେ 
ଏହାର ୧୯ତମ ଓ ୨୦ତମ ପାହାଚ ବିଦ୍ୟମାନ | ଏମାନେ ଅର୍ଵ ଗୋଲାକାର ! 


ଶ୍ରୀକ୍ଷେତ୍ରରେ ଶ୍ରୀଜଗନ୍ନାଥ ୨୪ 

ଏକ କଳାରଙ୍ଗର ଶିଳା ୨ୟ ପାହାଚର ମଝିରେ ସ୍କାନିତ କରାଯାଇଛି | ଏହା ଯମଶିଳା 
ନାମରେ ସୁପରିଚିତ | ମନ୍ଦିରକୁ ପ୍ରବେଶ କଲାବେଳେ ଭକ୍ତମାନେ ଏହି ଶିଳା ଉପରେ 
ପାଦ ଦେଇ ଯାଆନ୍ତି | ଜନସାଧାରଣଙ୍କର ବିଶ୍ଵାସ ଯେ ଏହା କଲେ ସେମାନେ ଯମ 
ଦଣ୍ଡରୁ ମୁକ୍ତ ପାଇବେ | କିନୁ ଫେରିଲାବେଳେ ସେମାନେ ଏହା ଉପରେ ପାଦ ରଖନ୍ତି 
ନାହିଁ | ସେମାନଙ୍କର ଧାରଣା ଏହି ଯେ ଏହା କଲେ ଜଗନ୍ନାଥ ଦର୍ଶନର ସମସ୍ତ ପୂଣ୍ୟ 
ଫଳରୁ ସେମାନେ ବଞ୍ଚତ ହେବେ । 

ଜନଶ୍ରତି ଅନୁଯାୟୀ ରାଜା ଭାନୁଦେବ ପୁତ୍ରର ଦୀର୍ଘ ଆୟୁ ନିମନ୍ତେ ପ୍ରଭୁ 
ଜମ୍ପେଶ୍ବରଙ୍କ ପଦପଙ୍କଜରେ ବିନୀତ ପ୍ରାର୍ଥନା କଲେ । ଜମ୍େଶ୍ବର ସନ୍ତୁଷ୍ଟ ହୋଇ 
ଶ୍ରୀମନ୍ଦିରରେ ବାଇଶି ପାହାଚ ନିର୍ମାଣ ପାଇଁ ରାଜାଙ୍କୁ ଆଦେଶ ଦେଲେ | ରାଜା ତାହା 
ନିର୍ମାଣ କରି ତାଙ୍କ ପୁଅକୁ ୨୨ ପାହାଚରେ ଗଡ଼ାଇ ଦେଇଥିଲେ | ଶ୍ରଦ୍ଧାନୁମାନେ 
ସେହି ଅତୁଟ ବିଶ୍ବାସରେ ପୁତ୍ରଙ୍କୁ ୨୨ ପାହାଚରେ ଗଡ଼ାଇ ଦିଅନ୍ତି 

ପୂର୍ବରୁ ୨୨ ପାହାଚରେ ମହାପ୍ରସାଦ ଓ କୈବଲ୍ୟ ବିକ୍ଜି ହେଉଥଲା | କବି 
ସମ୍ପାଟଙ୍କ ଲେଖନୀରୁ ନିସ୍ୃତ ହୋଇଥଲା - 

ବାଉ ସାଦାଚ ଗଲ ସୁ 

6ଳୈିକଲ ଫସର/ 6କନି ସାଥେ 

ଚାଳ ବ୍ରାନୁଣ ମୁଢ଼ ୨ରୟନଛେ 

ଜୈବଲୟ @ୁଞଛି ମୂଖ ମୁଖେ / 

ବାଇଶି ପାହାଚର ଦକ୍ଷିଣ ପାର୍ଶ୍ବରେ କାଶୀ ବିଶ୍ଵନାଥ, ପ୍ରଭୁ ଶ୍ରୀରାମ, ନୃସିଂହ 
ଓ ଗଣେଶଙ୍କ ମୂରି ଅଧୁଷ୍ଠିତ ହୋଇଛନ୍ତି | 

ପାହାଚର ଦୁଇ ପାର୍ଶ୍ଵରେ ଜନସାଧୀରଣ ସେମାନଙ୍କ ପିତ୍ସଲୋକଙ୍କୁ ଶ୍ରାଦ୍ଧ 
ମାଧ୍ୟମରେ ପିଣ୍ଡଦାନ କରନ୍ତି । ଦୀପାବଳି ଦିନ ଏହି ପାହାଚ ଉପରେ କାଉଁରିଆ କାଠି 
ଜ୍ଵଳନ ପୂର୍ବକ ବଡ଼ବଡ଼ୁଆଙ୍କୁ ଡାକନ୍ତି । 

କାଶୀ ବିଶ୍ଵନାଥ : ପ୍ରବେଶ ମାର୍ଗର ତୃତୀୟ ପାହାଚରେ କାଶୀ ବିଶ୍ଵନାଥ 
ମହ୍ଦିର ବିଦ୍ୟମାନ | ଉକ୍ତ କାଶୀ ବିଶ୍ଵନାଥ ମନ୍ଦିରରେ ପ୍ରଭୁଙ୍କୁ ଦର୍ଶନ କରି ଦୀପ ଜାଳି 
ଭକ୍ତମାନେ ଶ୍ରୀମନ୍ଦିର ଅଭିମୁଖେ ଯାତ୍ରା କରନ୍ତି । 

୧୬୧ ୧ ଖ୍ରୀଷ୍ଟାଦରୁ କାଶୀ ବିଶ୍ଵନାଥ ବାଇଶି ପାହାଚରେ ପୂଜା ହୋଇ ଆସୁଛନ୍ତି । 
ଜନଶ୍ରୁତି ଅନୁଯାୟୀ ଚକ୍ରପାଣି ଖୁଣ୍ଟିଆ ଥୁଲେ ଜଣେ ବିଶିଷ୍ଟ ସେବାୟତ | କାଶୀରେ 
ବିଶ୍ଵନାଥ ମହାପ୍ରଭୁଙ୍କୁ ଦର୍ଶନ କରିବାର ଏକାନ୍ତିକ କାମନା ତାଙ୍କ ମନ ଓ ହୃଦୟରେ 
ସର୍ବଦା ଗୁଞ୍ଜରିତ ହେଉଥିଲା | ନ ଥିଲା ତାଙ୍କର ଆର୍ଥକ ସମ୍ବଳ, ଶାରୀରିକ ସାମର୍ଥ୍ୟ | 

୨୫ ଶ୍ରୀକ୍ଷେତ୍ରରେ ଶ୍ରୀଜଗନ୍ନାଥ 

ପ୍ରଭୁଙ୍କୁ ଭକ୍ତିପୂତ ପ୍ରାଣରେ ତାଙ୍କର ଇଚ୍ଛା ସମ୍ବନ୍ଧରେ ଅବଗତ କଲେ | ଶ୍ରୀଜଗନ୍ନାଥଙ୍କ 
ଇଚ୍ଛାରେ କାଶୀର ବିଶ୍ଵନାଥ ସୁଦୂର କାଶୀରୁ ଆସି ଶ୍ରୀମନ୍ଦିରରେ ପଦାର୍ପଣ କରିଥୁଲେ 
ଓ ତାଙ୍କ ପାଇଁ ନିର୍ମିତ ମନ୍ଦିରରେ ପୂଜା ପାଇଥୂଲେ | 

କେତେକ ପଣ୍ଡିତଙ୍କ ମତ ଯେ, ଶଙ୍କରଙ୍କୁ ବ୍ରହ୍ମଦୋଷ ଲାଗିବାରୁ ସେ ମହୋଦଧଵ 
ଓ ରୋହିଣୀକୂଣ୍ଡର ସ୍ବାନ କଲେ । ସେ ବାଇଶି ପାହାଚରେ ବିରାଜମାନ ହୋଇ 
ଶ୍ରୀଗୁଣ୍ଡିଚା ସମୟରେ ମହାପ୍ରଭୁ ରଥକୁ ଯିବା ସମୟରେ ତାଙ୍କୁ ଦର୍ଶନ କରନ୍ତି । 

ପ୍ରଭୁ ଶ୍ରୀଜଗନ୍ନାଥ ଯେଉଁଠାରେ ଅବସ୍ଥାନ କରନ୍ତି, ସାଙ୍ଗସାଥୀ, ସହୋଦରଙ୍କ 
ଦ୍ଵାରା ପରିବେଶଷ୍ପିତ ହୋଇ ରହନ୍ତି । ଦେବ ଦେବ ମହାଦେବ କହନ୍ତି ଯେ ସେ 
ମହାପ୍ରଭୁଙ୍କ ନିତ୍ୟ ସେବକ, କିନୁ ଜଗନ୍ନାଥ ମହେଶ୍ବରଙ୍କୁ ପରଂବ୍ରହ୍ମ ହିସାବରେ 
ସମ୍ମାନ ପ୍ରଦାନ କରି ନିକଟରେ ରହିବା ପାଇଁ ବ୍ୟବସ୍ଥା କରିଥିଲେ ବୋଲି ଭକ୍ତମାନଙ୍କର 
ବିଶ୍ଵାସ | 

. ବାଇଶିପାହାଚରେ ପ୍ରବେଶ କରିବା କ୍ଷଣି ବାମ ପାଶ୍ବରେ କାଶୀବିଶ୍ବନାଥଙ୍କ 

ଏକ କ୍ଷୁଦ୍ର ପୀଢ଼ ଦେଉଳ ବିଦ୍ଯମାନ | ଭକ୍ତମାନେ ତାଙ୍କୁ କାଶୀର ବିଶ୍ଵନାଥଙ୍କର 
ପ୍ରତିରୂପ ଭାବରେ ଦର୍ଶନ ଓ ଆରାଧନା କରନ୍ତି | ଅନେକ ଭକ୍ତ ନିଜର ଓ ଆତ୍ସୀୟ 
ସ୍ଵଜନମାନଙ୍କର ସର୍ବବିଧ ମଙ୍ଗଳ ପାଇଁ କାଶୀ ବିଶ୍ଵନାଥଙ୍କର ଜଳାଭିଷେକ କରନ୍ତି ! 

ରାମଚନ୍ଦ୍ର ମନ୍ଦିର : କାଶୀବିଶ୍ବନାଥଙ୍କ ସନ୍ଧିକଟରେ ପ୍ରଭୁ ଶ୍ରୀରାମଚନ୍ଦ୍ର ଉତ୍ତରକୁ 
ମୁଖ କରି ବିଦ୍ୟମାନ | 

ନୃସିଂହ ମନ୍ଦିର ରାମଚନ୍ଦ୍ରଙ୍କ ନିକଟରେ ଏକ ଛୋଟ ମନ୍ଦିରରେ ପ୍ରଭୁ 
ନୃସିଂହଦେବ ବିରାଜମାନ | 

କୂର୍ମବେଢ଼ା : ବାଇଶି ପାହାଚ ଅତିକ୍ରମ କଲାପରେ ଭିତର ବେଢ଼ା ଆସିଥାଏ | 
ଭିତର ବେଢ଼ାକୁ କୂର୍ମ ବେଢ଼ା ବୋଲି ନାମ ଦିଆଯାଇଅଛି | ୧୪୭୦ ଖ୍ରୀଷ୍ଟାବ୍ଦରେ 
ମହାରାଜା ପୁରୁଷୋତ୍ତମ ଦେବ ଏହି ବେଢ଼ାକୁ ନିର୍ମାଣ କରିଥୁଲେ | ଏହି ବେଢ଼ାରେ 
୬ଟି ଦ୍ବାରର ବ୍ୟବସ୍ଥା କରାଯାଇଛି | ଏହି ବେଢ଼ା ଭିତରେ ଶ୍ରୀଜଗନ୍ନାଥ ଓ ବିଭିନ୍ନ 
ଦେବଦେବୀଙ୍କ ମହ୍ଦିର ପ୍ରତିଷ୍ଠିତ । ମେଘନାଦ ପାଚେରି ଠାରୁ ଏହାର ଦୂରତା ପ୍ରାୟ 
୧୫୦ ଫୁଟ ¦! 

ଅଗ୍ରିଶ୍ଵର : କୁର୍ମବେଢ଼ାର ଦକ୍ଷିଣ ପୂର୍ବ କୋଣରେ (ଅଗ୍ନିକୋଣରେ) ଦେବ 
ଦେବ ମହାଦେବ ପୁଜା ପାଉଛନ୍ତି । ସେ ରୋଷଘରର ଅଗ୍ରିରକ୍ଷକ | ସେ ଅଗ୍ନିଶ୍ଵର 
ନାମରେ ସୁଖ୍ୟାତ | 

O 

ଶ୍ରୀକ୍ଷେତ୍ରରେ ଶ୍ରୀଜଗନ୍ନାଥ ୨୬ 

ଶ୍ରୀମନ୍ଦିର 


ଶ୍ରୀମନ୍ଦିରର ବାହାର ପାର୍ଚ୍ଣ : କୂର୍ମବେଢ଼ା ପାର ହୋଇ ଭକ୍ତ ଭଚ୍ରି 
ଗଦଗଦ ଚିତ୍ତରେ ଶ୍ରୀମନ୍ଦିର ଆଡ଼କୁ ଆଗେଇଯାଇ ଶ୍ରୀମନ୍ଦିରକୁ ଦେଖି ସ୍ତନ୍ତ ହୋଇଯାଏ । 
ତା'ର ନଭଦ୍ଡୁମ୍ଭୀ ଶିଖରି ଦେଶ, ନୀଳଚକ୍ର, ପତିତପାବନ ବାନାକୁ ଦେଖି ଏକ 
ଅଜଣା ଆନନ୍ଦରେ ବିଭୋର ହୋଇଯାଏ ! ଶ୍ରୀମନ୍ଦିର ଗାରିଭାଗରେ ବିଭକ୍ତ ହୋଇଥିବାରୁ 
ଏହାକୁ ଚତୁରାୟଣ ମନ୍ଦିର କୁହାଯାଏ । ( ୧) ବିମାନ, ( ୨) ଜଗମୋହନ, (୩) 
ନାଟମଣ୍ଡପ, (୪) ଭୋଗ ମଣ୍ଡପ | 

ବିମାନ, ଜଗମୋହନ / ନାଟମନ୍ଦିର ଓ ଭୋଗମଣ୍ଡପର ଛାତ୍ର ଶିଖର ସଦୃଶ | 
ନାଟମନ୍ଦିରର ଛାତ ସମତଳ | ବିମାନଟି ରେଖ ଦେଉଳ ଓ ଜଗମୋହନଟି ପୀଢ଼ 
ଦେଉଳ ! ବିମାନର ଉଚ୍ଚତା ଠାରୁ ଜଗମୋହନର ଉଚ୍ଚତା କମ୍‌ | ଓଡ଼ିଶୀର ଅନେକ 
ମନ୍ଦିରରେ ଏପରି ଶୈଳୀ ଦେଖିବାକୁ ମିଳେ | ଜଗମୋହନର ଉଚ୍ଚତା ପ୍ରାୟ ୧୦୦ 
ଫୁଟ । ଜଗମୋହନ ଠାରୁ ଭୋଗ ମଣ୍ଡପର ଉଚ୍ଚତା କମ୍‌ | 

ମୁଳ ମନ୍ଦିର ନିର୍ମାଣ କରାଯିବା ବେଳକୁ ପ୍ରଥମେ ବିମାନ ସହିତ ଜଗମୋହନର 
ନିର୍ମାଣ କରାଯାଇଥଲା | ଭୋଗ ମଣ୍ଡପ ନିର୍ମାଣ ହେଲା ପରେ ଭୋଗ ମଣ୍ଡପ ଓ 
ଜଗମୋହନ ସଂଯୁକ୍ତ କରି ନାଟମଣ୍ଡପ ନିର୍ମାଣ ହେଲା | ନାଟମହ୍ଦିର ଦୁଇ ପାଖରେ 
ଦୁଇ ଦ୍ଵାର ଥିବାରୁ, ବିଶେଷତଃ ଉତ୍ତର ପାର୍ଶ୍ବର ସାତପାହାଚ ଦ୍ବାରରେ ଭକ୍ତମାନେ 
ବହୁ ସଂଖ୍ୟାରେ ଶ୍ରୀମନ୍ଦିରରେ ପ୍ରବେଶ କରୁଥିବାରୁ ତାକୁ ଜଗମୋହନ ବା ମୁଖଶାଳା 
କୂହଯାଉଛି | 

ଶ୍ରୀମନ୍ଦିରର ସ୍କାପତ୍ଯ କଳା - 

ବିମାନର ଗଣ୍ତି ଭାଗରେ ଦୁଇ ଧାଡ଼ିରେ ଅନେକ ବିଗ୍ରହ 

ଦୃଷ୍ଟିଗୋଚର ହୁଅନ୍ତି । ଦଶାବତାର ମୂର୍ରି, ବିଭିନ୍ନ ଭଙ୍ଗୀରେ ଅଳସୀ କନ୍ୟାଙ୍କ ମୂର୍ରି, 
ଅଷ୍ଟଦିଗପାଳମୀାନଙ୍କର ମୂର୍ି ଖୋଦିତ ହୋଇଛି । 

ଭୋଗମଣ୍ଡପ- 

ଭୋଗମଣଶ୍ଡପର ଶିଳ୍ପକଳା ମଧ୍ୟ ମନୋରମ ! ଏହାର ବାହାର ପାର୍ଶ୍ବ କାନ୍ଧରେ 
ଭଗବାନ ବିଷ୍ଣୁଙ୍କ କୃଷ୍ଣାବତାର ଓ ରାମାବତାରର ବିଭିନ୍ନ ଦୃଶ୍ୟ ଦେଖିବାକୁ ମିଳେ । 

ଶ୍ରୀମନ୍ଦିରରେ ବିଶେଷତଃ ଜଗମୋହନର ବାହାର ପାର୍ଶ୍ବରେ ମୈଥୁନ କ୍ରିୟାର 
ଦୃଶ୍ଯ ଦୃଷ୍ଟିଗୋଚର ହୁଏ । ପବିତ୍ର ଶ୍ରୀମନ୍ଦିର ଗାତ୍ରରେ ଏପରି ମୂର୍ଭି ରହିବା କେତେ 
ଦୂର ସମୀଚୀନ, ତାହା ଅନୁସନ୍ଧାନ ସାପେକ୍ଷ | ଏପରି ଦୃଶ୍ୟ ଭାରତ ତଥା ଓଡ଼ିଶାର 
କେତେକ ମହିରରେ ଦେଖିବାକୁ ମିଳେ । ଶିଳ୍ପ ଶାସ୍ତ୍ରରେ ଏପରି ଦୃଶ୍ଯ ଖୋଦିତ 
ହେବାର ସମର୍ଥନ ମିଳେ । 
ଚୁନ ଲଗା ଓ ଚୁନ ଛଡ଼ା କାର୍ଯ୍ୟ : 

୧୫୬୮ ଖ୍ରୀଷ୍ଟାଦରେ ଓଡ଼ିଶାରେ ସ୍ଵାଧୀନ ହିନ୍ଦୁରାଜତ୍ଵ ଲୋପ ପାଇଥୁଲା । 
ତାପରେ ଆଫାଗାନ ଓ ମୋଗଲ ରାଜତ୍ଵ ଆରମ୍ଭ ହେଲା । ବିଧର୍ମାମାନେ ଅନେକ 
ବାର ଶ୍ରୀମନ୍ଦିରକୁ ଲୁଣ୍ଠନ କରିଛନ୍ତି । ଏପରିକି ମୋଗଲ ସେନାପତି ଥବା ହିନ୍ଦୁରାଜପୁତ 
କେଶୋ ଦାସ ଓ କଲ୍ୟାଣ ମଲ୍ଲ ମଧ୍ଯ ଶ୍ରୀମନ୍ଦିରକୁ ଲୁଣ୍ଠନ କରିଥୁଲେ । ଆଫଗାନ 
ସେନାପତି କଳାପାହାଡ଼ର ଆକ୍ରମଣରେ ମନ୍ଦିରର ସ୍ଥାପତ୍ୟ ଧ୍ଵସ୍ତବିଧ୍ଵୱ୍ତ ହୋଇଥଲା ! 
ତେଣୁ ୧୭୩୨ ଖ୍ରୀଷ୍ଟାବ୍ଦରେ ଓଡ଼ିଶାର ଗଜପତି ଦ୍ଵିତୀୟ ରାମଚନ୍ଦ୍ରଦେବ ଶ୍ରୀମନ୍ଦିରକୁ 
ଚୁନ ଦ୍ଵାରା ପଲସ୍ତରା କରିଥୁଲେ ! ଶ୍ରୀମନ୍ଦିର ଗାତ୍ରରେ ଥବା ଉତ୍କଳୀୟ ମନୋରମ 
ଶିଳ୍ପକଳା ଚୁନ ଆସ୍ତରଣ ତଳେ ଲୁଚି ରହିଗଲା | ୧୯୭୫ ମସିହାରେ ପ୍ରତ୍ୃତ୍ତ 
ବିଭାଗ ତରଫରୁ ଚୁନ ଛଡ଼ା କାର୍ଯ୍ୟ ଆରମ୍ଭ ହେଲା ଓ ଭଗ୍ନ ସ୍ଥାନ ଗୁଡ଼ିକର ମରାମତି 
କରାଗଲା | ଏବେ ବିମାନ ଭାଗ ଓ ଭୋଗମଣ୍ଡପର ଚୂନଛଡ଼ା ପରେ ଓଡ଼ିଶୀ ଶିଳ୍ପକଳାର 
ଉକ୍କର୍ଷ ଦେଖିବାକୁ ମିଳିଲା । ଜଗମୋହନର ଚୁନ ଛଡ଼ା କାର୍ଯ୍ୟ ଏପର୍ଯ୍ୟନ୍ତ ଆରମ୍ଭ 

ହୋଇ ନାହିଁ 
ମନ୍ଦିରର ବିଭିନ୍ନ ଦ୍ଵାର : 

ଶ୍ରୀମନ୍ଦିରର ବିମାନର ଗୋଟିଏ ଦ୍ଵାରଚ ତା'ର ନାମ କଳାହାଟ ଦ୍ଵାର । 
ଜଗମୋହନକୁ ପ୍ରବେଶ କଲାବେଳକୁ ଦୁଇଗୋଟି ଦ୍ଵାର | ପୂର୍ବଦିଗକୁ ଥିବା ଦ୍ଵାର 
ନାମ ଜୟ ବିଜୟ ଦ୍ଵାର | ଦକ୍ଷିଣଦିଗକୁ ଥବା ଦ୍ଵାରକୁ କୁହାଯାଏ ବେହରଣ ଦ୍ଵାର | 
ବେହରଣ ଦ୍ଵାର ପାଖରେ ମଦନମୋହନଙ୍କ ବିଜୟ ସ୍ଥୁଳ, ମାଜଣା ମଣ୍ଡପ ଓ ମୁକ୍ତିମଣ୍ଡପ 
ଅବସ୍ପିତ । 

ନାଟ ମନ୍ଦିରରେ ପ୍ରବେଶ କରିବାକୁ ତିନିଗୋଟି ଦ୍ଵାର | ଗରୁଡ଼ ସ୍ତମ୍ଭର ଦୁଇ 
ପାର୍ଶ୍ଵରେ ଦୁଇଗୋଟି ଦ୍ଵାର । ଉତ୍ତର ଦିଗରେ ସାତ ପାହାଚ ଦ୍ଵାର, ଦକ୍ଷିଣ ଦିଗରେ 
ମୁଦୁଲି ଦ୍ଵାର । ସ୍ଵାନଯାତ୍ରା ଓ ରଥଯାତ୍ରା ସମୟରେ ମହାପ୍ରଭୁ ସାତପାହାଚ ଦ୍ଵାର 
ଦେଇ ବାହାରକୁ ପହଶ୍ରି ବିଜେ କରନ୍ତି । ଭକ୍ତମାନେ ମୁଖ୍ୟତଃ ଏହି ଦ୍ଵାର ଦେଇ 
ଶ୍ରୀମନ୍ଦିରର ମୁଖଶାଳାରେ ପ୍ରବେଶ କରନ୍ତି ¦ ଜୟବିଜୟ ପିଣ୍ଡଠାରୁ ଏକ ରାସ୍ତା ଦକ୍ଷିଣ 
ଦିଗର ବେଢ଼ା ଆଡ଼କୁ ଆସିଅଛି । ଏହାକୁ ପଣ୍ଡା ଦ୍ଵାର କୁହାଯାଏ ! 

ଭୋଗମଣ୍ଡପର ଚାରିଦିଗରେ ଚାରିଟି ଦ୍ଵାର ରହିଅଛି । ପଶ୍ଚିମ ପାଖ ଦ୍ଵାର 
ଯାହା ମହାପ୍ରଭୁଙ୍କ ଆଡ଼କୁ ରହିଅଛି, ପୁଜା ବେଳେ ଏହି ଦ୍ଵାର ଖୋଲାଯାଏ | ଦକ୍ଷିଣ 
ପାଖ ଦ୍ଵାର ବାଟେ ଭୋଗ ମଣ୍ଡପକୁ ଭୋଗ ନିଆଯାଏ ! ଭୋଗ ସରିଲା ପରେ ଉତ୍ତର 
ଓ ପୂର୍ବ ଦିଗ ଦ୍ଵାରବାଟେ ଭୋଗ ବାହାରକୁ ନିଆଯାଏ | 

ଶିଳ୍ପ ଶାସ୍ତ୍ର ଅନୁସାରେ ଏହି ବିଷ୍ଣୁ ଯୋଗ୍ଯ ମନ୍ଦିରର ଅନ୍ଯ ଏକ ନାମ ରହିଛି 
ତାହା ହେଉଛି ଶ୍ରୀବସ୍ଥ ଖଣ୍ଡଶାଳ | ବଡ଼ଦେଉଳ ଭାବେ ଏହା ସୁପରିଚିତ | ୧୦.୭ ୦ 
ଏକର ପରିମିତ ଅଞ୍ଚଳ ମଧ୍ୟରେ ଏହାର ପରିସୀମା ! ଶ୍ରୀମନ୍ଦିରର ଉଚ୍ଚତା ବଡ଼ଦାଣ୍ଡ 
ପତନଠାରୁ ୨୧୪ ଫୁଟ ୮ ଇଞ୍ଚ | ଅନ୍ତର୍ବେଦୀ ବା ରତୃସିଂହାସନଠାରୁ ଏହାର 
ଉଚ୍ଚତା ୧୮୧ ଫୁଟ | ବିଭିନ୍ନ କାରୁକାର୍ଯ୍ୟରେ ଶ୍ରୀମନ୍ଦିର ସୁଶୋଭିତ । ପଥର 

ଗାତ୍ରରେ ନିହାଣମୁନରେ ଉତ୍କଳୀୟ ଶିଳୀମାନେ ଯେଉଁ ସୁନ୍ଦର ଚିତ୍ର ଅଙ୍କନ କରିଛନ୍ତି, 
ତାକୁ ସନ୍ଦର୍ଶନ କରି ଜନସାଧାରଣ ବିମୁଗ୍ଧ ହୁଅନ୍ତି । 

ଶ୍ରୀକ୍ଷେତ୍ର, ଶ୍ରୀମନ୍ଦିର ଓ ଶ୍ରୀମନ୍ଦିରର ଗର୍ଭଗୃହ ସିଦ୍ଧପୀଠ ଭାବରେ 
ସର୍ବଜନବିଦିତ । ବର୍ଭମାନ ପୂଜା ପାଉଥୁବା ଦାରୁବ୍ରହ୍ମଙ୍କ ପୂର୍ବରୁ ଏଠାରେ ଶ୍ରୀଦେବୀ 
ପୂଜା ପାଉଥିଲେ ବୋଲି କୁହାଯାଏ | ତାଙ୍କ ନାମାନୁସାରେ ଶ୍ରୀକ୍ଷେତ୍ରର ଏହି ଦିବ୍ୟସୁନ୍ଦର 
ମନ୍ଦିର ଶ୍ରୀମନ୍ଦିର ଭାବରେ ସୁବିଖ୍ୟାତ | ଶ୍ରୀଦେବୀ ଏବେ ଶ୍ରୀମନ୍ଦିରର ଉତ୍ତର ପଶ୍ଚିମ 
ଦିଗରେ ମହାଲକ୍ଷ୍ମୀ ଭାବରେ ପୂଜା ପାଉଛନ୍ତି ¦ ଦ୍ଵାଦଶ ଶତାବ୍ଦୀରେ ଗଙ୍ଗ ବଂଶର 
ରାଜା ଅନଙ୍ଗ ବର୍ମା ଚୋଡ଼ଗଙ୍ଗଦେବ ଶ୍ରୀମନ୍ଦିର ନିର୍ମାଣ କାର୍ଯ୍ୟ ଆରମ୍ଭ କରିଥିଲେ । 
ଅନଙ୍ଗଭୀମଦେବ ଏହି କାର୍ଯ୍ୟକୁ ସମ୍ପୂର୍ଣ କରି ବିଗ୍ରହମାନଙ୍କୁ ଅଧ୍ଷ୍ଠିତ କରାଇଥିଲେ | 
ପଞ୍ଚଦଶ ଶତାଦ୍ଦୀରେ କପିଳେନ୍ଦ୍ରଦେବ ଶ୍ରୀମନ୍ଦିର ଚତୁଃପାର୍ଶ୍ଣିରେ ମେଘନାଦ ପାଚେରି 
ନିର୍ମାଣ କରିଥଲେ । ଗଙ୍ଗ ବଂଶୀୟ ରାଜାଙ୍କ ଦ୍ଵାରା ଶ୍ରୀମନ୍ଦିର ନିର୍ମାଣ ପୂର୍ବରୁ ଏହା 
ନାଭିକଟା ମଣ୍ଡପ ଓ ଶ୍ରୀଜଗନ୍ନାଥଙ୍କ ପାଦୁକାନଳା ମଧ୍ଯବର୍ଭୀ ସ୍ଥାନରେ ଦକ୍ଷିଣାଭିମୁଖୀ 
ଭାବେ ଅବସ୍ଥାପିତ ହୋଇଥୁଲେ ! ଏହି ମନ୍ଦିରର ଭିତ୍ତି ଉପରେ ବର୍ଭମାନ ଅମୁହାଁ 
ଦେଉଳ ବା ଜଗନ୍ନାଥଙ୍କ ରତ୍ଵଭଣ୍ଡାର ଅବସ୍ଥିତ | 

O 

ନୀଳଚକ୍ର 


ନୀଳଚକ୍ର : ଶ୍ରୀମନ୍ଦିରର ଅତୁଳନୀୟ ଗାତ୍ରର କାରୁକାର୍ଯ୍ୟରେ ବିମୋହିତ 
ହୋଇ ମନ୍ଦିରର ଶୀର୍ଷ ଦେଶକୁ ଅନାଇଲା ବେଳକୁ ଦୃଷ୍ଟି ନୀଳଚକ୍ରରେ ନିବଦ୍ଧ 
ହୋଇଯାଏ | 

ବଡ଼ ଦେଉଳର ଉଚ୍ଚତା ୨୧୪ ଫୁଟ | ଏହା ଓଡ଼ିଶାର ସର୍ବୋଜ ମନ୍ଦିର | 
ନୀଳଚକ୍ରର ଉଚ୍ଚତା ପ୍ରାୟ ୧ ୫ ଫୁଟ | ବାହ୍ୟ ଚକ୍ରର ପରିଧୂ ୩୬ ଫୁଟ ଓ ବ୍ୟାସ ୭ 
ଫୁଟ ୮ ଇଞ୍ଚ | ନୀଳଚକ୍ର ମଧ୍ୟରେ ଆଠଟି ଅର ସନ୍ନିବେଶିତ ହୋଇଅଛି | ପ୍ରତି ଅର 
ହେଉଛି ୧ ଫୁଟ ଦଶ ଇଞ୍ଚ | ନୀଳ ଚକ୍ରର ଓଜନ ହେଉଛି ୧ ୫୦ କ୍ଳିଣ୍ଟାଲରୁ ଅଧକ | 
ଏହା ଲୁହା, ତମ୍ବା, ଟିଣ, ସୁନା, ରୂପା, ସୀସା, ଦସ୍ତା, ପାରଦ- ଏହିପରି ଅଷ୍ଟ 
ଧାତୁରେ ନିର୍ମିତ । ସକାଳେ ନୀଳଚକ୍ର ଶ୍ବେତବର୍ଣ୍ଣ ଧାରଣ କରେ | ତାପରେ ଦିନ 
ବଢ଼ିବା ସଙ୍ଗେ ସଙ୍ଗେ ନୀଳବର୍ଣ୍ଣ ଦେଖାଯାଏ ! ସୂର୍ଯ୍ୟାସ୍ତ କାଳରେ ଲୋହିତ ରଙ୍ଗରେ 
ରଞ୍ଜିତ ହୋଇ ଅନୁପମ ଶୋଭା ସମ୍ପଦରେ ଉଦ୍‌ଭାସିତ ହୁଏ | ଇନ୍ଦ୍ରଦ୍ୟୁମ୍ନ ନୀଳମଣି 
ନାଗଙ୍କ ଠାରୁ ନୀଳ ବର୍ଣ୍ଣର ମଣି ଆଣି ଶିଳ୍ପୀଙ୍କ ଦ୍ଵାରା ଚକ୍ର ରୂପରେ ନିର୍ମାଣ କରି 
ନୀଳଚକ୍ର ନାମରେ ନାମିତ କରିଥଲେ ବୋଲି କୁହାଯାଏ | 

ନୀଳଚକ୍ର ହେଉଛି ବଜ୍ର ନିରାମକ । ଏହା ଯୋଗୁଁ ବଜ୍ରପାତର ବିପଦରୁ 
ଶ୍ରୀମନ୍ଦିର ସୁରକ୍ଷିତ | ପୁରୁଣା ନୀଳଚକ୍ର ନଷ୍ଟ ହେଲାପରେ ରାଜା ଦିବ୍ୟ ସିଂହ ଦେବ 
୧୭ ୧୩ ଖ୍ରୀଷ୍ଟାବ୍ଦରେ ନୂତନ ନୀଳଚକ୍ରକୁ ସ୍ଥାପନ କରିଥଲେ | ନୀଳଚକ୍ର ଉପରେ 
ଧ୍ଵଜା ବନ୍ଧାଯାଏ । 

ମନ୍ଦିରର ଚୂଡ଼ାରେ ଚାରିଗୋଟି ସିଂହମୂ୍ରି ବିଦ୍ୟମାନ | ମନ୍ଦିରର ବେକରେ 
ଅବସ୍ଥାପିତ ହୋଇଥିବାରୁ ସେମାନଙ୍କୁ ବେକି ସିଂହ କୁହାଯାଏ | ସେମାନଙ୍କ ଉପରେ 
ଦଧୂ ନଉତି, ଦଧୂ ନଉତି ଉପରେ ଅଳା ଚକ୍ର । ତା ଉପରେ ନୀଳଚକ୍ର ସୁନ୍ଦର 
ଭାବରେ ସ୍ଥାପିତ ହୋଇଛନ୍ତି । କୁହାଯାଏ ସୂର୍ଯ୍ୟ ଦେବତା ତାଙ୍କର ପ୍ରଖର ଉତ୍ତାପକୁ 
ହ୍ରାସ କରିବାକୁ ଜଗନ୍ନାଥଙ୍କୁ ପ୍ରାର୍ଥନା କରିବାରୁ ସେ ମାୟାଶକ୍ତି ବଳରେ ତେଜପୁଞ୍ଜକୁ 
ତିନିଭାଗ କଲେ | ( ୧) ସୁଦର୍ଶନ ( ୨) ତ୍ରିଶୂଳ (୩) ଚକ୍ର, ଯାହା ବିଷ୍ଣୁ ଶିବ ଓ 
ଇନ୍ଦ୍ରଙ୍କର ଅସ୍ତ | 


୩୩୧ ଶ୍ରୀକ୍ଷେତ୍ରରେ ଶ୍ରୀଜଗନ୍ନୀଥ 

ପତିତପାବନ ବାନା : ନୀଳଚକ୍ରର ସୌନ୍ଦର୍ଯ୍ୟରେ ବିମୋହିତ ଭକ୍ତ ମନ୍ଦିରର 
ଶୀର୍ଷ ଦେଶକୁ ଅବଲୋକନ କଲେ ତା'ର ମନ ଓ ହୃଦୟ ଆନନ୍ଦରେ ଉଦ୍‌ବେଳିତ 
ହୁଏ | ଫରଫର ଉଡୁଥିବା ପତିତପାବନ ବାନାର ଅପୂର୍ବ ଶୋଭା ସମ୍ପଦ ଜନସାଧାରଣଙ୍କୁ 
ବିମୁଗ୍ଧ କରେ | | 

ନୀଳଚକ୍ର ଉପରେ ୪୦ ଫୁଟର ବାଉଁଶ ସଂଯୁକ୍ତ କରାଯାଏ | ସେହି ବାଉଁଶରେ 
ବନ୍ଧା ହୁଏ ପତିତପାବନ ବାନା | ଏହି ବାନାର ଆକାର ତ୍ରିଭୁଜ ପରି | ଏହାର ରଙ୍ଗ 

ଧଳା, ହଳଦୀ ଓ ଲାଲ | ଏହାର ମଧ୍ଯ ଭାଗରେ ଚନ୍ଦ୍ର ଓ ବିନ୍ଦୁ ଅଙ୍କତ ହୁଏ | 

ପତିତପାବନ ବାନା ନଥୁଲେ ଶ୍ରୀ ଜୀଉଙ୍କ ପାଖରେ ଭୋଗ ହୁଏ ନାହିଁ । ଯେତେବେଳେ 
ଜୀଉଙ୍କ ପାଖରେ ଭୋଗ ଲାଗେ ନାହିଁ, ସେତେବେଳେ ନୀଳଚକ୍ରରେ ଭୋଗ ଲାଗେ । 
ଏହାକୁ କହାଯାଏ ଚକ୍ର ମଣୋହି । 

ସମାଜରେ ସୁଖ, ଶାନ୍ତି, ସାମ୍ୟ, ସୌହାର୍ଦ୍ୟ ପ୍ରତିଷ୍ଠା ପାଇଁ ବଡ଼ ଦେଉଳ 
ଶୀର୍ଷରେ ମହାନ୍‌ ପତିତପାବନ ବାନା ଯୁଗ ଯୁଗ ଧରି ଫରଫର ହୋଇ ଉଡୁଅଛି | 
ପ୍ରତ୍ୟେକ ଦିନ ମହାପ୍ରଭୁଙ୍କ ସେବକ ଶିଖରକୁ ଚଢ଼ି ନୀଳଚକ୍ର ଉପରେ ଥବା ସ୍ତମ୍ଭ 
ଉପରେ ଏକ ବା ଏକାଧ୍ୂକ ପତାକା ବାନ୍ଧନ୍ତି | 

ଗରୁଡ଼ ସ୍ତମ୍ଭ : ଭକ୍ତି ଓ ଶ୍ରଦ୍ଧାରେ ଶିର ନତ କରି ଭକ୍ତ ମନ୍ଦିରର ପରିସରରେ 
ପ୍ରବେଶ କଲେ ସେମାନଙ୍କ ମନ ଏକ ଅପୂର୍ବ ଅନୁଭବରେ ଶିହରିତ ହୁଏ | ଗରୁଡ଼ଙ୍କ 
ମୁରିଙ୍କୁ ଦେଖି ଭକ୍ତ ଭାବବିହ୍ଵଳ ହୋଇଯାନ୍ତି | ଗରୁଡ଼ ହସ୍ତଯୋଡ଼ି ମହାପ୍ରଭୁଙ୍କୁ ଅପଲକ 
ନୟନରେ ଅନାଇଥାନ୍ତି | 

ଗରୁଡ଼ ସ୍ତମ୍ଭ ନିକଟରେ ଛିଡ଼ା ହୋଇ ମହାପ୍ରଭୁଙ୍କୁ ଦର୍ଶନ କରିବା ଓ ଦୀପ ଧରି 
ଆଳତି କରିବା ପରମ୍ପରା ଅଟେ । ଭକ୍ତମାନେ ଗରୁଡ଼ ସ୍ତମ୍ଭର ପଛ ପାଖରେ ରହି 
ଜଗନ୍ନାଥ ପ୍ରଭୃତି ଦେବାଦେବୀଙ୍କୁ ଦର୍ଶନ କରନ୍ତି । ଗରୁଡ଼ ସ୍ତମ୍ଭକୁ କୁଣ୍ଢାଇ 
ଶ୍ରୀଜଗନ୍ନାଥଙ୍କର ଆଶିଷ ଲାଭ ପାଇଁ ପ୍ରାର୍ଥନା କରନ୍ତି । ଏ ସ୍ତମ୍ଭ କାଠ କିମ୍ବା ପଥରରେ 
ତିଆରି ତାହା ଜଣାପଡ଼େନା | କେତେକ କହନ୍ତି ଏହା ବୁକ୍ଷର ଜୀବାଶ୍ୃ କେତେକ 
କହନ୍ତି ଉଦ୍‌ଗରମଣି | ଏ ସ୍ତମ୍ଭ ଉପରେ ଗରୁଡ଼ ଆଣୁମାଡ଼ି ଜଗନ୍ନାଥଙ୍କ ପଦାରବିନ୍ଦକୁ 
ଅପଲକ ନୟନରେ ଅନାଇଅନ୍ତି ଓ ନମସ୍କାର କରିବା ମୁଦ୍ରାରେ ଉପବେଶନ କରିଛନ୍ତି । 
ଗରୁଡ଼ ସ୍ତମ୍ଭର ଉଚ୍ଚତା ରତ୍ସସିଂହାସନର ଉଚ୍ଚତା ସହିତ ସମାନ | 

ଗରୁଡ଼ ହେଉଛନ୍ତି ବିଷ୍ଣୁଙ୍କ ବାହନ | ଶ୍ରୀମନ୍ଦିରର ନାଟ ମଣ୍ଡପରେ ଗରୁଡ଼ ସ୍ତମ୍ଭ 

ଶ୍ରୀକ୍ଷେତ୍ରରେ ଶ୍ରୀଜଗନ୍ନାଥ ୩୨ 

ବହୁତ ଗୁରୁତ୍ଵ ବହନ କରେ | ମହାପ୍ରଭୁଙ୍କର ଅବକାଶ ନୀତି ସମାପ୍ତ ହେଲାପରେ 
ଗରୁଡ଼ଙ୍କର ସ୍ଵାନ ନୀତି କାର୍ଯ୍ୟ କରାଯାଏ । ଗରୁଡ଼ଙ୍କର ନୀତି ସରିଲାପରେ ଦିନର 
ଅବଶିଷ୍ଟ ନୀତି ସମ୍ପନ୍ନ କରାଯାଏ ! 

୧୦ଫୁଟ ଉଚ୍ଚ ସ୍ତମ୍ଭ ଉପରେ ପକ୍ଷୀରାଜ ଗରୁଡ଼ ଉପବେଶନ କରିଥାନ୍ତି 
ଗରୁଡ଼ଙ୍କ ସ୍କାନ କାର୍ଯ୍ୟ ସମାପନ କରିବା ପାଇଁ ସେବକ ଏକ କାଠ ଘଡ଼ାର ସାହାଯ୍ୟ 
ନିଅନ୍ତି । ଗରୁଡ଼ଙ୍କ ଶରୀରରେ ଦହି, ଚୁଆ, ମହୁ ଆଦିକୁ ଲେପନ କଲାପରେ ଜଳ 
ଦ୍ଵାରା ତାଙ୍କର ସ୍ଵାନ କରାଯାଏ । ତାପରେ ଚୂନରାସେବକ ତାଙ୍କୁ ବସ୍ତ ପିନ୍ଧାଇ 
ଚନ୍ଦନ, ମାଳଫୁଲ ଓ କର୍ପୁର ଆଦି ଲାଗି କରିଥାନ୍ତି 

ଗରୁଡ଼ ହେଉଛନ୍ତି ମହାପ୍ରଭୁଙ୍କ ପାରିଷଦ । ଭକ୍ତର ଆକୁଳ ନିବେଦନକୁ 
ମହାପ୍ରଭୁଙ୍କ ପଦପଙ୍କଜରେ ଉପସ୍ଥାପିତ କରନ୍ତି । ଗରୁଡ଼ଙ୍କ ଶରୀର ମଣିଷ ପରି, 
ଡେଣା ପକ୍ଷୀର । ସେ ମଣିଷ ଓ ପକ୍ଷୀର ସମାହାର | 

ଗରୁଡ଼ ସ୍ତମ୍ଭ ପଛରେ ବ୍ରହ୍ମା, ଶଙ୍କର ଛିଡ଼ାହୋଇ ଭଗବାନ ପୁରୁଷୋତ୍ତମଙ୍କ 

ନିତ୍ୟ ଦର୍ଶନ କରନ୍ତି ବୋଲି ଭକ୍ତମାନଙ୍କର ବିଶ୍ଵାସ । ଶ୍ରୀଚୈତନ୍ୟ ଏହିଠାରେ 
ମହାପ୍ରଭୁଙ୍କ ଦର୍ଶନ କରିଥଲେ ! ଭକ୍ତମାନେ ଗରୁଡ଼ଙ୍କ କୁଣ୍ଟାଇଲେ ମହାପ୍ରଭୁଙ୍କୁ ଆଲିଙ୍ଗନ 
କଲାଭଳି ଅନୁଭବ କରନ୍ତି ¦ 

ତେଣୁ ଲେଖାଅଛି - ଅନୁଜ ଅରେ କେ, ଦିଶୁଛି କନଳା/ଣ/ୁଃ / ଗରୁଡ଼ 
ଗାଧୁଆ ପାଣିରେ ସଂକ୍ରାନ୍ତି ଦିନ ଗାଧୋଇଲେ ଅନେକ ଦୁରାରୋଗ୍ୟ ରୋଗ ଉପଶମ 
ହୁଏ ବୋଲି ଶ୍ରଦ୍ଧାଳୁମାନଙ୍କର ବିଶ୍ବାସ । 

ରତ୍ନସିଂହାସନ : ଗରୁଡ଼ଙ୍କ ସ୍ତମ୍ଭକୁ ଆଲିଙ୍ଗନ କରି ଭକ୍ତ ଦୌଡ଼ିଯାଏ 
ରତ୍ନସିଂହାସନ ଆଡ଼କୁ ତା'ର ଅତିପ୍ରିୟ ଚକନାୟନକୁ ଦର୍ଶନ କରିବା ପାଇଁ 

ଏହା ରତ୍ନରେ ନିର୍ମିତ ସିଂହାସନ ନୂହେଁ | ଏହା ଏକ ମହାନ୍‌ ଦିବ୍ୟ ବେଦୀ 
ଯାହା କଳା ମୁଗୁନି ପ୍ରସ୍ତରରେ ନିର୍ମିତ । ତା'ର ଆଉ ଏକ ନାମ ହେଉଛି ଅନ୍ତର୍ବେଦୀ | 
ଶୁଦ୍ଧ, ପୁତ, ପବିତୁ ଅନ୍ତର୍ବେଦୀ ଭଗବାନଙ୍କ ହୃଦୟ ସଦୃଶ | ତା'ର ଲୌକିକ ଉପମା 
ହେଉଛି ରତ୍ନ । 

ରତ୍ନସିଂହାସନ ନାନାବିଧ ସୁନ୍ଦର କାର୍ଯ୍ୟରେ ସୁଶୋଭିତ | ରାଜା, ରାଜପୁରୁଷ 
ଓ ସାଧୁସନ୍ଧମାନଙ୍କ ବିଗ୍ରହ ଓ ଓଡ଼ିଆ ଶିଳାଲିପି ଖୋଦିତ ହୋଇଛି । ଏହି ସିଂହାସନରେ 
ବଳଭଦ୍ର, ଦେବୀ ସୁଭଦ୍ରା, ଜଗନ୍ନାଥ, ସୁଦର୍ଶନଙ୍କର ଦାରୁ ନିର୍ମିତ ବିଗ୍ରହ ବିରୀଜମାନ 

କରିଛନ୍ତି । ତାଙ୍କ ନିକଟରେ ମାଧବ, ଲକ୍ଷ୍ମୀଦେବୀ ଓ ସରସ୍ଵତୀ ଦେବୀ ବିଦ୍ୟମାନ | 
ମାଧବ ମୁର୍ଭି ଜଗନ୍ନାଥଙ୍କ ମୂରରିର ପ୍ରତିରୂପ ! ଲକ୍ଷ୍ମୀ ଓ ସରସ୍ଵତୀ ଜଗନ୍ନାଥଙ୍କ ଉଭୟ 
ପାର୍ଶ୍ବରେ ଅବସ୍ଥିତ । ମାଧବ ଜଗନ୍ନାଥଙ୍କ ବାମ ପାର୍ଶ୍ଵରେ ଟିକିଏ ପଛକୁ ରହିଛନ୍ତି । 

ରତୃସିଂହାସନର ସମ୍ମୁଖଭାଗ ଭିତର ପୋଖରିଆ ଭାବରେ ନାମିତ |! 
ଦେବତାମାନଙ୍କର ଅବକାଶ, ପୂଜା, ଧୂପ, ଆଳତି ଓ ଶୟନ ପ୍ରଭୃତି ବିଧ୍ବ ଏଠାରେ 
ଅନୁଷ୍ଠିତ ହୁଏ | ଧୂପ ହେଲା ସମୟରେ ଏଠାରେ ମୁରୁଜ ପଡ଼ି ଭୋଗ ଲଗା ହୁଏ ! 
ମୁରୁଜର ପରିସୀମା ମଧ୍ଯରେ ସ୍ଥାନିତ ଭୋଗ ମହାପ୍ରସାଦ ବୋଲି ମାନ୍ୟତା ପାଏ | 
ରତୃସିଂହାସନକୁ ପରିକ୍ରମା କରିବା ପାଇଁ ଏକ ସଂକୀର୍ଣ୍ଣ ମାର୍ଗ ଅଛି | ସାହାଣମେଲା 
ସମୟରେ ଭକ୍ତମାନେ ଏହି ମାର୍ଗରେ ରତୃସିଂହାସନକୁ ପରିକ୍ରମା କରନ୍ତି 

ରତ୍ନସିଂହାସନ ଥିବା ବିମାନର ଦ୍ଵାର ଦେଶକୁ କଳାହାଟ ଦ୍ଵାର କୁହାଯାଏ । 
ଏହି ଦ୍ବାରରେ ନବଗ୍ରହ ମୂର୍ରି ଖୋଦନ କରାଯାଇଛି । ଏହି ବିମାନ ଓ ଜୀଉମାନେ 
ପୂର୍ବ ଆଡ଼କୁ ମୁଖ କରିଛନ୍ତି । କଳାହାଟ ଦ୍ଵାର ଓ ବିମାନ ମଧ୍ଯ ପୂର୍ବମୁଖୀ । 

ଚତୁର୍ଷା ମୂର୍ରି : ଚତୁର୍ବା ଓ ଚତୁର୍ବିଧାର ଅର୍ଥ ଭିନ୍ନ । ଚତୁର୍ବିଧା ଅର୍ଥ ଚାରିଗୋଟି 
ଆକୃତିର ଚାରିଗୋଟି ମୁର୍ରି । ଚତୁର୍ବା କହିଲେ ଜଣକର ଚାରୋଟି ରୂପ । 

ମହାପ୍ରଭୁ ଶ୍ରୀଜଗନ୍ନାଥ, ଶ୍ରୀବଳଭଦ୍ର ଦେବୀ ସୁଭଦ୍ରା ଓ ସୁଦର୍ଶନଙ୍କୁ ନେଇ 
ଚତୁର୍ଵା ମୂର୍ରି । ଶ୍ରୀଜଗନ୍ନାଥଙ୍କର ହିଁ ଏହି ଚାରୋଟି ରୂପ ! ମହାପ୍ରଭୁ ଜଗନ୍ନାଥ ସ୍ବୟଂ 
ପରଂବ୍ରହ୍ମ । ପରଂବ୍ରହ୍ମର ଜୀବ ସ୍ଵରୂପ ହେଉଛନ୍ତି ବଳଭଦ୍ର | ସୁଭଦ୍ରା ହେଉଛନ୍ତି 
ଯୋଗମାୟା ରୂପ | ସୁଦର୍ଶନ ହେଉଛନ୍ତି କାଳର ରୂପ । 

ଶ୍ରୀଜଗନ୍ନାଥଙ୍କର ଅଛି ଆଖି । କିନ୍ତୁ ପତା ନାହିଁ । ସର୍ବାଙ୍ଗରେ ) ପ୍ରଭୁ ଭରପୂର | 
କିନ୍ତୁ କାନ ନାହିଁ । ନାସା ରହିଅଛି, କିନ୍ତୁ ସେଥୁରେ ଛିଦ୍ର ନାହିଁ। ରଙ୍ଗା ଅଧର 
ସୁଶୋଭିତ | କିନ୍ତୁ ସେଥ୍‌ରେ ପାଟି କିମ୍ବା ଜିହ୍ଵା ନାହିଁ । ବଳିୟାରଭୁଜ ମହାବାହୁଙ୍କର 
ହାତ ପ୍ରସରି ଆସିଛି, କିଚୁ ସେ ହାତରେ ଆଙ୍ଗୁଠି ନାହିଁ । 

ପ୍ରତୀକାତ୍ସକ ବିଗ୍ରହ ହେଉଛନ୍ତି ପ୍ରଭୁ ଶ୍ରୀଜଗନ୍ନାଥ । ସମସ୍ତ ଇନ୍ଦ୍ରିୟରେ ପ୍ରଭୁ 
ପରିପୂର୍ଣ । କିନ୍ତୁ ସେ ଇନ୍ଦ୍ରିୟମାନେ ଅପୂର୍ଣ। କାନ, ଆଖି, ନାକ, ଚର୍ମ ଓ ଜିହଵା 
ହେଉଛନ୍ତି ପଞ୍ଚ ଇନ୍ଦ୍ରିୟ | ମହାପ୍ରଭୁ କାନ ନଥାଇ ଶୁଣନ୍ତି, ହସ୍ତ ନଥାଇ ସ୍ପର୍ଶ କରନ୍ତି, 
ପଲକହୀନ ଚକାନୟନରେ ଦର୍ଶନ କରନ୍ତି ¦ ଜିହଵା ନଥ୍‌ଲେ ବି ଆନନ୍ଦରେ ସେ ରସ 


ଶ୍ରୀକ୍ଷେତ୍ରରେ ଶ୍ରୀଜଗନ୍ନାଥ ୩୪ 


Digitized by PPRACHIN, SOA 


ଆସ୍ଵାଦନ କରନ୍ତି । ନାସା ନଥଲେ ମଧ୍ଯ ସୁଗନ୍ଧକୁ ଆଘ୍ରାଣ କରିପାରନ୍ତି ¦ ତାଙ୍କର 
ଅନୁପମ ସୌନ୍ଦର୍ଯ୍ୟକୁ ସନ୍ଦର୍ଶନ କରି ଭକ୍ତ କହେ- ଅ/ଜ ଜିଏ ସନ୍ନି ନାନାଦି 
କଣ କି | 
ସପ୍ତାବରଣ ପୂଜା : 

ସ୍କନ୍ଦ ପୁରାଣରୁ ଜଣାଯାଏ ଯେ ଚତୁର୍ଝା ମୂର୍ରିଙ୍କ ଆରାଧନା ପ୍ରାରମ୍ଭରୁ 
କରାଯାଉଥିଲା | ଦ୍ଵାଦଶ ଶତାବ୍ଦୀରେ ମାଧବଙ୍କର ପୁଜା ଆରମ୍ଭ ହେଲା | କୁନି ଜଗନ୍ନାଥ 
ନୀଳମାଧବ ରୂପରେ ପୂଜିତ ହେଲେ | ରତ୍ସିଂହାସନରେ ପଞ୍ଚଦେବତା ସୁଶୋଭିତ 
ହେଲେ | ଆଚାର୍ଯ୍ୟ ରାଜଦେବ ପରମହଂସ ବାଜପେୟୀ ୧୩ ୨ ୪ ଖ୍ରୀଷ୍ଟାଦ୍ଦରେ ଭୂଦେବୀ 
ଏବଂ ଶ୍ରୀଦେବୀ (ଲକ୍ଷ୍ମୀ)ଙ୍କୁ ରତ୍ସିଂହାସନରେ ସ୍ଥାପନ କଲେ | ତା'ପରେ ଆରମ୍ଭ 
ହେଲା ସପ୍ତାବରଣ ପୂଜାର ପରମ୍ପରା | ୧୩୨ ୪ ଖ୍ରୀଷ୍ଟାବ୍ଦରୁ ରତ୍ନ ସିଂହାସନରେ 
ସାତୋଟି ମୁର୍ଭି ପୂଜିତ ହେଲେ | 

୧) ଶ୍ରୀବଳଭଦ୍ର 

୨) ଦେବୀ ମାଂ ସୁଭଦ୍ରା 

୩) ମହାପ୍ରଭୁ ଶ୍ରୀଜଗନ୍ନାଥ 

୪) ଜଗନ୍ନାଥଙ୍କ ସାମ୍ପାର ଡାହାଣ ପାର୍ଶ୍ବରେ ରୂପାର ପ୍ରତିମା ଭୂଦେବୀ 

୫) ସାମ୍ପାରେ ବାପପଟେ ଲକ୍ଷ୍ମୀଙ୍କର ସୁବର୍ଣ୍ଣ ପ୍ରତିମା ଶ୍ରୀଦେବୀ 

୬) ବାମ ପାର୍ଶ୍ବରେ ମାଧବ 

୭) ସୁଦର୍ଶନ 

ଭୋଗ ମଣ୍ଡପ : ଶ୍ରୀମନ୍ଦିର ମଧ୍ୟରେ ନାଟମଣ୍ଡପ ଓ ଭୋଗମଣ୍ଡପ ବିଦ୍ୟମାନ | 
ଭୋଗ ମଣ୍ଡପ ମନ୍ଦିର ଆକ୍ୃତିରେ ନିର୍ମିତ । ଏହାର ପ୍ରସ୍ତର ଗ୍ରାତ୍ର ଉଚ୍ଚକୋଟୀର 
ମନୋମୁଗ୍ନର କାରୁକାର୍ଯ୍ୟରେ ସୁଶୋଭିତ | କାଳକ୍ରମେ ମହାପ୍ରସାଦ ଅଧୁକ ଆଶ୍ୟକତା 
ଅନୁଭବ କରାଗଲ୍ଲା ! କିନ୍ତୁ ଗର୍ଭଗଧହ ସଂକୀର୍ଣ୍ଣ ହୋଇଥିବାରୁ ତା ମଧ୍ଯରେ ଅଧୁକ 
ସଂଖ୍ୟକ ଭୋଗହାଣ୍ରି ରଖିବା ସମ୍ଭବ ହେଲା ନାହିଁ । ତେଣୁ ଗରୁଡ଼ ସ୍ତମ୍ଭ ପଛରେ 
ଭୋଗମଣ୍ଡପ ନାମରେ ଆଉ ଏକ ମଣ୍ଡପ ନିର୍ମାଣ କରାଗଲା | ମହାପ୍ରଭୁଙ୍କର କୋଠ 
ଭୋଗ ଗର୍ଭଗ୍ଧହରେ ପୁଜା ହେବାର ବ୍ୟବସ୍ଥା ରହିଛି । ଏହାର ପରିମାଣ ସବୁଦିନ 
ସମାନ । ଶ୍ରଦ୍ଧାନୁମାନଙ୍କର ଚାହିଦାକୁ ଦୃଷ୍ଟିରେ ରଖି ଅଧକ ଭୋଗ ମଣ୍ଡପରେ ହିଁ 
ମହାପ୍ରଭୁଙ୍କୁ ସମର୍ଷଣ କରାଯାଏ । ଦିନରେ ଥରେ କିମ୍ବା ଦୁଇଥର ଭୋଗମଣ୍ଡପରେ 

ପୂଜା କାର୍ଯ୍ୟ ଯଥାବିଧବ ଅନୁଷ୍ପିତ ହୁଏ । ଭୋଗମଣ୍ଡପର ଦୈର୍ଘ୍ୟ ୫୮ଫୁଟ, ପ୍ରସ୍ଥ ୫୬ 
ଫୁଟ | 

ନାଟ ମଣ୍ଡପ : ଜୀଉମାନଙ୍କ ଆନନ୍ଦ ପାଇଁ ନୃତ୍ୟ ବ୍ୟବସ୍ଥା କରିବା ଭାରତୀୟ 
ସଂସ୍କୃତିରେ ଶାସ୍ତ୍ର ସମ୍ମତ | ନାଟ ମଣ୍ଡପରେ ନୃତ୍ୟର ସବିଶେଷ ବ୍ୟବସ୍ଥା କରାଯାଉଥାଏ | 
ଜଗମୋହନ ଓ ଭୋଗମଣ୍ଡପର ମଧ୍ଯବର୍ଭୀ ସ୍ଥାନରେ ନାଟମଣ୍ଡପ ଅବସ୍ମିତ ! ଗରୁଡ଼ 
ସ୍ତମ୍ଭ ଏହି ମଣ୍ଡପରେ ବିଦ୍ୟମାନ । ଏହାର ଦୈର୍ଘ୍ୟ ଓ ପ୍ରସ୍ଥ ୬୭ ଫୁଟ | ୧୬ଟି ସ୍ତମ୍ଭ 
ବା ଖମ୍ବ ୪ ଧାଡ଼ିରେ ଏହି ମଣ୍ଡପ ମଧ୍ଯରେ ନିର୍ମିତ ହୋଇଛି । ନାଟମଶ୍ଡପ ବହୁ 
ଦେବଦେବୀଙ୍କ ମୁର୍ରିଙ୍କ ଉପସ୍ଥିତିରେ ରଵ୍ଧିମନ୍ତ | ଜନସାଧାରଣ ଏହାକୁ ଷୋଳ ନାମ 
ବତିଶ ଅକ୍ଷର ଗମ୍ଭୀରା ବୋଲି କହିଥାନ୍ତି ¦ ଚର୍ଚ୍ଚା ଗଣେଶ, ଖମ୍ଭ ଗାୟତ୍ରୀ, ଖମ୍ଭ 
ନୃସିଂହ, ଖମ୍ଭ ଦକ୍ଷିଣକାଳୀ, ଖମ୍ଭ ଶୀତଳା, ଚକ ନାରାୟଣ, ମଙ୍ଗଳା, ଚୈତନ୍ୟ, 
ଶ୍ରୀକୃଷ୍ଣ ମହାବୀର, ଖମ୍ଭ ବିମଳା, ବୀଭିଷଣ),ସୁଗ୍ରିବଙ୍କର ମୂର୍ଭି ଏହା ମଧ୍ଯରେ 
ବିଦ୍ୟମାନ । 

ସାତ ପାହାଚ ଦ୍ଵାର : ନାଟମଣ୍ଡପର ଉତ୍ତର ପଟ ପ୍ରବେଶ ପଥରେ ଥବା 
ଦ୍ବାରରେ ଓହ୍ଲାଇବା ପାଇଁ ସାତୋଟି ପାହାଚ ନିର୍ମାଣ କରାଯାଇଛି । ସାତ ପାହାଚ 
ଦ୍ଵାର ଭାବରେ ଏହା ସର୍ବଜନବିଦିତ ! ସ୍ବାନଯାତ୍ରା ଓ ଗୁଣ୍ଡିଚା ଯାତ୍ରା ଅବସରରେ 
ଜୀଉମାନେ ଟାହିଆ ଲାଗି ହୋଇ ଏହି ଦ୍ଵାର ଦେଇ ଯାଇଥାନ୍ତି ଓ ପ୍ରତ୍ଯାବର୍ଭନ 
କରନ୍ତି | ସାତ ପାହାଚଠାରେ ହିଁ ଠାକୁରମାନେ ରାଘବ ଦାସ ମଠ ପକ୍ଷରୁ ପ୍ରଦତ୍ତ 
ଟାହିଁଆ ଓ ଚୂଳ ପରିଧାନ କରନ୍ତି । ଶ୍ରୀଗୁଣ୍ଡିଗା ଯାତ୍ରାଦିନ ପ୍ରଥମେ ଶ୍ରୀସୁଦର୍ଶନ ବିଜେ 
ହୁଅନ୍ତି । ସେ ସାତ ପାହାଚ ପାଖରେ ପହଞ୍ଚଲେ ବଡ଼ ଠାକୁରଙ୍କ ରୁନ୍ଧା ଫିଟେ । 
ସେହିପରି ବଳଭଦ୍ର ସାତପାହାଚ ଦ୍ଵାର ଡେଇଁଲେ ଦେବୀ ସୁଭଦ୍ରାଙ୍କର ଓ ଦେବୀ 
ସୁଭ୍ରଦା ସାତ ପାହାଚ ଡେଇଁବା ଉତ୍ତାରେ ଶ୍ରୀଜଗନ୍ନାଥଙ୍କ ରୁନ୍ଧା ଫିଟି ପହଣ୍ଡି ହୋଇଥାଏ | 
ସାତ ପାହଚ ନିକଟରେ ଏକ ପନ୍ତିଘର ଅଛି ¦ ଠାକୁରମାନେ ପହଖଣ୍ତି ହୋଇ ସାତ 
ପାହଚକୁ ଆସିଲେ ସେଠାରେ ପନ୍ତି ଭୋଗ ହୁଏ । କଥୁତ ଅଛି, ପୁରାଣ ବିଦିତ 
ସପ୍ତରଷି ଏହ ସାତ ପାହଚଠାରେ ଦାରୁରୂପୀ ଚତୁର୍ା ବିଗ୍ରହଙ୍କ ଦର୍ଶନ କରିଥାନ୍ତି | 
ସେଥୁପାଇଁ ଏହି ପାହାଚ ଶ୍ରେଣୀକୁ ସାତ ପାହାଚ କୁହାଯାଏ ¦ 


O 

ମୁକ୍ତିମଣ୍ଡପ : ଶ୍ରଦ୍ଧାଳୁମାନେ ଗର୍ଭଗୁହରେ ମହାପ୍ରଭୁଙ୍କୁ ଦର୍ଶନ କରି 
ଆନନ୍ଦାଭିଭୂତ ହୁଅନ୍ତି | ଚକାଆଖିରେ ସେମାନଙ୍କ ଆଖି ଲାଖିଯାଏ ! ସେମାନେ ଭାବନ୍ତି 
ଯେପରି ପ୍ରଭୁ ହସହସ ବଦନରେ ସେମାନଙ୍କୁ ଅନାଇ ରହିଛନ୍ତି 

ଭକ୍ତି ଓ ବିଭୁ ପ୍ରେମରେ ଭିଜି ଦର୍ଶନ ସାରି ଗର୍ଭଗୁହରୁ ବାହାରି ଆସିଲା 
ବେଳକୁ ଭିତର ବେଢ଼ା ପଶ୍ଚିମ ପାର୍ଶ୍ବରେ ଥବା ମୁର୍ରିମଣ୍ଡପ ଶ୍ରଦ୍ଧାନୁମାନଙ୍କ ଦୃଷ୍ଟି 
ଆକର୍ଷଣ କରେ | ଏହି ମଣ୍ଡପ ଉପରେ ବିଶିଷ୍ଟ ବିଦ୍ଧାନ ପଣ୍ିତମାନେ ଉପବେଶନ 
କରି ଭଗବତ୍‌ ଜ୍ଞାନ ଆହରଣ ଓ ଆଲୋଚନା କରନ୍ତି ¦ ଶ୍ରୀ ଶଙ୍କରାଚାର୍ଯ୍ୟ ହେଉଛନ୍ତି 
ମୁକ୍ତି ମଣ୍ଡପର ସ୍ଥାୟୀ ସଭାପତି | ଶ୍ରୀମନ୍ଦିରର ଧର୍ମୀୟ ବିଷୟକୁ ନେଇ କୌଣସି ଦୃଦ୍ଦର 
ମୁଣ୍ଡ ଟେକିଲେ ପଣ୍ଡିତ ସଭାଙ୍କ ପରାମର୍ଶ ନିଆଯାଏ | ଏହା ଏକ ଚାରିକୋଣ ବିଶିଷ୍ଟ 
ଉଚ୍ଚ ମଣ୍ଡପ | ମନ୍ଦିର ଚଟାଣଠାରୁ ସାଢ଼େ ୫ଫୁଟ ଉଚ୍ଚରେ ଏହା ବିଦ୍ୟମାନ | ୧୬ଟି 
ଖମ୍ବ ଉପରେ ଏହାର ଛାତଟି ନିର୍ମାଣ କରାଯାଇଛି । ଏହାର ଆକୃତି ବର୍ଗକ୍ଷେତ୍ର | 
ଏହାର ଦୈର୍ଘ୍ୟ ଓ ପ୍ରସ୍ଥ ୩୮ ଫୁଟ ! ରାଜା ମାନସିଂହଙ୍କ ସହଧର୍ମିଣୀ ଗୌରୀଙ୍କ ଦ୍ଵାରା 
ଏହି ମଣ୍ଡପର ପୁନରୁଦ୍ଧାର ହୋଇଥଲା ବୋଲି ଅନେକଙ୍କର ମତ | ପ୍ରତିବର୍ଷ ଶ୍ରାବଣ 
ମାସରେ ଏଠାରେ ଝୁଲଣ ଯାତ୍ରା ଅନୁଷ୍ଠିତ ହୁଏ | 

ମୁକ୍ତି ମଣ୍ଡପର କାନ୍ଧ ଓ ଛାତରେ ବହୁ ଦେବଦେବୀ ଓ ଅନ୍ୟାନ୍ୟ ଛୋଟ 
ଛୋଟ ଭାସ୍କର୍ଯ୍ୟ ଦେଖିବାକୁ ମିଳେ | ମୁକ୍ତିମଣ୍ଡପ ଅଳଙ୍କୃତ କରୁଥିବା ଵ୍ତାହ୍ମଣମାନେ 
ଯଥେଷ୍ଟ ପାଣ୍ରିତ୍ୟ ଅର୍ଜନ କରିଥାନ୍ତି। ନବ କଳେବର ବେଳେ ଏମାନେ ପ୍ରତିଷ୍ଠା 
ହୋମ କରନ୍ତି । ହି 

ଆଦି ନୃସିଂହ : ରେଖ ମହ୍ଦିର ମୁକ୍ତିମଣ୍ଡପର ପଶ୍ଚିମ ଦିଗରେ ଅବସ୍ପିତ ! 
ପ୍ରଭୁ ନୃସିଂହ ଏହି ମନ୍ଦିରରେ ପୁଜା ପାଆନ୍ତି । ରାଜା ଇନ୍ଦ୍ରଦ୍ୟୁମ୍ନ ଯେବେ ନୀଳାଚଳ 
ଧାମକୁ ପ୍ରଥମେ ଆସିଥୁଲେ, ସେ ଆଦି ନୃସିଂହଙ୍କ ଦର୍ଶନ ଲାଭ କରିଥୁଲେ | 
ସେତେବେଳେ ପ୍ରଭୁ ନୃସିଂହ ଏକ କୃଷ୍ଣ ଅଗୁରୁ ବୃକ୍ଷ ଛାୟାରେ ଅବସ୍ଥାନ କରୁଥୁଲେ | 
ଗୁଣ୍ଡିଚା ମନ୍ଦିର ନିକଟରେ ଯଞ୍ଞ ନୃସିଂହ ମହ୍ଦିର | ଯଜ୍ଞ ନୃସିଂହ ଆଦି ନୂସିଂହଙ୍କର 
ଅଙ୍ଗପାତ ମୂର୍ଭି ବୋଲି ସ୍କନ୍ଦ ପୁରାଣରୁ ଜଣାଯାଏ | ଆଦି ନୃସିଂହ ଠାକୁରଙ୍କର ସମସ୍ତ 

ନୀତି ଶ୍ରୀମନ୍ଦିର ନୀତି ସହିତ ସଂଲଗ୍ନ | ନୃସିଂହ ଜନ୍ମ ତିଥିରେ ଏଠାରେ ବିଶେଷ ନୀତି 
ଅନୁଷ୍ଠିତ ହୁଏ | ସ୍ନ୍ଦ ପୁରାଣ ଅନୁସାରେ ଏହି ନୃସିଂହ ଦେବ ନୀଳମାଧବଙ୍କ ସମୟରୁ 
ଏହିଠାରେ ବିରାଜମାନ କରିଥିଲେ | ଏତିହାସିକଙ୍କ ମତରେ ଏହି ମନ୍ଦିରଟି ଜଗନ୍ନାଥଙ୍କ 
ଆଧୁନିକ ମନ୍ଦିରଠାରୁ ପ୍ରାଚୀନତମ । 

ରୋହିଣୀ କୁଣ୍ଡ : ରୋହିଣୀ କୁଣ୍ଡ ସ୍ଵର୍ଗୀୟ ଜଳରେ ପରିପୂର୍ଣ୍ଣ । ଏହା ପରମ 
ଶ୍ରେଷ୍ଠ ତୀର୍ଥକ୍ଷେତ୍ର । ରୋହିଣୀ ଶବ୍ଦର ଅର୍ଥ ଚିରସ୍ଥାୟୀ | କଛବଟ, ନୀଳମାଧବ ଓ 
ରୋହିଣୀ କୁଣ୍ଡ ହେଉଛନ୍ତି ଶ୍ରୀକ୍ଷେତ୍ରର ଆଦି ଭୈରବ ! 

ଜଗଜ୍ଜନନୀ ମା” ବିମଳାଙ୍କ ସମ୍ମୁଖରେ ରୋହିଣୀ କୁଣ୍ଡ ବିଦ୍ୟମାନ | ପ୍ରଳୟ 
ସମୟରେ ରୋହିଣୀ କୂଶଣ୍ଡରୁ ଜଳ ଉତ୍ତରଣ ହୋଇ ପ୍ରଳୟ ସୃଜନ କରେ । ସଂସାର 
ଜଳରେ ପ୍ଲାବିତ ହେଲେ ପ୍ରଳୟ ଜଳ ରୋହିଣୀ କୁଣ୍ଡରେ ସମାହିତ ହୁଏ ବା ଅବତରିତ 
ହୁଏ | ଶ୍ରୀମନ୍ଦିରର ପ୍ରାଚୀନତମ ବସ୍ତୁ ହେଉଛି କଳ୍ବଟ ଓ ରୋହିଣୀ କୁଣ୍ଡ | ଶ୍ରୀକ୍ଷେତ୍ରର 
ପଞ୍ଚତୀର୍ଥ ହେଉଛି ମାର୍କଣ୍ଡେୟ, ଶ୍ବେତଗଙ୍ଗା, ରୋହିଣୀକୁଣ୍ଡ, ଇନ୍ଦ୍ରଦ୍ୟୁମ୍ପ ଓ ତୀର୍ଥରାଜ 
ମହୋଦଧ୍‌ ! 

ରୋହିଣୀ କୁଣ୍ଡରେ କାକ ପଡ଼ିବାରୁ ତାହା ଚତୁର୍ଭୁଜ ହୋଇଯାଇଥିଲା ବୋଲି 
କୁହାଯାଏ | ଜଗନ୍ନାଥ ସ୍ବୟଂ ବ୍ରହ୍ମ ରୋହିଣୀ କୁଣ୍ଡ ମଧ୍ଯ ବ୍ରହ୍ମ] ରୋହିଣୀ କୁଣ୍ଡ ଜଳ 
ସ୍ପର୍ଶ କଲେ, ସେ ଜଳକୁ ଶରୀରରେ ସିଞ୍ଚନ କଲେ, ଶରୀର ବ୍ରହ୍ମମୟ, ଜଗନ୍ନାଥମୟ 
ହୁଏ ଓ ବୈକୁଣ୍ଠ ପ୍ରାପ୍ତି ହୁଏ ବୋଲି ଭକ୍ତମାନଙ୍କର ବିଶ୍ଵାସ । ଜଗନ୍ନାଥଙ୍କ ପ୍ରତିଷ୍ଠା 
କାଳରୁ ରୋହିଣୀ କୁଣ୍ଡ ବିଦ୍ୟମାନ | ଅନନ୍ତ ବାରିଧବ ପରି ଏହା ସଦା ପ୍ଲାବିତ, ଏହା 
କେବେ ଶୁଖେନା | ମେଘନାଦ ପାଚେରି ଡେଇଁ କାଉ ଏହା ମଧ୍ୟକୁ ପ୍ରବେଶ କରନ୍ତି 
ନାହିଁ । ରୋହିଣୀ କୂଣ୍ଡ ଦର୍ଶନ କରି ତୁଳସୀ ଦାସ ରାମଚରିତ ମାନସରେ ଭୁଷଣ୍ଡକାକ 
ଉପାଖ୍ୟାନକୁ ଅନ୍ତର୍ଭୁକ୍ତ କରିଛନ୍ତି 

ରୋହିଣୀ କୁଣ୍ଡ ପାଖରେ ଆଣୁଆ ଗୋପାଳ ବିଦ୍ୟମାନ | ନାରୀମାନେ ଏଠାରେ 
ମାନସିକ କଲେ ପୁତ୍ର ଲାଭ କରନ୍ତି | ଏହି କୁଣ୍ଡରେ ଅଷ୍ଟଦଳ ପଦ୍ଧ ରହିଅଛି । ଏହା 
ନିକଟରେ ବ୍ରହ୍ମାଙ୍କର ପାଦପଦ୍ଧ। ଜଗନ୍ନାଥଙ୍କ ପ୍ରତିଷ୍ଠା ପର୍ବ ବ୍ରହ୍ମାଙ୍କ ଦ୍ଵାରା ଅନୁଷ୍ଠିତ 
ହୋଇଥଲା | ତା'ର ସ୍ଲାରକୀ ସ୍ଵରୂପ ଏଠାରେ ବ୍ରହ୍ମାଙ୍କର ପାଦ ଚିହ୍ନ । ପଞ୍ଚ ତୀର୍ଥ 

ଦର୍ଶନ କରି ଶ୍ରୀଜଗନ୍ଧାଥଙ୍କୁ ଦର୍ଶନ କଲେ ନାରୀ ପୁତ୍ରବତୀ ହୁଅନ୍ତି ବୋଲି 
ଜନସାଧାରଣଙ୍କର ବିଶ୍ବାସ । 

ବିମଳା ମନ୍ଦିର : ମାଂ ବିମଳା ପୁରୀର ଆଦିଶକ୍ତିର ଦେବୀ | ଶଙ୍ଖ କ୍ଷେତ୍ରର 
ତୃତୀୟ ବଳୟ ମା” ବିମଳାଙ୍କ ଆରାଧନା କରାଯାଉଥାଏ | ତନ୍ରମତକୁ ସମ୍ମାନ ଦେଇ 
ଦୁର୍ଗାପୁଜା ସମୟରେ ବିମଳା ମନ୍ଦିରରେ ଆମିଷାଦି ଭୋଗ କରାଯାଏ | ଏହି ମନ୍ଦିର 
ପ୍ରସିଦ୍ଧ ତନ୍ତରପୀଠ ତଥା ଦେବୀ ପୀଠ । 

ବିମଳା ହେଉଛନ୍ତି ଶ୍ରୀଜଗନ୍ନାଥଙ୍କ ମନ୍ଦିରର ମୁଖ୍ଯ ଶକ୍ତି । ମା” ବିମଳାଙ୍କ 
ପୁରୁଷୋତ୍ତମ କ୍ଷେତ୍ରର ପୀଠ ଦେବୀ ବୋଲି ମସ୍ୟ ପୁରାଣରେ ଲେଖାଯାଇଛି । ବିମଳା 
ହେଉଛନ୍ତି ଭୈରବୀ । ଜଗନ୍ନାଥ ତାଙ୍କର ଭୈରବ ! ଶ୍ରୀଜଗନ୍ନାଥଙ୍କ ପାଖରେ ପ୍ରତ୍ୟହ 
' ଭୋଗ ହେଉଥିବା ପ୍ରସାଦକୁ ବିମଳାଙ୍କ ପାଖରେ ସମର୍ପଣ କରାଯାଏ | ତାହାପରେ 
ତାହାର ନାମ ହୁଏ ମହାପ୍ରସାଦ | ସତ୍ଵଲିପି ଅନୁସାରେ ରନୁସିଂହାସନରେ ବିରାଜମାନ 
କରିଥବା ଜୀଉମାନଙ୍କର ସବୁ ନୀତି ପରେ ଏହି ମନ୍ଦିରରେ ସେହିପରି ନୀତି ଅନୁଷ୍ଠିତ 
ହୁଏ | ବିମଳା ଦେବୀଙ୍କର ପାଇଁ ସ୍ଵତନ୍ତ୍ର ନୈବେଦ୍ଯର ବ୍ଯବସ୍ଥା ନାହିଁ । ଗୋପାଳ 
ବଲ୍ଭଭୋଗ ଓ ବିଭିନ୍ନ ଧୂପ ପରେ ପ୍ରତି ଧୂପର କେଉଁ ଅଂଶ ବିମଳାଦେବୀଙ୍କ ନୀତି 
ନିମନ୍ତେ ସମର୍ପଣ କରାଯାଏ ତାହା ସ୍ପିର କରାଯାଇଛି । 

ତାନ୍ତିକ ସାଧନାର ସମସ୍ତ ପୂଜା ଏହି ମନ୍ଦିରରେ କରାଯାଇଥାଏ । ଶାକ୍ତ ତନ୍ତ୍ରରେ 
ସିଵ୍ଧି ଲାଭ କରିବାକୁ ଏହି ଆଦିଶକ୍ତିକୁ ପୂଜା କରାଯାଇଥାଏ । ଦେବୀ ବିମଳାଙ୍କର 
ଶ୍ରୀମନ୍ଦିର ସହିତ ଘନିଷ୍ଠ ସମ୍ପର୍କ । ଆଶ୍ବିନ ଶୁକ୍ଟ ପ୍ରତିପଦାଠାରୁ ନବମୀ ପର୍ଯ୍ୟନ୍ତ ଶ୍ରୀମନ୍ଦିରର 
ଦୁର୍ଗା ଓ ମାଧବ ଏହି ମନ୍ଦିରରେ ବିରାଜମାନ କରନ୍ତି । 

ପ୍ରତିବର୍ଷ ଆଶ୍ଵିନ ମାସରେ ବିମଳାଦେବୀଙ୍କ ଶାରଦୀୟ ଦୁର୍ଗାପୂଜା ଅନୁଷ୍ଠିତ 
ହୁଏ | ଷୋଳଦିନ ବ୍ୟାପୀ ଏହି ପୂଜା ହୁଏ । ଏ ସମୟରେ ବିମଳା ଦେବୀଙ୍କ ଏଗାର 
ପ୍ରକାର ବେଶ ଅନୁଷ୍ଠିତ ହୁଏ । ଷୋଳଦିନ ବ୍ୟାପୀ ପୂଜା ଶେଷ ତିନିଦିନରେ 
ବିମଳାଦେବୀଙ୍କ ପାଇଁ ପୃଥକ୍‌ ଆମିଷ ସହିତ ଅନ୍ଵପାକ କରାଯାଇ ଗମ୍ଭୀରାରେ ଭୋଗ 
କରାଯାଏ | 

ଆଶ୍ଵିନ ଷୋଳ ପୂଜା ବ୍ୟତୀତ ବିମଳା ଦେବୀଙ୍କର ପ୍ରଥମାଷ୍ଟମୀ, ରୁକ୍ଳିଣୀ 

ଏକାଦଶୀ, ବସନ୍ତ ପଞ୍ଚମୀ, ଓଢ଼ଣ ଷଷ୍ଠୀ, କୁମାର ପୂର୍ଣିମା ପ୍ରଭୃତିରେ ସ୍ଵତନ୍ ନୀତି ଓ 
ଉତ୍ସବର ଆୟୋଜନ କରାଯାଇଥାଏ | 

କଳ୍ପବଟ : ଉତ୍କଳୀୟମାନଙ୍କ ଦୃଷ୍ଟିରେ କଛବଟ ଏକ ବୃକ୍ଷ ନୁହେଁ, ଏହା 
ଓଡ଼ିଆ ପ୍ରାଣର ଅପ୍ରତିହତ ଆବେଗର ସନ୍ଦନ | ମନ୍ଦିର ବେଢ଼ାର ଦକ୍ଷିଣ ପୂର୍ବ ଦିଗରେ 
ଏ ବିଶାଳ ବଟବୃକ୍ଷ ଦଣ୍ଡାୟମାନ । ହଜାର ହଜାର ବର୍ଷଧରି ଏ ବୃକ୍ଷ ଏହି ଦିବ୍ୟ 
ଭୂମିରେ ସମୁପସ୍ଥିତ । ଏହାର ପ୍ରଧାନ ଗଶ୍ଡିଟି ଏବେ ନାହିଁ । ଦୁଇଟି ବର ଓହଳ 
ସମୟକୂମେ କାଣ୍ଡର ରୂପନେଇ କଳ୍ପବଟ ଭାବରେ ଜୀବିତ ଓ ବିକଶିତ | ବଟବୁକ୍ଷର 
ଚାରିଦିଗରେ ୨୦ରୁ ୨୫ ଫୁଟ ପର୍ଯ୍ୟନ୍ତ ଶାଖାରାଜି ବିସ୍ତୃତ | 

ଶ୍ରୀକ୍ଷେତ୍ରରେ ତିନୋଟି ବସ୍ତୁ ଶାଶୃତ । ଶ୍ରୀଜଗନ୍ନାଥ, ମହୋଦଧ୍ଵ ଓ କଳବଟ । 
ଶ୍ରୀମନ୍ଦିର ପରିସରରେ ଅନାଦି କାଳରୁ ସୃଷ୍ଟିର ପ୍ରାରମ୍ଭରୁ ଶ୍ରୀମନ୍ଦିର ନିର୍ମାଣ ପୂର୍ବରୁ 
ଏହା ବିଦ୍ୟମାନ | ସଂସାରର ସୃଷ୍ଟି ଓ ପ୍ରଳୟର ପ୍ରଧାନ ନନ୍ଦି ସ୍ଥଳ ହେଉଛି କଳବଟ, 
କଳ୍ବଟ ସଂସାରର ସର୍ବପ୍ରାଚୀନ ବୃକ୍ଷ । ସତ୍ୟ, ତ୍ରେତୟା, ଦ୍ଵାପର ଓ କଳି କାଳରେ 
କାଳ କାଳ ଧରି ବିରାଜମାନ | 

କଳଛବଟରେ ଓହଳ ନାହିଁ । ଶ୍ରୀମନ୍ଦିରରେ ପାରା, ଶୁକ ପକ୍ଷୀ, ଚେମେଣିଆ 
ବହୁତ ଅଛନ୍ତି, କିନୁ ଏ ବୃକ୍ଷରେ କେହି ବସନ୍ତି ନାହିଁ । ପ୍ରଚଣ୍ଡ ନିଦାଘରେ ବି ଏ 
ବୃକ୍ଷଛାୟାରେ ରୌଦ୍ରତାପ ଅନୁଭୂତ ହୁଏ ନାହିଁ । କଳ୍ଧବଟ ମୂଳରୁ ମହାପ୍ରଭୁଙ୍କ ଅନେକ 
ଯାତ୍ରା ଆରମ୍ଭ ହୁଏ । ଚନ୍ଦନ ଯାତ୍ରା ପାଇଁ ନରେନ୍ଦ୍ର ପୁଷ୍ଠରିଣୀକୁ ବାହାରିଲେ ଓ ସମୁଦ୍ର 
କୂଳକୁ ନାରାୟଣ ଯାତ୍ରା ପାଇଁ ବାହାରିଲେ ମହାପ୍ରଭୁ କଳବଟ ମୂଳରେ ହିଁ ପାଲିଙ୍କିରେ 
ଉପବେଶନ କରନ୍ତି । 

ଏହି ଶୁଦ୍ଧ ପୁତ ପବିତ୍ର ବଟବୃକ୍ଷ ତଳେ ଭକ୍ତମାନେ ଯେଉଁ ମନୋବାଞ୍ଚା ପୂରଣ 
ପାଇଁ ପ୍ରାର୍ଥନା କରନ୍ତି ବା ଯାହା କଳନା କରନ୍ତି ତାହା ପୁରଣ ହୁଏ | ସେଥୁପାଇଁ ଏହାର 
ନାମ କଳ୍ପବଟ | ଅଗଣିତ ଭକ୍ତ ଅଭୀଷ୍ଟ ପୂରଣ ଉଦ୍ଦେଶ୍ୟରେ କଳ୍ପବଟର ଶାଖା 
ପ୍ରଶାଖାରେ ସୂତା ଦ୍ଵାରା ଖପରାକୁ ବାନ୍ଧନ୍ତି । ଏହାର ଗଶ୍ଡିଦେଶ ପିପିଲିର ଚାନ୍ଦୁ ଆର 
ସୁବେଶରେ ସୁଶୋଭିତ ହୋଇଥାନ୍ତି । ପୁରାଣ ଓ କିମ୍ବଦନ୍ତୀରୁ ଜଣାଯାଏ ଯେ 
ଯେତେବେଳେ ପ୍ରଳୟଙ୍କରୀ ପ୍ରଳୟ ସଂଘଟିତ ହୋଇଥଲା, କେବଳ କଳବଟ ଅତୁଟ 

ଓ ଅକ୍ଷୁଣ୍ଠ ହୋଇ ଦଣ୍ଡାୟମାନ ରହିଥୁଲା ! କଳବଟ ବହୁ ଯୁଗ ଓ ବହୁ କାଳର ମୂକ 
ସାକ୍ଷୀ | ପ୍ରଳୟ ସମୟରେ ମହର୍ଷି ମାର୍କଣ୍ଡେୟ କଳ୍ବଟର ଏକ ପତ୍ର ଉପରେ ଶୟନ 
ଅବସ୍ଥାରେ ବାଳ ମୁକୁନ୍ଦଙ୍କୁ ଦର୍ଶନ କରିବାର ଅପୂର୍ବ ସୁଯୋଗ ଲାଭ କରିଥଲେ | 

ସବୁଜ ପତ୍ରରେ ସୁଶୋଭିତ କଳ୍ବଟ ତଳେ ତିନିଗୋଟି ମନ୍ଦିର ଅବସ୍ଥାପିତ | 
( ୧) ବଟ ଗଣେଶ ( ୨) ଶିଶୁ ଶ୍ରୀକୃଷ୍ଣ (୩) ଦେବୀ ମଙ୍ଗଳା | 

କଳ୍ପବଟ ତଳେ ଥିବା ବଟ ଗଣେଶ ମନ୍ଦିର ପାର୍ଶ୍ବରେ ସର୍ବକନାଦୃତ ଧର୍ମପୁସ୍ତକ 
ଓଡ଼ିଆ ଭାଗବତ କବି ଜଗନ୍ନାଥ ଦାସଙ୍କ ଦ୍ଵାରା ରଚିତ ହୋଇଥଲା | କଳ୍ବଟ ସମ୍ମୁଖରେ 
ଦକ୍ଷିଣ ପାର୍ଶ୍ଵରେ ଅବସ୍ଥିତ ଥବା ବଟବିହାରୀ ମନ୍ଦିର ପରିସରରେ ଜଗନ୍ନାଥ ଦାସ 
ତାଙ୍କ ରଚିତ ଭାଗବତକୁ ଭକ୍ତମାନଙ୍କୁ ଶୁଣାଉଥଲେ । ପ୍ରଭୁଶ୍ରୀ ଚୈତନ୍ଯ କଳବଟ 
ତଳେ କବି ଜଗନ୍ନାଥ ଦାସଙ୍କ ଭାଗବତ ବ୍ୟାଖ୍ୟା ଶ୍ରବଣ କରି ମୁଗ୍ଧ ହୋଇ ତାଙ୍କୁ 
ଅତିବଡ଼ୀ ଉପାଧ୍ୂରେ ଭୂଷିତ କରିଥଲେ ! 

ଦେଉଳ ତୋଳା ପୁସ୍ତକରେ କଳ୍ପବଟର ଭିତ୍ତିଭୂମିରେ ଏକ କୌତୁହଳ ପ୍ରଦ 
ଆଖ୍ୟାୟିକାର ସୂଚନା ଦିଆଯାଇଛି । ବଡ଼ ଦେଉଳର ପ୍ରତିଷ୍ଠା ପାଇଁ ବ୍ରହ୍ମା ସ୍ବର୍ଗରୁ ଆସି 
ନୀଳାଚଳରେ ଉପନୀତ ହେଲେ | ` ସାଙ୍ଗରେ ଥାଆନ୍ତି 'ରାଜା ଇନ୍ଦ୍ରଦ୍ୟୁମ୍ପ। ରାଜା 
ଗାଲମାଧବ ଦାବି ଉପସ୍ପାପନ କଲେ ଯେ ସେ ହେଉଛନ୍ତି ବଡ଼ ଦେଉଳର ନିର୍ମାତା ! 
ଦୁଇ ରାଜାଙ୍କ ମଧ୍ୟରେ ଦୃନ୍ଦ୍ର ଉପୁକିବାରୁ କଳବଟରେ ରହୁଥିବା ଭୂଷଣ୍ଡକାକଠାରୁ 
ସ୍ପଷ୍ଟୀକରଣ ଲୋଡ଼ା ଯାଇଥଲା | ଭୂଷଣ୍ଡକାକ ପ୍ରକାଶ କରିଥଲା ଯେ ବଡ଼ ଦେଉଳର 
ନିର୍ମାତା ହେଉଛନ୍ତି ରାଜା ଇନ୍ଦ୍ରଦ୍ୟୁମ୍ନ । 

ବଟ ଗଣେଶ : କଳ୍ପବଟ ନିକଟରେ ବଟ ଗଣେଶ ପୂଜିତ ହେଉଛନ୍ତି । 
ମନ୍ଦିରର ଉଚ୍ଚତା ୧ ୨ଫୁଟ | ଗଣେଶ ମୂର୍ରିଙ୍କ ଉଚ୍ଚତା ୪ ଫୁଟ | ତାଙ୍କର ୪ଟି ହସ୍ତ | 
ଡାହାଣ ହସ୍ତରେ ରୁଦ୍ରାକ୍ଷମାଳା, ଦୁଇ ବାମ ହସ୍ତରେ ପର୍ଣୁ (ଅସ) ଓ ଲଡ଼ୁ ଧରିଛନ୍ତି । 

ପ୍ରଭୁ ଗଣେଶ ଅୟମାରମ୍ଭର ଦେବତା | ଶ୍ରୀମନ୍ଦିର ନିର୍ମାଣ ପରେ ଜଗନ୍ନାଥଙ୍କ 
ପ୍ରତିଷ୍ଠା ପାଇଁ ଇନ୍ଦ୍ରଦ୍ୟୁମ୍ବ ଯେବେ ବ୍ରହ୍ମାଙ୍କୁ ନେଇ ନୀଳାଚଳରେ ଉପନୀତ ହେଲେ, 
ବ୍ରହ୍ମା କହିଲେ, ପ୍ରତିଷ୍ଠା ପାଇଁ ଆଦ୍ୟ ଦେବ ଗଣେଶଙ୍କର ପୁଜାର ଆବଶ୍ଯକତା 
ରହିଛି । ଏଣୁ ଜଗନ୍ନାଥ ମହିର ପ୍ରତିଷ୍ଠା ପୂର୍ବରୁ ବଟ ଗଣେଶ ମହିର ନିର୍ମାଣ ହୋଇଥଲା 

୪୧ ଶ୍ରୀକ୍ଷେତ୍ରରେ ଶ୍ରୀଜଗନ୍ନାଥ 

ବୋଲି କୁହାଯାଏ । କଳ୍ପବଟ ତଳେ ଗଣେଶ ବିଦ୍ୟମାନ ଥିବାରୁ ତାଙ୍କୁ ବଟଗଣେଶ 
କୁହାଗଲା | ଶ୍ରୀମନ୍ଦିରର ସବୁ ଗଣେଶଙ୍କ ମଧ୍ୟରେ ବଟ ଗଣୈଶ ସର୍ବ ପ୍ରାଚୀନ ଓ 
ସର୍ବଶ୍ରେଷ୍ଠ । ବଟଗଣେଶ ଚତୁର୍ଭୁଜ | ହସ୍ତରେ ଅଙ୍କୁଶ, ପାଶ, ମାଳିକା ଓ ଲଡ଼ୁ | ମୁଖ 
ଶ୍ଵେତ ବର୍ଣ୍ଣ ଶରୀର ଲୋହିତ ବର୍ଣ୍ଣ । ଚୋଡ଼ଗଙ୍ଗ ଦେବଙ୍କ ଦ୍ଵାରୀ ବଟଗଣେଶଙ୍କ 
ମନ୍ଦିର ନିର୍ମାଣ ହୋଇଥୁଲା | 

ବଟଗଣେଶ ବିଦ୍ୟାଦାତା, ଲକ୍ଷ୍ମଦାତା, ଏଶୂର୍ଯ୍ୟ ଦାତା, ପୁତ୍ର ଦାତା | ଗଣେଶ 
ଚତୁର୍ଥୀରେ ଛାତ୍ରଛାତ୍ରୀମାନେ ବଟଗଣେଶଙ୍କୁ ପୁଜା କରନ୍ତି ଓ ଲଡ଼ୁ ଭୋଗ କରନ୍ତି । 

କଳ୍ପବଟ ଭଳି ବଟଗଣେଶଙ୍କ ଆଶୀର୍ବାଦର ବାରି ବର୍ଷଣ ହେଲେ 
ଶ୍ରଦ୍ଧାନୁମାନଙ୍କର ଅତ୍ତୀଷ୍ଟ ସିଵି ହୁଏ । ଶ୍ରୀମନ୍ଦିର ନିର୍ମାଣ ପରେ ପ୍ରଥମେ ପୂଜା ପାଇଥୁଲେ 
ବଟ ଗଣେଶ । ସେବାୟତମାନେ ପ୍ରଥମେ ଗଣେଶଙ୍କୁ ପ୍ରଣିପାତ କରି ପରେ ଅନ୍ୟ 
ଦେବାଦେବୀଙ୍କର ପୂଜା କରିଥାନ୍ତି । ବଟଗଣେଶଙ୍କ ମନ୍ଦିର ନିକଟରେ ହରି ସହଦେବ 
ଓ ବଟ ଜଗନ୍ନାଥ ମନ୍ଦିର ଶୋଭା ପାଉଅଛି | 

ପ୍ରଭୁ ଶ୍ରୀ ଗଣେଶଙ୍କ ସାମ୍ବାରେ ଗ୍ରାନାଇଟ୍‌ର ପୀଢ଼ି ଉପରେ ପ୍ରଭୁଙ୍କ ବାହନ 
ମୁଷିକ ବିଦ୍ୟମାନ | ସେ ମୁଷାକୁ ଛୁଇଁଲେ ସତସତିକା ମୁଷା ଛୁଇଁଲା ଭଳି ଅନୁଭବ 
ହୁଏ | ମୂଷା ଦେହଟି ଅତି କଠିନ ଜାତୀୟ ପ୍ରସ୍ତରରେ ନିର୍ମିତ । ଲୋମତୁଲ୍ୟ ବିନ୍ଦୁଗୁଡ଼ିକ 
କଠିନତା ହେତୁ କ୍ଷୟ ହୁଏ ନାହିଁ । ମୂଷାର ଏହି ଲୋମ ଓ ତା”ର ସ୍ପର୍ଶ ଅନୁଭବ 
ଭଜ୍ତମାନଙ୍କୁ ବିସ୍ପିତ କରେ । କଳବଟ ଓ ମୁକ୍ତିମଣ୍ଡପ ମଧ୍ଯବର୍ରୀ ସ୍ଥାନରେ ଅନନ୍ତ 
ବାସୁଦେବ, କ୍ଷେତ୍ରପାଳ ମନ୍ଦିର, ମୁକ୍ତେଶ୍ଵର ମହାଦେବ ଓ ମା” କୂତ୍ତାମ ଚଞ୍ଡୀଙ୍କ 
ମନ୍ଦିର ଅବସ୍ପିତ । କଳ୍ପବଟ ନିକଟରେ ଇନ୍ଦ୍ରାଣୀ ମନ୍ଦିର, ସୂର୍ଯ୍ୟନାରାୟଣ ମନ୍ଦିର ଓ 
ନୀଳକଣ୍ଡେଶ୍ବର ମନ୍ଦିର ବିଦ୍ୟମାନ | ପୂଜାଭୋଗ କାର୍ଯ୍ୟାଳୟ ସାମ୍ବାରେ ସତ୍ୟନାରାୟଣ, 
ଜମେଶ୍ବର ଅବସ୍ଥାପିତ ହୋଇଛନ୍ତି । 

ନୃତ୍ୟ ଗଣପତି : (ନାଟୁଆ ଗଣେଶ) ବିମଳାଙ୍କ ମନ୍ଦିର ସମ୍ମୁଖରେ ଦକ୍ଷିଣକୁ 
ମୁହଁ କରି ଏକ ମହିର ଅବସ୍ପିତ । ଏହି ମନ୍ଦିର ମଧ୍ୟରେ ସାଢ଼େ ୬ ଫୁଟ ଉଚ୍ଚତାର 
ଗଣପତି ମୂର୍ଭି ବିଦ୍ୟମାନ । ଅଷ୍ଟଭୁଜ ବିଶିଷ୍ଠ ଗଣେଶ ମୁଷିକ ଉପରେ ନୃତ୍ୟରତ 
ଭାବରେ ଦଙଞ୍ଡାୟମାନ | ଏଣୁ ପ୍ରଭୁ ଗଣେଶ ନୃତ୍ୟ ଗଣପତି ଭାବରେ ପ୍ରସିବ୍ଧି ଲାଭ 
ଶ୍ରୀକ୍ଷେତ୍ରରେ ଶ୍ରୀଜଗନ୍ନାଥ ୪୨ 

କରିଛନ୍ତି । ଆଦି ନୃସିଂହ ଓ ନାଟୁଆ ଗଣେଶଙ୍କ ମଧ୍ଯବର୍ରୀ ସ୍ଥାନରେ ଜଳକ୍ରୀଡ଼ା ମଣ୍ଡପ 
ବିଦ୍ୟମାନ | 

କାଜ ଗଣେଶ : କାଞ୍ଜ ଗଣେଶଙ୍କର ଏକାଧ୍ୂକ ନାମ, ଯଥା ଉଚ୍ଚିଷ୍ଟ ଗଣପତି, 
ଭଣ୍ଡ ଗଣେଶ, ତାନ୍ତିକ ଗଣେଶ | କାଞ୍ଚି ଅଭିଯାନରେ ରାଜା ପୁରୁଷୋତ୍ତମ ଦେବ 
କାଞ୍ଚର ରାଜା ଶାଲ୍ଵ୍‌ ନରସିଂହଦେବଙ୍କୁ ହରାଇ କାଞ୍ଚ ଗଣେଶଙ୍କୁ ଶ୍ରୀମନ୍ଦିରକୁ ଆଣିଥିଲେ | 
ବିଜୟର ସ୍କାରକୀ ସ୍ଵରୂପ ଶାଲ ନରସିଂହ ଦେବ ଦୁଇଟି ଉପହାର ପୁରୁଷୋତ୍ତମ 
ଦେବଙ୍କ ଦେଇଥିଲେ | ( ୧) ଗଣେଶ ( ୨) ମାଂ ତାରିଣୀ । ସେନାପତି ରାଜା 
ଗୋବିନ୍ଦ ଚନ୍ଦ୍ରଙ୍କର କାଞ୍ଚ ବିଜୟରେ ଗୁରୁତ୍ଵପୂର୍ଵ ଭୂମିକା ଥିବାରୁ ତାଙ୍କୁ ମା' ତାରିଣୀଙ୍କୁ 
ଉପହାର ଦିଆଯାଇଥୁଲା | ମା” ତାରିଣୀ ଏବେ ଘଟଗାଁର ତାରିଣୀ ଭାବରେ ପୂଜା 
ପାଉଛନ୍ତି | 

ଶାଲ୍୍‌୍‌ ନରସିଂହ ଦେବ ଗଣେଶଙ୍କୁ ଅଭୀଷ୍ଟ ସିଵି ପାଇଁ ଇଷ୍ଟତନ୍ତ୍ର ଦେବତା 
ଭାବରେ ପୁଜା କରୁଥିଲେ | ତେଣୁ ତାଙ୍କର ନାମ ତାନ୍ତିକ ଗଣେଶ | 

କାଞ୍ଚ ଗଣେଶଙ୍କୁ ଆଣି ରାଜା ରୋଷଶାଳା ନିକଟରେ ସ୍ଥାପନ କଲେ | ମହାପ୍ରଭୁ 
ରାଜାଙ୍କୁ ସ୍ଵପ୍ପରେ କହିଲେ ଯେ ରୋଷଶାଳାରୁ ଆସୁଥିବା ସୁବାସିତ ପ୍ରସାଦକୁ ତାନ୍ତିକ 
ଗଣେଶ ଉଚ୍ଚିଷ୍ଟ ବା ଅଇଁଠା କରୁଛନ୍ତି ¦ ତାପରେ କାଞ୍ଚ ଗଣେଶଙ୍କ ନାମ ହେଲା ଉଛ୍ଚିଷ୍ଟ 
ଗଣେଶ | 

କାଞ୍ଚ ଗଣେଶଙ୍କ ପାଖରେ ତାଙ୍କର ଦୁଇ ପତ୍ନୀ ରିଵଧି ଓ ସିଦ୍ଧି ବିରାଜମାନ 
କରିଛନ୍ତି | ପ୍ରଭୁ ଗଣେଶ ତାଙ୍କ ଶୁଣ୍ଢଟିକୁ ସିଵ୍ଧିଙ୍କ ଯୋନି ଦେଶରେ ଅବସ୍ଥାପିତ 
କରିଥିବାରୁ ତାଙ୍କୁ କୁହାଯାଏ ଭଣ୍ଡ ଗଣେଶ | 

କାଞ୍ଚ ଗଣେଶ ପୂର୍ବଦିଗକୁ ମୁହଁ କରିଥୂଲାବେଳେ ବଟ ଣେଶ ଦକ୍ଷିଣ ଦିଗକୁ 
ଅନାଇଛନ୍ତି । ଉଭୟ ପାଶ ଓ ଅଙ୍କୁଶ ବଟଗଣେଶ ଓ କାଞ୍ଚ ଗଣେଶଙ୍କ ପାଖରେ 
ରହିଅଛି । କାଞ୍ଚ ଗଣେଶଙ୍କ ପାଖରେ ଲଡ଼ୁ ଓ ବାହନ ମୁଷିକ ନାହାନ୍ତି | 

ଗଜପତି ପୁରୁଷୋତ୍ତମ ଦେବଙ୍କ କାଞ୍ଚଜ ଯୁଦ୍ଧ ସମୟରେ କ୍ରାଞ୍ତି ଗଣେଶ ନିଜ 
ଶକ୍ତିଙ୍କୁ କୋଳରେ ବସାଇ ତାଙ୍କ ଯୋନିରୁ ଅସଂଖ୍ୟ ଗଣେଶ ସୃଷ୍ଷି କରୁଥ୍ଵଲେ ବୋଲି 
ପ୍ରବାଦ ଅଛି | ଜଗନ୍ନାଥ ପ୍ରଥମେ ଗଣେଶଙ୍କୁ ପରାସ୍ତ ଓ ପ୍ରସନ୍ନ କରି ସୈନ୍ୟ ସୃଷ୍ଟି ବନ୍ଦ 

କରାଇଥଲେ । ଏହି ଗଣେଶଙ୍କୁ ପୁରୁଷୋତତମଦେବ ନିଜର ବିଜୟ ସ୍ଵରୁପ କାଞ୍ଚ 
ରାଜ୍ୟରୁ ଆଣି ଶ୍ରୀମନ୍ଦିରରେ ସ୍ଥାପନ କରିଥଲେ | 

ବେଢ଼ା କାଳୀ : ଲକ୍ଷ୍ମୀ ମନ୍ଦିରର ନିକଟରେ କୂର୍ମ ବେଢ଼ାର ବାୟବ କୋଣରେ 
ବେଢ଼ାକାଳୀ ମନ୍ଦିର ପ୍ରତିଷ୍ଠିତ ହୋଇଅଛି | ଭିତର ବେଢ଼ାର ସୁରକ୍ଷା ଦାୟିତ୍ଵ ବେଢ଼ାକାଳୀ 
ନେଇଥାନ୍ତି । ଏହି ଉଗ୍ରମୁର୍ରିର ଭୟଙ୍କର ରୂପକୁ ସହ୍ଯ କରି ନ ପାରିବାରୁ ତାଙ୍କ 
ସମ୍ମୁଖରେ ଏକ କାନ୍ଧ ନିର୍ମିତ ହୋଇଛି ଓ ଅନ୍ୟ ଏକ ମୁର୍ଭି ଗଢ଼ା ଯାଇଅଛି | ଭକ୍ତମାନେ 
କାନ୍ଧସର ଛିଦ୍ର ଦେଇ ଦେବୀଙ୍କୁ ଦର୍ଶନ କରନ୍ତି । ଏହି ଦେବୀଙ୍କର ଆଶ୍ଵିନ ମାସରେ 
ଷୋଳପୂଜା ହୁଏ | ` 

ମହାଲକ୍ଷ୍ମୀ ମନ୍ଦିର : ଶ୍ରୀକ୍ଷେତ୍ର, ଶ୍ରୀମନ୍ଦିର ଓ ଶ୍ରୀମନ୍ଦିରର ଗର୍ଭଗ୍ଧହ ସିଦ୍ଧପୀଠ 
ଭାବରେ ସୁବିଖ୍ୟାତ | ବର୍ଭମାନ ମନ୍ଦିରରେ ଦାରୁବ୍ରହ୍ମ ପୁଜା ପାଉଛନ୍ତି । ପୂର୍ବେ ଶ୍ରୀଦେବୀ 
ଏହି ମନ୍ଦିରରେ ପୂଜା ପାଉଥୁଲେ | ତାଙ୍କ ନାମାନୁସାରେ ଶ୍ରୀକ୍ଷେତ୍ରର ଏହି ସୁଉଚ୍ଚ, 
ଦିବ୍ୟ, ସୁଦୃଶ୍ୟ ମନ୍ଦିର ଶ୍ରୀମନ୍ଦିର ଭାବରେ ସର୍ବଜନବିଦିତ । 

ଶ୍ରୀଦେବୀ ସମ୍ପତି ଶ୍ରୀମନ୍ଦିରର ଉତ୍ତର ପଶ୍ଚିମ ଦିଗରେ ଥବା ମନ୍ଦିରରେ ପୂଜା 
ପାଉଛନ୍ତି । ତାହାର ନାମ ' ମହାଲକ୍ଷ୍ମୀ ମନ୍ଦିର” | ଶ୍ରୀଜଗନ୍ନାଥଙ୍କ ଅପୂର୍ବ ରୂପ ଲାବଣ୍ୟ 
ସନ୍ଦର୍ଶନ କଲାପରେ ମା” ମହାଲକ୍ଷ୍ମୀଙ୍କୁ ଦର୍ଶନ କରିବା ପାଇଁ ଭକ୍ତର ମନ ଓ ହୃଦୟ 
ଅଧୀର ହୋଇଉଠେ | ମାଆଙ୍କ ଦିବ୍ୟ, ସୁନ୍ଦର, ରମଣୀୟ ମୁର୍ରି ବିଭିନ୍ନ ଅଳଙ୍କାର ଓ 
ବେଶଭୂଷାରେ ସଜିତ ହୋଇ ଶ୍ରଦ୍ଧାଳୁମାନଙ୍କୁ ଭକ୍ତିରେ ଭାବାଭିଭୂତ କରେ ! 

ଭକ୍ତମାନେ ସର୍ବଦେବାଦେବୀ ଦର୍ଶନ ସାରି ଲକ୍ଷ୍ମୀ ମଦିରରେ ଉପବେଶନ 
କରି ଦିବ୍ୟ ଶାନ୍ତି ଲାଭ କରନ୍ତି । ମହୋଦଧୁର ଶୀତଳ ସମୀରଣ ବହି ଆସି ସେମାନଙ୍କ 
ତନୁମନରେ ଅପୂର୍ବ ଆନନ୍ଦ ଓ ଶିହରଣ ସୃଷ୍ଟି କରେ | ମା ମହାଲକ୍ଷ୍ମୀ ସାଗର କନ୍ୟା | 
ଚକ୍ରତୀର୍ଥର ବାଙ୍କି ମୁହାଣ ଲକ୍ଷ୍ମୀଙ୍କ ବାପଘର ବୋଲି ଜନପ୍ରବାଦ ରହିଆସିଛି । 

ଲକ୍ଷ୍ମୀ ମନ୍ଦିର ନିକଟରେ ରାଧା ବଲ୍ଲଭ ମନ୍ଦିର, ଳକ୍ଷ୍ମୀ ନାରାୟଣ ମନ୍ଦିର ଓ 
ନବଗ୍ରହଙ୍କ ମନ୍ଦିର ବିଦ୍ୟମାନ । 

ବିମଳାମନ୍ଦିର ଓ ଲକ୍ଷ୍ମୀମନ୍ଦିର ମଧ୍ଯବର୍ଭୀ ସ୍ଥାନରେ ବେଣୁମାଧବ, ଗୋପେଶ୍ଵର, 
ସାକ୍ଷୀଗୋପାଳ, କ୍ଷୀର ଚୋରା ଗୋପୀନାଥ, ଭୁବନେଶ୍ବରୀ, ସରସ୍ବତୀ, ନୀଳମାଧବ 

ମନ୍ଦିର ଅବସ୍ଥିତ | 

ଲକ୍ଷ୍ମୀ ମନ୍ଦିର ଓ ଜଗନ୍ନାଥ ଶାଖା କାର୍ଯ୍ୟାଳୟ ମଧ୍ଯରେ ସୂର୍ଯ୍ୟମନ୍ଦିର, ଦଧ୍‌ବାମନ 
ମନ୍ଦିର, ପାତାଳେଶ୍ଵର ମନ୍ଦିର ଓ ଚୈତନ୍ୟଙ୍କ ପାଦ ପଦ୍ଧ ଶୋଭା ପାଉଅଛି | 

ଲକ୍ଷ୍ମୀ ହେଉଛନ୍ତି ଜଗନ୍ନାଥଙ୍କର ଆହ୍ଲାଦିନୀ ଶକ୍ତି । ଶ୍ରୀମନ୍ଦିରର କେଉଁ ଲକ୍ଷ୍ମୀ 
ଜଗନ୍ନାଥଙ୍କର ଆନନ୍ଦ ବର୍ଧନକାରୀ ଶକ୍ତି ତାହା ଭକ୍ତ ମନରେ ଆନ୍ଦୋଳିତ ହୁଏ | 
ରତ୍ଧସିଂହାସନରେ ବିଦ୍ୟମାନ ଶ୍ରୀଦେବୀ ଲକ୍ଷ୍ମୀଙ୍କର ବିଜେ ପ୍ରତିମା ! ଲକ୍ଷ୍ମୀ ମନ୍ଦିରର 
ଦେବୀ ମହାଲକ୍ଷ୍ମୀ | ଜଗନ୍ନାଥଙ୍କ ରୋଷଶାଳାରେ ମହାଲକ୍ଷ୍ମୀ ରନ୍ଧନ କରନ୍ତି, କିନ୍ତୁ 
ପ୍ରସାଦ ପାଆନ୍ତି ନାହିଁ । ମହାଲକ୍ଷ୍ମୀଙ୍କ ହୋମ ପାଇଁ ସ୍ଵତନ୍ତ୍ର ରୋଷଶାଳା ଅଛି ¦ ଶ୍ରୀଦେବୀ 
ଜଗନ୍ନାଥଙ୍କର ଆହ୍ଲାଦିନୀ ଶ୍ତି । 

ମହାଲକ୍ଷ୍ମୀ ମନ୍ଦିର ଓଡ଼ିଶାର ଗଙ୍ଗବଂଶୀୟ ସମ୍ରାଟ ଚୋଡ଼ଗଙ୍ଗ ଦେବ ନିର୍ମାଣ 
କରିଥୁଲେ । ଏହି ମନ୍ଦିରର ଶିଳ୍ପକଳା ମଧ୍ଯ ଉଚ୍ଚକୋଟୀର । ଏହି ମନ୍ଦିରର ବିମାନଟି 
ପଞ୍ଚରେଖ ଦେଉଳ ଅଟେ । ଏହି ମନ୍ଦିର ଗାତ୍ରରେ ଜଗନ୍ନାଥ ମନ୍ଦିର ପରି ଅଷ୍ଟ 
ଦିଗପାଳ, ବିଭିନ୍ନ ଦେବଦେବୀଙ୍କ ମୁୂର୍ରି ଶୋଭା ପାଉଛନ୍ତି । ପାର୍ଶ୍ଵ ଦେବତା ରୂପରେ 
ତିନି ଦିଗରେ ଲକ୍ଷ୍ମୀଦେବୀଙ୍କ ବିଗ୍ରହ ରହିଅଛି । ଗର୍ଭଗ୍ଧହରେ ଶ୍ରୀଜଗନ୍ନାଥଙ୍କ ପତ୍ନୀ 
ମହାଲକ୍ଷ୍ମୀ ବିରାଜମାନ କରିଛନ୍ତି । ଲକ୍ଷ୍ମୀ ଦେବୀ ଦୁଇଟି ଉପର ହାତରେ ଦୁଇଟି ପଦ୍ମ 
ଧାରଣ କରିଛନ୍ତି । 

` ତଳ ଦୂଇଟି ହସ୍ତ ବରଦ ତଥା ଅଭୟ ମୁଦ୍ରାରେ ରହିଅଛି |! ଦେବୀଙ୍କ ଉପରିଭାଗ 
ଉଭୟ ପାର୍ଶ୍ବରେ ଦୂଇଟି ଯୁଗଳ ହସ୍ତୀ ଶୁଣ୍ଢରେ ସ୍ଵର୍ଣ କଳସୀ ଧାରଣ କରିଛନ୍ତି । 

ଏଠାରେ ବୈଷ୍ଣବ ଧର୍ମ ସମ୍ପର୍କୀୟ ଆଲୋଚନା, ପ୍ରବଚନ, ପୁରାଣ ପାଠ 
ଇତ୍ୟାଦି ଅନୁଷ୍ପିତ ହୁଏ | ବିଷ୍ଣୁ ସହସ୍ରନାମ ଓ ବିବିଧ ବିଷୁସ୍ତୋତ୍ର ଭକ୍ତମାନେ ପାଠ 
କରନ୍ତି । ମହାଲନକ୍ଷ୍ମୀଙ୍କୁ ଦର୍ଶନ କରିସାରି ଭକ୍ତମାନେ ଭଗବାନଙ୍କ ନାମ ଏଠାରେ ଜପ 
କରିବାର ପ୍ରଥା ରହିଅଛି । 

ପ୍ରଥମାଷ୍ଟମୀ, ଓଢ଼ଣ ଷଷ୍ଠୀ, ବସନ୍ତ ପଞ୍ଚମୀ, ଅକ୍ଷୟ ତୃତୀୟା, ରୁକ୍ନିଣୀ ବିବାହ 
ଓ କୁମାର ପୂର୍ଣ୍ଣିମାରେ ସ୍ଵତନ୍ଷ ଉତ୍ସବ ଏଠାରେ ପାଳନ କରାଯାଏ 1 

ମହାଲକ୍ଷ୍ମୀ ମନ୍ଦିରର ଉତ୍ତର ପଶ୍ଚିମ ଦିଗରେ ଲକ୍ଷ୍ମୀଙ୍କ ଭଣ୍ଡାରଘର ଅବସ୍ଥିତ | 

ସମଗ୍ର କୋଠ ଭୋଗ ସାମଗ୍ରୀ ଏହିଠାରେ ରଖାଯାଏ । ମହାଲନକ୍ଷ୍ମୀଙ୍କ ମିର ମୁଖ୍ୟତଃ 
ଚାରି ଭାଗରେ ବିଭକ୍ତ । ( ୧) ଗର୍ଭ ଗୃହ, ( ୨) ଜଗମୋହନ, (୩) ନାଟ ମଣ୍ଡପ, 
( ୪) ଅଚିନ୍ତା ମଣ୍ଡପ | ଗର୍ଭଗୃହ ମଧ୍ଯ ଚାରି ଭାଗରେ କଳାମୁଗୁନି ପ୍ରସ୍ତରରେ ନିର୍ମିତ 
ଶ୍ରୀଲକ୍ଷ୍ମୀଙ୍କ ବିଗ୍ରହ ପଦ୍ଧାସନା ଓ ଚତୁର୍ଭୁଜା । ମୁଖ୍ୟ ମଦିରର ଉଚ୍ଚତା ୬୦ ଫୁଟ 
ହେବ । ମହାଲକ୍ଷ୍ମୀ ଯାହା ଉପରେ ଅବସ୍ଥାନ କରିଛନ୍ତି ତା'ର ଉଚ୍ଚତା ପ୍ରାୟ ୩ 
ଫୁଟ । ନାଟ ମଣ୍ଡପ କାନ୍ଧରେ ଗଣେଶ, ହନୁମାନ, ନୃସିଂହ, ବରାହ, ଲକ୍ଷ୍ମୀନୃସିଂହ ଓ 
ରାମାନୁଜାଚାର୍ଯ୍ୟଙ୍କ ଚିତ୍ର ପ୍ରତିମା ରହିଛି । ଗର୍ଭଗଧହ ଦ୍ଵାର ଦେଶରେ ଦୁଇ ପାର୍ଶ୍ଵରେ 
ଗଙ୍ଗା, ଯମୁନା ଦୁଇ ମୁର୍ରି ବିରାଜିତା 

ନବଗ୍ରହ ମନ୍ଦିର : ମହାଲକ୍ଷ୍ମୀଙ୍କ ନାଟ୍ୟମନ୍ଦିରର ଉତ୍ତର ଦିଗରେ ନବଗ୍ରହ 
ମନ୍ଦିର ବିଦ୍ୟମାନ । ଏହାର ମୁଖ ଦକ୍ଷିଣ ଦିଗକୁ । ଏଠାରେ ବିପରୀତ ଦିଗରେ 
ଅର୍ଥାତ୍‌ ବାମରୁ ଦକ୍ଷିଣକୁ ପ୍ରଥମେ ରବି, ତାପରେ ଚନ୍ଦ୍ର ଓ ଶେଷରେ ରାହୁ କେତୁ 
ବିରାଜମାନ କରିଛନ୍ତି । ଭକ୍ତମାନେ ଗ୍ରହ ଶାନ୍ତି କରିବା ପାଇଁ ନବଗ୍ରହଙ୍କର ପୂଜା 
କରିଥାନ୍ତି । ଏହି ମନ୍ଦିରର ଭିତର ବଖରାରେ ସମଲେଶ୍ବରୀ ଦେବୀ ଓ ରାମଚନ୍ଦ୍ରଙ୍କ 
ମୁର୍ରି ବିଦ୍ୟମାନ । 

ସୂର୍ଯ୍ୟ ମନ୍ଦିର : ଲକ୍ଷ୍ମୀମନ୍ଦିର ନିକଟରେ ଅବସ୍ପିତ ସୂର୍ଯ୍ୟମନ୍ଦିର ଶ୍ରଦ୍ଧାନୁମାନଙ୍କ 
ଦୃଷ୍ଟି ଆକର୍ଷଣ କରେ | କୋଣାର୍କ ସୂର୍ଯ୍ୟମନ୍ଦିରର ସୂର୍ଯ୍ୟନାରାୟଣ ଏଠାରେ ପୂଜା 
ପାଉଛନ୍ତି । 

ରାଜା ନରସିଂହ ଦେବ (ଖୀ. ୧୬୨ ୨-୧ ୬୪୭) ଏହି ମୁରରିକୁ ଅର୍କକ୍ଷେତ୍ର 
କୋଣାର୍କରୁ ଏଠାକୁ ସ୍ଥାନାନ୍ତର କରିଥୁଲେ | 
ସୂର୍ଯ୍ୟ ଦେବତାଙ୍କ ପାଖରେ ସହଧର୍ମିଣୀ ଛାୟା ଓ ମାୟା ବିଦ୍ଯମାନ । 
ସୂର୍ଯ୍ୟନାରାୟଣ ମନ୍ଦିର ଓ ବିମଳା ମନ୍ଦିରରେ କଳସ ବସି ପୂଜା କରାଯାଏ । ଏ ଦୁଇ 
ମନ୍ଦିର ଛଡ଼ା ଅନ୍ୟ କୌଣସି ମନ୍ଦିରରେ କଳସ ବସେନା | 

ଏ ମନ୍ଦିରରେ ସୂର୍ଯ୍ୟଦେବ ପ୍ରତି ରବିବାର ଦୁଇଥର ସ୍ଵାନ କରନ୍ତି । ପ୍ରତିବର୍ଷ 
ଶୁକ୍ଳ ଷଷ୍ଠୀ ଦିନ ଏଠାରେ ଚୈତ୍ର ଗୁଣ୍ଡିଚା ଅନୁଷ୍ଠିତ ହୁଏ । ସୂର୍ଯ୍ୟଦେବଙ୍କ ଚଳଚ୍ତି 
ପ୍ରତିମା ରଥରେ ବସି ଜଗମୋହନ ଯାତ୍ରା କରନ୍ତି । ସୂର୍ଯ୍ୟନାରାୟଣ ଧର୍ମର ସ୍ଵରୂପ । 

ଶ୍ରୀକ୍ଷେତ୍ରରେ ଶ୍ରୀଜଗନ୍ନାଥ ୪୬ 

ଏହି ମନ୍ଦିରର ଜଗମୋହନରେ ବିବାହ ଶୁଭକର୍ମ ପାଇଁ ମହାପ୍ରସାଦ ନିର୍ବନ୍ଧ ହୁଏ । 

ଏ ମନ୍ଦିରର ଦ୍ଵାର ଦେଶରେ ଜର ଠାକୂର ବିଦ୍ୟମାନ |! ବିଭିନ୍ନ ପ୍ରକାର ଜ୍ଵର 
ହେଲେ ଭକ୍ତମାନେ ଏହି ଠାକୁରଙ୍କୁ ପଣା ଇତ୍ଯାଦି ଭୋଗ ଦିଅନ୍ତି | 
ଭିତର ବେଢ଼ାର କେତେକ ଦର୍ଶନୀୟ ମନ୍ଦିର 

ସତ୍ୟନାରାୟଣ ମନ୍ଦିର: 

ସିଂହଦ୍ଵାରର ଭିତରପଟ ଦେଇ କୂର୍ମବେଢ଼ା ହେଲେ ଓ ସାମାନ୍ୟ ଦକ୍ଷିଣ 
ଦିଗକୁ ଗଲେ ଆଗ୍ରେୟେଶ୍ବର ମହାଦେବଙ୍କ ଦର୍ଶନ ମିଳେ । ଏହି ମହାଦେବଙ୍କ 
ସାମାନ୍ୟ ଆଗକୁ ଶ୍ରୀ ସତ୍ଯ ନାରାୟଣଙ୍କୁ ଦର୍ଶନ କରିହୁଏ | ତାଙ୍କର ବିଗ୍ରହ ଉଚ୍ଚ ଓ 
କଳାମୁଗୁନି ପଥରରେ ନିର୍ମିତ । ସେ ତାଙ୍କର ଗରି ଭୁଜରେ ଶଙ୍ଖ, ଚକୁ, ଗଦା ଓ 
ଅଭୟ ମୁଦ୍ରା ଧାରଣ କରିଛନ୍ତି । 

ବଟକୃଷ୍ଣ ମନ୍ଦିର: ବଟବୃକ୍ଷ ମୂଳରେ ବଟକୃଷ୍ଣ ଠାକୁର ପୂଜିତ ହେଉଛନ୍ତି | 
ଏହି ଠାକୁର ପ୍ରକୃତରେ ରାଧାକୃଷ୍ଣ ମୁର୍ରି 

ବଟମଙ୍ଗଳା ମନ୍ଦିର: ବଟବୃକ୍ଷ ମୂଳରେ ମାଂ ମଙ୍ଗଳାଙ୍କର ମନ୍ଦିର ଅବସ୍ଥିତ 
ହୋଇଥିବାରୁ ସେ ବଟମଙ୍ଗଳା ଭାବରେ ସର୍ବଜନବିଦିତ । ସେ ସର୍ବମଙ୍ଗଳକାରିଣୀ ଓ 
ଶରଣଦାତ୍ରୀ ନାରାୟଣୀ । 

ପଞ୍ଚପାଣ୍ଡବ ମନ୍ଦିର: ବଟମଙ୍ଗଳାଙ୍କ ସମ୍ମୁଖରେ ଭାଗରେ ପାଞ୍ଚ ଗୋଟି 
ମନ୍ଦିରରେ ପାଞ୍ଚ ମହାଦେବ ପୂଜା ପାଆନ୍ତି | ସେମାନଙ୍କୁ ସାମୁହିକ ଭାବରେ ପଞ୍ଚପାଣ୍ଡବ 
କୁହାଯାଏ | ସେମାନେ ହେଲେ ଲୋକନାଥ, ଯମେଶ୍ବର, ମାର୍କଣ୍ଡେଶ୍ଵର, ନୀଳକଣ୍ଠ ଓ 
କପାଳମୋଚନ ମହାଦେବ | 

କୁତ୍ତାମ ଚଣ୍ଡୀ: ଦେବୀ ଶ୍ଵାନ ଉପରେ ବସିଛନ୍ତି ଓ ଖଣ୍ଡା ଖର୍ପର ଧାରିଣୀ, 
ପୂର୍ବେ ରନ୍‌ ସିଂହାସନର ପାର୍ଶ୍ଦେଶରେ ଥୁଲେ | ପରେ ଏଠାକୁ ସ୍ତାନାନ୍ତରିତ 
ହୋଇଥୂଲେ । 

ସାକ୍ଷୀଗୋପାଳ ମନ୍ଦିର: ଏହି ମନ୍ଦିରରେ ଶ୍ରୀକୃଷ୍ଣ ଓ ରାଧାଙ୍କର ବିଗ୍ରହ 
ରହିଅଛି । ସାକ୍ଷୀଗୋପାଳ ମହ୍ଦିରର ବିଗ୍ରହ ଅନୁରୁପେ ଏହି ବିଗ୍ରହଦ୍ଵୟ ନିର୍ମିତ । 
ସେହି ବିଗ୍ରହଙ୍କର ସମସ୍ତ ନୀତି ଓ ପୂଜା ଏଠାରେ ପାଳନ କରାଯାଏ । 

୪୭ ଶ୍ରୀକ୍ଷେତ୍ରରେ ଶ୍ରୀଜଗନ୍ନାଥ 

ଭୁବନେଶ୍ଵରୀ ମନ୍ଦିର: କ୍ଷୀରଚୋରା ଗୋପୀନାଥଙ୍କ ମନ୍ଦିରର ବାମ 
ପାର୍ଶ୍ଵରେ ଭୁବନେଶ୍ଵରୀ ମନ୍ଦିର ଅବସ୍ଥିତ । ଗଜପତି ପ୍ରତାପରୁଦ୍ର ଏହି ଦେବୀଙ୍କୁ 
ସ୍ଥାପନ କରିଛନ୍ତି । ଏହି ମନ୍ଦିରର ବାହାର ବଖରାରେ ଗୋଟିଏ ପାଖେ ଦେବୀ 
ସରସ୍ବତୀ ଓ ଅନ୍ୟପାଖେ ଷଷ୍ଠୀ ଦେବୀ, ସାବିତ୍ରୀଦେବୀ ଓ ଗାୟତ୍ରୀଦେବୀ ମଧ୍ଯ ପୂଜିତ 
ହେଉଛନ୍ତି । ସବୁ ଦେବୀଙ୍କୁ ଏକତ୍ର ପଞ୍ଚଲୋକ ମାତୃକା କୁହାଯାଏ | ଭଗବାନ ନୃସିଂହ 
ଓ କମଳା ଦେବୀ ମଧ୍ଯ ଏହି ମନ୍ଦିରରେ ପୂଜିତ ହୁଅନ୍ତି | 

ନୀଳମାଧବ ମନ୍ଦିର: ଭୁବନେଶ୍ବରୀଙ୍କ ଉତ୍ତରପାର୍ଶ୍ବରେ ନୀଳମାଧବ ମନ୍ଦିର ! 
ପ୍ରଥମ ମତ ଅନୁସାରେ ଶବର ରାଜା ବିଶ୍ଵାବସୁ ପୂଜା କରୁଥିବା ନୀଳମାଧବଙ୍କ ଏ 
ହେଉଛନ୍ତି ପ୍ରତିରୂପ । ଦ୍ଵିତୀୟ ମତ ଅନୁସାରେ, ରାଜା ଇନ୍ଦ୍ରଦ୍ୟୁମ୍ନଙ୍କ ଅନୁପସ୍ଥିତିରେ 
ଗାଲମାଧବ ଏହାଙ୍କୁ ଶ୍ରୀମନ୍ଦିରରେ ପୂଜା କରୁଥିଲେ | ପରେ ବିଗ୍ରହମାନେ ପ୍ରତିଷ୍ଠିତ 
ହେବାପରେ ଇନ୍ଦ୍ରଦ୍ୟୁମ୍ନ ତାଙ୍କୁ ଏଠାରେ ପ୍ରତିଷ୍ଠିତ କରାଇଥିଲେ | ଏହି ମୁର୍ରି ନାରାୟଣଙ୍କ 
ସଦୃଶ ଚତୁର୍ଭୁଜ । ସେ ଶଙ୍ଖ, ଚକ୍ର, ଗଦା ଓ ପଦ୍ଧଧାରୀ । ନୀଳ ମାଧବଙ୍କ ନିକଟରେ 
ଏକ କ୍ଷୁଦ୍ର ଜଗନ୍ନାଥ ମୂର୍ଭି ଓ ଶ୍ରୀକୃଷ୍ଣ ବିଗ୍ରହ ପୁଜା ପାଉଛନ୍ତି । ଏହି ମନ୍ଦିରର 
ଜଗମୋହନରେ ଦଇତାପତି ନିଯୋଗ କାର୍ଯ୍ୟାଳୟ ଅବସ୍ମିତ 

ଭଦ୍ରକାଳୀ ମନ୍ଦିର: ନୀଳମାଧବ ମନ୍ଦିର ପାର୍ଶ୍ବରେ ଏହି ମନ୍ଦିର ଅବସ୍ମିତ | 
ଭଦ୍ରକାଳୀଙ୍କୁ ବେଢ଼ା କାଳୀ ବା ଯନ୍ତ୍ରକାଳୀ ବୋଲି ମଧ୍ଯ କୁହାଯାଏ | ଅତୀତରେ ତାଙ୍କ 
ପ୍ରତାପରେ କେହି ନ ଯାଇ ପାରିବାରୁ ସେଇ ମୁର୍ଗି ଆଗରେ ନୂତନ ଦାରୁମୟୀ 
କାଳୀମୁତ୍ତି ନିମାଣ କରାଯାଇଛି ! ପୂର୍ବ ମୁର୍ଭିକୁ ଗୋପନ କରାଯାଇଛି । 

ପାତାଳେଶ୍ବର ମହାଦେବ ମନ୍ଦିର: ଉତ୍ତରଦ୍ଵାର ଆଡ଼ୁ ଆସି କୂର୍ମ ପ୍ରାଚୀର 
ଅତିକ୍ରମ କଲେ ପଶ୍ଚିମ ଦିଗରେ ଏହି ମନ୍ଦିର ବିଦ୍ୟମାନ | ଏହି ମନ୍ଦିରର ଅଧା ପୋତି 
ହୋଇ ରହିବାର ପରି ଦେଖାଯାଏ । ମନ୍ଦିର ପାହାଚରେ ବହୁ ତଳକୁ ଗଲେ 
ମହାଦେବଙ୍କ ଦର୍ଶନ ହୁଏ । ଏ ମନ୍ଦିର କାନ୍ଧରେ ଅନଙ୍ଗ ଭୀମଦେବଙ୍କ ସମୟରେ 
ତିନିଗୋଟି ଶିଳାଲିପି ରହିଅଛି । ଏହି ମନ୍ଦିରର ଏକ ଅଂଶରେ ହୟଗ୍ରୀବ ଠାକୁର ମଧ୍ଧ 
ଅଛନ୍ତି | 

ଶୁଆଶାରୀ ଦେଉଳ: ଶ୍ରୀମନ୍ଦିର ଭିତର ବେଢ଼ା ପୂର୍ବଭାଗରେ ପଶ୍ଚି ମୁଖୀ 

ହୋଇ ଏହି ମନ୍ଦିର ଅବସ୍ମିତ । ଏହି ମନ୍ଦିରରେ ଶ୍ରୀରାମଚନ୍ଦ୍ର ଓ ରାଧାକୃଷ୍ଣଙ୍କ ମୂରି 
ପୁଜିତ ହୁଅନ୍ତି | 

ଶ୍ରଚୈତନ୍ଯ ମନ୍ଦିର: ଶୁଆଶାରୀ ଦେଉଳର  କିଞ୍ତ ଦକ୍ଷିଣକୁ ଏହି ମନ୍ଦିର 
ଅବସ୍ଥିତ । ଶ୍ରୀଚୈତନ୍ୟ ଦେବ ପୁରୀରେ ଅବସ୍ଥାନ କରୁଥୁବା ସମୟରେ ଏଠାରେ 
ନିତ୍ୟ କୀର୍ଭନ କରୁଥିଲେ | ଏ ବିଗ୍ରହକୁ ଗଜପତି ପ୍ରତାପରୁଦ୍ର ଦେବ ପ୍ରତିଷ୍ଠା କରିଥୁଲେ ! 

ସୀତା-ରଘୁନାଥ ମନ୍ଦିର : ଏହି ମନ୍ଦିରରେ ଶ୍ରୀରାମଚନ୍ଦ୍ର ଓ ସୀତା ଦେବୀ 
ପୁଜା ପାଆନ୍ତି । ଏଠାରେ ଶ୍ରୀରାମ ଜନ୍ମଠାରୁ ରାଜ୍ୟାଭିଷେକ ପର୍ଯ୍ୟନ୍ତ ସମସ୍ତ ନୀତି 
ପାଳିତ ହୁଏ । 

Oo 

ଚାରି ମୁଖ୍ୟ ଦ୍ଵାର 


ବାହାରି ବେଢ଼ା, ମେଘନାଦ ପାଚେରି ଓ ସିଂହଦ୍ଵାର ଆଦି ସୂର୍ଯ୍ୟବଂଶର 
ପ୍ରତିଷ୍ଠାତା ଗଜପତି ମହାରାଜା କପିଳେନ୍ଦ୍ର ଦେବଙ୍କ ଦ୍ଵାରା ନିର୍ମିତ ହୋଇଥଲା | 
ଶ୍ରୀମନ୍ଦିରରେ ବହୁ ଜନସମାଗମ ହେଉଥିବାରୁ ପ୍ରବେଶ ଓ ପ୍ରସ୍ଥାନ ପାଇଁ ଶ୍ରୀମନ୍ଦିର 
ପରିସରର ଚାରି ଦିଗରେ ଚାରୋଟି ମୁଖ୍ୟ ଦ୍ଵାର ରହିଅଛି | 

ପୂର୍ବ ଦ୍ଵାର - ସିଂହ ଦ୍ଵାର ବା ଧର୍ମ ଦ୍ଵାର 

ପଶ୍ଚିମ ଦ୍ଵାର ¬ ବ୍ୟାଘ୍ର ଦ୍ଵାର ବା କାମ ଦ୍ଵାର 

ଉତ୍ତର ଦ୍ଵାର - ହସ୍ତୀ ଦ୍ଵାର ବା ମୋକ୍ଷ ଦ୍ଵାର 

ଦକ୍ଷିଣ ଦ୍ଵାର - ଅଶ୍ଵ ଦ୍ଵାର ବା ଅର୍ଥ ଦ୍ଵାରୀ 

ଶ୍ରୀମନ୍ଦିରର ଏହି ଦ୍ଵାରଗୁଡ଼ିକ ଦୁଇ ଫାଳ ବିଶିଷ୍ଟ | ଏମାନେ ପୋଖତ ଶାଳ ଓ 
ପିଆଶାଳ କାଠରେ ନିର୍ମିତ ହୋଇଥିଲେ । ଦ୍ଵାରଗୁଡ଼ିକ ଉପରେ ପିତଳ ଛାଉଣି 
ସମେତ ଶଙ୍ଖ, ଚକୁ ଓ ଘଣ୍ଟ ଲଗାଯାଇଥୁଲା | ଏହି ଦ୍ଵାରମାନଙ୍କରେ ଚୋରା କବାଟମାନ 
ରହିଅଛି । ଦ୍ଵାର ବନ୍ଦ ଥବା ସମୟରେ ଏହି ଚୋରା ଦ୍ଵାର ଦେଇ ପାଳିଆ ସେବକ ଓ 
ଶ୍ରୀମନ୍ଦିର କର୍ମଚାରୀମାନେ ଭିତରକୁ ପ୍ରବେଶ କରନ୍ତି । 

୧) ସିଂହଦ୍ଧାର : ରଥଯାତ୍ରା ସମୟରେ ସିଂହଦ୍ଵାର ଦେଇ ଜୀଉମାନେ 
ପହଡ୍ତି ବିଜେ ହୋଇ ରଥରେ ଉପବେଶନ କରନ୍ତି ¦ ଠାକୁରଙ୍କର ଚଳନ୍ତି ପ୍ରତିମା ଓ 
ଶ୍ରୀ ସୁଦର୍ଶନ ଦେବ ବିଭିନ୍ନ ଉତ୍ସବରେ ଏହି ଦ୍ଵାର ଦେଇ ଯାତ୍ରା କରନ୍ତି । ଗଜପତି 
ମହାରାଜା ତାଙ୍କ ସେବା କାର୍ଯ୍ୟ ପାଇଁ ଏହି ଦ୍ଵାର ଦେଇ ଯାଇଥାଆନ୍ତି । ପ୍ରଥମେ 
ସିଂହଦ୍ଵାର ଫିଟେ ଓ ତା” ପରେ ଅନ୍ୟ ଦ୍ଵାରମାନଙ୍କୁ ଫିଟାଯାଏ । ପ୍ରତ୍ୟହ ଭୋର୍‌ରୁ 
ଭିତରଚୁ ମହାପାତ୍ର (ପ୍ରମୁଖ ସେବକ) ସିଂହଦ୍ଵାର ନିକଟକୁ ଆସି ଆଦେଶ ଦେବା 
ପରେ ସିଂହଦ୍ଵାର କବାଟ ଖୋଲାଯାଇଥାଏ | ତୀର୍ଥଯାତ୍ରୀ, ଦର୍ଶନାଭିଳାଷୀ ଭକ୍ତମାନେ 
ଏହି ଦ୍ଵାର ଦେଇ ମନ୍ଦିରରେ ପ୍ରବେଶ କରି ବାଇଶିପାହାଚ ଅତିକ୍ରମ କରି ଶ୍ରୀଜଗନ୍ନାଥଙ୍କୁ 
ଦର୍ଶନ କରନ୍ତି | ଏହା ପୂର୍ବଦ୍ଵାର ବା ଧର୍ମଦ୍ଧାର ଭାବେ ପରିଚିତ । 

ସିଂହଦ୍ଵାରର ଚଉଡ଼ା ସାଢ଼େ ନଅଫୁଟ | ଏହାର ଉଚ୍ଚତା ୧୫ ଫୁଟ ନଅ 
ଇଞ୍ଚ | ଏହି ଦ୍ଵାରରେ ଦୁଇଟି ଆକର୍ଷଣୀୟ ସିଂହଙ୍କର ମୂର୍ଭି ଏହି ଦ୍ବାରର ଶୋଭା ବର୍ଵନ 
କରୁଥାନ୍ତି । ଏହି ଦ୍ବାରରେ ଫତେ ହନୁମାନ ବିଦ୍ୟମାନ | 

ଦକ୍ଷିଣ ଦ୍ଵାର : ଏହି ଦ୍ଵାରକୁ ଅଶ୍ବଦ୍ଧାର ମଧ୍ଯ କୁହାଯାଏ | ଦକ୍ଷିଣ ଦ୍ଵାର ଦେଇ 
ପ୍ରବେଶ କଲେ ଏକ ପାର୍ଶ୍ବରେ ବାରଭାଇ ହନୁମାନ ମନ୍ଦିର, ମାଂ ବୃଢ଼ୀମା' ମନ୍ଦିର ଓ 
ଉପବନ ଅବସ୍ଥିତ ଥିବାବେଳେ ଅନ୍ୟ ପାର୍ଶ୍ବରେ ଶ୍ରୀରାମଚନ୍ଦ୍ର ମନ୍ଦିର ରୋଷମହାବୀର 
ମନ୍ଦିର ଓ ରୋଷଶାଳକୁ ରାସ୍ତା ବିଦ୍ୟମାନ | ଏହି ଦ୍ଵାରରେ ବାରଭାଇ ହନୁମାନଙ୍କ 
ମୁର୍ରି ପ୍ରତିଷ୍ଠିତ । 

ନେପାଳର ମହାରାଜା, ତାଙ୍କ ପରିବାର ବର୍ଗ ଏହି ଦ୍ଵାର ଦେଇ ଯାଇ ମହାପ୍ରଭୁଙ୍କୁ 
ଦର୍ଶନ କରନ୍ତି । ବାଲି ସାହି, ହରଚଣ୍ଡୀ ସାହି ସେବକ, ଭକ୍ତ, ସାଧାରଣ ଜନତା ଓ 
ସୂପକାରମାନେ ଏହି ଦ୍ଵାର ଦେଇ ମନ୍ଦିରରେ ପ୍ରବେଶ କରନ୍ତି । ଅଧ୍ରକାଂଶ ସେବକ 
ସିଂହଦ୍ଵାର ଓ ଦକ୍ଷିଣଦ୍ଵାର ଦେଇ ଆସନ୍ତି । ଦକ୍ଷିଣଦ୍ଵାରକୁ ଅର୍ଥଦ୍ଵାର ବା ଅଶ୍ବଦ୍ଵାର 
ବୋଲି ମଧ୍ଯ କୁହାଯାଏ । 

ପଶ୍ଚିମ ଦ୍ଵାର : ସୁଦର୍ଶନ ଦେବ ପ୍ରାୟ ସିଂହଦ୍ଵାର ଦେଇ ଯାଉଥୁଲେ ହେଁ 
କେତେକ ଦିନରେ ପଶ୍ଚିମ ଦ୍ଵାର ଦେଇ ଯାତାୟାତ କରନ୍ତି । ଶ୍ରୀ ଗୁଶ୍ଚିଚା ଯାତ୍ରା 
କାଳରେ କେତେକ ମଠର ଭୋଗ ଏହି ଦ୍ଵାର ଦେଇ ମନ୍ଦିରକୁ ଯାଇଥାଏ । ଏହି 
ଦ୍ଵାରକୁ ବ୍ୟାଘ୍ରଦ୍ଵାର ବା କାମଦ୍ଵାର ବୋଲି କହନ୍ତି । ଏହି ଦ୍ବାରରେ ବୀର ହନୁମାନଙ୍କ 
ମୂର୍ରି ବିଦ୍ୟମାନ । 

ଉତ୍ତର ଦ୍ଵାର : ଏହି ଦ୍ଵାର ଦେଇ ପ୍ରବେଶ କଲେ ଏକ ପାର୍ଶ୍ବରେ ପଶୁପତିନାଥ, 
ଧବ୍ରଳେଶ୍ଵର ଓ ଇଶାନେଶ୍ବରଙ୍କ ମନ୍ଦିର ଓ ଅନ୍ୟ ପାର୍ଣ୍ରେ ମା? ଶୀତଳା ମନ୍ଦିର, 
ଉତ୍ତରାୟଣୀ ମନ୍ଦିର, ସୋମନାଥ ମହଦିର, ତପସ୍ବୀ ହନୁମାନଙ୍କ ମନ୍ଦିର ବିଦ୍ୟମାନ । 
ନବ କଳେବର ସମୟରେ ଦାରୁମାନଙ୍କୁ ଏହି ଦ୍ଵାର. ଦେଇ କୋଇଲି ବୈକୁଣ୍ଡକୁ 
ନିଆଯାଏ । ଏହା ହସ୍ତୀଦ୍ଵାର ବା ମୋକ୍ଷଦ୍ଵାର ଭାବେ ବିଦିତ । 

ଏହି ଦ୍ଵାରକୁ ଦେବଯାନ ମାର୍ଗ ବୋଲି ଅଭିହିତ କରାଯାଏ | ଜନଶ୍ରତି ଅନୁସାରେ 
ସ୍ଵର୍ଗର ଦେବତା ଓ ଶ୍ରୀକ୍ଷେତ୍ରର ଶ୍ରୀମନ୍ଦିର ବାହାରେ ଥିବା ଦେବାଦେବୀମାନେ ନିଶାର୍ଵରେ 
ଏହି ଦ୍ଵାର ଦେଇ ପ୍ରବେଶ କରି ମହାପ୍ରଭୁଙ୍କୁ ଦର୍ଶନ କରନ୍ତି । 

୫୧ ଶ୍ରୀକ୍ଷେତ୍ରରେ ଶ୍ରୀଜଗନ୍ନାଥ 

ଏହି ଚାରି ଦ୍ଵାରକୁ ଛାଡ଼ି ମନ୍ଦିର ପରିସର ଭିତରେ ବେହରଣ ଦ୍ଵାରଚ ଜୟ 
ବିଜୟ ଦ୍ଵାର, କଳାହାଟ ଦ୍ଵାର, ସାତପାହାଚ ଦ୍ଵାର, ଧୁକୁଡ଼ି ଦ୍ଵାର, ମୁଦୁଲି ଦ୍ଵାର ଓ 
ଘଣ୍ଟି ଦ୍ଵାର ଇତ୍ଯାଦି ବିଦ୍ୟମାନ । 

ଶୀତଳା ଦେବୀ ମନ୍ଦିର : ଉତ୍ତର ଦ୍ଵାର ଦେଇ ମନ୍ଦିରରେ ପ୍ରବେଶ କଲେ 
ଡାହାଣ ଦିଗରେ ଶୀତଳାଦେବୀ ମନ୍ଦିର ଦୃଷ୍ଟି ଆକର୍ଷଣ କରେ | ବସନ୍ତ ରୋଗ ଦୂର 
ପାଇଁ ଜନ ସାଧାରଣ ଶୀତଳାଦେବୀଙ୍କୁ ଆରାଧନା କରନ୍ତି | 

ତପସ୍ବୀ ହନୁମାନ : ଉତ୍ତର ଦ୍ଵାର ପ୍ରବେଶ ପଥରେ କୋଇଲି ବୈକୁଣ୍ଡର 
ଡାହାଣ ପାର୍ଶ୍ବରେ ତପସ୍ଵୀ ହନୁମାନ ମନ୍ଦିର ବିଦ୍ୟମାନ | ଏହି ହନୁମାନଙ୍କର ଆଠଟି 
ଭୁଜ | ଉପର ଚାରିଭୁଜରେ ସେ ଚକ୍ର ଧରିଥାନ୍ତି | ବିଶ୍ଵର କୌଣସି ସ୍ଥାନରେ ଏତାଦୃଶ 
ହନୁମାନ ମୁର୍ରି ଦେଖିବାକୁ ମିଳେ ନାହିଁ ! 

ଜର ଠାକୁର : ସୂର୍ଯ୍ୟମନ୍ଦିରର ଅନ୍ତଃସ୍ଥଳରେ ବାମ କାନ୍ଧରେ ତିନିମୁଣ୍ଡିଆ 
ଜର ଠାକୁରଙ୍କର ପୂଜା କରାଯାଏ | ଏହି ଠାକୁରଙ୍କୁ ପୂଜା କଲେ ଜ୍ଵର ରୋଗର ଆଶୁ 
ଉପଶମ ହୁଏ ବୋଲି ଜନସାଧାରଣଙ୍କର ବିଶ୍ବାସ । 

ଅଶ୍ଲୀଳ ମୂର୍ଭି : ଶିଛ ଶାସ୍ତ୍ରରେ ନିର୍ଦ୍ଦେଶ ଅନୁଯାୟୀ ମନ୍ଦିରର ପ୍ରସ୍ତର ଗାତ୍ରରେ 
ମୈଥୁନ ମୁର୍ରି ପ୍ରତିଷ୍ଠା କରାଯାଇଛି । ତେଣୁ ଶିଳ୍ପୀମାନେ ମନ୍ଦିର ନିର୍ମାଣ ସମୟରେ 
ଅଶ୍ଲୀଳ ମୁରି ନିର୍ମାଣ କରନ୍ତି । ଦର୍ଶକମାନେ ଏହାକୁ ଦର୍ଶନ କଲାପରେ ସେମାନଙ୍କ 
ମନରେ ଏକ ପ୍ରଶ୍ନ ଆନ୍ଦୋଳିତ ହୁଏ | ଏକ ଦିବ୍ୟ ଆଧ୍ଧାତ୍ତିକ ପରିବେଶରେ ଏପରି 
ଚିତ୍ରର ଆବଶ୍ୟକତା କ”ଣ ବୋଲି ମନରେ ପ୍ରଶ୍ନ ଗୁଞ୍ଜରି ଉଠେ | 
ମନ୍ଦିର ବେଢ଼ାରେ ଖନନ ହୋଇଥବା କୂପ : 
୧) ବିମଳା ମନ୍ଦିର ସାମ୍ପାରେ କୂପ 
୨) ରୋଷ ଘର ଗଙ୍ଗା କୂପ 
୩) ରୋଷ ଘର ଯମୁନା କୂପ 
୪) ନିର୍ମାଲ୍ୟ ଖଳା କୂପ 
୫) ଆନନ୍ଦ ବଜାର ଖଜାପଟି କୂପ 
୬) ସୁନା କୂଅ (ଶୀତଳା କୂପ) 

୭) କୋଇଲି ବୈକୁଣ୍ଠଡର କୂପ 
ଶ୍ରୀମନ୍ଦିର ପରିସରରେ ଥବା କେତୋଟି ମୁଖ୍ୟ ମଣ୍ଡପ : 
୧. ସ୍ଵାନ ମଣ୍ଡପ - ଆନନ୍ଦ ବଜାରର ଉତ୍ତର ପୂର୍ବ କୋଣରେ ମେଘନାଦ ପାଚେରିକୁ 
ଲାଗି ସ୍ଵାନ ମଣ୍ଡପ ଅବସ୍ଥିତ । ସ୍ମାନ ପୂର୍ଣ୍ଣିମା ଦିନ ଜୀଉମାନଙ୍କୁ ଏଠାକୁ ଅଣାଯାଇ 
ସେମାନଙ୍କୁ ସ୍ବାନ କରାଯାଏ । 
୨. ଚାହାଣି ମଣ୍ଡପ - ସ୍ବାନ ବେଦୀର ଦକ୍ଷିଣରେ ଚାହାଣି ମଣ୍ଡପ ବିଦ୍ୟମାନ ! 
ବାହୁଡ଼ା ଯାତ୍ରାରେ ପ୍ରଭୁ ମହାସମାରୋହରେ ରଥରେ ବସି ପ୍ରତ୍ୟାବର୍ରନ କରନ୍ତି | 
ମାଆ ମହାଲକ୍ଷ୍ମୀ ଏହି ସମ୍ବାଦ ପାଇ ଚାହାଣି ମଣ୍ଡପକୁ ଯାଆନ୍ତି ଓ ରଥାସୀନ ପ୍ରଭୁ 
ଶ୍ରୀଜଗନ୍ନାଥଙ୍କୁ ଦର୍ଶନ କରନ୍ତି । 
୩. ନାଭିକଟା ମଣ୍ଡପ ¬ ଶ୍ରୀମନ୍ଦିର ଗାରଦ ପାର୍ଶ୍ବରେ ବଡ଼ଦେଉଳର ଦକ୍ଷିଣ ପାର୍ଶ୍ବରେ 
ନାଭିକଟା ମଣ୍ଡପ ନିର୍ମିତ ହୋଇଛି । ଜନ୍ମାଷ୍ଟମୀ ମହୋତ୍ସବରେ ବାଳକୃଷ୍ଣଙ୍କର ନାଭିକଟା 
କାର୍ଯ୍ୟ ଏଠାରେ ଯଥାବିଧବ ଅନୁଷ୍ଠିତ ହୁଏ । 
୪. ମାଜଣା ମଣ୍ଡପ ¬ ଶ୍ରୀଦେବୀ (ଲକ୍ଷ୍ମୀ) ଓ ଭୂଦେବୀ ପ୍ରତିମାମାନଙ୍କର ଶ୍ରୀଅଙ୍ଗ 
ମାର୍ଜନା କାର୍ଯ୍ୟ ମାଜଣା ମଣ୍ଡପରେ ସମାପନ ହୁଏ । ରୁକ୍ଳିଣୀଙ୍କର ଶୁଭପରିଣୟ 
ମହୋସବ ଏହି ମଣ୍ଡପ ଉପରେ ଅନୁଷ୍ଠିତ ହୁଏ | ପାରଞ୍ପଚରିକ ସଂଗୀତ, ଗୀତ ଗୋବିନ୍ଦ 
ଭଜନ ଗାନର ଦିବ୍ୟ ମଧୁର ମୂର୍ଚ୍ଚନାରେ ଏହି ମଣ୍ଡପ ସନ୍ଧ୍ୟାରେ ମୁଖରିତ ହୁଏ । 
୫. ଜଳକ୍ରୀଡ଼ା ମଣ୍ଡପ - ମାଂ ବିମଳାଙ୍କ ମନ୍ଦିର ସମ୍ମୁଖରେ ଏହି ମଣ୍ଡପ ନିର୍ମିତ 
ହୋଇଛି । ନରେନ୍ଦ୍ର ପୁଷ୍ଟରିଣୀରେ ଚନ୍ଦନ ଯାତ୍ରା ଅନୁଷ୍ଠିତ ହୁଏ | ଏହା ଶେଷ ହେବାର 
୨୧ ଦିନ ଭିତରେ ଏଠାରେ ଚନ୍ଦନ ପାଳିତ ହୁଏ ! ଜ୍ୟେଷ୍ଠ କୃଷ୍ଣ ଏକାଦଶୀ, ରୁକ୍ଳିଣୀ 
ହରଣ ଏକାଦଶୀ, ଶୀତଳ ଷଷ୍ଠୀ ଏବଂ ସାବିତ୍ରୀ ଅମାବାସ୍ୟାରେ ମହାପ୍ରଭୁଙ୍କ ଜଳକ୍ରୀଡ଼ା 
ଉତ୍ସବ ହୋଇଥାଏ | 
୬. ମୁକ୍ତି ମଣ୍ଡପ ¬ ଶ୍ରୀମନ୍ଦିରର ଦକ୍ଷିଣ ଦ୍ଵାର ସାମ୍ପାରେ ନୃସିଂହ ମନ୍ଦିରକୁ ଲାଗି 
ମୁକ୍ତିମଣ୍ଡପ ନିର୍ମାଣ କରାଯାଇଛି । 

®) 

ଷାଠିଏ ପଉଟି ଭୋଗ ଓ ମହାପ୍ରସାଦ 

ଶ୍ରୀମଦଦିରରେ ଷାଠିଏ ପଉଟି ଭୋଗ ସହ ବିଭିନ୍ନ ପ୍ରକାରର ଭୋଗ ଜୀଉମାନଙ୍କୁ 
ଅର୍ପଣ କରାଯାଏ । ଷାଠିଏ ପଉଟି ଅନ୍ଧ ମହାପ୍ରସାଦର ଚାଉଳ ପରିମାଣ ହେଉଛି 
ତିନି କ୍ତିଣ୍ଟାଲ ୫୮୩ କି.ଗ୍ରା. ୧୮୦.୮ ଗ୍ରାମ | 

୨୦ ଗୌଣିରେ ଗୋଟିଏ ପଉଟି | ୬୦ ପୌଟି ଅର୍ଥ ୧୨୦ ୦ଗୌଣି | 
ଅଟା, ଚାଉଳ ଚୁନା, ବିରି ଇତ୍ୟାଦି ମିଶି ୧୨୦୦ ଗୌଣି ଜିନିଷ ରୋଷଘରେ 
ରୋଷେଇ କରାଯାଏ | 
ଶ୍ରୀମନ୍ଦିରରେ ପ୍ରତ୍ୟହ ବିଭିନ୍ନ ଧୂପରେ କୋଠ ଭୋଗ ବା ରାଜଭୋଗ 

ହୁଏ | ଏହି ଭୋଗଗୁଡ଼ିକ ହେଲା - ଗୋପାଳ ବଲ୍ଭ ଭୋଗ, ସକାଳ ଧୂପ ଭୋଗ, 
ମଧ୍ଧାହ୍ନ ଧୂପ ଭୋଗ, ସନ୍ଧ୍ୟା ଧୂପ ଭୋଗ ଓ ବଡ଼ସିଂହାର ଧୂପ ଭୋଗ |! ଏହା ମଧ୍ଯରେ 
ସୂପକାରମାନଙ୍କ ପକ୍ଷରୁ ହେଉଥିବା ଭୋଗମଶ୍ଡପ ଭୋଗ ବା ବରାଦି ଭୋଗ ଅନ୍ତର୍ଭୁକ୍ତ 
ହୁଏନାହିଁ । 

ସକାଳ ୯ ଘଣ୍ଟା - ଗୋପାଳ ବଲ୍ଭ ଭୋଗ 

ଦିନ ୧୧ ଘଣ୍ଟା - ସନ୍ଧ୍ୟା ଧୂପ ଭୋଗ 

ରାତ୍ର ୭ ଘଣ୍ଟା - ବଡ଼ ସିଂହାର ଧୂପ ଭୋଗ 

ଠାକୁରଙ୍କୁ ୧୫ ୦ ପ୍ରକାରର ଭୋଗ ଅର୍ପଣ କରାଯାଏ । ଏହି ଭୋଗ ଛପନ 
ଭୋଗ ଭାବରେ ସୁବିଦିତ । 
ରୋଷ ଘର : 

ଶ୍ରୀମନ୍ଦିର ପବିତ୍ର ରୋଷଘରେ ମହାପ୍ରସାଦ ପ୍ରସ୍ତୁତ ହୋଇଥାଏ । ଲକ୍ଷ୍ମୀ 
ଠାକୁରାଣୀଙ୍କ ରୋଷ ଘର ପରେ ଆସେ ଶ୍ରୀମନ୍ଦିରର ମୁଖ୍ୟ ରୋଷଘର | ଏହି ରୋଷ 
ଘରେ ବତିଶଟି କୋଠରିରେ ୨୪୩ ଚୁଲିରେ ମହାପ୍ରସାଦ ରନ୍ଧାଯାଏ | ପ୍ରତ୍ୟେକ 
ଚୂଲିରେ ଛଅଗୋଟି ଝିଙ୍କା ଥାଏ | ଛଅ ଗୋଟି ଝିଙ୍କାରେ ଛଅଗୋଟି ହାଣ୍ଡି ଓ ମଝିରେ 
ଥିବା ତିନୋଟି ଫାଙ୍କରେ ତିନିଟି ହାଣ୍ଡି ମିଶି ପ୍ରତ୍ୟେକ ଚୂଲିରେ ନଅଗୋଟି ହାଶ୍ଡିରେ 

ମହାପ୍ରସାଦ ପ୍ରସ୍ତୁତ ହୁଏ । ରୋଷଘରେ ଲାଲ ବର୍ଣ୍ଣର ମୁଣ୍ମୟପାତ୍ର ବ୍ୟବହାର କରାଯାଏ | 
କୋଠ ଭୋଗ ରାନ୍ଧିବା ପାଇଁ ୨ ପ୍ରକାର ଚୁଲି । ଭାତ ଚୁଲି ଓ ପିଠା ଚୁଲି | 

ମାଟିପାତ୍ର : ଶ୍ରୀମନ୍ଦିରର ରନ୍ଧନ ପ୍ରକ୍ରିୟାରେ ପ୍ରତିଦିନ ନୂଆ ନୂଆ ମାଟିପାତ୍ର 
ବ୍ୟବହାର କରାଯାଏ | ଧାତୁ ପାତ୍ରରେ ରୋଷେଇ କଲେ ଧାତୁର କିଛି ଅଂଶ 
ନୈବେଦ୍ୟରେ ମିଶିଯାଇପାରେ | ଧାତୁ ପାତ୍ରକୁ ପ୍ରତ୍ୟହ ମାଜିବା ଆବଶ୍ୟକ | ପ୍ରତିଦିନ 
ନୂଆ ମାଟି କୁଡୁଆରେ ରନ୍ଧାଯାଇଥାଏ | ତାହା ଦ୍ବିତୀୟଥର ପାଇଁ ବ୍ୟବହାର କରାଯାଏ 
ନାହିଁ । ଆୟୁର୍ବେଦୀୟ ମତରେ ମାଟି ପାତ୍ରରେ ରନ୍ଧା ବ୍ୟଞ୍ଜନ ଗୁଡ଼ିକ ରୁଚିକର ଓ 
ସ୍ବାସ୍ଥ୍ୟ ପାଇଁ ହିତକର | ମାଟି କୂୁଡ଼ୁଆକୁ ଭାଙ୍ଗି ଥାଳି, ତାଟିଆ, ଗିନା ଭଳି ବ୍ୟବହାର 
କରାଯାଇପାରେ | ମାଟିପାତ୍ର ବା କୁଡୁଆରେ ଡଙ୍କା ସାହାଯ୍ୟରେ କଣା କରି ପେଜ 
ବାହାର କରିବା ସୁବିଧାଜନକ | ପେଜ ବାହାରିଲା ପରେ ଆବଶ୍ୟକୀୟ ପେଜ ଅନ୍ନ 
ସହିତ ମିଶି ତାକୁ ସ୍ଵାଦିଷ୍ଟ ଓ ସ୍ଵାସ୍ଥ୍ୟବର୍ଦକ କରେ | ମାଟି ପାତ୍ର ବା କୁଡୁଆରେ ରନ୍ଧନ 
କରାଯାଇଥ୍‌ବା ପଦାର୍ଥ ଶୀଘ୍ର ଥଣ୍ଡା ହୁଏନି | ଶୁଖିଲା ଭୋଗ ବ୍ୟବହାର ପାଇଁ ତାଳପତ୍ର 
ତିଆରି ଭୋଗେଇ ବ୍ୟବହାର କରାଯାଏ | 
ଚୁଲିର ପ୍ରକାର ଭେଦ : 

ଯେଉଁ ଚୁଲିଗୁଡ଼ିକ ପ୍ରସୁଟିତ ପଦ୍ଧ ପରି, ସେଥୁରେ ଅନ ରନ୍ଧା ହୁଏ | ଯେଉଁ 
ଚୂଲି ଓଲଟ ପଦ୍ଧ ପରି, ସେଥୁରେ ପିଠା ତିଆରି ହୁଏ । ଅହିଆରେ କେବଳ କାଠ, 
ଅଙ୍ଗାର ବିଛାଯାଇଥାଏ | ସେଥୁରେ ଡାଲି, ତରକାରୀ, ଶାଗ ଖଟା ଇତ୍ୟାଦି ରନ୍ଧନ 
କରାଯାଏ | ରୋଷଶାଳାରେ ୧ ୭ ୫ ଟି ପ୍ରସୁଟିତ ପଦ୍ଧ ଚୁଲି, ୨୦ଟି ଓଲଟ ପଦ୍ଧ ଚୁଲି 
ଓ ୪୫ଟି କାଠ କୋଇଲା ଅଙ୍ଗାରର ଅହିଆ ରହିଛି | 
ରୋଷ ଚୁଲିର ବୈଶିଷ୍ଟ୍ୟ : 

ପ୍ରତ୍ୟେକ ଚୂଲିରେ ଅଗ୍ନିର ଜିହ୍ଵା ପରି ଛଅଟି ଝିଙ୍କା । ୬ ଗୋଟି ଝିଙ୍କାରେ 
୬ଟି ହାଣ୍ଡି | ତାହା ମଝିରେ ଥବା ଫାଙ୍କରେ ତିନିଗୋଟି ହାଣ୍ଡି । ଏପରି ନଅଗୋଟି 
ହାଣ୍ଡି ବସିବା ତାନ୍ତିକ ପଦ୍ଧତି | 
କାଠ : 


୫୫ ଶ୍ରୀକ୍ଷେତ୍ରରେ ଶ୍ରୀଜଗନ୍ନାଥ 

ଶ୍ରୀମନ୍ଦିର ରୋଷଶାଳାରେ ରନ୍ଧନ କାର୍ଯ୍ୟରେ ପୋକ ଲାଗି ନଥୁବା, କଣ୍ଟା 
କିମ୍ବା କ୍ଷୀର ନଥିବା କାଠ ବ୍ଯବହାର କରାଯାଏ | ପ୍ରାୟତଃ ଝାଉଁ କାଠ ଓ ଦେଶୀ 
କାଠର ଉପଯୋଗ କରାଯାଏ | 
ଜଳ ବ୍ୟବସ୍ା : 

ରୋଷ ଶାଳା ନିକଟ ଉତ୍ତର ଦିଗରେ ଗଙ୍ଗା ଓ ଯମୁନା ନାମକ ଦୁଇଟି ପବିତ୍ର 
କୂଅ ରହିଅଛି । ଜଗନ୍ନାଥଙ୍କ ଦୈନନ୍ଦିନ ସେବା ପୂଜାରେ ବିମଳା ମା'ଙ୍କ ମନ୍ଦିର 
ନିକଟରେ ଥୁବା କୂଅର ଜଳ ବ୍ୟବହାର କରାଯାଏ । ଗଙ୍ଗା, ଯମୁନା କୁଅର ଜଳ 
କେବଳ ପାକଶାଳାର ରନ୍ଧନ କାର୍ଯ୍ୟରେ ବ୍ଯବହାର କରାଯାଏ । ଏ କୂଅ କେବେ 
ଶୁଖେ ନାହିଁ! 
ଅନ୍ୟାନ୍ୟ ବ୍ୟବସ୍କା : ଜଗନ୍ନାଥ ମନ୍ଦିର ପାକଶାଳା ବିଶ୍ଵର ଅଦ୍ଵିତୀୟ ସର୍ବବୃହତ୍‌ 
ପାକଶାଳା | ଏକକାଳୀନ ଏକଲକ୍ଷ ଲୋକଙ୍କ ପାଇଁ ଏଠାରେ ଖାଦ୍ୟ ପ୍ରସ୍ତୁତ କରାଯାଏ ! 

ରୋଷଶାଳାର ଅଧବଷ୍ଠାତ୍ରୀ ଦେବୀ ହେଉଛନ୍ତି ଦକ୍ଷିଣ କାଳୀ । ସୁପକାରମାନେ 
ଦକ୍ଷିଣ କାଳୀଙ୍କ ସିନ୍ଦୁର ଲଗାଇ ରୋଷଶାଳା ମଧ୍ଯରେ ପ୍ରବେଶ କରନ୍ତି ¦ ଦକ୍ଷିଣକାଳୀଙ୍କ 
ବ୍ୟତୀତ ଅନ୍ୟ କୌଣସି ଦେବଦେବୀଙ୍କ ସିନ୍ଦୁର ପିନ୍ଧି ସେମାନେ ଭିତରକୁ ପ୍ରବେଶ 
କରିପାରିବେ ନାହିଁ । ପାକଶାଳାରେ ଗୀତ ବୋଲିବା, ନୃତ୍ୟ କରିବା, ପାନ ଖାଇବା, 


ଫୁଲମାଳ ପିନ୍ଧିବା, କଳି କରିବା, ଥଟା ପରିହାସ କରିବା, କାନ୍ଦିବା, ଅସଭ୍ୟ ଭାଷାରେ 
କଥାବାର୍ଭା କରିବା ମନା | 


ରୋଷଘରର ଆକାର : 

ରୋଷ ଘରର ଓସାର ୮୦ ଫୁଟ ଓ ଲମ୍ବ ୧୦୦ ଫୁଟ୍‌ | ଚୂଲିର ଓସାର ୨.୫ 
ଫୁଟ, ଲମ୍ବ ୩ ଫୁଟ ଓ ଉଚ୍ଚତା ୩.୫ ଫୁଟ | ଯେତେବେଳେ ଶ୍ରୀମନ୍ଦିରର ତାପମାତ୍ରା 
୩୦° ସେଲ୍‌ସିଅସ୍‌ ଥାଏ, ସେତେବେଳେ ଶ୍ରୀମନ୍ଦିର ରୋଷଘରର ଉତ୍ତାପ ୪୦° ରୁ 
୪୫° | ମା” ଦକ୍ଷିଣକାଳୀ ସେବକଙ୍କ ଶ୍ରୀଅଙ୍ଗକୁ ସୁରକ୍ଷା ଦିଅନ୍ତି ବୋଲି ସମସ୍ତଙ୍କର 
ବିଶ୍ଵାସ | 

ବ୍ୟବହାର ସାମଗ୍ରୀ : ଶ୍ରୀମନ୍ଦିର ରନ୍ଧନ ବ୍ୟବସ୍ଥାରେ ଘିଅ ବ୍ୟତୀତ କୌଣସି 

ତେଲ, କଳାଜିରା, ଲଙ୍କାଗୁଣ୍ଡ ଗରମ ମସଲା, ପୋସ୍ତକ ଇତ୍ଯାଦି ଆଜି ପର୍ଯ୍ୟନ୍ତ 
ବ୍ୟବହାର କରଯାଇ ନାହିଁ । ଶାଗ ମଧ୍ୟରେ ଲେଉଟିଆ ଓ କୋଶଳା ବ୍ଯତୀତ 
ଅନ୍ୟକୌଣସି ଶାଗ ବ୍ଯବହାର ଯୋଗ୍ଯ ନୁହେଁ । ପରିବାମାନଙ୍କ ମଧ୍ଯରେ ବିଲାତି 
ଆଳୁ, ଟମାଟୋ, ସଜନା ଛୁଇଁ, ଲାଉ, ଅମୃତଭଣ୍ଡା, ଭେଣ୍ଚି, ଝୁଡ଼ଙ୍ଗ, ଛୁଇଁ, ପୋଇ, 
ପିଆଜ, ରସୁଣ, କଞ୍ଚାଲଙ୍କା, ଶୁଖିଲା ଲଙ୍କା, ଫୁଲକୋବି, ପତୁକୋବି, ବିନ୍‌, ଛଚିନ୍ଦ, 
କଲରା, ବିଟ୍‌, ଗୀଜର, ମଟର ଛୁଇଁ ବ୍ୟବହାର କରାଯାଏ ନାହିଁ । କୌଣସି ବଟା 
ମସଲା ଏଠାରେ ବ୍ୟବହାର କରାଯାଏନା | 

ରୋଷଶାଳାରୁ ଧୂଆଁ ବାହାରିବା ପାଇଁ ଓ ସେଠାରେ ବାୟୁ ଚଳାଚଳ ପାଇଁ 
ପ୍ରାକୃତିକ ବ୍ଯବସ୍ଥା କରାଯାଇଛି । ରୋଷଶାଳାର କାନ୍ଧମାନଙ୍କରେ ବହୁତ ର୍ଧୁ 
ରଖାଯାଇଛି । ଏଠାକାର ଛାତର ଉଚ୍ଚତା ୨ ୫ ଫୁଟରୁ ୩୦ ଫୁଟ । ରୋଷଶାଳାର 
ବର୍ଜ୍ୟବସ୍ତୁ ପେଜ ଓ ଅନ୍ୟାନ୍ୟ ଦ୍ରବ୍ଯର ଧୁଆଯିବା ପାଣି ନାଳ ଯୋଗେ ବାହାରକୁ 
ଆସିବାର ବ୍ୟବସ୍ଥା କରାଯାଇଛି | 

ରୋଷଘରର ସମସ୍ତ ସାମଗ୍ରୀ ଶ୍ରୀମନ୍ଦିର ଗୋଦାମଘରେ ଗଛିତ ହୋଇଥାଏ ! 
ସୁଆର ବା ସୂପକାର ହେଲେ ରୋଷ ଘରର ଗୁରୁତ୍ଵପୂର୍ଣ ଅଙ୍ଗ । ସେମାନେ ବଂଶାନୁକ୍ରମିକ 
ଏ ସେବା କରିଥାନ୍ତି । ରୋଷ ଘରର ନିଆଁକୁ ଚ୍ପା ବୋଲି କୁହାଯାଇଥାଏ ! 

ତୁଣ ସୁଆର ଦୈନିକ ଭୋଗ, ପର୍ବପର୍ବାଣି ଅବସରରେ ତୁଣ, ଖିରି, କଦମ୍ବ, 
ପଖାଳ, କାନିକା ରାନ୍ଧନ୍ତି | ଥାଳି ସୁଆର ଅନ୍ଧ, ଥାଳି ଖେଚେଡ଼ି ଓ ସନ୍ଧ୍ୟା ଧୂପ ପଖାଳ 
ରାନ୍ଧନ୍ତି । ଏଠାରେ ଛୁଙ୍କ, ତଙ୍କ, ଖଡ଼ିକା ଦରକାର ହୁଏନା | ଜିନିଷଗୁଡ଼ିକ ସଜାଡ଼ି 
ଦେଲେ ପ୍ରସାଦ ପ୍ରସ୍ତୁତ ହୁଏ | 

ସୁଆର, ମହାସୁଆରମାନଙ୍କ ପାଇଁ କେତେଗୁଡ଼ିଏ ନୀତି ନିୟମ ରହିଅଛି । 
ଶୁବ୍ଧପୁତ ଭାବରେ ସେମାନେ ମଠା କିମ୍ବା ସଫା ଗାମୁଛା ପିନ୍ଧି ରୋଷ ଘରେ ପ୍ରବେଶ 
କରନ୍ତି । ସେମାନେ ନିଶ, ଦାଢ଼ି ରଖନ୍ତି ନାହିଁ | ହାତଘଡ଼ି ତଥା ଚଷମା ଭଳି ଜିନିଷପତ୍ର 
ରୋଷ ଘର ଭିତରକୁ ନିଅନ୍ତି ନାହିଁ । 

ଦର୍ଶନାର୍ଥୀମାନେ ଟିକେଟ ଖରିଦ କରି ରୋଷଘର ଦର୍ଶନ. କରିପାରିବେ ! 


୫୭ ଶ୍ରୀକ୍ଷେତ୍ରରେ ଶ୍ରୀଜଗନ୍ନାଥ 

କୁଡୁଆ ଉପରେ କୁଡ଼ୁଆ, ତା ଉପରେ ଗଦା ଗଦା ପନିପରିବା | ଆଉ କେବେ 
ଲିଭୁନଥବା ନିଆଁ | ସେ ଅଲିଭା ନିଆଁ ଯେପରି ଭକ୍ତ ପ୍ରାଣର କ୍ଷୁଧା ମେଣ୍ଟାଇ ତାକୁ 
ଦିବ୍ୟ ତୃପ୍ତି ପ୍ରଦାନ କରିବା ପାଇଁ ସତତ ଚେଷିତ | ଅକସ୍ପାତ୍‌ ଶ୍ରୀମନ୍ଦିର ହତାରେ 
ଜୁକୁର ପଶିଲେ, ଅସ୍ଥି ଦେଖାଦେଲେ ପ୍ରଭୁଙ୍କର ନୀତି ସ୍ଥଗିତ ହୁଏ । ରୋଷଘରର 
ସମସ୍ତ ଦ୍ରବ୍ୟ ବାହାରକୁ ଅଣାଯିବା ପରେ ରୋଷ ହୋମ ପରେ ରୋଷ କାର୍ଯ୍ୟ ସମ୍ପନ୍ନ 
ହୁଏ | 

ଭୋଗ ମଣ୍ଡପ ଦେଇ ଆନନ୍ଦ ବଜାରରେ ମହାପ୍ରସାଦ ଭକ୍ତଙ୍କ ପାଖରେ 
ପହଞ୍ଚଥାଏ ! 

ପ୍ରସାଦ : ନୈବେଦ୍ଯ କେବଳ ଦେବତାଙ୍କୁ ସମର୍ପଣ କରିଦେଲେ ତାକୁ 
ଭୋଗ କୁହାଯାଏ । ମନ୍ତ୍ର ସହିତ ବୈଦିକ ରୀତିନୀତିରେ ସଂଯୁକ୍ତ ହେଲେ ତାହା 
ପ୍ରସାଦ ପଦବାଚ୍ୟ ହୁଏ 1 ବିମଳାଙ୍କୁ ନିବେଦିତ ହେଲେ ତା'ର ନାମ ହୁଏ ମହାପ୍ରସାଦ | 
ଉପରୋକ୍ତ ପ୍ରକ୍ଧିୟା ପରେ ତାହା ମାଆ ବିମଳାଙ୍କ ସମର୍ପଣ କରାଯାଏ | 

ମହାପ୍ରସାଦ : ମହାପ୍ରଭୁ ଶ୍ରୀଜଗନ୍ନାଥଙ୍କ ମାନବୀୟ ଲୀଳାର ମାଧୁର୍ଯ୍ୟ ଓ 
ଏିଶଵର୍ଯ୍ୟ ଶ୍ରଦ୍ଧାନୁମାନଙ୍କ ଅଭିଭୂତ କରେ | ଶ୍ରୀକ୍ଷେତ୍ରର ଆଉ ଏକ ବିଶେଷତ୍ଵ ହେଉଛି 
ଯେ ମହାପ୍ରଭୁ “ନିଜେ ପୁରୁଷୋତ୍ତମ ଓ ତାଙ୍କ କ୍ଷେତ୍ର ମଧ୍ୟ ପୁରୁଷୋତ୍ତମ | ଏହା 
ହେଉଛି ଏକମାତ୍ର ସ୍ଥାନ ଯେଉଁଠାରେ କ୍ଷେତ୍ର ଓ କ୍ଷେତ୍ରାଧୀଶ୍ଵର ଏକ ଏବଂ ଅଭିନ୍ନ ! 

ଏହି କ୍ଷେତ୍ରରେ ମହାଲକ୍ଷ୍ମୀ ସ୍ଵୟଂ ଭୋଜନ ପ୍ରସ୍ତୁତ କରନ୍ତି ଓ ମହାପ୍ରଭୁ ଭୋଜନ 
କରନ୍ତି | କୁହାଯାଏ, ନାରଦ ମହାପ୍ରସାଦ ସେବନ କରି ଆନନ୍ଦରେ ଅଧୀର ହୋଇ 
କୈଳାଶରେ ଶିବଙ୍କ ଆଗରେ ନୃତ୍ୟ କରିବାକୁ ଲାଗିଲେ । ଏହା ଦେଖି ମାଂ ପାର୍ବତୀ 
ମହାପ୍ରସାଦ ଖାଇବାର ଇଛା ପୋଷଣ କରି ଜଗନ୍ନାଥଙ୍କୁ ପ୍ରାର୍ଥନା କଲେ । ପ୍ରଭୁ 
ଶ୍ରୀଜଗନ୍ନାଥ ମାଂ ପାର୍ବତୀଙ୍କୁ ଶ୍ରୀକ୍ଷେତ୍ରର ବିମଳାରୂପେ ଅଧୁଷ୍ପିତ କରାଇଥିଲେ ଓ 
ତାପରେ ମା” ବିମଳା ପ୍ରତିଦିନ ମହାପ୍ରସାଦ ପାଇବା ପାଇଁ ସୁଯୋଗ ପାଇଲେ | 
ପ୍ରସାଦ ହୋଇ ସାରିବା ପରେ ହିଁ ଏହା ମା ବିମଳାଙ୍କ ଅର୍ପଣ କରାଯାଏ | ମହାପ୍ରସାଦ 
ବିମଳା ମନ୍ଦିରରୁ ଆସି ପଞ୍ଚ ପରମେଶ୍ବରଙ୍କ ଦୃଷ୍ଟିରେ ପଡ଼ିଲେ କୈବଲ୍ୟ ହୁଏ, ସକଳ 

ଭକ୍ତ ସେବନ ସମୟରେ ଅଭଡ଼ା ପଦବାଚ୍ୟ ହୁଏ | ଏକାଦଶ ତାନ୍ତିକ ସଂସ୍କାର ପରେ 
ତଶ୍ଭୁଳ ପରଂବ୍ରହ୍ମ ରୂପ ଧାରଣ କରେ | 

ମହାପ୍ରସୀଦରେ ଜାତି ଅଜାତିର ଚିନ୍ତା ଓ ଚେତନା ନଥାଏ | ଆବ୍ରାହଣ ଚଣ୍ଡାଳ 
ଗୋଟିଏ ପାତ୍ରରେ ଏହାକୁ ଗ୍ରହଣ କରି ପାରିବେ | ଏହା ଉଚଛିଷ୍ଟ ନୂହେଁ | ମହାପ୍ରସାଦକୁ 
ଭୂମିରେ ବସି ବିନା ଆସନରେ କଦଳୀ ପତ୍ରରେ ସେବନ କରିବା ବିଧେୟ | କଦଳୀପତ୍ର 
ସରୁ ଭାଗ ବାମକୁ ଓ ଓସାରିଆ ଭାଗ ଦକ୍ଷିଣ ଭାଗରେ ରଖି ସେବନ କରିପାରିବେ | 
ସେବନ ପୂର୍ବରୁ ନିମ୍ନ ଶ୍ଲୋକ ପାଠ କରିବା ଉଚିତ | 

ନୀଳାଚଳ - ନିବାସାୟ ନିତ୍ୟାୟ ପରମାତ୍ସନେ 

ବଳଭଦ୍ର - ସୁଭଦ୍ରାଭ୍ୟାଂ ଜଗନ୍ଧାଥାୟ ତେ ନମଃ | 

ଏହାର ଅର୍ଥ - ହେ ମହାପ୍ରସାଦ! ନୀଳାଚଳ ନିବାସୀ, ନିତ୍ଯ ପରମାତ୍ସା 
ବଳଭଦ୍ର, ଦେବୀ ସୁଭଦ୍ରା ଓ ଜଗନ୍ନାଥଙ୍କୁ ପ୍ରଣାମ କରି ସେବନ କରୁଅଛି | 

ଷଡ଼ାଙ୍ଗ ସଂସ୍କାର ଦ୍ଵାରା ପ୍ରସାଦର ଅନୃତ୍ଵର ବିଲୋପ କରାଯାଏ ଓ ବ୍ରହ୍ମତ୍ଵର 
ଆରୋପ କରାଯାଏ ¦ ତେଣୁ ଏହା ମହାପ୍ରସାଦ ପଦବାଚ୍ୟ ହୁଏ । 

( ୧) ମହାଲକ୍ଷ୍ମୀଙ୍କ ଦ୍ଵାରୀ ବୈଷ୍ଠବାଗ୍ଧିରେ ରନ୍ଧନ କରାଯାଏ | ( ୨) ସ୍ଵର୍ଣ୍ଣମୟ 
ପାତ୍ରରେ ପରିବେଷଣ କରି ନୈବେଦ୍ୟ ଅର୍ପଣ କରାଯାଏ | (୩) ନୃସିଂହ ମନ୍ଧ ପାଠ 
କରି ଶୁଦ୍ଧ କରାଯାଏ । (୪) ଗୋପାଳ ମନ୍ତ୍ରରେ ନିବେଦନ କରାଯାଏ । (୫) 
ବିମଳାଙ୍କୁ ସମର୍ପଣ କରାଯାଏ | (୬) ଅଷ୍ଟ ସାର୍ଵିକ ବୈଷ୍ଣବଙ୍କୁ ଅବଶେଷ ଅନ୍ଧ 
ପ୍ରଦାନ କରାଯାଏ । 
ନିର୍ମାଲ୍ୟ : 

ସ୍ଵାନ ପରେ ପାଟିରେ ନିର୍ମାଲ୍ୟ କଣିକାଟିଏ ପକାଇଲେ ଭକ୍ତମାନଙ୍କ ତନୁ 
ମନରେ ଆନନ୍ଦ ଓ ପବିତ୍ରତାର ଶିହରଣ ଖେଳିଯାଏ ! ନିର୍ମାଲ୍ୟ ସତେଯେପରି 
ଜଗନ୍ନାଥଙ୍କର ଏଶ୍ବରିକ ଶଲ୍ତି ଓ ଏଶୁର୍ଯ୍ୟର ଗନ୍ତାଘର | ମହାପ୍ରସାଦ ଦୀର୍ଘଦିନ ଧରି 
ରହି ପାରେ ନାହିଁ, ତେଣୁ ଭକ୍ତମାନେ ନିର୍ମାଲ୍ୟ ନେଇ ଦୂର ସ୍ଥାନକୁ ଯାତ୍ରା କରନ୍ତି | 

ସାଧାରଣ ଲୋକଙ୍କର ବିଶ୍ଵାସ ଯେ ରତ୍ସସିଂହାସନ ସମ୍ମୁଖରେ ସବୁଦିନ ପରଷା 

ହେଉଥିବା ଅନ୍ଧ ସମୟକ୍ରମେ ଶୁଷ୍କ ହୋଇଗଲେ, ତାହା ନିର୍ମାଲ୍ୟ ରୂପ ଧାରଣ କରେ । 
କିନ୍ଧୁ ଏହା ଭୁଲ୍‌ ଧାରଣା ! ନିର୍ମାଲ୍ୟ ଶ୍ରୀମନ୍ଦିର ରୋଷଶାଳାରେ ଏକ ସ୍ଵତନ୍ତ୍ର ପଦ୍ଧତିରେ 
ପ୍ରସ୍ତୁତ କରାଯାଏ । ଦୁଇଜଣ ସୁଆର ରୋଷଶାଳାରେ ଥିବା ଏକ ନିର୍ଦ୍ଦିଷ୍ଟ ଚୁଲିରେ 
ଏହା ପ୍ରସ୍ତୁତ କରନ୍ତି । ମଠ କୂଡ଼ୁଆକୁ ଚୂଲିରେ ପାକ କରିବାପାଇଁ ବ୍ୟବହାର କରାଯାଏ । 
ତାପରେ ଦରସିଝା ଅନ୍ଧରୁ ପେଜ ଗାଳି ବାଇହାଶ୍ରିରେ ରଖାଯାଏ ! ଶ୍ରୀଜୀଉମାନଙ୍କ 
ସାମ୍ଧୀରେ ଭୋଗ ଅର୍ପଣ ସମୟରେ ନିର୍ମାଲ୍ୟ ଭୋଗରେ ଲାଗି ହୁଏ ! ପ୍ରତିମାସରେ 
ନିର୍ମାଲ୍ୟ ରାନ୍ଧିବା ପାଇଁ ପାଞ୍ଚରୁ ଛଅ କ୍ବିଣ୍ଟାଲ ଚାଉଳ ଦରକାର ପଡ଼େ । 

ଶ୍ରୀମନ୍ଦିରର ଦକ୍ଷିଣ ପାର୍ଶ୍ବରେ ଥବା ଖଳାରେ ଭୋଗରେ ଅର୍ପିତ ନିର୍ମାଲ୍ୟ ଅନ୍ଧ 
ଶୁଖାଯାଏ | ସେଇ ଖଳାରେ ତିନି ଘଣ୍ଟା ଶୁଖାଇଲା ପରେ ବାଇହାଣ୍ତିରେ ଭର୍ରି କରି 
ସିଂହଦ୍ଵାର ନିକଟସ୍ଥ ନିର୍ମାଲ୍ୟ ଦୋକାନକୁ ନିଆଯାଏ । 

ଛୋଟ ଛୋଟ ନାଲି କିମ୍ବା ହଳଦିଆ ରଙ୍ଗର କନା ମୁଣିରେ ନିର୍ମାଲ୍ୟକୁ ଭର୍ରି 
କରାଯାଇ ସୁନ୍ଦର ଭାବେ ପୁଡ଼ିଆ ପ୍ରସ୍ତୁତ ହୁଏ । କେବଳ ଉପରୋକ୍ତ ଦୋକାନରେ 
ନୁହେଁ, ବଡ଼ଦାଣ୍ଡରେ ମାଳ ମାଳ ପସରାରେ ନିର୍ମାଲ୍ୟ ପୁଡ଼ିଆରେ ବିକ୍ରି ହୁଏ । 
ଛପନ ଭୋଗ : 

ଛପନ ପ୍ରକାର ଭୋଗ ମହାପ୍ରଭୁଙ୍କ ପାଖରେ ଲାଗୁଥବାରୁ ତାଙ୍କୁ ଛପନ 
ଭୋଗୀ କୁହାଯାଏ | ସେଗୁଡ଼ିକ ହେଲା, ( ୧) ଅଟକାଳ ( ୨) ଅମାଲୁ (୩) ଆରିସା 
(୪) ଏଣୁରି (୫) କମ୍ମୋ (୬) କାକରା (୭) କାନ୍ତି (୮) କେଳି (୯) କୋରା 
( ୧୦) ଖଇର ଚୂଳ ( ୧୧) ଖଜା ( ୧୨) କ୍ଷୀରି ( ୧୩) କ୍ଷାରିସା ( ୧୪) ଖୁରୁମା 
( ୧୫) ଖେଚୁଡ଼ି ( ୧୬) ଗଇଁଠା ( ୧୭) ଗଜା ( ୧୮) ଗୋଟାଳି ( ୧୯) ଚକଟା 
( ୨୦) ଚକୁଳି ( ୨୧) ଚିତଉ ( ୨୨) ଛୁଞଞପତ୍ୁ ( ୨୩) ଜଗନ୍ନାଥ ବଲ୍ଲଭ 
( ୨ ୪) ଜେମାମଣି ( ୨ ୫) ଝିଲି ( ୨ ୬) ଟାକୁଆ ( ୨୭) ଡାଳିମ୍ବ ( ୨୮) ତାଡ଼ିଆ 
( ୨୯) ତିପୁରୀ (୩୦) ଧଉଳା (୩୧) ନାଡ଼ି (୩୨) ପଣସୁଆ (୩୩) ପଣା 
(୩୪) ପାଚିଡ଼ି (୩୫) ପାପୁଡ଼ି (୩୬) ପାଳୁଅ (୩୭) ପଖାଳ (୩୮) ପିଠା 
(୩୯) ପୁରି (୪୦) ପୁଳି (୪୧) ଫେଣି (୪୨) ବଡ଼ା ( ୪୩) ବଳି ବାମନ 

( ୪୪) ଭଜା ( ୪୫) ମଣ୍ଡା ( ୪୬) ମନୋହର ( ୪୭) ମହାଦେଇ ( ୪୮) ମାଣ୍ଡୁଅ 
( ୪୯) ମୋହନ ଭୋଗ (୫୦) ରସାବଳି ( ୫୧) ରାଧା ବଲୁଭୀ (୫ ୨) ଲଡ଼ୁ 
(୫୩) ଲହୁଣିଆ (୫୪) ଲକ୍ଷ୍ମୀବିଳାସ ( ୫ ୫) ସରସ୍ବତୀଆ ( ୫୬) ହଂସ ବଲ୍ଭ 
ଶ୍ରୀମନ୍ଦିର ପଖାଳ : 

ଶ୍ରୀମନ୍ଦିରରେ ଅନ୍ଧରେ ପାଣି ଓ ଦହି ଦେଇ ପଖାଳ ପ୍ରସ୍ତୁତ ହୁଏ | ପଖାଳକୁ 
ମଧ୍ଧ ଠାକୁରଙ୍କୁ ଅର୍ପଣ କରାଯାଏ | ଶ୍ରୀମନ୍ଦିରରେ ପଖାଳ ବିଭିନ୍ନ ପ୍ରକାରର | ସେମାନେ 
ହେଲେ ସୁବାସ ପଖାଳ, ମଲ୍ଲୀ ପଖାଳ, ଟଭା ପଖାଳ ଇତ୍ୟାଦି | ଶ୍ରୀମନ୍ଦିର ମଧ୍ଧାହନ 
ଧୂପରେ ସୁବାସ ପଖାଳ ଲାଗି ହୁଏ | ବଡ଼ସିଂହାର ବେଶରେ ଟଭା ପଖାଳ, ସନ୍ଧ୍ୟା 
ଧୂପରେ ସୁବାସ ପଖାଳ ଓ ବଡ଼ସିଂହାରରେ ଘିଅ ପଖାଳ ଅର୍ପଣ କରାଯାଏ | ଦୀପାବଳୀ 
ଅମାବାସ୍ୟାରେ ମଧ୍ଯ ପଖାଳ ପ୍ରସାଦ ହୁଏ | ଗୁଣ୍ଡିଚା ଘରେ ସଙ୍ଗୁଡ଼ି ଭୋଗରେ ମଧ୍ଯ 
ପଖାଳ ଲାଗି ହୋଇଥାଏ । 

ସ୍କାନ ଓ ସ୍ମିତି ଅନୁସାରେ ନାମ: ଯେଉଁ ରାଉଳ ଜଗନ୍ନାଥଙ୍କ ରୋଷେଇ 
ଘରେ ରଖାଯାଏ ତାକୁ କୁହାଯାଏ ଅମୋଣିହା ଅନ୍ଧ । ସେଇ ଚାଉଳକୁ ରନ୍ଧା ସରିଲାପରେ 
କୁହାଯାଏ ଅନ୍ଧ । ସେଇ ଅନ୍ଧକୁ ରୋଷେଇଘର ବାହାରକୁ ନିଆଗଲେ ତାକୁ କୁହାଯାଏ 
ଛେକ | ସେଇ ଛେକକୁ ଭୈରବୀ ଚକ୍ରରେ ରଖାଗଲେ ତାକୁ କୂହାଯାଏ ଭୋଗ | 
ସେଇ ଭୋଗକୁ ତିନିଠାକୁରଙ୍କ ପାଖରେ ଲଗାହେଲେ ତାକୁ କୁହାଯାଏ ନୈବେଦ୍ଯ । 
ସେଇ ନୈବେଦ୍ୟକୁ ମା” ବିମଳାଙ୍କ ପାଖରେ ଲଗାଗଲେ, ତାକୁ କୁହାଯାଏ ମହାପ୍ରସାଦ | 
ସେଇ ମହାପ୍ରସାଦକୁ ପଞ୍ଚପରମେଶ୍ବରଙ୍କ ପାଖରେ ଲଗା ଗଲେ କୁହାଯାଏ କୈବଲ୍ୟ | 
କୈବଲ୍ୟକୁ ଭକ୍ତମାନଙ୍କ ପାଖରେ ବଣ୍ଟାଗଲେ କୁହାଯାଏ ଅଭଡ଼ା | 
ଦୈନନ୍ଦିନ ନୀତି : 

ମହାପ୍ରଭୁଙ୍କ ସାଧାରଣ ଦୈନିକ ନୀତିଗୁଡ଼ିକ ହେଲା ଦ୍ଵାର ଫିଟା, ମଙ୍ଗଳ 
ଆରତୀ, ମଇଲମ ତଡ଼ପ ଲାଗି, ଅବକାଶ, ବେଶ, ସାହାଣ ମେଲା, ରୋଷ ହୋମ, 
ସୂର୍ଯ୍ୟ ପୂଜା, ଦ୍ବାରପାଳ ପୁଜା, ଗୋପାଳ ବଲ୍ଲଭ, ସକାଳ ଧୂପ, ମଇଲମ, ମଧ୍ଯାହ୍ନ 
ଧୂପ, ମଇଲମ, ଦିବା ପହୁଡ଼, ସନ୍ଧ୍ୟା ଆରତୀ, ମଇଲମ, ସନ୍ଧ୍ୟାଧୂପ, ସାହାଣ 

ମେଲା, ଚନ୍ଦନ ଲାଗି, ବଡ଼ସିଂହାର ବେଶ, ଭୋଗ, ରାତ୍ର ପହୁଡ଼ | 
ଗୋପାଳ ବଲ୍ଲଭ : ଏହା ମହାପ୍ରଭୁଙ୍କର ପ୍ରାତଃ ଭୋଜନ ବା ଜଳଖିଆ । ସାହାଣ 
ମେଲା ପରେ ଭକ୍ତମାନଙ୍କୁ ଦର୍ଶନ ଦେଇ ସାରିଲା ପରେ ଗୋପାଳ ବଲ୍ଲଭ ପ୍ରଭୁଙ୍କ 
ପାଖରେ ସମର୍ପଣ କରାଯାଏ । ମହାପ୍ରଭୁଙ୍କ ସର୍ବପ୍ରଥମ ଶୁଖିଲା ଭୋଗକୁ ଗୋପାଳ 
ବଲ୍ଲଭ କହନ୍ତି । 
ପହିଲି ଭୋଗ : ସାଧାରଣତଃ ଏହା ଅନେକ ପ୍ରକାର ଶୁଖିଲା ଭୋଗ | ଏହି ଭୋଗ 
ମଧ୍ଯରେ ବଡ଼ି, ନାଡ଼ି, ଛତୃ, ଚୁଡ଼ାଭଜା, ଅଟା ଜାତୀୟ ପିଷ୍ଟକ ଇତ୍ୟାଦି ସନ୍ନିବେଶିତ । 
ଧନୁ ସଂକ୍ରାନ୍ତି ଠାରୁ ମକର ସଂକ୍ରାନ୍ତି ପର୍ଯ୍ୟନ୍ତ ଏହି ଭୋଗ ପ୍ରତ୍ୟୁଷରୁ, କାଉ କା 
ରାବିବା ପୂର୍ବରୁ ପ୍ରଭୁଙ୍କ ପାଖରେ ଲଗାଯାଏ | ତେଣୁ ଏହାକୁ ପହିଲି ଭୋଗ କୁହାଯାଏ | 
ଚକ୍ର ମଣୋହି : ନୀଳଚକ୍ରକୁ ପ୍ରଦର୍ଶନ କରି ମହାପ୍ରଭୁଙ୍କ ଉଦ୍ଦେଶ୍ୟରେ ସମର୍ପିତ 
ନୈବେଦ୍ୟକୁ ଚକ୍ର ମଣୋହି କୁହାଯାଏ | 
ଅମୋଣିହା : ମଣୋହି ହୋଇନଥିବା ଭୋଗ ଦ୍ରବ୍ୟକୁ ଅମୋଣିହା କୁହାଯାଏ | 
ଆନନ୍ଦ ବଜାର : ଆନନ୍ଦ ବଜାରରେ ଭକ୍ତମାନେ ମହାନନ୍ଦରେ ପ୍ରସାଦ ସେବନ 
କରିଥାନ୍ତି । ଏଠାରେ ଶୁଖିଲା ଭୋଗ ଓ ମହାପ୍ରସାଦ ବିକ୍ରି କରାଯାଇଥାଏ ! “ ଆନନ୍ଦ 
ପରମବ୍ରହ୍ମ ସ୍ଵରୂପ, ଏହା ରସମୟ | ଏହାକୁ ଆସ୍ଵାଦନ କରି ଜୀବ ଆନନ୍ଦ ପାଇଥାଏ | 
ଆନନ୍ଦର ମୁହୁର୍ର ହେଉଛି ମହାର୍ହଁ ଓ ଅମୁଲ୍ୟ | ଆନନ୍ଦ ବଜାର ଜୀବ ଓ ପରମାମ୍ମାଙ୍କର 
ପ୍ରତ୍ୟକ୍ଷ ମିଳନ କରାଇଥାଏ ¦ 

ମହାପ୍ରଭୁଙ୍କ ଦର୍ଶନ ଓ ମହାପ୍ରସାଦ ସେବନରେ ଅଛି ଅଫୁରନ୍ତ ଆନନ୍ଦ | 
ଶ୍ରୀମନ୍ଦିର ପରିସରର ଆନନ୍ଦ ବଜାର ସେହି ଆନନ୍ଦ ଆସ୍ଵାଦନ କରିବାର ସ୍ଥାନ । 
ସେଥୁପାଇଁ ଶ୍ରୀ ପୁରୁଷୋତ୍ତମ କ୍ଷେତ୍ର ଭୂସ୍ବର୍ଗ ପାଲଟି ଯାଇଛି | ପୁରାତନ ଆନନ୍ଦ 
ବଜାର ପରିସର ୧ ୯ ୬୮-୬୯ରେ ନବୀକରଣ କରାଯାଇଥିଲା ¦ ପରେ ମହାପ୍ରସାଦ 
ବିଜ୍ରୟ ସ୍ଥଳ ଓ ଭୋଜନ ସ୍ପଳ ସ୍ଵତନ୍ତ୍ର ଭାବେ ନିର୍ମିତ ହୋଇଛି । ଆନନ୍ଦ ବଜାରରେ 
ଜାତି ଭେଦ ଭାବ ନଥାଏ | ବ୍ରାହ୍ମଣ ଠାରୁ ଆରମ୍ଭ କରି ଚଣ୍ଡାଳ ପର୍ଯ୍ୟନ୍ତ ଏଠାରେ 
ଆନନ୍ଦର ସହ ପ୍ରସାଦ ସେବନ କରୁଥିବାରୁ ଏହାର ନାମ ଆନନ୍ଦ ବଜାର । ଏହା 

ବିଶ୍ଵର ସର୍ବବୃହତ୍‌ ମୁକ୍ତମଞ୍ଚ ଭୋଜନାଳୟ ! ଏଠାକାର ମହାପ୍ରସାଦ ଲକ୍ଷ୍ମୀଙ୍କ ଦ୍ଵାରା 
ବୈଷ୍ଠବାଗ୍ଧିରେ ପ୍ରସ୍ତୁତ | ମହାପ୍ରସାଦ ନ୍ୟାସ ବା ସଂସ୍କାର ପ୍ରକ୍ରିୟା ଅନ୍ୟ କୌଣସିଠାରେ 
ପରିଦୃଷ୍ଟ ହୁଏ ନାହିଁ | ଏଠାରେ ପ୍ରସାଦ ଭୋଜନ ହୁଏନା, ସେବନ କରାଯାଏ ବିନୀତ 
ଭାବରେ | କୁହାଯାଏ, “ ପତିତପାବନ ନାଲିଆ, ଦେଖ୍‌ ତାକୁ । ଆନନ୍ଦ ବଜାରେ 
ଅଭଡ଼ା ଭୁଞ୍ୁ ତାକୁ ।” “ ଜଗନ୍ନାଥ କି ଭାତ୍‌ ଜଗତ ପ୍ରସାରେ ହାତ୍‌ ।” 
ବନ୍ଦାପନା : 
ମହାପ୍ରଭୁଙ୍କ ପାଖରେ ନିମ୍ନଲିଖିତ ବନ୍ଦାପନା କରାଯାଇଥାଏ | 
୧) ନକ୍ଷତ୍ର ବନ୍ଦାପନା ¬ 
ପ୍ରଭୁ ରାଶି, ନକ୍ଷତ୍ର 

ଶ୍ରୀଜଗନ୍ନାଥ ରୋହିଣୀ ବୃଷ 

ଶ୍ରୀବଳଭଦ୍ର ଶ୍ରବଣା ମକର 

ଦେବୀ ସୁଭଦ୍ରା ଜ୍ୟେଷ୍ଠା ବିଛା 

ଏହି ନକ୍ଷତ୍ରମାନଙ୍କରେ ବିଶେଷ ବନ୍ଦାପନା ଅନୁଷ୍ଠିତ ହୁଏ | 
୨) ରାଜନୀତି ବନ୍ଦାପନା - ଆଲଟ ଚାମର ଯୁକ୍ତ ବନ୍ଦାପନା ! 
୩) ତ୍ରିକୂଟ ବନ୍ଦାପନା - ମହାପ୍ରଭୁ ରତୃସିଂହାସନ ଛାଡ଼ି ଗଲାବେଳେ ଓ ଆସିଲା 
ବେଳେ କଳଚୃକ୍ଷ ଆଡ଼କୁ ମୁହଁ କରି ଯେଉଁ ବନ୍ଦାପନା କରାଯାଏ, ତାହା ତ୍ରିକୂଟ 
ବନ୍ଦାପନା | 
୪) କଳ୍ପ ବନ୍ଦାପନା - ମହାପ୍ରଭୁ ସାତ ପାହାଚ ଅତିକ୍ରମ କଲାବେଳେ ଯେଉଁ 


ବନ୍ଦାପନା ସମାହିତ ହୁଏ, ତାହା କଳ ବନ୍ଦାପନା | 
O 

ମହାପ୍ରଭୁଙ୍କ ବସ୍ତର ରଙ୍ଗ ଓ ମହାପ୍ରଭୁଙ୍କର ବିଭିନ୍ନ ବେଶ 


ମହାପ୍ରଭୁ ବିଭିନ୍ନ ବାରରେ ବିଭିନ୍ନ ରଙ୍ଗର ବସ୍ତ୍ର ପରିଧାନ କରନ୍ତି । 
ରବିବାର - ନାଲି 

ସୋମବାର ¬ ଶୁକ ଛିଟ 

ମଙ୍ଗଳବାର - ପଞ୍ଚବର୍ଣ୍ଠୀ ଓ ଲୋହିତ 


ବୁଧବାର - ନୀଳ 
ଗୁରୁବାର - ହଳଦୀ 
ଶୁକ୍ରବାର - ଶୁକ୍ଳ 
ଶନିବାର - କଳା 


ପ୍ରଭୁ ତଡ଼ପ ଉତୁରି ବେଶରେ ସାଧା ଲୁଗା, ଗାମୁଛା ଓ ବଡ଼ ସିଂହାର ବେଶରେ 
ଖଣ୍ଡୁଆ ପିନ୍ଧନ୍ତି । ସତ୍ତଵଲିପି ଅନୁଯାୟୀ ଜୀଉମାନେ ରତ୍ନ ସିଂହାସନରେ ବିଜେ ହୋଇଥିବା 
ସମୟରେ ବିଭିନ୍ନ ଚିତା ପିନ୍ଧିଥାନ୍ତି । ପ୍ରଭୁ ଶ୍ରୀଜଗନ୍ନାଥ ମସ୍ତକରେ ହୀରା ଖଚିତ ସୁବର୍ଣ୍ଣ 
ଚିତା, ବଳଭଦ୍ର ନୀଳା ଖଚିତ ସୁବର୍ଣ୍ଣ ଚିତା ଓ ସୁଭଦ୍ରା ପାନ୍ସା ଖଚିତ ସୁବର୍ଣ ଚିତା 
ଧାରଣ କରନ୍ତି । ସ୍ଵାନ ଯାତ୍ରା ପରେ ଏହାକୁ ଓହ୍ଲାଇ ଦିଆଯାଏ ଓ ଚିତାଲାଗି 
ଅମାବାସ୍ୟାରେ ପୁନଃ ଲାଗି କରାଯାଏ | 
ଶ୍ରୀଜଗନ୍ନାଥଙ୍କ ଉପାସନା : ଭଗବାନ ବିଷୁ ହିଁ ଧର୍ମ ସ୍ଵରୂପ, ଧର୍ମର ପ୍ରଭୁ 
ଜନାର୍ଦନ | ଯେଉଁମାନେ ଅଚଳା ଭଚ୍ତି ପ୍ରଦର୍ଶନ କରନ୍ତି, ସେମାନଙ୍କ ସମସ୍ତ କାମନା 
ପୂର୍ଣ୍ଣ ହୁଏ | କରୁଣା ସାଗର, ବଳିୟାରଭୁଜ, ମହାପ୍ରଭୁ ଦାରୁମୟ ଶରୀର ଧାରଣ କରି 
ଦୀନ ଅନାଥଙ୍କ ପ୍ରତି ଦୟା କରି ନୀଳାଚଳରେ ବିରାଜମାନ କରିଛନ୍ତି । ସମର୍ପିତ 
ପ୍ରାଣରେ ତାଙ୍କର ଶରଣାପନ୍ନ ହେଲେ ମଣିଷ ତା”ର ବାଞ୍ଚିତ ଫଳ ଓ ମୁକ୍ତି ଲାଭ 
କରିବ | 
ଶ୍ରୀକ୍ଷେତ୍ରରେ ଶ୍ରୀଜଗନ୍ନାଥ IB 

ପ୍ରଭୁଙ୍କର ବିଭିନ୍ନ ବେଶ : ଏଶ୍ବର୍ଯ୍ୟ ଓ ମାଧୁର୍ଯ୍ୟର ପ୍ରତୀକ ହେଉଛନ୍ତି କୋଟି 
ବ୍ରହ୍ମାଣ୍ଡ ନାୟକ ଶ୍ରୀଜଗନ୍ନାଥ ! ସେ ରସ ସିନ୍ଧୁ ରସିକରାଜ ଓ ରସାନନ୍ଦ | ବାର ଲୀଳା, 
ସତେଇଇଶି ଉପଲୀଳା ଓ ଏକଶହ ଆଠ ପର୍ବପର୍ବାଣି ପାଳନ ବେଳେ ମହାପ୍ରଭୁ 
ଲୀଳା ବିଳାସ ପ୍ରଦର୍ଶନ କରନ୍ତି ¦ ପ୍ରତ୍ୟହ ଭିନ୍ନ ଭିନ୍ନ ସମୟରେ ସେ ବିବିଧ ବେଶରେ 
ସଜିତ ହୋଇ ଭକ୍ତର ମନୋରଞ୍ଜନ କରନ୍ତି | ପ୍ରଭୁ ବେଶ ଓ ବାସପ୍ରିୟ | 

ବାର ଅନୁସାରେ ଓ ସମୟାନୁସାରେ ପିନ୍ଧାବାସର ରଙ୍ଗ ଭିନ୍ନ । ଭାରତୀୟ ` 
ସଂସ୍କୃତିରେ ଫୁଲର ମହର୍ତ୍‌ ସ୍ବୀକୃତ ଓ ସମ୍ମାନିତ । ମହାପ୍ରଭୁ ପୁଷ୍ଠର ସୁବାସ ଓ ତା'ର 
ଲାବଣ୍ୟମୟ ରୂପ ସମ୍ଭାରରେ ଆନନ୍ଦିତ ହୁଅନ୍ତି | ଉତ୍ତର ଭାରତରେ ଆଡ଼ମ୍ବରପୂର୍ଣ୍ 
ବସ୍ତର ଭୂଷଣ, ଅଳଙ୍କାର ଲଗାଇବାକୁ ବେଶ ବା ଶ୍ୂଙ୍ଗାର କୁହାଯାଏ । ଜଗନ୍ନାଥ 
ମନ୍ଦିରରେ ଜୀଉମାନଙ୍କ ରୂପରେ ହସ୍ତ ପଦାଦି ଖଞ୍ଜି ଦିଆଯାଏ | ସମ୍ପୂର୍ଣ ଭିନ୍ନ ଆକୃତିରେ 
ସଜେଇ ଦେବାର ନାମକୁ ବେଶକୁ କୁହାଯାଏ | ଅର୍ଥାତ୍‌ ପ୍ରତୀକାତ୍ସକ ବିଗ୍ରହକୁ ସାକାର 
ମୁର୍ଭିର ରୂପ ଦେବାହିଁ ଏଠାରେ ବେଶ | 
୧) ବଡ଼ ସିଂହାର ବେଶ ¬ ଏହି ବେଶରେ ନାନାଦି ଫୁଲର ଆଭରଣରେ ପ୍ରଭୁଙ୍କର 
ବେଶ ହୁଏ ରମଣୀୟ ଓ ଲୋଭନୀୟ ! ଅଧର ତଳେ ଥାଏ ଅଧର ମାଳ, ଶ୍ରୀଭୁଜରୁ 
ଶ୍ରୀପୟର ଗଜରାମାଳ, ମଥାରେ ପୁଷ୍ଠର ଅଳକା, ଦୁଇ ଭୁଜରେ କର ପଲ୍ଲବ | 
ବଳଭଦ୍ରଙ୍କ ତନୁଶ୍ରୀରେ କଳା ଧଡ଼ି ଯୁକ୍ତ ଧଳା ଶିରି କପଡ଼ା, ଜଗନ୍ନାଥଙ୍କର ଅରୁଣ 
ରଙ୍ଗ ଧଡ଼ି ଯୁକ୍ତ ଧଳା ଶିରି କପଡ଼ା ଓ ସୁଭଦ୍ରାଙ୍କର ନାଲି ଧଡ଼ିଥିବା ଧଳା ଶିରିକପଡ଼ା | 
ଚତୁର୍ଵା ମୁର୍ଭିଙ୍କ ମସ୍ତକରେ ଫୁଲ ଓ ତୁଳସୀର ଗଭା, ଗଭା ଉପରେ ଚନ୍ଦ୍ରିକା | ତିନି 
ଠାକୁରଙ୍କ ନାସାରେ ଝୁମ୍ପୀ ଓ ଗୁଣା | 

ପ୍ରଭୁଙ୍କର ଅଙ୍ଗଲାଗି ପୁଷ୍ଠର ବୈଶିଷ୍ଟ୍ୟ ଅନନ୍ୟ ¦ ସେଥୁରେ ଥାଏ ଦିବ୍ୟ ଚେତନାର 
ଅସୀମ ବିଛୁରଣ, ଦିବ୍ୟ କୃପାର ସ୍ପିଗ୍ଧ ସଞ୍ଚରଣ | ଦେବ ଅଙ୍ଗ ସ୍ପର୍ଶରେ ପରିପୂର୍ଣ୍ତାର 
ପ୍ରତୀକ ହୋଇ ପୁଷ୍ପରାଶି ସୃଷ୍ଟି କରେ ସ୍ଵର୍ଗୀୟ ଭାବାନନ୍ଦ ଓ ସୁଲଳିତ ମାଦକତା | 
୨) କୃଷ୍ଣ ବଳରାମ ବେଶ - ଏହି ବେଶ ଭାଦ୍ରବ ମାସ କୃଷ୍ଣ ପକ୍ଷ ତ୍ରୟୋଦଶୀରେ 
ଅନୁଷ୍ଠିତ ହୁଏ ¦ ମଧ୍ଯାହ୍ନ ଧୂପ ପରେ ବଳଭଦ୍ର ବଳରାମ ରୂପରେ, ଜଗନ୍ନାଥ ଶ୍ରୀକୃଷ୍ଣ 
ରୂପରେ ଓ ଦେବୀ ସୁଭଦ୍ରା ଯୋଗମାୟା ରୂପରେ ସୁସଜିତ ହୁଅନ୍ତି । ଶ୍ରୀଜଗନ୍ନାଥ ଓ 

ବଳଭଦ୍ର ଛନ୍ଦପୟର ଭଙ୍ଗୀରେ ଦଣ୍ଡାୟମାନ ହୁଅନ୍ତି । ଦେବୀ ସୁଭଦ୍ରା ଏକ କାଷ୍ଠ 
ସିଂହାସନରେ ଉପବେଶନ କରନ୍ତି । ବାଙ୍କ ଚୂଳ କିରୀଟ ସୁଶୋଭିତ ଶ୍ରୀଜଗନ୍ନାଥଙ୍କ 
ହସ୍ତରେ ବଂଶୀ ଓ ପଦ୍ଧ ବଳଭଦ୍ରଙ୍କ ହସ୍ତରେ ଶିଂଘା ଓ ପଦ୍ଧ | ରତ୍ନ ସିଂହାସନରେ 
ବିରାଜିତ ଜଗନ୍ନାଥ ଓ ବଳଭଦ୍ରଙ୍କ ଦୁଇ ପାର୍ଶ୍ଵରେ ନନ୍ଦ ଯଶୋଦା, ବସୁଦେବ, 
ଦେବକୀ, ଗୋପାଳ ବାଳକ, ଗୋପୀ, ବ୍ରହ୍ମା ନାରଦ, ରୋହିଣୀ ଦଣ୍ଡାୟମାନ 
ଭଙ୍ଗୀରେ ରହନ୍ତି । 
୩) ରାଧା ଦାମୋଦର ବେଶ - ଆଶ୍ଵିନ ଶୁକ୍ଟ ଏକାଦଶୀଠାରୁ କାର୍ରିକଶୁକ୍ଟ ଦଶମୀ 
ପର୍ଯ୍ୟନ୍ତ ରତ୍ନ ସିଂହାସନରେ ଶ୍ରୀ ବିଗ୍ରହମାନଙ୍କର ପବିତ୍ର ରାଧା ଦାମୋଦର ବେଶ 
ଅନୁଷ୍ଠିତ ହୁଏ | 

ଏହି ବେଶକୁ କେନ୍ଦ୍ରକରି ଏକ ପୌରାଣିକ ଆଖ୍ଯାୟିକା ରହିଛି । ବିଷ୍ଣୁଙ୍କର 
କାର୍ରିକ ମାସର ନାମ ହେଉଛି ଦାମୋଦର | ଦାମର ଅର୍ଥ ଦଉଡ଼ି | କୁବେରଙ୍କ ଦୁଇ 
ପୁତ୍ର ଧନଗର୍ବରେ ମଦମତ୍ତ ହେବାରୁ ମୁନିଶ୍ରେଷ୍ଠ ନାରଦ ସେମାନଙ୍କୁ ଅଭିଶାପ ଦେଲେ | 
ସେମାନେ ମର୍ଭ୍ୟରେ ଅର୍ଜୁନ ବୃକ୍ଷ ରୂପେ ଜନ୍ମ ନେଲେ ! ଦ୍ଵାପର ଯୁଗରେ ମାତା 
ଯଶୋଦା କୃଷ୍ଣଙ୍କ ଅଣ୍ଟାରେ ଦଉଡ଼ି ବାନ୍ଧି ଢିଙ୍କିରେ ଦଉଡ଼ିଟିକୁ ବାନ୍ଧିଥିଲେ । ଶ୍ରୀକୃଷ୍ଣ 
ଜୋର୍‌ରେ ଦଉଡ଼ିକୁ ଟାଣିବାରୁ ଦୁଇ ଅର୍କୁନ ବୃକ୍ଷ ଉପୁଡ଼ି ପଡ଼ିଲା । ତେଣୁ ରାଧା 
ଦାମୋଦର ବେଶରେ ଶ୍ରୀଜଗନ୍ନାଥ ଓ ବଳଭଦ୍ରଙ୍କ ଅଣ୍ଟାରେ ସୁନାର ଦଉଡ଼ି ବନ୍ଧାଯାଏ | 
୪) ରାଇଦାମୋଦର ବେଶ - ବଡ଼ପଞ୍ଡାଙ୍କ ବିନମ୍ଥ ନିବେଦନରେ ମହାପ୍ରଭୁ 
ବଡ଼ପଶ୍ଡାଙ୍କ ଝିଅ ରାଇକୁ ଦର୍ଶନ ଦେଇ ବର ମାଗିବାକୁ କହିଲେ | ରାଇ ପ୍ରଭୁଙ୍କୁ 
ବିବାହ କରିବାକୁ ବର ମାଗିଲାରୁ ରାତାରାତି ପଣ୍ଡା ବିବାହ ସାରି ଦେଲେ | ନାରଦଙ୍କ 
ପରାମର୍ଶ ଅନୁସାରେ ଆଶ୍ଵିନ ମାସ ଶୁକ୍ଳ ଦଶମୀ ଠାରୁ ୨୫ ଦିନ ଜଗନ୍ନାଥ, ବଡ଼ପଞ୍ଡାଙ୍କ 
ଝିଅ ରାଇଙ୍କର ସ୍ଵାମୀ ହୁଅନ୍ତି ଓ ରାଇ ଦାମୋଦର ବେଶରେ ସହିତ ହୁଅନ୍ତି 
୫. ନାଗାର୍ଜୁନ ବେଶ - କାର୍ରିକ ମାସରେ ପଞ୍ଚକ ଛ” ଦିନ ପଡ଼ିଲେ ମଳ ତିଥୂରେ 
ପ୍ରଭୁ ନାଗାର୍ଜୁନ ବେଶରେ ସନିତ ହୁଅନ୍ତି । ବହୁ ବର୍ଷ ବ୍ୟବଧାନରେ ମଳ ତିଥି 
ଆସୁଥୁବାରୁ ସେହି ସମୟରେ ଏହି ବେଶ କରାଯାଏ । ଭକ୍ତମାନେ ଏହି ବେଶ 
ସନ୍ଦର୍ଶନ କରିବା ପାଇଁ ଭାବାବେଗର ସହ ପ୍ରତୀକ୍ଷା କରିଥାନ୍ତି । ଏହି ବେଶରେ 

ଜୀଉମାନେ ବାଘ ଛାଲ, ଦାଢ଼ି, ସୁବର୍ଣ୍ଣ ହସ୍ତପଦ, ହାଖିଆ, ନାଗାଫୁଲ, ଏରା ପକ୍ଷୀର 
ପର, ଢେଣୁ, ରୌପ୍ୟଶଙ୍, ସୁବର୍ଣ୍ଣ ଚକ୍ର ନାଗାତାଟି, ବାଘନଖ, ଚନ୍ଦ୍ର ସୂର୍ଯ୍ୟ ଓ 
ଓଳମାଳି ପରିଧାନ କରନ୍ତି 

ମହାପ୍ରଭୁଙ୍କର ୨ ୦ଟି ନିତ୍ୟ ନୈମିତ୍ତିକ ବେଶ : 


SE 


2 


ପ୍ରତିଦିନ ମଙ୍ଗଳ ଆଳତି ପୂରେ ଅବକାଶ 

ଦୈନନ୍ଦିନ ସାହାଣ ମେଲା ପୂର୍ବରୁ ବାରଲାଗି ପାଟବସ୍ତରର ସାଧା ବେଶ 
ପ୍ରତିଦିନ ଶୟନ ସମୟରେ ବଡ଼ ଶ୍ମଙ୍ଗାର ବେଶ 

ଅକ୍ଷୟ ତୃତୀୟାଠାରୁ ସ୍ଵାନ ପୂର୍ଣ୍ଣିମା ପର୍ଯ୍ୟନ୍ତ ଚନ୍ଦନ ଲାଗି ବେଶ 
ଦେବ ସ୍ଵାନ ପୂର୍ଣ୍ଣିମାରେ ହାତୀ ବେଶ (ଗଣପତି ବେଶ) 

ଆଷାଢ଼ ଶୁକ୍ଲ ଏକାଦଶୀ ଦିନ ରଥ ଉପରେ ସୁନା ବେଶ 

ଭାଦ୍ରବ କୃଷ୍ଣ ଦଶମୀରେ ବଣଭୋଜି ବେଶ 

ଭାଦ୍ରବ କୃଷ୍ଣ ଏକାଦଶୀରେ କାଳୀୟ ଦଳନ ବେଶ 

ଭାଦ୍ରବ କୃଷ୍ଣ ଦ୍ଵାଦଶୀରେ ପ୍ରଳମ୍ବାସୁର ବଧ ବେଶ 


. ଭାଦ୍ରବ କୃଷ୍ଣ ତ୍ରୟୋଦଶୀରେ କୃଷ୍ଣ ବଳରାମ ବେଶ 
. ଭାଦ୍ରବ ଶୁକ୍ଲ ତ୍ରୟୋଦଶୀରେ ବାମନ ବେଶ 
. ଆଶ୍ଵିନ ଏକାଦଶୀ ଠାରୁ କାରିକ ଶୁକ୍ଳ ଦଶମୀ ପର୍ଯ୍ୟନ୍ତ ରାଇ ଦାମୋଦର 


ବେଶ 

କାର୍ରିକ ଏକାଦଶୀରେ ଲକ୍ଷ୍ମୀନାରାୟଣ ବେଶ 

କାରିକ ଶୁକ୍ଲ ଦ୍ଵାଦଶୀରେ ବାଙ୍କଚୂଡ଼ ( ବାମନ) ବେଶ 
କାରିକ ଶୁକ୍ଳ ଚତୁର୍ବଦଶୀରେ ନୃସିଂହ (ଡାଳିକିଆ) ବେଶ 


. କାରକ ପୂର୍୍ିମାରେ ରାଜ ରାଜେଶ୍ଵର ବେଶ 

. କାର୍ରିକମାସ ପଞ୍ଚକ ୬ ଦିନ ପଡ଼ିଲେ ମଳ ତିଥିରେ ନାଗାର୍ଜୁନ ବେଶ 

. ମାର୍ଗଶୀର ଶୁକ୍ଳ ଷଷ୍ଠୀରୁ ବସନ୍ତ ପଞ୍ଚମୀ ପର୍ଯ୍ୟନ୍ତ ଘୋଡ଼ ଲାଗି ବେଶ 

. ମାଘ ଅମାବାସ୍ୟା ଠାରୁ ବସନ୍ତ ପଞ୍ଚମୀ ମଧ୍ୟରେ ବୁଧବାର ବା ଶନିବାର 


ପଦ୍ଧବେଶ 

୨୦. ମାଘ ପୂର୍ଣ୍ଣିମାରେ ଗଜୋଦ୍ଧାରଣ ବେଶ 
ଜୀଉମାନେ ସପ୍ତାହରେ ସପ୍ତରଙ୍ଗର ବସ୍ତର ପରିଧାନ କରନ୍ତି | ରବିବାର ଦିନ ଲାଲ, 
ସୋମବାର ଦିନ କଳାଛିଟ ମିଶା ଶୁକ୍ଟ ମଙ୍ଗଳବାରରେ ପଞ୍ଚବର୍ଣ୍ଣୀ ଓ ଲୋହିତ, 
ବୁଧବାର ନୀଳ, ଗୁରୁବାର ହଳଦୀ, ଶୁକ୍ରବାର ଧଳା ଓ ଶନିବାର କଳା ରଙ୍ଗର ବସ୍ତର 
ପିନ୍ଧନ୍ତି । ଶୀତଦିନେ ଶୀତ ବସ୍ତ ପରିଧାନ କରନ୍ତି । 
ତୁଳସୀ : 
ମହାପ୍ରଭୁଙ୍କ ନିକଟରେ ପ୍ରାୟ ୫ ପ୍ରକାର ତୁଳସୀ ଓ ଅନ୍ୟାନ୍ୟ ପତ୍ର ଲାଗି ହୁଏ | 
୧) ଶୁକ ତୁଳସୀ 
୨) କୃଷ୍ଣ ତୁଳସୀ 
୩) ରାମ ତୁଳସୀ 
୪) ମରୁଆ 
୫) ମଦନିକା (ଦୟଣା) 
ଫୁଲ : ଶ୍ରୀଜୀଉମାନଙ୍କର ଉପଯୋଗୀ ଫୁଲ ହେଲା ଟଗର, ତରାଟ, ମଲ୍ଲୀ, ଜାଇ, 
ଜୁଇ, ମାଳତୀ, ରଙ୍ଗଣି, କଦମ୍ବ ଚମ୍ପା, ଗଙ୍ଗଶିଉଳି, ବକୁଳ, ପଦ, କୁଳ, ଗେଷ | 
ଯେଉଁ ଫୁଲ ଓ ପତ୍ର ଜୀଉମାନଙ୍କ ଲାଗି ନିଷିଦ୍ଧ ତାହା ହେଲା କନିଅର, ନୀଳ 
ଅପରାଜିତା, ଦୁଦୁରା, କଇଁ, ମନ୍ଦାର, ଅରଖ, କୃଷ୍ଣଚୂଡ଼ା | 

ବିଶ୍ବା ବସଙ୍କ ନୀଳମାଧବ ରୂପେ, ମହାପ୍ରଭୁ ଘଞ୍ଚ ଅରଣ୍ୟରେ ରହି ବନଫୁଲରେ 
ପୂଜା ପାଉଥୁଲେ । ଗଳାରେ ତାଙ୍କର ବନମାଳ ଥିବାରୁ ସେ ବନମାଳୀ ! କୃଷ୍ଣ 
ରୂପରେ ଗିରି ଗୋବର୍ଵନ ପାଦଦେଶରେ ଭ୍ରମି ଭ୍ରମି କାନନ କୁସୁମରେ ସଜିତ 
ହେଉଥୁଲେ | ରାମ ରୂପରେ ଥଲେ ବନବାସୀ | ପ୍ରକୃତି ସହିତ ପ୍ରଭୁଙ୍କ ସମ୍ପର୍କ ନିବିଡ଼ ! 
ଜଗନ୍ନାଥଙ୍କର ଟାହିଆ କୁସୁମ ସଜିତ । ବାହୁରେ ଦୟଣା | ବିଭିନ୍ନ ପର୍ବ ପର୍ବାଣିରେ 
ଭିନ୍ନ ଭିନ୍ନ ପୁଷ୍ଠର ଆବଶ୍ଯକତା ଥାଏ । ଜ୍ୟେଷ୍ଠ ପୂର୍ଣ୍ିମୀରେ ହାତୀ ବେଶରେ ଥାଏ 
ଫୁଲମାଳ, ଶ୍ରାବଣ ମାସର ଝୁଲଣ ମଣ୍ଡପରେ ପ୍ରଭୁ ପୁଷ୍ପ ବିମଣ୍ଡିତ । ଭାଦ୍ରବ କୃଷ୍ଣ 
ଏକାଦଶୀ ଦିନ କାଳୀୟଦଳନ ବେଶରେ ହାତରେ ପଦ୍ଧ କଳିକା । କୃଷ୍ଣ ବଳରାମ 

ବେଶରେ କଦମ୍ବ ପୁଷ୍ଟ ଗଜ ଉଦ୍ଧାରଣ ବେଶରେ ଶଙ୍ଖ ଚକ୍ର ଗଦା ସାଙ୍ଗକୁ ପଦ୍ଧ 
କୋରକ | ଚାଚେରୀ ବେଶରେ କୁନ୍ଦ ପୁଷ୍ଣ ଧାରଣ କରନ୍ତି | 
ଦେବଦାସୀ ସେବା : 

ମହାରାଜା ଚୋଡ଼ଗଙ୍ଗ ଦେବଙ୍କ ସମୟରୁ ଦେବଦାସୀ ସେବା ଆରମ୍ଭ 
ହୋଇଥଲା | ମହିଳାମାନେ ରାତ୍ର ପହୁଡ଼ କାଳରେ କଳାହାଟ ଦ୍ବାରରେ ଗୀତ ଗୋବିନ୍ଦ 
ଗୀନ କରୁଥିଲେ | ଜଗମୋହନରେ ନୃତ୍ୟ ପରିବେଷଣ କରୁଥିଲେ ! ଦେବଦାସୀମାନେ 
ସକାଳ ଧୂପ ବେଳେ ନୃତ୍ୟ କରୁଥିଲେ | ଚନ୍ଦନ ଯାତ୍ରାର ଚାପ ଉପରେ ମଧ୍ଯ ବିଭୁ 
ପ୍ରେମରେ ଉନ୍ମତ୍ତ ହୋଇ ନାଚୁଥିଲେ । ସେମାନେ ଯଶୋଦା ଓ ରୋହିଣୀ ସେବା 
ଇତ୍ୟାଦି ସମାପନ କରୁଥିଲେ | ରୁକ୍ତିଣୀ ବିବାହ ସମୟରେ ସଙ୍ଗୀତ ଗାନ କରୁଥିଲେ 
ଓ ହୁଳହୁଳି ପକାଉଥିଲେ ! ସେମାନେ ଥିଲେ ସମ୍ପଦା ନିଯୋଗ ଦେବଦାସୀ | ବର୍ଭମାନ 
ଦେବଦାସୀ ସେବା ବନ୍ଦ ଅଛି । 

ଶ୍ରୀରୋଡ଼ଗଙ୍ଗଦେବ ଶ୍ରୀମନ୍ଦିର ସେବାପୂଜାପାଇଁ ବହୁ ନର୍ରକୀଙ୍କୁ ନିଯୁକ୍ତ 
କରିଥୁଲେ | ଜଗନ୍ନାଥ ମନ୍ଦିରର ଏହି ଦେବଦାସୀମାନଙ୍କୁ “ମାହାରୀ” କୁହଯାଏ । 
ପଞ୍ଚଦଶ ଶତାବ୍ଦୀରେ ଗଜପତି ମହାରାଜା ପ୍ରତାପରୁଦ୍ର ଦେବ ମାହାରୀମାନଙ୍କ ନୃତ୍ୟକୁ 
ପରିମାର୍ଚିତ କରି ଶିଳାଲିପି ମାଧ୍ଯମରେ ନିର୍ଦ୍ଦେଶ ଦେଇଥଲେ ଯେ ଶ୍ରୀମନ୍ଦିରରେ 
କେବଳ ଜୟଦେବକୃତ ଗୀତଗୋବିନ୍ଦ ଗାୟନ ଓ ଅଭିନୟ କରାଯିବ | ମହାରାଜାଙ୍କ 
ନିର୍ଦ୍ଦେଶରେ ପରମବୈଷ୍ଣଠବ ରାୟ ରାମାନନ୍ଦ ଦେବଦାସୀମାନଙ୍କୁ ନୃତ୍ୟଗୀତ ଶିକ୍ଷା 
ଦେଇଥଲେ | ମୁସଲ୍‌ମାନଙ୍କ ବାରମ୍ବାର ଆକ୍ରମଣ ଫଳରେ ବହୁ ବର୍ଷ ଧରି ମନ୍ଦିରର 
ପୂଜା ବିଧ୍ୂ ବନ୍ଦ ଥଲା ଓ ମାହାରୀମାନଙ୍କ ନୃତ୍ୟ ପରମ୍ରାରେ ବାଧା ସୃଷ୍ଟି ହେଲା ! 
ଅନୈତିକ ଆଚରଣ ଫଳରେ ସେମାନେ ସମାଜରେ ଗୂଣିତ ହେଲେ | ତେଣୁ ବୈଷ୍ଣବ 
ସମ୍ମଦାୟ ନୃତ୍ୟଗୀତ ମାଧ୍ଯମରେ ଧର୍ମପ୍ରର୍ବର ଉଦ୍ଦେଶ୍ୟରେ ଗୋଟିପୁଅ ନୃତ୍ୟ ସୃଷ୍ଟି 
କରିଥଲେ | 

®) 

ନୀତି 
ମହାପ୍ରଭୁଙ୍କ ସକାଳର ଦ୍ଵାରଫିଟା ଠାରୁ ରାତ୍ରି ପହୁଡ଼ ପର୍ଯ୍ୟନ୍ତ ନିରବଛଚିନ୍ଧ 
ଭାବେ ନୀତି ଲାଗି ରହିଥାଏ । ୧୧୯ ପ୍ରକାର ସେବା ଶ୍ରୀମନ୍ଦିର ସତ୍ତ୍‌ ଲିପିରେ 
ଉଲ୍ଲେଖ ରହିଛି । ବେହେରା କରଣକୁ ମିଶାଇ ୧ ୨ ୦ ପ୍ରକାର ସେବା ହେଲା | କିନୁ 
ଏବେ କେତୋଟି ସେବା କରାଯାଉନାହିଁ । 
ଗଜପତି - ଆଦ୍ୟ ସେବକ : 
ଗଜପତି ମହାରାଜ ହେଉଛନ୍ତି ମହାପ୍ରଭୁଙ୍କର ଆଦ୍ୟ ସେବକ ! ଗଜପତି ସ୍ବାନ 
ଯାତ୍ରା, ବାହୁଡ଼ା ଯାତ୍ରା ଓ ରଥଯାତ୍ରାରେ ସମାର୍ଜ୍ଚନ କରିଥାନ୍ତି ¦ ଏହି ସେବା ହେଉଛି 
ବଂଶାନୁକ୍ରମିକ । କୌଣସି ଗଜପତିଙ୍କର ସନ୍ତାନ ନ ଥିଲେ ପେଷ୍ଯପୁତ୍ର ଗ୍ରହଣ 
କରିପାରିବେ | ଏହି ସେବା କାର୍ଯ୍ୟ ପୋଷ୍ୟପୁତ୍ର କରିପାରିବେ ! 
ଖେର୍ଵା ରାଜାମାନେ ପୁରୀରେ ମହାପ୍ରଭୁଙ୍କ ଆଦ୍ୟ ସେବକ | ଗଜପତି ବଂଶରେ 
ଚାରିଟି ନାମ ପର୍ଯ୍ୟାୟକ୍ରମେ ବଦଳୁଥାଏ । 
୧) ରାମଚନ୍ଦ୍ର ଦେବ 
୨) ବୀର କିଶୋର ଦେବ 
୩) ଦିବ୍ୟସିଂହ ଦେବ 
୪) ମୁକୁନ୍ଦ ଦେବ 
ବର୍ଭମାନର ରାଜାଙ୍କ ପିଲାଦିନର ନାମ କାମାର୍ଣ୍ଣବ ଦେବ । କିନ୍ଧୁ ସେ ଗଜପତି 
ଦିବ୍ୟସିଂହଦେବ ( ଚତୁର୍ଥ) ଭାବରେ ନାମିତ ¦ ତାଙ୍କ ପରେ ଯେ ରାଜସିଂହାସନ 
ଆରୋହଣ କରିବେ, ତାଙ୍କ ନାମ ଯାହା ହୋଇ ଥାଉନା କାହିଁକି, ତାଙ୍କର ନାମ ହେବ 
ମୁକୁନ୍ଦ ଦେବ ( ୪୍ଥ) | ଏହି ପରମ୍ପରା ( ୧୭ ୨୭-୧୭୩୬) ଦ୍ଵିତୀୟ ରାମଚନ୍ଦ୍ର 
ଦେବଙ୍କ ଠାରୁ ପ୍ରଚଳିତ । 
ଛତିଶା ନିଯୋଗ : 
ମହାପ୍ରଭୁଙ୍କ ନୀତି ସହିତ ସଂପ୍ନକ୍ତ ସେବକ ମଣ୍ଡଳୀକୁ ନିଯୋଗ (ନିଯୁକ୍ତ) 
କୁହାଯାଏ । ସେମାନଙ୍କ ସଂଖ୍ୟା ଛତିଶି ହୋଇଥବାରୁ ଏହାକୁ ଛତିଶା ନିଯୋଗ 
କୁହାଯାଏ । ପାଟଯୋଶୀ ମହାପାତ୍ର ହେଉଛନ୍ତି ଏହି ନିଯୋଗର ମୁଖ୍ୟ । 
ଶ୍ରୀକ୍ଷେତ୍ରରେ ଶ୍ରୀଜଗନ୍ନାଥ ୭୦ 

ସେବକ କାର୍ଯ୍ୟ 
ଭିତରଛୁ ମହାପାତ୍ର, ମୁଦୂଲି, ପାଳିଆ ସେବକ - ଦ୍ଵାର ଫିଟା ନୀତି 


ପୁଷ୍ଠାଳକ ଓ ସିଂହାରୀ ବେଶ କାର୍ଯ୍ୟ 
ପୂଜା ପଣ୍ଡା ସାମନ୍ତ ପୂଜା 
ପ୍ରତିହାରୀ ସେବକ ଠାକୁରଙ୍କ ଉପରେ 
ନଜର ରଖିବା 
ଦତ୍ତମହାପାତ୍ର ବନକ ଲାଗି 
ଘଟୁଆରି ଚନ୍ଦନ ଘୋରା 
ଗରାବଡୁ ଜଳ ଯୋଗାଇବା 
ଚର୍ଚା ଅମିନ ପାଳିଆ ସେବକଙ୍କୁ ଡାକିବା 


ପ୍ରତ୍ୟେକ ଜାତିର କିଛି ସେବା ରହିଥାଏ | କ୍ଷତ୍ରୀୟ, ବୈଶ୍ୟ ଓ ଶୁଦ୍ର ଶ୍ରେଣୀର 
ସେବକ ଅଛନ୍ତି । କରଣ, କେଉଟ, କୁମ୍ଭାର, କମାର, ରଜକ, ଭୋଇ, ତାନମ୍ବରା, 
ବଣିଆ ସମସ୍ତଙ୍କର ସେବାକାର୍ଯ୍ୟ ରହିଥାଏ ! 
ଶ୍ରୀମନ୍ଦିରର ଦୈନନ୍ଦିନ ନୀତି : 

ଦେବାଧ୍ବଦେବ ଓ ରାଜାଧ୍ବରାଜ ଜଗତର ନାଥ ଜଗନ୍ନାଥଙ୍କ ପାରମ୍ପରିକ, 
ଦୈନନ୍ଦିନ ସେବାପୁଜାରେ ରାଜକୀୟ ଠାଣି ପରିଲକ୍ଷିତ ହୁଏ । 
( ୧) ଦ୍ଵାରଫିଟା ନୀତି : ପ୍ରତିଦିନ ଭୋର ପାଞ୍ଚଟା ବା ତା” ପୂର୍ବରୁ ଦ୍ଵାରଫିଟା 
ହେବା ନିୟମ ବୋଲି ସତ୍ତ୍ବଲିପିରେ ଉଲ୍ଲେଖ କରାଯାଇଛି । କେତେକ ବିଶିଷ୍ଟ 
ପର୍ବଦିନରେ ଦ୍ଵାରଫିଟା ରାତି ୨ଟାରୁ ୩ଟା ଭିତରେ କରାଯାଏ | ଏ ନୀତିପାଇଁ ୫ 
ଜଣ ସେବକଙ୍କର ଉପସ୍ଥିତି ନିହାତି ଦରକାର | ଏମାନେ କଳାହାଟ ଦ୍ଵାରଠ ଜୟବିଜୟ 
ଦ୍ବାରର ତାଲା ଓ ମୁଦ ଯୀଞ୍ଚ କରି ତାଲା ଖୋଲନ୍ତି ¦ ପରେ ପରେ ଶ୍ରୀମନ୍ଦିରର 
ଅନ୍ୟାନ୍ୟ ଦ୍ଵାର ଖୋଲାଯାଏ । 
( ୨) ମଙ୍ଗଳ ଆଳତି : ଭିତରଛୁ ମହାପତ ଶ୍ରୀଜଗନ୍ନାଥଙ୍କର ଓ ଅନ୍ୟ ଦୂଇଜଣ 
ପୁଷ୍ପାଳକ ସେବକ ବଳଭଦ୍ର ଓ ସୁଭଦ୍ରାଙ୍କର ମଙ୍ଗଳ ଆଳତି ରନ୍‌ ସିଂହାସନ ତଳେ 
ଠିଆ ହୋଇ କରନ୍ତି | 


୭୧ ଶ୍ରୀକ୍ଷେତ୍ରରେ ଶ୍ରୀଜଗନ୍ନାଥ 

(୩) ମଇଲମ : (ବାହାର କରିବା) ନିର୍ବାରିତ ସମୟ ସକାଳ ଛଅରେ ମଙ୍ଗଳ 
ଆଳତି ଶେଷ ହେବା ପରେ ମଇଲମ ନୀତି ଆରମ୍ଭ ହୁଏ | ତିନିଜଣ ପୁଷ୍କାଳକ ରନ 
ସିଂହାସନ ଉପରକୁ ଉଠି ପୂର୍ବରାତ୍ରରେ ଠାକୁରମାନଙ୍କ ଶ୍ରୀଅଙ୍ଗରେ ଥୁବା ବେଶ, 
ଫୁଲ, ତୁଳସୀ ଓ ବସ୍ତମାନ ମଇଲମ ବାହାର) କରନ୍ତି । ତା'ପରେ ଠାକୁରମାନଙ୍କ 
ଅବକାଶ ନୀତି ପାଇଁ ସୂତା ଗାମୁଛା ପରି ବସ୍ତ ପୁଷ୍ଠାଳକମାନେ ତାଙ୍କୁ ପିନ୍ଧାନ୍ି | 

( ୪) ଅବକାଶ : ସକାଳ ୬ ଗଣ୍ଟା ରୁ ୬ ଘଣ୍ଟା ୩୦ ମିନିଟ୍‌ ମଧ୍ୟରେ ଅବକାଶର 
ନିର୍ବାରିତ ସମୟ | ତିନିଜଣ ପୁଷ୍କାଳକ ତିନିଠାକୁରଙ୍କୁ ଦାନ୍ତକାଠି ଓ ଜିଭ ଛେଲା 
ଦୂରରୁ ଦେଖାଇ ଦାନ୍ତ ଘଷିବା ଓ ଜିଭ ଛେଲିବା ପରି କରନ୍ତି । ତା'ପରେ କର୍ପୂର, 
ଦହି, ଅଁଳା ଓ ଚନ୍ଦନ ମିଶ୍ମିତ ଜଳ ତିନିଟି ପିତ୍ତଳ ଦର୍ପଣ ଉପରେ ଢ଼ାଳନ୍ତି । ଏହା 
ହେଲେ ଠାକୁରଙ୍କର ସ୍କାନ ହୋଇଗଲା ବୋଲି ଧରାଯାଏ | 

(୫) ମଇଲମ : ଅବକାଶ ପରେ ନିର୍ବାରିତ ସମୟ ସକାଳ ୬ ଘଣ୍ଟା ୪୫ 
ମିନିଟ୍‌ରେ ଥରେ ମଇଲମ ହୁଏ । ପୁଷ୍ପାଳକମାନେ ତିନି ଠାକୁରଙ୍କୁ ଓ ଶ୍ରୀଦେବୀ, 
ଭୂଦେବୀ, ନୀଳମାଧବଙ୍କୁ ଖଣ୍ଡୁଆପାଟ ପିନ୍ଧାନ୍ତି । 

(୬) ସାହାଣ ମେଲା : ସକାଳ ୭ ଘଣ୍ଟା ହେଉଛି ସାହାଣ ମେଲାର ନିର୍ଦ୍ଧାରିତ 
ସମୟ | ସାହାଣ ମେଲା ସମୟରେ ଜନସାଧାରଣ ଓ ଯାତ୍ରୀମାନେ ପରମାଣିକ ଫି ନ 
ଦେଇ ସିଂହାସନ ପର୍ଯ୍ୟନ୍ତ ଯାଇ ଦର୍ଶନ କରିବାର ସୁଯୋଗ ପାଆନ୍ତି | ଏହା ପ୍ରାୟ ଏକ 
ଘଣ୍ଟା ହୁଏ | 

(୭) ବେଶ ଲାଗି : ସକାଳ ୮ ଘଣ୍ଟାରୁ ୮ ଘଣ୍ଟା ୩୦ ମିନିଟ୍‌ ମଧ୍ୟରେ ଠାକୁରମାନଙ୍କୁ 
ଭିନ୍ନ ଭିନ୍ନ ରତୁରେ ଓ ପର୍ବଦିନମାନଙ୍କରେ ଭିନ୍ନ ଭିନ୍ନ ବସ୍ତ୍ର ଓ ଅଳଙ୍କାରରେ ବେଶ 
କରାଯାଏ ! ପୁଷ୍ପାଳକମାନେ ଏହି ଦାୟିତ୍ବ ନିର୍ବାହ କରନ୍ତି | 
(୮) ରୋଷ ହୋମ : ସକାଳ ୮ ଘଣ୍ଟା ୩୦ ମିନିଟ୍‌ ମଧ୍ଯରେ ପ୍ରତିଦିନ ଠାକୁରଙ୍କ 
କୋଠ ଚୁଲି ପାଖରେ ହୋମ ହୁଏ | ବେଶ ଲାଗି ଓ ରୋଷ ହୋମ ଏକ ସମୟରେ 
କରାଯାଇଥାଏ |! 

( ୯) ସୂର୍ଯ୍ୟପୂଜା : ସକାଳ ୮ ଘଣ୍ଟା ୩୦ ମିନିଟ୍‌ରୁ ୮ ଘଣ୍ଟା ୪୫ ମିନିଟ୍‌ ମଧ୍ୟରେ 
ମୁଲ୍ରିମଣ୍ଡପ ପାର୍ଶ୍ଵରେ ଥିବା ସୂର୍ଯ୍ୟ ମଦଦିରରେ ଜଣେ ପୂଜାପଣ୍ଡା ସୂର୍ଯ୍ୟପୂଜା କରନ୍ତି । 


ଶ୍ରୀକ୍ଷେତ୍ରରେ ଶ୍ରୀଜଗନ୍ନାଥ ୭୨ 

( ୧୦) ଦ୍ବାରପାଳ ପୂଜା : ସୂର୍ଯ୍ୟପୂଜା ପରେ ଜୟ ଓ ବିଜୟ ଦ୍ଵାରପାଳଙ୍କୁ 
ପୂଜାପଣ୍ଡା ପୁଜା କରନ୍ତି 

( ୧୧) ଗୋପାଳ ବଲ୍ଲଭ ଭୋଗ : ନିର୍ବାରିତ ସମୟ ସକାଳ ୯ ଗଣ୍ଡା 
ସମୟରେ ଏହି ଭୋଗ ଠାକୁରଙ୍କ ପାଖରେ ବଢ଼ାଯାଏ ! ଏହା ଠାକୁରଙ୍କର ପ୍ରାତଃ 
ଭୋଜନ ବା ଜଳଖୁଆ । ଏହି ଭୋଗରେ ପାଗ ଖଇ, ନଡ଼ିଆ କୋରା, ଦହି, ପାଚିଲା 
କଦଳୀ ଇତ୍ୟାଦି ବଢ଼ାଯାଏ | 

( ୧୨) ସକାଳ ଧୂପ : ନିର୍ବାରିତ ସମୟ ସକାଳ ୧୨ ଘଣ୍ଟା ସମୟରେ 
ସୂପକାରମାନେ କୋଠ ଭୋଗ ପ୍ରସ୍ତୁତ କରନ୍ତି | ସିଂହାସନ ତଳେ ପୋଖରିଆରେ 
ଏହି ଭୋଗ ବଢ଼ାଯାଏ | ତିନିଜଣ ପୂଜାପଣ୍ଡା ସିଂହାସନ ଉପରେ ବସି ପୂଜା କରନ୍ତି | 
ଖେଚୁଡ଼ି, କାନିକା, ଶାଗ, କାଞି, ଏଣ୍ଡୁରି, ମାଠ ପୁଳି, କଦଳୀ ଭଜା, ବୁନ୍ଦିଆ ଇତ୍ୟାଦି 
ସକାଳ ଧୂପ ଭୋଗରେ ଅନ୍ତର୍ଭୁକ୍ତ | 

( ୧୩) ମଇଲମ ଓ ଭୋଗ ମଣ୍ଡପ : ନିର୍ବାରିତ ସମୟ ସକାଳ ୧୧ ଘଣ୍ଟାରେ 
ସକାଳ ଧୁପ ପରେ ଠାକୁରଙ୍କ ମଇଲମ ହୁଏ ଅର୍ଥାତ୍‌ ପୁରୁଣା ବେଶକୁ ବାହାର 
କରାଯାଏ, ତା'ପରେ ବସ୍ତ ବଦଳାଯାଏ ! ଏହାପରେ ଗରୁଡ଼ ସ୍ତମ୍ଭ ପଛପାଖରେ ଥବା 
ଭୋଗମଣ୍ଡପ ଘରେ ଭୋଗମଣ୍ଡପ ଭୋଗ ପୂଜା ହୁଏ ! ସର୍ବସାଧାରଣଙ୍କ ବରାଦ 
ଅନୁଯାୟୀ ଓ ଯାତ୍ରୀସଂଖ୍ୟାକୁ ଗହିଁ ସୂପକାରମାନେ ଭୋଗ ପ୍ରସ୍ତୁତ କରନ୍ତି | ଅନ୍ଧ, 
ଡାଲି, ବିଭିନ୍ନ ପ୍ରକାର ତରକାରି, ଶାଗ ଓ ପିଠା ଭୋଗ ଲାଗେ | ବେଳେବେଳେ 
ସକାଳ ଧୂପ ପରେ ଓ ଦ୍ବିପହର ଧୂପ ପରେ ଏହିପରି ଦୁଇଥର ଭୋଗମଣ୍ଡପ ପୁଜା 
ହୁଏ | 

( ୧୪) ମଧ୍ଧାହୃ ଧୂପ : ନିର୍ବାରିତ ସମୟ ମଧ୍ଯାହ୍ନ ୧୨ ଘଣ୍ଟା ୩୦ ମିନିଟ୍‌ ଠାରୁ 
୧ ଘଣ୍ଟା ଯାଏ ଏହି ଧୂପର ଭୋଗ ସିଂହାସନର ତଳେ ଅର୍ଥାତ୍‌ ପୋଖରିଆରେ ହୁଏ । 
ପିଠା, ପୁଳି, ଆରିସା, କାକରା, ମାଠ ପୁଳି, ଫେଣି, ଗଜା, ଅନ, ମୁଗଡ଼ାଲି, ପଣା, 
ଖୁରି ଓ ସୁବାସ ପଖାଳ ଇତ୍ଯାଦି ଭୋଗ ଦ୍ରବ୍ଯ ଠାକୁରଙ୍କର ପାଖରେ ଲାଗି ହୁଏ । 
ଭୋଗ ଶେଷ ହେବା ପରେ ଦିଅଁମାନଙ୍କର ଆଳତି ହୁଏ | 

(୧୫) ମଧ୍ଯାହ୍ନ ପହୁଡ଼ : ଏହି ନୀତି ହେବା ନିୟମ ଥୁଲେ ମଧ୍ଯ ପ୍ରାୟ ହୁଏ 
ନାହିଁ | ଦିବା ପହୁଡ଼ ହେଲେ ଜୟ ବିଜୟ ଦ୍ଵାର, କଳାହାଟ ଦ୍ଵାର ଓ ବେହରଣ ଦ୍ଵାର 
ବନ୍ଦ କରାଯାଏ |! ଅପରାହ୍ନ ୧ ଘଣ୍ଟାରୁ ୧ ଘଣ୍ଟା ୩୦ ମିନିଟ୍‌ ପର୍ଯ୍ୟନ୍ତ ଏହାର 


ନିର୍ବାରିତ ସମୟ | 

( ୧୬) ସନ୍ଧ୍ୟା ଆରତି : ଦିବା ପହୁଡ଼ ସନ୍ଧ୍ୟା ୬ ଘଣ୍ଟା ସମୟରେ ଫିଟେ । 
ଦ୍ଵାରଫିଟା ପରେ ସନ୍ଧ୍ୟା ଆରତି ହୁଏ | ଆରତି ପରେ ଦୁଇଜଣ ପୁଷ୍ପାଳକ ଠାକୁରଙ୍କର 
ପାଟପତନି ବେଶ କରନ୍ତି | 
( ୧୭) ସନ୍ଧ୍ୟା ଧୂପ : ଏହାର ସମୟ ରାତ୍ର ୭ ଘଣ୍ଟାରୁ ୮ ଘଣ୍ଟା ମଧ୍ଯରେ | ଧୂପ 
ପରେ ପୂଜାପଣ୍ଡାମାନେ ଆରତି କରନ୍ତି । ଏହାକୁ ଜୟମଙ୍ଗଳ ଆରତି କୁହାଯାଏ | 
ସନ୍ଧ୍ୟା ପରେ ଚୂପୁଡ଼ା ପଖାଳ, ପାଣି ପଖାଳ, ପୁଳି ଇତ୍ୟାଦି ଭୋଗ ହୁଏ । 
( ୧୮) ମଇଲମ ଓ ଚନ୍ଦନ ଲାଗି : ସନ୍ଧ୍ୟା ଧୂପ ପରେ ଠାକୁରମାନଙ୍କର ବେଶ 
ମଇଲମ ହୋଇ ଅର୍ଥାତ୍‌ ବାହାର କରାଯାଇ ଶାଢ଼ି ଓ ଖଣ୍ଡୁଆ ପିନ୍ଧାଯାଏ | ପୁଷ୍ଠାଳକମାନେ 
ଚନ୍ଦନ ଲାଗି କରନ୍ତି । ଚନ୍ଦନ ସହିତ କର୍ପୁର, କେଶର ଓ କସ୍ୁୁରୀ ଘୋରା ହୋଇଥାଏ | 
: ( € ୯) ବଡ଼ସିଂହାର ବେଶ : ରାତି ସାଢ଼େଦଶ ଘଣ୍ଟା ସମୟରେ ଏହି ଭୋଗ 
ଠାକୁରଙ୍କ ଶେଷ ଭୋଗ ଭାବରେ ଲାଗେ | ସରପୁଳି ପିଠା, ସୁଆର ପିଠା, ବିରିବୂହା 
ପିଠା, ମିଠା ପଖାଳ, ଖୁରି, କାଞ୍ଜି ଇତ୍ୟାଦି ଏହି ଭୋଗରେ ଅନ୍ତର୍ଭୁକ୍ତ । ଏ ଭୋଗ 
ଶେଷରେ ଆରତି ହୁଏ ନାହିଁ । 
( ୨ ୦) ଖଟ ଶେଯ ଲାଗି ଓ ରାତ୍ର ପହୁଡ଼ : ରାତି ୧୧ ଘଣ୍ଟା ୪୫ ମିନିଟ୍‌ 
ରୁ ୧୨ ଘଣ୍ଟା ପର୍ଯ୍ୟନ୍ତ ଠାକୁରଙ୍କର ଶୟନର ବ୍ୟବସ୍ଥା କରାଯାଏ | ଶୟନ ଠାକୁରଙ୍କୁ 
ଆଣି ଜଗନ୍ନାଥଙ୍କ ପାଖରେ ବିଜେ କରାଯାଏ | ଏହି ଶୟନ ଠାକୁର ସୁନାରେ ତିଆରି 
ନାରାୟଣ ଓ ଲକ୍ଷ୍ମୀଙ୍କର ମିଳିତ ମୂର୍ରଭି । ଏହାପରେ ଦିଅଁମାନଙ୍କର ପଇଡ଼ ଓ ବିଡ଼ିଆ 
ମଣୋହି ହୁଏ । ଏଥୁ ପୂର୍ବରୁ ତିନୋଟି ରନ୍‌ ପଲଙ୍କ ତିନି ଠାକୁରଙ୍କ ସାମ୍ବାରେ ପଡ଼ି 
ସାରିଥାଏ ! ଶୟନ ଠାକୁରଙ୍କୁ ଜୟବିଜୟ ଦ୍ବାରରୁ ବିଜେ କରାଇ ନେଇ ଜଗନ୍ନାଥଙ୍କ 
ପଲଙ୍କରେ ଶୟନ କରାଯାଏ । ପରେ ପରେ ଭଣ୍ଡାରଘରକୂ ନିଆଯାଏ | ତା'ପରେ 
କଳାହାଟ ଦ୍ଵାର ଜୟବିଜୟ ଦ୍ଵାର ଓ ଦକ୍ଷିଣ ଦ୍ବାରରେ ତାଲା ପଡ଼େ ଓ ସିଲ ହୁଏ | 
ମନ୍ଦିରର ଭିତର ବେଢ଼ା ଓ ବାହାର ବେଢ଼ା ଶୋଧ ହୁଏ ଅର୍ଥାତ୍‌ ମନ୍ଦିର ଭିତରେ 
କୌଣସି ଲୋକଙ୍କୁ ରଖାଯାଏ ନାହିଁ । ମନ୍ଦିର ପୋଲିସ୍‌ ଏହି କାର୍ଯ୍ୟ କରନ୍ତି । ପୋଲିସ୍‌ 
ବାହାର ବେଢ଼ାର ଗରି ଦ୍ବାରରେ ପହରା ଦିଅନ୍ତି 

ପର୍ବପର୍ବାଣି ଓ ବିଶିଷ୍ଟ ଦିନମାନଙ୍କରେ ଦୈନନ୍ଦିନ ନୀତି ନିର୍ଘଣ୍ଟର ସାମାନ୍ୟ 
ବ୍ୟତିକ୍ରମ ହୁଏ ଓ କେତେକ ଅଧକ ନୀତି ସଂପାଦନ କରାଯାଏ | 

®) 

ନବ କଳେବର 


ନବକଳେବର ପୁରୀ ଜଗନ୍ନାଥ ମନ୍ଦିରର ପୂଜିତ ମହାପ୍ରଭୁଙ୍କର ମହରତ୍ତୃପୂର୍ଣ 
ଉତ୍ସବ | ନବକଳେବରର ଅର୍ଥ ନୂତନ ସ୍ଵରୂପ ! ନିର୍ଦ୍ଦିଷ୍ଟ ସମୟ ବ୍ୟବଧାନରେ ଶ୍ରୀ 
ଜୀଉମାନଙ୍କର ଦାରୁ ପରିବର୍ଭନକୁ ନବକଳେବର ବୋଲି କୁହାଯାଏ | ନିମ୍ବଦାରୁରେ 
ମହାପ୍ରଭୁଙ୍କ ବିଗ୍ରହ ନିର୍ମିତ ହୋଇଥାଏ ଓ ପରବର୍ରୀ ନବକଳେବର ପର୍ଯ୍ୟନ୍ତ ରହିଥାଏ | 
ଯେଉଁ ବର୍ଷ ଆଷାଢ଼ ଯୋଡ଼(ମଳ) ପଡ଼ିଥାଏ, ସେହି ବର୍ଷ ନବକଳେବର କାର୍ଯ୍ୟ 
ସମାପନ ହୁଏ | 

ଶ୍ରୀଜଗନ୍ନାଥ ମନ୍ଦିରର ଶ୍ରୀଜଗନ୍ନାଥ, ବଳଭଦ୍ର, ସୁଭଦ୍ରା, ସୁଦର୍ଶନ ଓ ମାଧବ 
ଏହି ପାଞ୍ଚ ବିଗ୍ରହଙ୍କ ମୂର୍ରି ଦାରୁ ମୁର୍ରି । ସେମାନଙ୍କର ସାମୟିକ ଘଟ ପରିବର୍ଭନକୁ 
ନବକଳେବର କୂହାଯାଏ | ଭାରତର ଅନ୍ୟ କେଉଁ ମନ୍ଦିରରେ କାଷ୍ଠ ନିର୍ମିତ ଉପାସନା 
ବିରଳ । 

ଯୋଡ଼ା ଆଷାଢ଼ କିମ୍ବା ମଳମାସରେ ମହାପ୍ରଭୁଙ୍କ ମୁର୍ଭି ଗଢ଼ିବା ପାଇଁ ତି ନିପକ୍ଷ 
ସମୟ ମିଳିଥାଏ ! ଏହି ସମୟ ମଧ୍ଯରେ ଦିଅଁମାନଙ୍କର ମାର୍ଜନା ଓ ସ୍ଥାପନ ପାଇଁ 
ଯଥେଷ୍ଟ ସମୟ ମିଳେ | ଅଣସର ଘରେ ଦିଅଁମାନଙ୍କର ମୂ୍ରି ନିର୍ମାଣ, ରଙ୍ଗ କରିବା 
ଓ ପାଟବସ୍ତ ଆଛାଦନ କରାଯିବା କାର୍ଯ୍ୟ ସମ୍ପାଦନା କରାଯାଏ | ରଥଯାତ୍ରା ସମୟରେ 
ଭକ୍ତମାନେ ନୂଆ ବିଗ୍ରହମାନଙ୍କୁ ଦର୍ଶନ କରନ୍ତି । 

ଦିରଅଁମାନଙ୍କ ବିଗ୍ରହ ନିର୍ମାଣ ଲାଗି କେଉଁ ଦାରୁ ପ୍ରକୃଷ୍ଟ ଓ ଉପଯୁକ୍ତ ତାହା 
ବିଚାର କରି ଦେଖାଯାଏ |! କେତେକ ନିର୍ଦିଷ୍ଟ ଚିହ୍ନ ସଙ୍କେତ ଓ ରଙ୍ଗ ଥିବା ନିମ୍ବ 


~~ —~ 


ଗଛକୁ ଚାରିଦିଅଁଙ୍କ ବିଗ୍ରହ ପାଇଁ ଠିକ୍‌ କରାଯାଏ ! 
ନବକଳେବର ନିମ୍ନଲିଖିତ ପର୍ଯ୍ୟାୟରେ ସମ୍ପାଦନ କରାଯାଏ - 

( ୧) ବନଯାଗ ଯାତ୍ରା ବା ଦାରୁ ସନ୍ଧାନ 

( ୨) ଦାରୁ ପରିବହନ 

(୩) ବିଗ୍ରହ ନିର୍ମାଣ 

( ୪) ପବିତ୍ରୀକରଣ 

( ୫) ଦାରୁଙ୍କ ଅଭିଷେକ 

(୬) ବରହ୍ଧ ପରିବର୍ଭନ 

(୭) ଦାରୁ ପୋତା 

(୮) ବିଗ୍ରହମାନଙ୍କ ପ୍ରାଣ ପ୍ରତିଷ୍ଠା 

ବନଯାଗରେ ମୁଖ୍ୟତଃ ଶ୍ରୀ ବଳଭଦ୍ରର ଦେବୀ ସୁଭଦ୍ରା ଓ ଶ୍ରୀଜଗନ୍ନାଥଙ୍କ ବିଗ୍ରହ 
ନିର୍ମାଣ ପାଇଁ ଦାରୁ ଚିହ୍ନଟ ହୋଇଥାଏ । ଦଇତାପତି ଓ ସେବାୟତମାନେ ଦୁଇ 
ତିନୋଟି ଦଳରେ ବିଭକ୍ତ ହୋଇ ପ୍ରତିଦିନ ବିଭିନ୍ନ ଦିଗକୁ ଯାତ୍ରା କରନ୍ତି । ଚୈତ୍ର ଶୁକ୍ଳ 
ଦଶମୀ ଦିନ ସେମାନେ ଦାରୁ ଅନ୍୍‌େଷଣରେ ବାହାରନ୍ତି । ଏହାକୁ ବନଯାଗ” ବୋଲି 
କୁହାଯାଏ | ଉପଯୁକ୍ତ ଦାରୁର ସନ୍ଧାନ ନିମନ୍ତେ କାକଟପୁର ଯାଇଥାନ୍ତି । ଏହି ଦାରୁ 
ଚିହ୍ନଟ ସମ୍ପର୍କରେ ମା” ମଙ୍ଗଳାଙ୍କ ଆଶୀର୍ବାଦ ଓ ସ୍ଵପ୍ପାଦେଶ ପାଇ ସେମାନେ 
ଅନ୍ବେଷଣରେ ପାଦରେ ଚାଲି ଚାଲି ଯାଇ ଦାରୁ ଚିହ୍ନଟ କରନ୍ତି ! 
ଦାରୁ ଚିହ୍ନଟ ପୂର୍ବରୁ ନିମ୍ବଲଲିଖିତ ପ୍ରଧାନ ଲକ୍ଷଣଗୁଡ଼ିକ ଅନୁଧ୍ୟାନ କରାଯାଏ - 

( ୧) ବୃକ୍ଷଟି ବଜ୍ାଘାତ ଓ ବନାଗ୍ନି ଦ୍ଵାରା ଆକ୍ରାନ୍ତ ହୋଇନଥ୍‌ୂବ । 

( ୨) ନିକଟରେ ନଦୀ କିମ୍ବା ପୁଷ୍କରିଣୀ ଥୁବ ! 

(୩) ବୃକ୍ଷ ନିକଟରେ ଉଇ ହୁଙ୍କା ଥିବ | 

( ୪) ବୃକ୍ଷର ଉପରିଭାଗରେ ପକ୍ଷୀ ବସା କରିନଥବେ | 

(୫) ଦାରୁ ବୃକ୍ଷଗୁଡ଼ିକର ରକ୍ଷକ ଭାବେ ନାଗ ସର୍ପ ରହିଥ୍‌ବେ । 
` (୬) ଜଗନ୍ନାଥଙ୍କ ଶଙ୍ଖ ଚକ୍ର ଚିହ୍ନ, ଶ୍ରୀ ବଳଭଦ୍ରଙ୍କ ହଳ ମୁଷଳ ଓ ସୁଦର୍ଶନଙ୍କ 
ଚକ୍ର ଚିହ୍ନ ଥିବ । 

ଦାରୁ ଚିହ୍ନଟ ପରେ ସେଠାରେ ଶବରପଲ୍ଲୀ ଓ ଯଜ୍ଞଶାଳା ନିର୍ମାଣ କରାଯାଏ | 
ବିଭିନ୍ନ ରୀତିନୀତି ପାଳନ କରି ବୈଦିକ ପରମ୍ପରା ଅନୁଯାୟୀ ଯଜ୍ଞାନୁଷ୍ଠାନ ଓ ପୂର୍ଣାହୁତି 
ଅନୁଷ୍ଠିତ ହୁଏ | ବିଶ୍ଵକର୍ମା ମହାରଣାମାନେ ବାଦ୍ୟ କୀରଉଁନାଦି ମଧ୍ଯରେ ଦାରୁକୁ ଛେଦନ 
କରି ଧରାଶାୟୀ କରନ୍ତି | ଦାରୁର ଗଣ୍ଡିଅଂଶଟି ବିଗ୍ରହ ନିର୍ମାଣରେ ବ୍ୟବହାର କରାଯାଏ | 
ବଳକା ଶାଖା, ପ୍ରଶାଖା, ପତ୍ର ଓ ବକଳାକୁ ବିରାଟ ଗର୍ଭରେ ପୋତାଯାଏ । ଦାରୁକୁ 
ପାଟବସ୍ତ ଓ ଖଣ୍ଡୁଆ ବସ୍ରେ ଗୁଡ଼ାଇ ଚାରିଚକ ବିଶିଷ୍ଟ ଶଗଡ଼ ସାହାଯ୍ୟରେ ଶ୍ରୀମନ୍ଦିରକୁ 
ଶୋଭାଯାତ୍ରାରେ ଅଣାଯାଏ | 

ନବ କଳେବର ଦୁଇ ପ୍ରକାର ସମ୍ପାଦନ କରାଯାଇଥାଏ । ପ୍ରଥମ କାର୍ଯ୍ୟଟି 
ହେଲା ଦିଅଁଙ୍କ ନିର୍ମାଣ । ଏଥୁରେ ପୁରାତନ ବିଗ୍ରହରୁ ବ୍ରହ୍ମ ଆଣି ନୂତନ ବିଗ୍ରହରେ 
ସ୍ଥାପନା କରାଯାଇଥାଏ । ଦ୍ଵିତୀୟ କାଯ୍ଯଟି ହେଲା ବିଗ୍ରହମାନଙ୍କ ନବୀକରଣ | 

ସାବିତ୍ରୀ ଅମାବାସ୍ୟା ପୂର୍ବରୁ କୋଇଲି ବୈକୁଣ୍ଠରେ ସାତଟି ମଣ୍ଡପ ନିର୍ମାଣ 
କରାଯାଏ | କୋଇଲ ବୈକୁଣ୍ଠ ପରିସରସ୍ଥ ଚାରୋଟି ଦାରୁଗ୍ୁହ ପାଖରେ ଶ୍ରୀ ସୁଦର୍ଶନ, 
ବଳଭଦ୍ରଦ ଦେବୀ ସୁଭଦ୍ରା ଓ ଜଗନ୍ନାଥଙ୍କ ଦାରୁ ଶଗଡ଼ିକୁ ରଖାଯାଇଥାଏ । ଏ 

ମଣ୍ଡପଗୁଡ଼ିକ ବାଉଁଶ, ବନ ମାଟି, ନଡ଼ା, ଇଟା ଦ୍ଵାରା ଅସ୍ଥାୟୀ ଭାବେ ଚାଳ ଛପରରେ 
ନିର୍ମିତ ହୋଇଥାଏ | କୋଇଲ ବୈକୁଣ୍ଡକୁ ବାଉଁଶ ତାଟି ଓ ନଡ଼ିଆ ଚାଞ୍ଚ ଦ୍ଵାରା ଏପରି 
ଘେରାଯାଇଥାଏ, ଯେପରି ଅସ୍ଥାୟୀ ମଣ୍ଡପରେ ଅନୁଷ୍ଠିତ କର୍ମକୁ କେହି ଦେଖିପାରିବେ 
ନାହିଁ । 

କୋଇଲି ବୈକୁଣ୍ଠଡର ଅସ୍ଥାୟୀ କାରୁଶାଳା ବା ନିର୍ମାଣ ମଣ୍ଡପରେ ବିଶ୍ବକର୍ମା 
ମହାରଣାଙ୍କ ଦ୍ଵାରା ବିଗ୍ରହ ନିର୍ମାଣ କାର୍ଯ୍ୟ ଏଗାର ଦିନରେ ସମ୍ପନ୍ନ ହୁଏ | ବିଗ୍ରହ 
ନିର୍ମାଣ କାର୍ଯ୍ୟ ଅତ୍ୟନ୍ତ ଗୋପନୀୟ ହୋଇଥବାରୁ ଚତୁର୍ଦ୍ଧିଗରେ ତାଟି ଦ୍ଵାରା ଆବଦ୍ଧ 
କରାଯାଏ | ବିଗ୍ରହ ନିର୍ମାଣ କାର୍ଯ୍ୟର ଶବ୍ଦ ନ ଶୁଣିବା ନିମନ୍ତେ କୋଇଲି ବୈକୁଣ୍ଠଡର 
ପ୍ରବେଶ ଦ୍ବାରର ବାହାର ପାଖର ବିଭିନ୍ନ ବାଦ୍ଯ ଧ୍ବନି ଓ ଉଚ୍ଚାଙ୍ଗ ସଙ୍ଗୀତ ଗାନ 
କରାଯାଇଥାଏ । ନିର୍ମାଣ ପରେ ନବନିର୍ମିତ ବିଗ୍ରହମାନଙ୍କୁ (ନ୍ଯାସଦାରୁ) ନବମୀ 
ଦିନ ରାତିରେ ଦଇତାପତିମାନେ ଶ୍ରୀମନ୍ଦିର ବେଢ଼ାକୁ ନେଇ ଭିତର ବେଢ଼ା ମାଟିରେ 
ସାତଥର ଭ୍ରମଣ କରାଇଥାନ୍ତି । ଆଷାଢ଼ କୃଷ୍ଣ ଚତୁର୍ଦଶୀ ରାତ୍ରିରେ ନୂତନ ବିଗ୍ରହମାନଙ୍କୁ 
ଅଣସର ପିଣ୍ଡିକୁ ଅଣାଯାଏ ! ଶ୍ରୀମନ୍ଦିରର ଭିତର ଓ ବାହାରର ବିଦ୍ୟୁତ ଆଲୋକକୁ 
ଲିଭାଇ ଦିଆଯାଏ |! ତିନିଜଣ ବାଡ଼ଗ୍ରାହୀ ଦଇତା ଓ ପତି ମହାପାତ୍ର ଗୋପନୀୟତାର 
ସହ ପୁରାତନ ବିଗ୍ରହଙ୍କ ବ୍ରହ୍ମ କବାଟଟି ଖୋଲି ତହିଁରୁ ବ୍ରହ୍ମ ପଦାର୍ଥ ଆଣି ନୂତନ 
ବିଗ୍ରହର ବ୍ରହ୍ମ ରନ୍ଧୁ ମଧ୍ୟରେ ସଂସ୍ଥାପନ କରନ୍ତି । ଏହି ବ୍ରହ୍ମ ପଦାର୍ଥଟି କ”ଣ ତାହା 
ଏବେବି ରହସ୍ୟ ଘେରରେ ରହିଛି । 

ତାପରେ ଶ୍ରୀମନ୍ଦିର କୋଇଲି ବୈକୁଣ୍ଠ ଉପବନ ପରିସରସ୍ଥ ଶିଆଳି ଲତା 
ଠାରେ ଏକ. ବିରାଟ ଗର୍ର ( ଛଆ ହାତ ଗଭୀର, ନଅ ହାତ ବ୍ୟାସ) ମଧ୍ଯରେ ପୁରାତନ 
ବିଗ୍ରହ କଳେବରଙ୍କୁ ପାତାଳି କରନ୍ତି | ଦଇତାପତିମାନେ ପ୍ରିୟ ଆରାଧ୍ଯ ଦେବ ବିଗ୍ରହଙ୍କୁ 
ପାତାଳି କରିବା ସମୟରେ ଦୁଃଖରେ ଭାଙ୍ଗି ପଡ଼ନ୍ତି । ତା ପରଦିନ ସକାଳଠାରୁ 
ଶୁଦିକ୍ରିୟା ପାଳନ କରନ୍ତି | ଏହିପରି ପୁରାତନ ବିଗ୍ରହମାନଙ୍କର ମହାସମାଧ୍ୂ କୋଇଲି 
ବୈକୁଣ୍ଠରେ ସମାପନ କରାଯାଏ | 

ନବଯୌବନ ଦର୍ଶନ ପୂର୍ବରୁ ନୂତନ ବିଗ୍ରହମାନଙ୍କୁ ଦତ୍ତ ମହାପାତ୍ର ସେବକମାନେ 
ଖଡ଼ି ଲାଗି ବନକ ଲାଗି ଅର୍ଥାତ୍‌ ଚିତ୍ରକାର୍ଯ୍ୟ ପାରଖରିକ ରଙ୍ଗ ଓ ତୁଳୀରେ ସମ୍ପାଦନ 
କରନ୍ତି । ଏହି କାର୍ଯ୍ୟ ଅଣସର ଗୃହରେ ଗୋପନୀୟ ଭାବେ କରାଯାଏ | ଚତୁର୍ଦ୍ଦଶୀ 
ତିଥୁ ସୁଦ୍ଧା ବିଗ୍ରହମାନଙ୍କ ନବ ଶରୀରରେ ଶ୍ରୀଅଙ୍ଗ ରାଗ ଦିଆଯିବା ପରେ ଅମାବାସ୍ୟା 
ଦିନ ନୂତନ ବିଗ୍ରହମାନଙ୍କର ନେତ୍ରୋତ୍ସବ ଓ ନବଯୌବନ ଦର୍ଶନ ନୀତି ଅନୁଷ୍ଠିତ 

ହୁଏ | 

ଶ୍ରୀକ୍ଷେତ୍ରରେ ଅନୁଷ୍ଣିତ ନବ କଳେବର ପ୍ରଭୁଙ୍କର ଅଭିନବ ଲୀଳା | 

କୁହାଯାଏ, ପ୍ରଭୁ ତାଙ୍କ ଇଛାରେ ନବକଳେବର ହୁଅନ୍ତି । ଏକରାମ୍‌ ଖୀ 
ରତ୍ୃସିଂହାସନରେ ୧୬୯୮ ଖ୍ରୀଷ୍ଟାବ୍ଦରେ ଚଢ଼ି ବିଗ୍ରହମାନଙ୍କୁ ସ୍ପର୍ଶ କରି ଅପବିତ୍ର 
କରିଥଲା | ତେଣୁ ଦୋ ଆଷାଢ଼ ପଡ଼ି ନଥୁଲେ ବି ସେ ବର୍ଷ ନବ କଳେବର କାର୍ଯ୍ୟ 
ସମ୍ପାଦନ କରାଯାଇଥଲା। ୧୮୯୩ ମସିହା ଜୁଲାଇ ମାସରେ ଯୋଡ଼ା ଆଷାଢ଼ 
ପଡ଼ିଥିଲେ ବି କେତେକ ଅନିବାର୍ଯ୍ୟ କାରଣବଶତଃ ନବକଳେବର କାର୍ଯ୍ୟ ସମ୍ପନ୍ନ 
ହୋଇନଥୁଲା |! କେବଳ ନୂତନ ଅଙ୍ଗ ବସ୍ତ ଲାଗି କରାଯାଇଥୁଲା | 

ବ୍ରହ୍ମଙ୍କର ନବ କଳେବର ଅତି ରହସ୍ୟମୟ | ଯଥା ଦେହେ, ତଥା ଦେବେ | 
ମଣିଷମାନଙ୍କ ପାଇଁ ଯାହା ପ୍ରଯୁଜ୍ୟ ଦେବତାମାନେ ମର୍ର୍ଯରେ ଅବତରଣ କଲେ 
ତାଙ୍କୁ ମଧ୍ଯ ତାହା ଲାଗୁ କରାଯାଏ । 

କୋଇଲି ବୈକୂଣ୍ଠ : କୋଇଲି ବୈକୁଣ୍ଠ ଶ୍ରୀମନ୍ଦିରର ବାୟବ କୋଣରେ 
ଅର୍ଥାତ୍‌ ଉତ୍ତର ପଶ୍ଚିମ କୋଣରେ ଅବସ୍ଥିତ । ନୀଳାଦ୍ରି ବିହାରର ଠିକ୍‌ ପଛଭାଗରେ 
ଉତ୍ତର ଦ୍ଵାରର ପଶ୍ଚିମ ଦିଗରେ ବିଦ୍ୟମାନ | କିମ୍ବଦନ୍ତୀ ଅଛି ଯେ ଭଗବାନ ଶ୍ରୀକୃଷ୍ଣ 
ପ୍ରେମମୟୀ ଶ୍ରୀରାଧାଙ୍କୁ ଏହି ସ୍ଥାନରେ କୋଇଲି ରୂପରେ ଦର୍ଶନ ଦେଇଥିଲେ । 
ଏହାକୁ କୈବଲ୍ୟ ବୈକୁଣ୍ଠ ବୋଲି ମଧ୍ଯ କୁହାଯାଏ | ଜୀବ ଓ ପରମାମ୍ବାର ମିଳନରେ 
କୈବଲ୍ୟତ୍ଵ ଏଠାରେ ଲାଭ ହୋଇଥାଏ ! ଏହା ଅପଭ୍ରଂଶ ହୋଇ କୋଇଲି ବୈକୁଣ୍ଠରେ 
ନାମିତ ବୋଲି କେତେକଙ୍କ ମତ | ଏହା ମହାପ୍ରଭୁଙ୍କ ମହା ଶୃଶାନ | ଏହା ଭୂଲୋକର 
ନିତ୍ୟ ଗୋଲକଧାମ | ଏହା ଏକ ଏକର ୨୯ ଡେସିମିଲ ଭୂଖଣ୍ଡ | ସମାଧୂ ଲାଭ 
ପୂର୍ବରୁ ପୁରାତନ ବିଗ୍ରହମାନେ ଖଟ, ଶେଯ, ପଲଙ୍କ, ଲୁଗାପଟା ବ୍ୟବହୃତ ଦ୍ରବ୍ଯ ସହ 
ଏଠାରେ ପହଞ୍ଚନ୍ତି | ତପସ୍ଵୀ ହନୁମାନ କୋଇଲି ବୈକୁଣ୍ଠଡର ରକ୍ଷକ | ଏହି ଗୋପନ 
ସ୍ଥାନରେ ପ୍ରଭୁଙ୍କ ଗୋପନ ସମାଧୂ କାର୍ଯ୍ୟ ରୀତିନୀତି ଅନୁସାରେ ସମ୍ପନ୍ନ ହୁଏ ! ପୂର୍ବେ 
ଏହା ଏକ ଘଞ୍ଚ ଅରଣ୍ୟ ଥିଲା | ଏବେ ସରକାରଙ୍କ ଉଦ୍ୟମରେ ଏହା ଏକ ରମଣୀୟ 
ଉପବନରେ ରୂପାନ୍ତରିତ ହୋଇଅଛି | 

ନବକଳେବର ପାଇଁ ଆସୁଥିବା ଦାରୁରେ ଭଗବାନ ବିଷୁଙ୍କ ଆୟୁଧ ଶଙ୍, 
ଚକ୍ର, ଗଦା, ପଦର ଚିତ ଥବା ଦେଖାଯାଏ | ଶଙ୍ଖର ନାମ ପାଞ୍ଚଜନ୍ୟ, ଚକ୍ରର ନାମ 
ସୁଦର୍ଶନ ଚକ୍ରର ଗଦାର ନାମ କୌମଦକୀ ଓ ପଦ୍ଧର ନାମ କଂଜ୍ଵଳିନୀ | 

O 

ଯାତ୍ରା 


ସ୍କାନ ପୂର୍ଣ୍ଣିମା ଓ ସ୍ବାନ ଯାତ୍ରା : 

ଜ୍ୟେଷ୍ଠ ମାସର ପୂର୍ଣିମା ଦେବସ୍ବାନ ପୂର୍ବିମା ଭାବରେ ସର୍ବଜନବିଦିତ | ଏହିଦିନ 
ଶ୍ରୀମନ୍ଦିରରେ ଶ୍ରୀଜଗନ୍ନାଥ, ବଳଭଦ୍ର, ସୁଭଦ୍ରା ଓ ସୁଦର୍ଶନଙ୍କର ସ୍ବାନ ଉତ୍ସବ 
ମହାସମାରୋହରେ ପାଳନ କରାଯାଏ । ଶ୍ରୀମନ୍ଦିରର ବିଭିନ୍ନ ଉତ୍ସବରେ ଚଳନ୍ତି 
ପ୍ରତିମାମାନେ ଶ୍ରୀଜଗନ୍ନାଥଙ୍କ ପ୍ରତିନିଧ୍ୂରୂପେ ଯୋଗଦାନ କରିଥାନ୍ତି । କେବଳ ସ୍କାନ 
ଯାତ୍ରା ଓ ରଥଯାତ୍ରାରେ ଦାରୁମୂର୍ଭିମାନେ ବିଜେ ହୁଅନ୍ତି । ବାହାର ବେଢ଼ାରେ ମନ୍ଦିରର 
ପୂର୍ବୋତ୍ତର ଦିଗରେ ସ୍ଵାନ ମଣ୍ଡପ ନିର୍ମିତ ହୋଇଛି । ଏହି ମଣ୍ଡପର ଦୈର୍ଘ୍ୟ ଓ ପ୍ରସ୍ଥ 
ଉଭୟ ୭ ୫ ଫୁଟ | ମଣ୍ଡପ ଉପରକୁ ଯିବାପାଇଁ ଉତ୍ତର ଓ ଦକ୍ଷିଣ ପାର୍ଶ୍ଵରେ ପାହାଚ 
ଅଛି । ଦାରୁମୁର୍ଭିମାନଙ୍କୁ ପହଣ୍ଡି କରାଯାଇ ଆନନ୍ଦ ବଜାର ପରିସରରେ ଥବା ସ୍ଵାନ 
ମଣ୍ଡପକୁ ଅଣାଯାଏ | ମଙ୍ଗଳ ଆଳତି, ଅବକାଶ ପ୍ରଭୃତି ଦୈନନ୍ଦିନ ନୀତି ସ୍ବାନମଣ୍ଡପ 
ଉପରେ ସମାପନ କରାଯାଏ । ଶ୍ରୀମନ୍ଦିର ଉତ୍ତର ଦିଗସ୍ଥ କୂଅର ନାମ ସୁନାକୃଅ | 
ଏକାଦଶ ଶତାବ୍ଦୀରେ ଚୋଡ଼ଗଙ୍ଗ ଦେବ ବହୁ ରାଜ୍ୟ ଜୟ କରି ଆଣିଥବା ସୁନାକୁ 
କୂଅରେ ଭର୍ଭିକଲେ ଓ ସେହି ସୁନାକୁ ଜରାଜୀର୍ଣ୍ଣ ମନ୍ଦିର ସ୍ଥାନରେ ନୂତନ ମନ୍ଦିର 
ନିର୍ମାଣ ପାଇଁ ବିନିଯୋଗ କଲେ | ସେହିଦିନଠାରୁ ସେଇ କୂଅର ନାମ ହେଲା ସୁନାକୂଅ | 

ସେହି କୂଅରୁ ଶହେ ଆଠ ଗରା ପାଣି ଅଣାଯାଇ ସେଥୁରେ ଚନ୍ଦନ, କର୍ପୂର, 
ଚୁଆ ପ୍ରଭୃତି ମିଶାଯାଏ । ଅବକାଶ ସମାପନ ପରେ ଦିଅଁମାନେ ନୂଆ ଲୁଗା ଓ 
ମାଳଚୂଳ ବେଶରେ ସଜିତ ହୁଅନ୍ତି ¦ ଗରାବଡୁମାନେ ଅଧ୍ବବଵାସ ଜଳକୁ ସ୍ବାନ ମଣ୍ଡପରେ 
ଦେବାଦେବୀଙ୍କ ପାଇଁ ପୃଥକ କରନ୍ତି | ତିନିଜଣ ପୂଜାପଣ୍ଡା ଅଧ୍ୟବାସ ଜଳକୁ ଷୋଡ଼ଶ 
ଉପଚାରରେ ପୂଜା କରନ୍ତି । ଶ୍ରୀଜଗନ୍ନାଥଙ୍କୁ ୩୫ କୁମ୍ଭ ଜଳରେ, ବଳଭଦ୍ରଙ୍କୁ ୩୩ 
କୁମ୍ଭ ଜଳରେ, ସୁଭଦ୍ରାଙ୍କୁ ୨୨ କୁମ୍ଭ ଜଳରେ ଓ ସୁଦର୍ଶନଙ୍କୁ ୧୮ କୁମ୍ଭ ଜଳରେ ପୂଜା 
ପଣ୍ଡାଙ୍କ ଦ୍ଵାରୀ ସ୍କାନ କରାଯାଏ | 

ସ୍ଵାନ ପରେ ଗଜପତି ମହାରାଜା କିମ୍ବା ତାଙ୍କ ପ୍ରତିନିଧ୍ବ ମୁଦିରସ୍ତଙ୍କ ଦ୍ଵାରା 

ଛେରା ପହଁରା କାର୍ଯ୍ୟ ସମାପନ କରାଯାଏ | ତାପରେ ଦିଅଁମାନଙ୍କୁ ହାତୀବେଶରେ 
ସୁସଜ୍ଦିତ କରାଯାଏ ! ସ୍ଵାନ ମଣ୍ଡପର ଦିବ୍ୟ ଦୃଶ୍ଯକୁ ବଡ଼ଦାଣ୍ଡରେ ଶ୍ରଦ୍ଧାଳୁମାନେ 
ଦର୍ଶନ କରି ଅସୀମ ଆନନ୍ଦ ଲାଭ କରନ୍ତି ଓ କୃତାର୍ଥ ବୋଧ କରନ୍ତି | 
ଅନବସର : 

ସ୍ବାନବେଦୀରୁ ଶ୍ରୀ ଜୀଉମାନେ ରତୃସିଂହାସନକୁ ପ୍ରତ୍ୟାବର୍ନ ନ କରି ଅଣସର 
ପିଣ୍ିକୁ ଯାଇ ସେଠାରେ ୧ ୫ ଦିନ ଅବସ୍ଥାନ କରନ୍ତି । କଳାହାଟ ଦ୍ଵାରକୁ ଲାଗି ମୁଗୁନି 
ପଥରରେ ନିର୍ମାଣ କରାଯାଇଥିବା ପିଣ୍ଡିକୁ ଅଣସର ପିଣ୍ରି କୁହାଯାଏ । ଏହି ଦିନମାନଙ୍କରେ 
ଜୀଉମାନଙ୍କର ଶ୍ରୀଅଙ୍ଗ ସେବାରେ ଆଦୌ ଅବସର ଦିଆଯାଏନାହିଁ । ତେଣୁ ଏହାକୁ 
ଅନବସର (ଅଣସର) ଲୀଳା ବୋଲି କୁହାଯାଏ | ଶ୍ରୀଅଙ୍ଗ ଫିଟାନୀତି, ଫୁଲୁରି (ତୈଳ) 
ଲାଗି, ଖଳି ଲାଗି, ପାଟ ଲାଗି ଆଦି ଗୁପ୍ତନୀତି ଅନବସର ସମୟରେ କରାଯାଏ | 
ଏହି ସମୟରେ ଜୀଉମାନଙ୍କ ଦର୍ଶନ ନିଷିଦ୍ଧ କରାଯାଇଛି ! 

ଏହି ସମୟରେ ଶ୍ରଦ୍ଧାନୁମାନେ ଶ୍ରୀଜଗନ୍ନାଥଙ୍କୁ ବ୍ରହୁଗିରି ଠାରେ ଅଲାରନାଥ 
ଦେବଙ୍କ ରୂପରେ ଦର୍ଶନ କରନ୍ତି 

ପରଂବ୍ରହ୍ମ ପରମାତ୍ସା ସମଗ୍ର ଜଗତର କର୍ଭା ମହାପ୍ରଭୁ ମଣିଷମାନଙ୍କ ଗହଣରେ 
ମାନବୀୟ ଲୀଳା କରନ୍ତି | ତାଙ୍କ ଦୈନନ୍ଦିନ ପୂଜାନୀତିରେ ସେ ମାନବୀୟ ଲୀଳା 
ସାମିଲ ହୁଏ । ସକାଳୁ ନିଦ ଭାଙ୍ଗିବା ପରଠୁ ରାତ୍ରିର ପହଡ଼ ପର୍ଯ୍ୟନ୍ତ ସାଧାରଣ 
ଜନଜୀବନ ପରି ବିବିଧ କର୍ମ ସମ୍ପାଦନ କରନ୍ତି | ସ୍ଲାନ ଯାତ୍ରା ଠାରୁ ଆଷାଢ଼ ଅମାବାସ୍ୟା 
ପର୍ଯ୍ୟନ୍ତ ଦିଅଁମାନେ ଅଣସର ଘରେ ରହିଥାଆନ୍ତି | ଏହାକୁ ନିରୋଧାଳୟ ବା ରୁଦ୍ଧ 
ଗୃହ ବୋଲି କୁହାଯାଏ | ଏହି ନିର୍ଦ୍ଦିଷ୍ଟ ୧୫ ଦିନ ମହାପ୍ରଭୁଙ୍କ ଅଙ୍ଗ ସେବକ ଦଇତାମାନେ 
ଅନାର୍ଯ୍ୟ ପଦ୍ଧତିରେ ଗୁପ୍ତ ପୂଜା ସମ୍ପାଦନ କରନ୍ତି । ଅନବସର ନୀତି ପାଳନ ଲାଗି 
କପଡ଼ା, ବାଉଁଶ ତାଟି, ପତନି, ପଞ୍ଚାମୃତ ଯୋଗାଇ ଦିଆଯାଇଥାଏ | ଭଣ୍ଡାର ମେକାପ 
ଓ ଗନ୍ଧଣ ମେକାପ ଯଥାକ୍ରମେ ମେକାପ ତେଲ ଓ ପଣାଭୋଗ ସରଘରୁ ଯୋଗାନ୍ତି । 
ମହୀପ୍ରକାଶ ମଠ, ଏମାର ମଠ ଓ ରାଘବଦାସ ମଠ ମଇଲମ ଭୋଗ ଦେଇଥାନ୍ତି | 

ଦଇତା ବିନିଯୋଗ ଚକଟା ଭୋଗ ଯୋଗାଏ ! 

ପ୍ରଭୁଙ୍କର ଲୀଳା ବଡ଼ ବିଚିତ୍ର | ମଣିଷକୁ ସୃଷ୍ଟି କରି ତା'ରି ମାଧ୍ୟମରେ ଲୀଳା 
ଖେଳା ସହିତ ଜଗତର କଲ୍ୟାଣ ଓ ମୁଲ୍ୟବୋଧ ପ୍ରତିଷ୍ଠା କରିଥାନ୍ତି । ଅଧୁକ ଗାଧୋଇଲେ 
ଦେହ ପାଇଁ କ୍ଷତିକାରକ ହୋଇଥାଏ । ଲୋକେ ଜ୍ବରରେ ପଡ଼ିଥାନ୍ତି । ମହାପ୍ରଭୁ 
୧୦୮ ଗରା ଜଳରେ ସ୍ଵାନ କରି ଜ୍ଵର ରୋଗରେ ଆକ୍ରାନ୍ତ ହୁଅନ୍ତି । ସେ ତେଣୁ 
ବିଶ୍ରାମ ନିଅନ୍ତି । ତାଙ୍କ ପାଇଁ ଫଳମୂଳ ବିଭିନ୍ନ ଞିଷଧର ବ୍ୟବସ୍ଥା କରାଯାଏ ! ଯାହାଙ୍କ 
ନାମ ନେଇଗଲେ ଜ୍ବର ଉପଶମ ହୁଏ, ତାଙ୍କୁ ପୁଣି ଜ୍ଵର ହୁଏ । ଦେହ ଖରାପ ହେଲେ 
ନିଜଲୋକ ସେବା ଶୁଶୁଷା କରନ୍ତି | ଭଗବାନଙ୍କର ଆତ୍ସୀୟ ବିଶ୍ଵାବସୁ ସେବା କରିବାକୁ 
ଆସନ୍ତି । ଦଶ ମୂଳରେ ତିଆରି ମୋଦକ ଖାଇବା ପରେ ପ୍ରଭୁଙ୍କ ରୋଗ ଉପଶମ 
ହୁଏ | ଏହାକୁ ଦଶମୂଳ ମହୌଷଧୂ ବୋଲି କୁହାଯାଏ | 

ଦେହ ଅସୁସ୍ଥ ପରେ ମଣିଷମାନେ ସ୍ଥାନ ପରିବର୍ଭନ କରି ବୁଲାବୁଲି କଲେ 
ତାଙ୍କ ମନ ପ୍ରଫୁଲ୍ଲ ହୁଏ | ପ୍ରଭୁ ସେହିପରି ମନୋରଞ୍ଜନ ପାଇଁ କର୍ମଭୂମି ଏଶ୍ଵର୍ଯ୍ୟପୁରୀରୁ 
ଜନ୍ମ ଭୂମି ମାଧୁର୍ଯ୍ୟପୁରୀକୁ ଯାତ୍ରା କରନ୍ତି । ନବଦିନାତ୍ସକ ଯାତ୍ରା ସାରି ପୁଣି କର୍ମଭୂମି 
ଶ୍ରୀମନ୍ଦିରକୁ ପ୍ରତ୍ୟାବର୍ଭନ କରନ୍ତି | 
ନବଯୌବନ ଦର୍ଶନ : 

ଆଷାଢ଼ କୃଷ୍ଣ ଚତୁର୍ବଶୀ ଓ ଅମାବାସ୍ୟାରେ ବିଗ୍ରହମାନଙ୍କର ବନକ ଲାଗି 
କରାଯାଏ | ତାଙ୍କ ଅଙ୍ଗରେ ଚନ୍ଦନ ଲେପନ କରି ତାଙ୍କୁ ଉପବେଶନ ମୁଦ୍ରାକୁ 
ଅଣାଯାଇଥାଏ । ଏ ସମସ୍ତ କାର୍ଯ୍ୟ ଦୟିତା ଓ ପତିମହାପାତ୍ରମାନେ କରିଥାନ୍ତି । ନବ 
ଯୌବନ ଦର୍ଶନ ପୂର୍ବ ପର୍ଯ୍ୟନ୍ତ ଶ୍ରଦ୍ଧାଳୁମାନେ ପଟ୍ଟଚିତ୍ରରେ ପ୍ରଭୁଙ୍କୁ ଦର୍ଶନ କରନ୍ତି | 
ଅସୁସ୍ପତା ପରେ ଜୀଉମାନେ ପୂର୍ବ ସ୍ଵାସ୍ଥ୍ୟ ଓ ରୂପ ଯୌବନ ଫେରିପାଆନ୍ତି । ଉଭା 
ଅମାବାସ୍ୟା ଦିନ ଶ୍ରୀ ଜୀଉମାନଙ୍କ ଦର୍ଶନକୁ ନବଯୌବନ ଦର୍ଶନ କୁହାଯାଏ । 
ନେତ୍ରୋତ୍ସବ : 

ନବଯୌବନ ଦର୍ଶନ ଦିନ ମନ୍ତ୍ର ଉଚ୍ଚାରଣ କରି ଜୀଉମାନଙ୍କର ନେତ୍ର ପଦ୍ଧରେ 

ଇଟି ବିନ୍ଦୁ ପ୍ରଦାନ କରାଯାଏ । ଏହା ନେତ୍ରୋତ୍ସବ ଭାବରେ ବିଖ୍ଯାତ । 
ଏହି ତ୍ରାଟକ ବିନ୍ଦୁ ଅତି ଶର୍ତିଶାଳୀ ଓ ପ୍ରଭାବଶାଳୀ । ତାହା ଜୀଉମାନଙ୍କୁ 

ପ୍ରଦତ୍ତ ହେଲା ପରେ ସବୁ ଶ୍ରଦ୍ଧାଳୁମାନେ ସବୁ ସ୍ଥାନରେ ଅନୁଭବ କରନ୍ତି, ଯେପରି 
ପ୍ରଭୁ ତାଙ୍କରି ଆଡ଼କୁ ଅପଲକ ନୟନରେ ଅନାଇ ରହିଛନ୍ତି | 
ରଥଯାତ୍ରା 

ରଥଯାତ୍ରାରେ ଛଅଟି ପ୍ରଧାନ କାର୍ଯ୍ୟ ସମାହିତ ହୋଇଥାଏ | ୧. ସ୍ଵାନୋସ୍ସବ, 
୨. ଅନବସର, ୩. ଶ୍ରୀଗୁଣ୍ଡିଚା, ୪. ଆଡ଼ପ ପର୍ବ, ୫. ବାହୁଡ଼ା, ୬. ନୀଳାଦ୍ରି 
ବିଜେ । 

ରଥଯାତ୍ରା ଦିନ ପ୍ରଭାତରୁ ମଙ୍ଗଳ ଆଳତୀ, ମଇଲମ, ତଡ଼ପଲାଗି, ରୋଷ 
ହୋମ, ଅବକାଶ, ସୂର୍ଯ୍ୟ ପୁଜା, ଦଵାରପାଳ ପୂଜା, ଗୋପାଳ ବଲୁଭ ଓ ସକାଳ ଧୂପ 
(ଖେଚୁଡ଼ି ଭୋଗ) ପରେ ସ୍ଵାନବେଦୀ ନିକଟସ୍ଥ ଚାହାଣି ମଣ୍ଡପରେ ତିନିରଥର 
ପ୍ରତିଷ୍ଠା ହୋମ ହୁଏ । ତାପରେ ରଥର ସଂସ୍କାରାଦି କାର୍ଯ୍ୟ ସମାପନ ପରେ କୋଠ 
ଭୋଗ (ଖେଚୁଡ଼ି ଭୋଗ) ହୁଏ | 

ସେନାପଟା ପରେ ବହୁ ଆକାଂକ୍ଷିତ ପହଣ୍ଡି ବିଜେ ଆରମ୍ଭ ହୁଏ । ଘଣ୍ଟା, 
କାହାଳୀ, ତେଲିଙ୍ଗ ବାଜା, ଆଲଟ, ଚାମର, ହରିବୋଲ ହୁଳହୁଳି ଧ୍ବନିରେ ଗଗନ 
ପବନ ମୁଖରିତ ହୁଏ । 

ଧାଡ଼ି ପହଶ୍ତିରେ ପ୍ରଥମେ ସୁଦର୍ଶନଙ୍କର ପହଣ୍ଡି ଆରମ୍ଭ ହୁଏ ! ସୁଦର୍ଶନ ସାତ 
ପାହାଚ ପାଖରେ ପହଞ୍ଚଲେ ବଳଭଦ୍ରଙ୍କ ପହଣ୍ଡି ହୁଏ । ସାତ ପାହାଚ ଠାରେ 
ଠାକୁରମାନଙ୍କୁ ଟାହିଁଆ ଲାଗି ହୁଏ | ଟାହିଆ ହଲିବା ଦିଶିଲେ ପ୍ରଭୁଙ୍କ ଆଗମନ ଜାଣି 
ହୁଏ | 

ତାଳଧ୍ଵଜ ରଥରେ ରାମ, କୃଷ୍ଣ ଓ ବଳଭଦ୍ର ରଥାସୀନ ହୁଅନ୍ତି | ଦେବଦଳନ 
ରଥରେ ଜୟଦୁର୍ଗା, ସୁଦର୍ଶନ, ମା” କାମଲ୍ୟବାସିନୀ ସୁଭଦ୍ରା ବିଜେ ହୁଅନ୍ତି । ନନ୍ଦିଘୋଷ 
ରଥରେ ମଦନ ମୋହନ, ବାସୁଦେବ ଓ ଶ୍ରୀଜଗନ୍ନାଥ ରଥାରୂଢ଼ ହୁଅନ୍ତି । ତାପରେ 

ଗଜପତି ଛେରା ପହଁରା କରନ୍ତି | ଛେରା ପହଁରା ପରେ ସାରଥୁମାନଙ୍କୁ ରଥ ଉପରକୁ 
ନିଆଯାଏ | ରଥର ଚାରମାଳ ଫିଟେ ଓ ରଥରେ ଅଶ୍ବ ସଂଯୁକ୍ତ କରାଯାଏ | ତାପରେ 
ହରିବୋଲ, ହୁଳହୁଳି ଧ୍ଵନି, ଘଣ୍ଟଘଣ୍ଟା ଶବ୍ଦ ଓ କୀରନର ଅପୂର୍ବ ଭାବାବେଗର ଉଛ୍ନାସରେ 
ରଥଟଣା ଆରମ୍ଭ ହୁଏ ¦ ରଥରେ ମହାପ୍ରଭୁଙ୍କୁ ଦର୍ଶନ କଲେ ମୌନ୍ଷପ୍ରାପ୍ତି ହୁଏ ବୋଲି 
ଜନସାଧାରଣଙ୍କର ଅତୁଟ ବିଶ୍ବାସ । 

ଦୋନେ ଚ 6କୋଳରୋକିଦମ ରଣେ ଚ ମଧୟସୁକନମ୍ 

ରଥ ଚ ବାମନ ନୁଝ୍ୟ ସୁନନ୍କନୁମମ ନ କିଦଚେ / 

ବିଶିଷ୍ଟ ଏତିହାସିକ ଡଃ ସତ୍ୟନାରାୟଣ ରାଜଗୁରୁଙ୍କ ମତାନୁସାରେ ୧୨୨୩ 
ଖ୍ରୀଷ୍ଟାହ୍ଦ ପରେ ରଥଯାତ୍ରା ଆରମ୍ଭ ହେଲା | ଶବର ଓ ବ୍ରାହ୍ମଣ୍ୟ ପରଖରାର ଅପୂର୍ବ 
ସମନ୍ଟୟରେ ଜଗନ୍ନାଥ ଦାରୁରେ ନିର୍ମିତ ହେଲାପରେ ରଥଯତ୍ରା ଅନୁଷ୍ଠିତ ହେଲା | 
ଅନଙ୍ଗଭୀମ ଦେବଙ୍କ ପାଟରାଣୀ ଗୁଶ୍ଡିଚୋଳଙ୍କ ଦ୍ରାକ୍ଷାରାମ ଅଭିଲେଖରୁ ଜଣାଯାଏ 
ଯେ ରଥଯାତ୍ରା ସମ୍ଭବତଃ ୧ ୨ ୨୮ ଖ୍ରୀଷ୍ଟା୍ଦରୁ ଆରମ୍ଭ ହୋଇଛି ! ବିଭିନ୍ନ ବିଦ୍ବାନ, 
ଗବେଷକ ଓ ଏତିହାସିକମାନଙ୍କର ମତ ହେଲା ଯେ ୧ ୨ ୨୩ ଖ୍ରୀଷ୍ଟାବରୁ ୧୨ ୨୮ 
ଖ୍ରୀଷ୍ଟାବ୍ଦ ମଧ୍ୟରେ ରଥଯାତ୍ରା ଆରମ୍ଭ ହୋଇଛି । 

ଆଷାଢ଼ ଶୁକ୍ଟ ଦ୍ଵିତୀୟାରେ ରଥଯାତ୍ରା ଲକ୍ଷ ଲକ୍ଷ ଭକ୍ତଙ୍କ ଉପସ୍ଥିତିରେ 
ମହାସମାରୋହରେ ଅନୁଷ୍ଠିତ ହୁଏ | ଘଣ୍ଟ, ଘଣ୍ଟା, ମୃଦଙ୍ଗ, କାହାଳୀ, ହରିବୋଲ, 
ହୁଳହୁଳି ନାଦରେ ବଡ଼ଦାଣ୍ଡ ପ୍ରକମ୍ପିତ ହୁଏ । ଏହାର ଅନେକ ନାମ ରହିଅଛି | ୧. 
ଗୁଣ୍ଡିଚା ଯାତ୍ରା, ୨. ଘୋଷଯାତ୍ରା, ୩. ଜନ୍ନବେଦୀ ଯାତ୍ରା, ୪. ଆଡପ ମଣ୍ଡପ ଯାତ୍ରା | 
୧୨୭ ୦ ଖ୍ରୀଷ୍ଟାବ୍ଦରେ ମାଧ୍ବାଚାର୍ଯ୍ୟ ଶ୍ରୀକ୍ଷେତ୍ର ଆଗମନ କରି ଛଅଟି ରଥ ଶାସ୍ତ୍ର ସମ୍ମତ 
ନୁହେଁ ବୋଲି ପରାମର୍ଶ ଦେଇଥିଲେ | ତାପରେ ଅନଙ୍ଗ ଭୀମଦେବଙ୍କ ପୁତ୍ର ୧ମ 
ଭାନୁଦେବ ମାଳିନୀ ନଦୀକୁ ପୋତି ୬ଟି ରଥ ବଦଳରେ ୩ଟି ରଥର ବ୍ଯବସ୍ଥା 
କଲେ | କେତେକ ଏତିହାସିକ ଓ ଗବେଷକଙ୍କ ମତରେ ୧ମ ନରସିଂହଦେବ 
୧୨ ୭୮ ଖ୍ରୀଷ୍ଟାବ୍ଦରେ ତିନି ରଥର ପ୍ରଚଳନ କରିଥଲେ | 

ରଥ : 

ନୟାଗଡ଼, ଦଶପଲ୍ଲା ଓ ଖୋର୍ଵା ଜଙ୍ଗଲରୁ ଓଡ଼ିଶା ସରକାରଙ୍କ ବନ ବିଭାଗ 
କାଠ ଆଣିବାର ବ୍ଯବସ୍ଥା କରନ୍ତି । ଶ୍ରୀପଞ୍ଚମୀ ଭଳି ପବିତ୍ର ଦିବସରେ ରଥ କାଠ 
ଆଣିବା ଅନୁକୂଳ ହୁଏ | ଶ୍ରୀରାମ ନବମୀ ଦିନ କାଠ ଚିରା କାର୍ଯ୍ୟ ଆରମ୍ଭ ହୁଏ | ରଥ 
ନିର୍ମାଣ କାର୍ଯ୍ୟ ଆରମ୍ଭ ହୁଏ ଅକ୍ଷୟ ତୃତୀୟାଦିନ । ପାଳଧୁଆ, ଗମ୍ଭୀରା, କଦମ୍ବ 
ଦେବଦାରୁ, ଶିମିଳି ଇତ୍ୟାଦି କଞ୍ଚାକାଠରେ ରଥ ନିର୍ମିତ ହୁଏ | ମହାରଣା, ଭୋଇ, 
ଚିତ୍ରକର, ରୂପକାର ଓ ଲୌହକାରମାନେ ମିଶି ରଥ ନିର୍ମାଣ କାର୍ଯ୍ୟ ସମାପନ କରନ୍ତି | 

ଜିଉ ରଥ ଉଚ୍ଚତା ଚକ ରଥର ରଥର 


ସଂଖ୍ୟା ଆବରଣ ରକ୍ଷକ 


ଶ୍ରୀଜଗନ୍ନାଥ ନନ୍ଦିଘୋଷ ୪୬ଫୁଟ ୧୬ ନାଲି ଓ ହଳଦୀ ଗରୁଡ଼ 


ଶ୍ରୀବଳଭଦ୍ର ତାଳଧ୍ଵଜ ୪୫ ଫୁଟ ୧୪ ନାଲି ଓ ସବୁଜ ନୃସିଂହ 


ମା'ସୁଭଦ୍ଧା ଦର୍ପଦଳନ ୪୨ ଫୁଟ ୧୨ ନାଲି ଓ କଳା ବନଦୁର୍ଗା 


ପହଣ୍ଡି : 
ପହଷ୍ଚି କହିଲେ ପାହୁଣ୍ଡ ପକାଇବାକୁ ବୁଝାଯାଏ | ଜୀଉମାନଙ୍କୁ ପାହୁଣ୍ଡ ପାହୁଣ୍ଡ 
କରି ରତୃସିଂହାସନରୁ ବାଇଶି ପାହାଚ ଦେଇ ରଥକୁ ଅଣାଯାଏ ! 
ଧାଡ଼ି ପହଣ୍ଡି - ଶ୍ରୀମନ୍ଦିରରୁ ରଥକୁ ଆଗମନ ବେଳେ ଜୀଉମାନେ ଧାଡ଼ି ପହଣ୍ଡିରେ 
ଆସନ୍ତି ¦ ସେମାନେ ପଛକୁ ପଛ ରତ୍ନ ସିଂହାସନ ଛାଡ଼ି ଆସି ରଥରେ ଉପବେଶନ 
କରନ୍ତି | 

ଗୋଟି ପହଣ୍ଡି - ରଥରୁ ରତ୍ତସିଂହାନକୁ ଜୀଉମାନେ ଗୋଟି ପହଶ୍ତିରେ ଯାତ୍ରା 
କରନ୍ତି | ଅର୍ଥାତ୍‌ ଜଣେ ଜୀଉ ରଥରୁ ଯାଇ ରତ୍ତସିଂହାସନରେ ଉପବେଶନ କଲାପରେ 
ହିଁ ଆଉ ଜଣେ ଜୀଉ ରଥରୁ ଶ୍ରୀମନ୍ଦିର ଯାତ୍ରାର ଆରମ୍ଭ କରନ୍ତି । 

ଟାହିଆ - ବାଉଁଶ କାଠି, ସୋଲ, ଜରି, ଫୁଲ, ମୁକୁଟର ସମାହାରରେ ଟାହିଆ 
ରମଣୀୟ ଓ ଆକର୍ଷଣୀୟ ହୋଇଥାଏ | ଟାହିଆର ଆକାର ଓ କାଠି ସଂଖ୍ୟା ରଥଯାତ୍ରା 
ଓ ସ୍ମାନଯାତ୍ରା ବେଳେ ଭିନ୍ନ । 


ଯାତ୍ରା ବଳଭଦ୍ର ଜଗନ୍ନାଥ 
ରଥଯାତ୍ରା ୩୭ କାଠି ୩୩ କାଠି 
ସ୍ଵାନ ଯାତ୍ରା ୨୫ କାଠି ୨୧ କାଠି 


ରାଘବ ଦାସ ମଠ ଟାହିଁଆ ପ୍ରସ୍ତୁତ କରି ସାତପାହାଚ ଦ୍ବାରରେ ଜୀଉମାନଙ୍କ 
ଠାରେ ଲଗାନ୍ତି ¦ ଛଅ ଥର ପହଣ୍ଡିରେ ଚତୁର୍ା ମୁର୍ଭିଙ୍କ ପାଇଁ ୪ଟି କରି ୨୪ଟି 
ଟାହିଆ ଲାଗି ହୋଇଥାଏ | 

ପହଣ୍ଡି ବିଜେ ସମୟର ଦୃଶ୍ୟ ଅତୀବ ମନୋରମ ଓ ହୃଦୟଗ୍ରାହୀ | ପ୍ରଭୁ 
ଯେତେବେଳେ ହଲି ହଲି ଆସନ୍ତି, ଟାହିଆ ସେହି ତାଳରେ ଅନନ୍ୟ ଢଙ୍ଗରେ ହଲୁଥାଏ | 
ଟାହିଆ ହେଉଛି ଠାକୁରମାନଙ୍କ ମସ୍ତକାଭରଣ | ଟାହିଆର ଶୀର୍ଷ ଦେଶରେ ଦୁବ ଓ 
ପୁଷ୍ପଗୁଛ ସଂଲଗ୍ନ କରାଯାଇଥାଏ | ସୁଭଦ୍ରା ଓ ସୁଦର୍ଶନଙ୍କର ଟାହିଆର ଆକାର ଟୋପର 
ପରି | ସମସ୍ତ ଯାତ୍ରାରେ ଚତୁର ମୁର୍ଭିଙ୍କ ନିମନ୍ତେ ୨୪ ଗୋଟି ଟାହିଆ ରାଘବ ଦାସ 
ମଠ ପ୍ରଦାନ କରନ୍ତି । ସ୍ନାନ ପୂର୍ଣ୍ଣିମା ଦିନ ସ୍ଵାନମଣ୍ଡପକୁ ଗଲାବେଳେ ଓ ଫେରିଲାବେଳେ 
୨ଥର ପହଣ୍ରି ହୁଏ | ଶ୍ରୀଗୁଣ୍ଡିର ଦିନ ରଥକୁ ଯିବାକୁ ଓ ରଥରୁ ଗୁଣ୍ଡିଗା ମନ୍ଦିରକୁ ଆଉ 
୨ ଥର ପହଡ୍ତି ହୁଏ | ଗୁଣ୍ଡିରା ମନ୍ଦିରରୁ ରଥକୁ ଓ ରଥରୁ ରନ୍‌ ସିଂହାସନକୁ ୨ଥର 
ପହଣ୍ତି ହୁଏ | ଟାହିଆର ଅପରୂପ ସୌନ୍ଦର୍ଯ୍ୟ ଝୁଲିବା ବେଳେ ଶତଗୁଣିତ ହୁଏ | ଭକ୍ତ 
ହୁଏ ଭାବାଭିଭୂତ, ଆନନ୍ଦର ପ୍ରାବଲ୍ୟରେ ଉଦ୍‌ବେଳିତ । 
ସେନାପଟା : ରଥଯାତ୍ରା ସମୟରେ ମହାପ୍ରଭୁ ଲାଲ ରଙ୍ଗର ବସ୍ତ ପରିଧାନ କରନ୍ତି | 


୮୫ ଶ୍ରୀକ୍ଷେତ୍ରରେ ଶ୍ରୀଜଗନ୍ନାଥ 

ଯାତ୍ରା ସମୟରେ ପ୍ରଭୁଙ୍କ ତନୁଶ୍ରୀ, ବାହୁ, କଟି ଓ ହସ୍ତପଦର ସୁରକ୍ଷା ପାଇଁ ଦୃଢ଼ 
ଆବରଣ ଆବଶ୍ଯକତା ପଡ଼େ । ତେଣୁ ଜୀଉମାନେ ବକୁଳ କାଷ୍ଠର ବର୍ମ ଲାଗି 
ହୋଇଥାଆନ୍ତି । ଏହା ଉତ୍କଳୀୟ ସାମରିକ ପରମ୍ପରା ଯାହା ସେନାପଟା ନାମରେ 
ଅଭିହିତ । 

ଛେରା ପହଁରା : ଜୀଉମାନେ ରଥାସୀନ ହେଲାପରେ ଦର୍ଶକମାନେ ଅଭିନବ ଉତ୍ସାହ 
ଓ ଉଦ୍ଦୀପନାରେ ଶିହରିତ ହୋଇ ଉଠନ୍ତି । ଭାରତୀୟ ଜ୍ଞାନ ପରମ୍ପରାର ମୂର୍ରିମନ୍ତ 
ପ୍ରତୀକ ଶଙ୍କରାଗର୍ଯ୍ୟ ରଥରେ ଚଢ଼ି ରଥାସୀନ ଦାରୁବ୍ରହଧଙ୍କୁ ଦର୍ଶନ କରନ୍ତି । ଗଜପତି 
ମହାରାଜା ପାଲିଙ୍କି(ତାମ୍‌ଜାନ)ରେ ବସି ରାଜନଅରରୁ ରଥକୁ ଆସି ଛେରାପହଁରା 
କରନ୍ତି | ଚନ୍ଦନ ପାଣିକୁ ଛେରା ବୋଲି କୁହାଯାଏ | ଚନ୍ଦନ ପାଣି ସିଞ୍ଚ ରଥକୁ ମାର୍ଜନା 
କରିବାର ଅନନ୍ୟ ବିଧୂକୁ କୁହାଯାଏ ଛେରାପହଁରା | ଗଜପତି ମହାରାଜା ମହାପ୍ରଭୁଙ୍କ 
ପ୍ରତି ଭର୍ତିରେ ଭିଜି ଭିଜି ଅତ୍ୟନ୍ତ ବିନମ୍ରତାର ସହ ଏହି ଗୁରୁତ୍ଵପୂର୍ଣ ଦାୟିତ୍ଵ ନିର୍ବାହ 
କରନ୍ତି । ଏହି ସେବା ସମୟରେ ନିମ୍ପୋକ୍ତ କାର୍ଯ୍ୟକ୍ରମ ସମାପନ ହୋଇଥାଏ | 

( ୧) ଦର୍ଶନ ( ୨) ରାଜନୀତି ବନ୍ଦାପନା (୩) କର୍ପୁର ଆଳତି ( ୪) ଆଲଟ ସେବା 
( ୫) ବାମନ ସେବା (୬) ପୟରମାଳା ଗ୍ରହଣ 

ଗଜପତି ମହାପ୍ରଭୁଙ୍କୁ ଭକ୍ତିପୂତ ପ୍ରଣାମ କରନ୍ତି ଓ ପୁଷ୍ଠାଞ୍ଜଳି ଦିଅନ୍ତି । ତା'ପରେ 
ଜଗନ୍ନାଥଙ୍କ ଆଦ୍ୟ ସେବକ, ଚଳନ୍ତି ବିଷ୍ଣୁ ଭାବେ ସମ୍ମାନିତ ଗଜପତି ସୁନାଦାନିରେ 
କର୍ପୁର ଆଳତି କରନ୍ତି । ରାଜଗୁରୁ ସୁନା ଖଡ଼ିକା ସଂସ୍କାର କରି ଗଜପତିଙ୍କ ହାତକୁ 
ବଢ଼ାଇ ଦିଅନ୍ତି । ଭଣ୍ଡାର ମେକାପ ରଥରେ ଚରି ପାଖରେ ବୁଲି ଧବଳ ପୁଷ୍ପ ପକାନ୍ତି 
ଓ ରାଜା ସ୍ଵର୍ଣ ସମାର୍ଜନୀରେ ତାକୁ ପହଁରା କରନ୍ତି । ପହଁରା ପରେ ରଥର ରାରିପଟେ 
ଚନ୍ଦନ ପାଣି ଓ ଚନ୍ଦନ ଗୁଣ୍ଡ ଛିଞ୍ଚନ୍ତି । ଏହିପରି ଭାବରେ ରଥମାନଙ୍କ ଛେରା ପହଁରା 
ନୀତି ସମ୍ପନ୍ନ ହୁଏ । ଶେଷରେ ଗଜପତି ସମସ୍ତ ବିଶ୍ଵକୁ ନମସ୍କାର କରି ନଅରକୁ 
ପ୍ରତ୍ୟାବର୍ଭନ କରନ୍ତି । ତିନି ରଥର ଗ୍ରମାଳ (ରଥକୁ ଚଢ଼ିବାକୁ କାଠପଟା) 
ଖୋଲାଯାଏ । ସାରଥି ଓ ଘୋଡ଼ା ଯୋଗାଯାଏ | ରଥମାନଙ୍କରେ ଦଉଡ଼ି ଲଗାଯାଏ | 


ଶ୍ରୀକ୍ଷେତ୍ରରେ ଶ୍ରୀଜଗନ୍ନାଥ ୮୬ 

କ୍ରମାନ୍ଵୟରେ ଶ୍ରୀବଳଭଦ୍ର, ଦେବୀ ସୁଭଦ୍ରା ଓ ଶ୍ରୀଜଗନ୍ନାଥଙ୍କ ରଥ ଟଣାଯାଏ | ସନ୍ଧ୍ୟା 
ହୋଇଗଲେ ସାଧାରଣତଃ ରଥଟଣା ବନ୍ଦ ରଖାଯାଏ । 
ରାଜକୀୟ ଯାତ୍ରା : 

ମହାପ୍ରଭୁ ହେଉଛନ୍ତି କୋଟି କୈବଲ୍ୟ ନିଧ୍ବ, ରାଜାଧୂରାଜ | ରାଜକୀୟ ଛଟାରେ 
ହୁଏ ତାଙ୍କ ଗୁଣ୍ଡିଚା ଯାତ୍ରା । ରଥଯାତ୍ରାରେ ଦେବତାମାନଙ୍କ ସେବା ମଧ୍ଯ ଅଛି | 

ଇନ୍ଦ୍ର ସେବା - ଖୁଣ୍ଡିଆ ସେବା 

ବରୁଣ ସେବା - ଚାମର ସେବା 

ବାୟୁ ଦେବତାଙ୍କ ସେବା - ଖଡ଼ି ଲାଗି 

କୁବେର ସେବା ¬ ତୁଳିକା ପ୍ରଦାନ 

ଚନ୍ଦ୍ର ସେବା - ଛତ୍ର ଧାରଣ 

ରାଜକୀୟ ରୀତିରେ ଶ୍ରୀଜଗନ୍ନାଥଙ୍କୁ ଶ୍ଵେତ ଛତ୍ର ବଳଭଦ୍ରଙ୍କ କୃଷ୍ଣ ଛତ୍ର, 
ସୁଭଦ୍ରାଙ୍କୁ ରକ୍ତ ଆଲମ୍ବ ଏବଂ ସୁଦର୍ଶନଙ୍କୁ ଓଲାର ଲାଗି କରାଇ ସମ୍ମାନିତ କରାଯାଏ ! 

ଲକ୍ଷ ଲକ୍ଷ ଭକ୍ତ ବିଭୁପ୍ରେମରେ ମତ୍ତ ହୋଇ ରଥ ଦଉଡ଼ି ଧରି ଆନନ୍ଦରେ 
ଗଦଗଦ ହୋଇ ରଥ ତିନୋଟିକୁ ଗୁଣ୍ଡିଚୀ ଘର ସାମ୍ନାକୁ ଟାଣି ଟାଣି ନେଇଯାନ୍ତି । 
ଭାବ ବିନୋଦିଆ ଭକ୍ତର ଭାବରେ ଭିଜି ଭିଜି ମହାନନ୍ଦରେ ଯାତ୍ରା କରନ୍ତି ଓ ତିନୋଟି 
ରଥ ଘୋର ଘର୍ଘର ନାଦରେ ଆଗେଇ ଚାଲେ | ରଥଯାତ୍ରା କେବଳ ଏକ ଉତ୍ସବ 
ନୁହେଁ; ଏହା ଭକ୍ତମାନଙ୍କର ଭାବାବେଗର ଅବିଚ୍ଛେଦ୍ୟ ଅଙ୍ଗ ! ମହାପ୍ରଭୁ ବଡ଼ ଦେଉଳର 
ରନୁସିଂହାସନକୁ ଛାଡ଼ି ବଡ଼ଦାଣ୍ଡକୁ ବାହାରି ଆସି ଲକ୍ଷ ଲକ୍ଷ ଭକ୍ତଙ୍କ ସହିତ ଜାତି, 
ଧର୍ମ, ବର୍ଣ୍ଣ ନିର୍ବିଶେଷରେ ସମସ୍ତଙ୍କ ସହ ଏକାକାର ହେବାର. ଅନନ୍ୟ ଯାତ୍ରା ହେଉଛି 
ରଥଯାତ୍ରା | 


r୭ ଶ୍ରୀକ୍ଷେତ୍ରରେ ଶ୍ରୀଜଗନ୍ନାଥ 

ଗୁଣ୍ଡିଚା ମନ୍ଦିର ଓ ଆଡ଼ପ ମଣ୍ଡପ 


ଗୁଣ୍ଡିଚା ମନ୍ଦିର ଓ ଆଡ଼ପ ମଶ୍ଡପ 

ଗୁଶ୍ିଚା ମନ୍ଦିର ଗର୍ଭଗୃହର ମଧ୍ୟଭାଗରେ କଳା ମୁଗୁନି ପଥରରେ ନିର୍ମିତ 
ବିରାଟ ସିଂହାସନକୁ ଆଟୋପ ମଣ୍ଡପ, ଆଡ଼ପ ମଶ୍ଡପ ବା ମହାବେଦୀ ବୋଲି ନାମିତ 
କରାଯାଇଛି । ଏହା ୪ ଫୁଟ ଉଚ୍ଚ ଓ ୧୯ ଫୁଟ ଲମ୍ବ | ଶ୍ରୀଗୁଣ୍ଡିଚା ଯାତ୍ରା ସମୟରେ 
ଏହି ମଣ୍ଡପରେ ଚତୁର୍ଵା ବିଗ୍ରହ ବିରାଜମାନ କରିଥାନ୍ତି | ଏହି ମଣ୍ଡପ ଉପରେ କାଷ୍ଠରେ 
ନିର୍ମିତ କନକ ମୁଣ୍ଡାଇ ନିର୍ମିତ ହୋଇଛି । ଶ୍ରୀଗୁଣ୍ଡିଚା ମନ୍ଦିରରେ ଠାକୁରମାନେ ଏଠାରେ 
୭ ଦିନ ଅବସ୍ଥାନ କରନ୍ତି । ଏହିଠାରେ ଜୀଉମାନଙ୍କର ସମସ୍ତ ନୀତି ଅନୁଷ୍ଠିତ 
ହୋଇଥାଏ । 

କରୁଣାସିନ୍vଧୁ ଶ୍ରୀଜଗନ୍ନାଥଙ୍କର ପ୍ରିୟ ଜନ୍ମଭୂମି ହେଉଛି ଶ୍ରୀଗୁଣ୍ିଚା ମନ୍ଦିର । 
ନୃସିଂହ ଭଗବାନ ଏହି ପବିତ୍ର ସ୍ଥଳର କ୍ଷେତ୍ରପାଳ | 

ଯିବା ଆସିବା ଦୂଇଦିନ ବାଦ୍‌ ଦେଲେ ବିଗ୍ରହମାନେ ଆଡ଼ପ ମଣ୍ଡପରେ ସାତଦିନ 
ରହିଥାନ୍ତି । ସେ ସମୟରେ ରାତ୍ରିରେ ତାଙ୍କୁ ଦର୍ଶନ କଲେ ଦଶଗୁଣ ପୁଣ୍ୟ ହୁଏ ବୋଲି 
ଜନସାଧାରଣଙ୍କ ଅତୁଟ ବିଶ୍ଵାସ । ସପ୍ତମୀ, ଅଷ୍ଟମୀ ଓ ନବମୀରେ ସନ୍ଧ୍ଯା ଧୂପ ପରେ 
ଜୀଉମାନେ ରାହାସକୁ ବିଜେ କରନ୍ତି | ସେଥୁପାଇଁ ମଣ୍ଡପକୁ ରାସ ମଣ୍ଡପ କୁହାଯାଏ | 
ଇନ୍ଦ୍ରଦ୍ୟୁମ୍ନ ମହାରାଜା ସହସ୍ର ଅଶ୍ଵମେଧ ଯଞ୍ଚ ଏହି ମହାବେଢ଼ା ଉପରେ ସମାପନ 
କରିଥଲେ | ମହାପ୍ରଭୁ ମହାରାଜା ଇନ୍ଦ୍ରଦ୍ୟୁମ୍ପଙ୍କୁ ବରଦାନ କରି ପ୍ରତିବର୍ଷ ଆଡ଼ପମଣ୍ଡପରେ 
ସାତଦିନ ଅବସ୍ଥାନ କରିବେ ବୋଲି ପ୍ରତିଶ୍ରତି ଦେଇଥିଲେ | 

ଗଙ୍ଗବଂଶର ରାଜା ନରସିଂହଦେବ ୨ୟ ( ୧୭୭୮ରୁ ୧୮୦୬)ଙ୍କ ସମୟରେ 
ଗୁଣ୍ତିଚା ଘରର କାଠ ମଣ୍ଡପଟି ପ୍ରସ୍ତର ମଣ୍ଡପ କରାଗଲା | ସେ ମନ୍ଦିର ଚାରିପାଖେ 
ବେଢ଼ା ନିର୍ମାଣ କରିଥଲେ | 

ରଥଯାତ୍ରା ପୂର୍ବରୁ ଚୈତନ୍ୟ ମହାପ୍ରଭୁ ଶିଷ୍ୟମାନଙ୍କ ସହ ଗୁଣ୍ପିଚା ମନ୍ଦିରକୁ 

ପ୍ରକ୍ଷାଳନ କରୁଥିଲେ | ଭକ୍ତମାନଙ୍କ ସହ ଉଦ୍ୟାନରେ ବସି ମହାପ୍ରସାଦ ସେବନ 
କରୁଥିଲେ | 
ଗୁଣ୍ଡିଚା ମନ୍ଦିରର ନୀତି : 

ଶ୍ରୀଗୁଣ୍ଡିଚା ଯାତ୍ରା ପରଦିନ ଦିଅଁମାନେ ଗୋଟି ପହଣ୍ଡିରେ ଶ୍ରୀଗୁଣ୍ଡିଚା ମନ୍ଦିରରେ 
ପ୍ରବେଶ କରନ୍ତି | ବାହୁଡ଼ା ପର୍ଯ୍ୟନ୍ତ ଭୋଗ ମଣ୍ଡପରେ ଦୈନନ୍ଦିନ ମହାସ୍ତାନ, ସର୍ବାଙ୍ଗ 
ଓ ନୂଆ ଲୁଗା ଲାଗି ହୋଇଥାଏ । ଶ୍ରୀଗୁଣ୍ଡିଚା ଯାତ୍ରା ଦିନ ଠାରୁ ଆଡ଼ପମଣ୍ଡପରେ 
ଠାକୁରଙ୍କ ଅବସ୍ଥାନ କାଳରେ ଓ ବାହୁଡ଼ା ଯାତ୍ରାରେ ରଥରେ ଫେରି ନୀଳାଦ୍ରି ବିଜେ 
ପର୍ଯ୍ୟନ୍ତ ତିନି ରଥରେ ଧ୍ଵଜା ପୂଜା ହୁଏ । ତାଳଧ୍ଵଜ ରଥର ଲଙ୍ଗଳ ଧ୍ଵଜ, ନନ୍ଦିଘୋଷର 
ଗରୁଡ଼ ଧ୍ଵଜ ଓ ଦର୍ପଦଳନର ପଦ୍ଧ ଧ୍ଵଜ । ଗୁଣ୍ଡିଚା ଘରେ ବଲ୍ଲଭ ପୂଜା ସାଧାରଣ 
ସମୟର ପୂଜାନୀତିରେ ଅନୁଷ୍ଠିତ ନ ହୋଇ ସର୍ପମଣୋହି କରାଯାଏ | 

ଜୀଉମାନଙ୍କର ଆଡ଼ ପମଶଣ୍ଡପ ପରେ ଏକ ସପ୍ତାହ ଅବସ୍ଥାନ କାଳରେ 
ନବମୀଦିନ ମହାପ୍ରଭୁ ଜନ୍ମମାଟିରେ ପ୍ରିୟଭକ୍ତମାନଙ୍କୁ ସେମାନଙ୍କ ଭାବ ଅନୁସାରେ 
ଫଳ ପ୍ରଦାନ କରନ୍ତି । ମହାପ୍ରଭୁଙ୍କ ବାହୁଡ଼ା ଯାତ୍ରା ପାଇଁ ସେଦିନ ବିଶେଷ ନୀତିମାନ 
ହେବାକୁ ଥିବାରୁ ରାତି ୮ଟାରେ ଶ୍ରୀଗୁଣ୍ଡିଚା ମନ୍ଦିରରେ ସର୍ବସାଧାରଣ ଦର୍ଶନ ବନ୍ଦ 
କରାଯାଏ | 

ତା” ପରଦିନ ବାହୁଡ଼ା ଦଶମୀ ଦିନ ସମସ୍ତ ପୂଜା ବିଧ୍ୂ ସମାପନ ପରେ 
ସେନାପଟା ଲାଗି ହୁଏ ! ବିଜେ କାହାଳୀର ଉତ୍ତୁଙ୍ଗ ଧ୍ଵବନିରେ ଗୁଣ୍ଡିଚା ମନ୍ଦିର ପ୍ରକଞ୍ପିତ 
ହେଲେ ଧାଡ଼ି ପହଙ୍ରି ବିଧ୍ୂଵରେ ପହଙ୍ତି ଆରମ୍ଭ ହୁଏ । ତା'ପରେ ଠାକୁରମାନେ 
ରଥାସୀନ ହୁଅନ୍ତି । ମାଳ ଫୁଲ ଲାଗି ହୋଇ ବେଶ ବଢ଼ିଲେ ଗଜପତି କିମ୍ବା ମୁଦିରସ୍ତ 
ପାରମ୍ପରିକ ବିଧୂ ଅନୁଯାୟୀ ଛେରାପହଁରା କାର୍ଯ୍ୟ ନିଷ୍ଠାର ସହ ସମ୍ପାଦନ କରନ୍ତି | 
ତାପରେ ରଥର ଚାର ଫିଟାଯାଏ ଓ ଘୋଡ଼ା ଯୋଚାଯାଇ ଦଉଡ଼ି ଲାଗେ | ବିଜେ 
କାହାଳୀ ବାଜିଲେ ବାହୁଡ଼ା ରଥ ଟଣାଯାଏ | ପ୍ରଥମେ ତାଳଧ୍ଵଜ, ତା'ପରେ ଦର୍ପଦଳନ 
ଓ ପରିଶେଷରେ ନନ୍ଦିଘୋଷ ରଥକୁ ଟାଣିଟାଣି ଭକ୍ତମାନେ ସିଂହଦ୍ଵାର ନିକଟକୁ 

ନିଅନ୍ତି । 
ସନ୍ଧ୍ୟା ଦର୍ଶନ : ଗୁଣ୍ମିଚା ମନ୍ଦିରରେ ଆଷାଢ଼ ଶୁକ୍ଟ ନବମୀ ଦିନ ଜୀଉମାନଙ୍କୁ ଦର୍ଶନ 
କରିବାକୁ ସନ୍ଧ୍ୟାଦର୍ଶନ କହନ୍ତି । ଜନଶ୍ରତି ଅନୁଯାୟୀ ଏହି ଦିନ ମହାପ୍ରସାଦ ସେବା 
ଆରମ୍ଭ ହୋଇଥୁଲା | ବ୍ରହ୍ମା ନାରଦ, ଇନ୍ଦ୍ରଦ୍ୟୁମ୍ପ ଜୈମିନୀ, ବିଶ୍ବାବସୁ ଓ ବିଦ୍ଯାପତି 
ପ୍ରଭୃତି ଏକତ୍ର ପଂକ୍ତି ଭୋଜନ କରିଥୁଲେ | 
ହେରା ପଞ୍ଚମୀରେ ଅଭିମାନିନୀ ଲକ୍ଷ୍ମୀ : 

ରୁକ୍ତିଣୀ ହରଣ ଏକାଦଶୀରେ ବିବାହ ପରେ ସ୍ଵବାନବେଦୀରେ ଅତ୍ୟଧୂକ ସ୍ାନ 
ପରେ ମହାପ୍ରଭୁ ଜ୍ଵର ରୋଗରେ ପୀଡ଼ିତ ହୋଇ ଅଣସର ଘରେ ଅବସ୍ଥାନ କରନ୍ତି 
ତାପରେ ଜ୍ୟେଷ୍ଠଭ୍ରାତା ଓ ସାନଭଉଣୀକୁ ଧରି ଜନ୍ନବେଦୀକୁ ବୁଲିବାକୁ ଚାଲି ଆସନ୍ତି 
ଲକ୍ଷ୍ମୀ ଠାକୂରାଣୀଙ୍କ ଅଙ୍ଗବାସରୁ ଗଇଣ୍ଡାଳ ଫିଟିନଥାଏ | ବିରହ ବିଧୁରା ମା ମହାଲକ୍ଷ୍ମୀ 
ମା” ବିମଳାଙ୍କ ପରାମର୍ଶରେ ହେରାପଞ୍ଚମୀ ଦିନ ରାତିରେ ଶ୍ରୀମନ୍ଦିରରୁ ଶ୍ରୀଗୁଣ୍ଡିଚା 
ମନ୍ଦିରକୁ ଗୋପନ ଯାତ୍ରା କରନ୍ତି । ମହାପ୍ରଭୁଙ୍କ ଦର୍ଶନ ଲାଭ ପାଇଁ ମହାଲକ୍ଷ୍ମୀଙ୍କ ମନ 
ବ୍ୟାକୁଳ, ବିବ୍ରତ, ବ୍ୟତିବ୍ୟସ୍ତ | ମାଆ ମୁଖ ଶୃଙ୍ଗାର କରି ପାଟ ଶାଢ଼ି ଅଳଙ୍କାରରେ 
ଭୂଷିତା ହୋଇଥାଆନ୍ତି । 

ଶ୍ରୀଗୁଷ୍ଠିଚା ମଦିରରେ ଉପନୀତ ହେବା ପରେ ମହାପ୍ରଭୁଙ୍କ ଦର୍ଶନ ନ ପାଇବାରୁ 
ଅଭିମାନିନୀ ମା” ଲକ୍ଷ୍ମୀଠାକୁରାଣୀ ଅପମାନ ଓ ରାଗରେ ନନ୍ଦିଘୋଷ ରଥର କାଠ 
ଖଣ୍ଡେ ଭା୍ଗି ନିରାଡ଼ମ୍ବର ଶୋଭାଯାତ୍ରାରେ ଶ୍ରୀମନ୍ଦିର ପ୍ରତ୍ୟାବର୍ରନ କରନ୍ତି । 

ପରମ୍ପରା ଅନୁଯାୟୀ ମା” ମହାଲକ୍ଷ୍ମୀ ହେରାପଞ୍ଚମୀ ରାତିରେ ବିମାନରେ 
ସିଂହଦ୍ଵାର ଦେଇ ଯାତ୍ରା କରନ୍ତି । ଶ୍ରୀମନ୍ଦିରରୁ ବାହାରିବା ପରେ ଘଣ୍ଟଘଣ୍ଟା କାହାଳୀର 
ଅନନ୍ୟ ନାଦରେ ଶୋଭାଯାତ୍ରାରେ ଯାଇ ଗୁଣ୍ଚିଚା ମନ୍ଦିରରେ ପହଞ୍ଚନ୍ତି । ନନ୍ଦିଘୋଷ 
ରଥ ପାଖରେ ଦହିପଟି ମଣୋହି ନୀତି ଅନୁଷ୍ଠିତ ହୁଏ । ତା” ପରେ ମହାଲକ୍ଷ୍ମୀ ଗୁଣ୍ଡିଚା 
ମନ୍ଦିର ସିଂହଦ୍ଵାର ଦେଇ ଜୟ ବିଜୟ ଦ୍ଵାର ନିକଟରେ ପହଞ୍ଚ୍‌ ଦେଖନ୍ତି ମହାପ୍ରଭୁଙ୍କ 
ସନ୍ଧ୍ୟାଦୀପ ଚାଲିଛି । ଜୟ ବିଜୟ ଦ୍ଵାର ପାଖରେ ମହାଲକ୍ଷ୍ମୀ ମହାପ୍ରଭୁଙ୍କୁ ଦର୍ଶନ 

କରନ୍ତି | ତାପରେ ମହାପ୍ରଭୁଙ୍କ ଅଧର ଚୂମ୍ବିତ ଆଜ୍ଞାମାଳ ଲକ୍ଷ୍ମୀଙ୍କ ପାଖରେ ପହଞ୍ଚାଯାଏ | 
ଧୂପ ଚାଲିଥିବାରୁ ଦୁଇଟିଯାକ ଦ୍ଵାର ତତ୍‌କ୍ଷଣାତ୍‌ ବନ୍ଦ କରିଦିଆଯାଏ ! 

ମାଆ ଲକ୍ଷ୍ମୀ ଠାକୁରାଣୀ ଅପମାନ ବାଣରେ ଜର୍ଜରିତା ହୋଇ ନାକଚଣା ଦ୍ଵାର 
ଦେଇ ବାହାରକୁ ଆସନ୍ତି ¦ ରାଗରେ ଜରଜର ହୋଇ ରଥକାଠ ଖଣ୍ଡେ ଭାଙ୍ଗି ଦିଅନ୍ତି 
ଗଲାବେଳେ ଯେଉଁ ଘଣ୍ଟଘଣ୍ଟା କାହାଳୀରେ ଶୋଭାଯାତ୍ରା ରଵ୍ଧିମନ୍ତ ହେଉଥଲା, 
ପ୍ରତ୍ୟାବର୍ଗନ ବେଳେ ତାହା ନ ଥାଏ | କ୍ରୋଧ ଜର୍ଜରିତ ହୋଇ ବଡ଼ଦାଣ୍ଡ ଦେଇ ନ 
ଆସି ହେରାଗୋହିରି ସାହି ଦେଇ ବିଳମ୍ବିତ ରାତିରେ ସିଂହଦ୍ଵାର ଦେଇ ଶ୍ରୀମନ୍ଦିରକୁ 
ଫେରନ୍ତି । 

ବିଧ୍ୂ ମୁତାବକ ହେରା ପଞ୍ଚମୀ ପରଦିନ ପ୍ରଭୁଙ୍କ ଆଜ୍ଞାମାଳ ମିଳିଲା ପରେ 
ଶରଧା ବାଲିରେ ରଥମାନଙ୍କର ଦକ୍ଷିଣ ମୋଡ଼ କରାଯାଏ | 
ବାହୁଡ଼ା ଯାତ୍ରା 

ଆଷାଢ଼ ଶୁକ୍ଲ ଦଶମୀ ଦିନ ବାହୁଡ଼ାଯାତ୍ରା ମହାସମାରୋହରେ ଅନୁଷ୍ଠିତ ହୁଏ | 
ରାଜନଅର ନିକଟରେ ଲକ୍ଷ୍ମୀ ନାରାୟଣ ଭେଟର ପ୍ରକ୍ରିୟା ଗଜପତିଙ୍କ ଦ୍ଵାରା ସମାପନ 
ହୁଏ | ନନ୍ଦିଘୋଷ ରଥ ଯେତେବେଳେ ଶ୍ରୀମନ୍ଦିର ନିକଟରେ ଉପନୀତ ହୁଏ, ମାଆ 
ମହାଲକ୍ଷ୍ମୀ ଭେଟ ମଣ୍ଡପରୁ ପ୍ରଭୁ ଶ୍ରୀଜଗନ୍ନାଥଙ୍କୁ ଦର୍ଶନ କରନ୍ତି । ଏକାଦଶୀ ଦିନ ରଥ 
ଓ ଦିଅଁମାନେ ସୁନାବେଶରେ ସୁଶୋଭିତ ଓ ସୁସଜିତ ହୁଅନ୍ତି । ଅଧରପଣା ବିଧ 
ଦ୍ଵାଦଶୀ ତିଥିରେ ଅନୁଷ୍ଠିତ ହୁଏ | ତ୍ରୟୋଦଶୀ ଦିନ ରାତିରେ ଗୋଟି ପହଵ୍ଡି ହୋଇ 
ଦିଅଁମାନେ ଶ୍ରୀମନ୍ଦିରର ରତୃସିଂହାସନରେ ବିରାଜମାନ ହୁଅନ୍ତି । ଏହାକୁ ନୀଳାଦ୍ରିବିଜେ 
କୁହାଯାଏ | 

ଶ୍ରୀଗୁଣ୍ଣିରା ଦିନ ପରି ବାହୁଡ଼ାଦିନ ପହଣ୍ଡି, ଟାହିଆ ଲାଗି ଓ ବନ୍ଦୀପନା 

ଇତ୍ୟାଦି ନୀତି ଅନୁଷ୍ଠିତ ହେଲାପରେ ଗାରିଠାକୁର ରଥରେ ଅବସ୍ଥାନ କରନ୍ତି 
ମଦନମୋହନ ଓ ରାମକୃଷ୍ଣଙ୍କୁ ରଥରେ ବିଜେ କରାଯାଏ । ରାଜା ଶୋଭାଯାତ୍ରାରେ 
ଆସି ପ୍ରତ୍ୟେକ ରଥରେ ଛେରା ପହଁରା କରନ୍ତି । ତା' ପରେ ରଥରୁ ଗାରମାଳ ଫିଟାଯାଇ 

ଘୋଡ଼ା, ସାରଥ୍‌ ଯୋଗାଯାଏ । ଦଉଡ଼ି ବନ୍ଧାଯାଏ ! ଘଣ୍ଟ, ମାଦଳ, କାହାଳୀ ବାଜି 
ରଥଟଣା ଆରମ୍ଭ ହୁଏ | 
ମାଉସୀମା” ଙ୍କ ପୋଡ଼ପିଠା : 

ବାହୁଡ଼ା ଯାତ୍ରାରେ ଶ୍ରୀମନ୍ଦିର ପ୍ରତ୍ୟାବର୍ଭନ କଲା ସମୟରେ ବାଟରେ 
ମାଉସୀମାଙ୍କ ହାତରୁ ପୋଡ଼ ପିଠା ଖାଆନ୍ତି । ବହୁ ଯୁଗରୁ ଏ ପରମ୍ପରା କାର୍ଯ୍ୟକାରୀ 
ହେଉଅଛି | ପୋଡ଼ପିଠା ତିନୋଟି କୃଡୁଆରେ ତିନି ଠାକୁରଙ୍କୁ ଅଲଗା ଅଲଗା ସମର୍ପଣ 
କରାଯାଏ | ଛେନା, ଅଟା, ଚିନି, ପେସା, ବାଦାମ, ଅଳେଇଚ, ଲବଙ୍ଗ ଓ ଦେଶୀରିଅ 
ଆଦିରେ ପୋଡ଼ପିଠା ପ୍ରସ୍ତୁତ ହୋଇଥାଏ | କିମ୍ବଦନ୍ତୀ ଅନୁସାରେ ପ୍ରଳୟ ସମୟରେ 
ଶ୍ରୀକ୍ଷେତ୍ର ଯେତେବେଳେ ପ୍ଲାବିତ ହେଲା ଭୁବନେଶ୍ଵରୀ ଜଗଦନ୍ବା ମା” ସୁଭଦ୍ରାଙ୍କ 
ଅଙ୍ଗରୁ ଉତ୍ପନ୍ନ ହୋଇ ମା” ଅଦ୍ଧାଶନୀ ଜଳର ଅର୍ବ୍ବେକ ଶୋଷି ନେଇଥୁଲେ | ତା 
ପରେ ସେ ମାଉସୀମା” ଭାବରେ ପରିଚିତ ହେଲେ ବୋଲି କୁହାଯାଏ | ସୁଭଦ୍ରାଙ୍କ 
ଶକ୍ତିରୁ ଉତ୍ପନ୍ନ ତେଣୁ ସୁଭଦ୍ରାଙ୍କ ଭଳି ଦେଖାଯାଂନ୍ତି । ସେ ଖମ୍ଭାକୃତି । ଉଭୟ ପାର୍ଣ୍ବରେ 
ଛାୟା ଓ ମାୟାଦେବୀ ବିଦ୍ୟମାନ । 

ଗୁଣ୍ଡିଗା ଘର ଓ ବଡ଼ ଦେଉଳ ମଝିରେ ବଳଗଣ୍ଡି ନିକଟରେ ବଡ଼ଦାଣ୍ଡର 

ପୂର୍ବଦିଗରେ ମାଉସୀମା ଦେଉଳ ଅବସ୍ଥିତ । 
ଶ୍ରୀନଅରରେ ଲକ୍ଷ୍ମୀ ନାରାୟଣ ଭେଟ 

ବାହୁଡ଼ା ଯାତ୍ରାରେ ଶ୍ରୀ ନଅରରେ ଲକ୍ଷ୍ମୀ ନାରାୟଣ ଭେଟ ନୀତି ଅନୁଷ୍ଠିତ 
ହୁଏ | ବିବାହ ପରେ ମା”ଲକ୍ଷ୍ମୀଠାକୁରାଣୀଙ୍କୁ ନ ଜଣାଇ ଭାଇ ଭଉଣୀଙ୍କୁ ଧରି 
ଶ୍ରୀଗୁଣ୍ଡିଚା ମନ୍ଦିରକୁ ମହାପ୍ରଭୁ ନବଦିନ ଯାତ୍ରାରେ ଯାଆନ୍ତି ¦ ଏହା ଜାଣି ମହାପ୍ରଭୁଙ୍କୁ 
ଦର୍ଶନ କରିବାକୁ ଲକ୍ଷ୍ମୀ ଗୋପନ ଯାତ୍ରାରେ ଯାଆନ୍ତି । ଦର୍ଶନ ନ ପାଇ ମା ଅପମାନ 
ଜର୍ଜରିତା ହୋଇ ଫେରିଆସନ୍ତି ଓ ମହାପ୍ରଭୁଙ୍କ ଉପରେ ଅଭିମାନ କରନ୍ତି | ନଅ ଦିନ 
ହେଲା ଜଗନ୍ନାଥଙ୍କୁ ଦର୍ଶନ କରି ନ ଥବା ମାଂ ଲକ୍ଷ୍ମୀ ବିମଳାଙ୍କ ଅନୁରୋଧ ରକ୍ଷା କରି 
ମହାପ୍ରଭୁଙ୍କୁ ଦର୍ଶନ ଦିଅନ୍ତି । ଗଜପତି ମାନ ଭଞ୍ଜନ ପାଇଁ ମଧ୍ଷସ୍ଥି ସାଜି ଉଦ୍ଯମ 

କରନ୍ତି | ମା” ଲକ୍ଷ୍ମୀ ଠାକୁରାଣୀଙ୍କୁ ଶ୍ରୀମନ୍ଦିରରୁ ସୁସଜିତ ବିମାନରେ ଆଣି ମହାପ୍ରଭୁଙ୍କ 
ଦର୍ଶନ କରାନ୍ତି ଗଜପତି ମହାରାଜ | ଏ ନେଇ ରଥରେ ସ୍ଵତନ୍ତ୍ର ନୀତି ଅନୁଷ୍ଠିତ ହୁଏ । 
ବାହୁଡ଼ା ଯାତ୍ରାରେ ନନ୍ଦିଘୋଷ ରଥ ରାଜନଅର ପାଖରେ ଅଟକିବା ପରେ ଏହି 
ଅନନ୍ୟ ଲକ୍ଷ୍ମୀନାରାୟଣ ଭେଟ ନୀତି ସୁନ୍ଦର ଭାବରେ ସମ୍ପନ୍ନ ହୁଏ । ରାଜ ନଅର 
ଠାରେ ମା” ଠାକୁରାଣୀ ମହାପ୍ରଭୁଙ୍କ ଆଜ୍ଞାମାଳ ପାଇବା ପରେ ପୂନର୍ବାର ଶ୍ରୀମନ୍ଦିର 
ଫେରିଆସନ୍ତି | 
ସୁନା ବେଶ 

ରଥଯାତ୍ରା ଓ ବାହୁଡ଼ା ଯାତ୍ରା ସରିଗଲା ପରେ ପ୍ରଭୁ ବଳଭଦ୍ର, ସୁଭଦ୍ରା ଓ 
ଶ୍ରୀଜଗନ୍ନାଥ ରଥରେ ଆସୀନ ହୋଇ ବିଶ୍ରାମ ନିଅନ୍ତି । ତିନିଠାକୁରଙ୍କର ସୁନାବେଶ 
ଆଷାଢ଼ ଶୁକ୍ଲ ପକ୍ଷ ବଡ଼ ଏକାଦଶୀ ଦିନ ରଥ ଉପରେ ସମାହିତ ହୁଏ | ଏଥୁରେ ଲାଗି 
ହେଉଥୁବା ଅଳଙ୍କାରଗୁଡ଼ିକ ହେଲା- ଶ୍ରୀପୟର, ଶ୍ରୀଭୁଜ, କିରୀଟ, ବାଘ ନଖମାଳି, 
ହରିଡ଼ା ମାଳି, କଦମ୍ବ ମାଳି, ହଳ, ମୁଷଳ, ଶଙଂ (ରୁପା), ଚକ (ସର୍ଣ୍‌), ଆଡ଼ କାନି, 
ଚନ୍ଦ୍ର ସୂର୍ଯ୍ୟ ଅଳକା, ଓଡ଼ିଆଣି, ମକଳ କୁଣ୍ଡଳ, କଟାକିଙ୍କିଣ, ଅଗସ୍ଧିମାଳା, 
ପାରିଜାତମାନଳି, ପଦକମାଳି, ଚିତା କମରପଟି ଇତ୍ୟାଦି ¦! ରଥାସୀନ ପ୍ରଭୁ ସୁବର୍ଣ୍ଣ 
ଅଳଙ୍କାରରେ ଭରପୁର ହୋଇ ଅବର୍ଣ୍ନୀୟ ସୌନ୍ଦର୍ଯ୍ୟରେ ଭକ୍ତକୁ ସିଂହଦ୍ଵାର ସମ୍ମୁଖରେ 
ମୁଗ୍ମ କରନ୍ତି । ବର୍ଷକ ଭିତରେ ଜୀଉମାନେ ୫ ଥର ସୁନାବେଶ ବା ରାଜବେଶ 
ହୁଅନ୍ତି । ବିଜୟାଦଶମୀ ଦିନ, କାରିକ ପୂର୍ଣ୍ଣମୀରେ, ଦୋଳପୂର୍ଣ୍ଣିମାରେ ଓ 
ପୁଷ୍ୟାଭିଷେକରେ ଜୀଉମାନଙ୍କର ଶ୍ରୀମନ୍ଦିର ଭିତରେ ସୁନାବେଶ ହୁଏ | ମହାପ୍ରଭୁ 
ହେଉଛନ୍ତି ¬ ଆଶ୍ଚର୍ଯ୍ୟ ଓ ଏଶ୍ବର୍ଯ୍ୟର ଖଣି । ମଧ୍ଯାହ୍ନ ଧୂପ ପରେ ଦୁ୍ଲିଭ ସୁନାବେଶ 
ଅନୁଷ୍ଠିତ ହୁଏ ¦! ଭଣ୍ଡାର ମେକାପ ଭଣ୍ଡାର ଗ୍ୁହରୁ ସୁନା ଅଳଙ୍କାର ଆଣନ୍ତି | ୧୩୮ 
ପ୍ରକାର ସୁନା ଅଳଙ୍କାର ଜୀଉମାନଙ୍କ ପାଖରେ ଲାଗି ହୁଏ । ମହଣ ମହଣ ସୁନାରେ 
ସଜେଇ ହୁଅନ୍ତି ପ୍ରଭୁ | ସଜେଇ ହେଉଥିବା ସୁନା ଅଳଙ୍କାରର ଓଜନ ପ୍ରାୟ ୨ କ୍ରିଣ୍ଟାଲ 
୮ କିଲୋଗ୍ରାମ | ସୁନାବେଶର ଅନ୍ୟ ନାମ ରାଜରାଜେଶ୍ବର ବେଶ ଓ ବଡ଼ ତଡ଼ାଉ 

ବେଶ | ବଳଭଦ୍ର ସୁନାର ହଳ ଓ ସୁନାର ଗଦା ଧରନ୍ତି ଓ ଶ୍ରୀଜଗନ୍ନାଥ ସୁବର୍ଣ୍ଣର ଚକ୍ର 
ଓ ରୁପାର - ଶଙ୍ଖ ଧରନ୍ତି । ସବୁ ଅଳଙ୍କାର ସୁନା ହୋଇ ଥିଲାବେଳେ କେବଳ ଶଙ୍ଖ 
ହେଉଛି ରୁପା ନିର୍ମିତ । ଶ୍ରୀଜଗନ୍ନାଥ ଉଭୟ ପୁରୁଷ ଓ ସ୍ତ୍ରୀଙ୍କ ଅଳଙ୍କାର ପରିଧାନ 
କରନ୍ତି । ଭକ୍ତମାନେ ଦିଅଁମାନଙ୍କ ସୁନା, ହାତ, ପାଦ, ଆଙ୍ଗୁଳି ଦେଖୁବାର ସୁଯୋଗ 
ପାଆନ୍ତି ¦ 

କପିଳେନ୍ଦ୍ର ଦେବ ଦାକ୍ଷିଣାତ୍ୟଯ ବିଜୟ ପରେ ୧୬ଟି ହାତୀରେ ସୁନା 
ନେଇକରି ଆସିଥିଲେ | ତାହା ସୁନାବେଶରେ ନିୟୋଜିତ ହେଉଛି ବୋଲି କୁହାଯାଏ । 
ମଥାରେ ସୁନାର କୀରିଟ ସାଙ୍ଗକୁ କାନରେ ସୁନାର କୁଣ୍ଡଳ, କମରରେ କମରପଟି, 
ସୁନାର ହାତ ଓ ଶ୍ରୀପୟର | ଭାବବିନୋଦିଆ କାଳିଆ ସାଆନ୍ତ, ବଡ଼ଠାକୁର ଶ୍ରୀବଳଭଦ୍ର 
ଓ ମା” ସୁଭଦ୍ରାଙ୍କ ଏହି ଦୁର୍ଲଭ ବେଶ ଦର୍ଶନ କରି ଭକ୍ତଗଣ ପରିତୃପ୍ତ ଓ ଆନନ୍ଦିତ 
ହୋଇଯାଆନ୍ତି ¦ ଲକ୍ଷ ଲକ୍ଷ ଭକ୍ତଙ୍କ ହରିବୋଲ, ହୁଳହୁଳି ସାଙ୍ଗକୁ ଜୟ ଜଗନ୍ନାଥ 
ଧ୍ଵନିରେ ବଡ଼ଦାଣ୍ଡ ପ୍ରକଞ୍ଚିତ ହୁଏ । 
ଅଧର ପଣା 

ସୁନାବେଶ ପରେ ପୂର୍ଣ୍ିମା ପୂର୍ବର ଯେକୌଣସି ଦିନ ଦିଅଁମାନେ ରତ୍ସିଂହାସନକୁ 
ଫେରିବାର ପୂର୍ବ ରାତିରେ ଅଧରପଣା କାର୍ଯ୍ୟ ଅନୁଷ୍ପିତ ହୁଏ । ତିନି ଠାକୁରଙ୍କର 
ଅଧର ପର୍ଯ୍ୟନ୍ତ ଉଚ୍ଚା ମାଟିର ତୁମ୍ବାକୃତି ହାଣ୍ଡିରେ ଦିଅଁଙ୍କୁ ଅର୍ପଣ କରାଯାଉଥୁବା 
ପଣାକୁ ଅଧର ପଣା କୁହାଯାଏ | ଏବେ ରଥ ଉପରେ ଆଷାଢ଼ମାସ ଶୁକ୍ଲପକ୍ଷ ଏକାଦଶୀ 
ଦିନ କିମ୍ବା ସୁନାବେଶ ଅନୁଷ୍ଠିତ ହେବାପରେ ଦ୍ଵାଦଶୀ ଦିନ ଅଧରପଣା ଭୋଗ 
କରାଯାଏ | 

ତିନି ଠାକୁରଙ୍କର ଅଧର ପର୍ଯ୍ୟନ୍ତ ଉଚ୍ଚା ମାଟିର ତୁମ୍ବାକୃତି ହାଣ୍ଡିରେ ଦିଅଁଙ୍କୁ 
ଅର୍ପଣ କରାଯାଉଥିବା ପଣାକୁ ଅଧରପଣା କୁହାଯାଏ | ଦୂଇଭାଗ ଜଳ ଏକ ଭାଗ 
ଦୁଗ୍ଧ ସଂଗରେ ଛେନା, ସର, ପାଚିଲା କଦଳୀ ଆଦି ଏକତ୍ର ମିଶାଇ ସେଥିରେ କର୍ପୂର 
ଓ ମରିଚ ଗୁଣ୍ଡ ପକାଇ ଅଧରପଣା ପ୍ରସ୍ତୁତ କରାଯାଏ । ନଅଗୋଟି ବଡ଼ହାଣ୍ଡିରେ 

ପଣା ପୂର୍ଣ୍ଣ କରି ତିନି ଠାକୁରଙ୍କ ରଥ ଉପରେ ପୂଜା କରାଯାଏ । ତିନୋଟି ଛୋଟ 
ହାଣ୍ଡିକୁ ଅଧରପଣାରେ ପୂର୍ଣ୍ଣ କରି ତାହାକୁ ଚଳନ୍ତି ପ୍ରତିମା ମଦନ ମୋହନ ଓ 
ରାମକୃଷ୍ଣ ଭଗବାନଙ୍କ ନିକଟରେ ଅର୍ପଣ କରାଯାଏ | 

ଶ୍ରୀମନ୍ଦିର ପ୍ରଶାସନ, ରାଘବଦାସ ମଠ ଓ ବଡ଼ ଓଡ଼ିଆ ମଠ ଅଧରପଣାର 
ସମସ୍ତ ସାମଗ୍ରୀ ଯୋଗାଇ ଦିଅନ୍ତି ଓ ମହାସୁଆର ଏହାକୁ ପ୍ରସ୍ତୁତ କରନ୍ତି | 

ଭତରୁଛୁ ମହାପାତ୍ର, ତଳିଛ ମହାପାତ୍ର, ପାଳିଆ ମହାସୁଆର, ପୁଷ୍ଠାଳକ ଆଦି 
ଶ୍ରୀମନ୍ଦିରର ସେବାୟତମାନେ ଅଧରପଣା ଭୋଗ କାର୍ଯ୍ୟକ୍ରମ ସମ୍ପାଦନ କରନ୍ତି ¦ ଦିନ 
ଦ୍ଵିପ୍ରହରରେ ଧୂପ ସରିବା ପରେ ଅଧରପଣା କାର୍ଯ୍ୟ ଅନୁଷ୍ଠିତ ହୁଏ | 

କୁମ୍ଭକାରମାନେ ତୁମ୍ବାକୃତି ମାଟିପାତ୍ର ଏହି ଉଦ୍ଦେଶ୍ୟରେ ନିର୍ମାଣ କରିଥାନ୍ତି । 
ଏହାକୁ ପୂଜା କରି ମୁରୁଜ ଉପରେ ରଖାଯାଏ ଓ ଅଧରପଣାରେ ପୂର୍ଣ୍ଣ କରାଯାଏ | 
ପୁଜା ପଣ୍ଡା ଆସି ଅଧରପଣାକୁ ତିନିଦିଅଁଙ୍କୁ ଅର୍ପଣ କରନ୍ତି । ଭୋଗ ସରିବା ପରେ 
ଘଣ୍ତି ଦ୍ଵାରା ପଣା ହାଣ୍ରିକୁ ଭାଙ୍ଗି ଦିଆଯାଏ । ପଣା ରଥ ଉପରେ ସବୁଆଡ଼େ ବୋହି 
ଚାଲିଥାଏ | ଭକ୍ତମାନେ ଏହି ଦୃଶ୍ୟ ସନ୍ଦର୍ଶନ କରି ଆନନ୍ଦାଭିଭୂତ ହୁଅନ୍ତି । ସେଇ ପଣା 
ଟିକିଏ ପାଇବା ପାଇଁ ଭକ୍ତମାନେ ଆବେଗପୂର୍ଣ୍ଚ ହୃଦୟରେ ପ୍ରତୀକ୍ଷା କରିଥାନ୍ତି ଓ ତାକୁ 
ପାଇଲା ପରେ ଚରମ ଆନନ୍ଦରେ ତୃପ୍ତି ଲାଭ କରନ୍ତି । 

ଅଧରପଣା ରୀତି ହେଉଛି ଶ୍ରୀମନ୍ଦିରର ଏକ ପ୍ରାଚୀନ ପରମ୍ପରା | ଅଧରପଣା 
ପାନ କଲେ ସର୍ବ ବ୍ୟାଧୂ ଓ ସର୍ବପାପ ଦୂରୀଭୂତ ହୁଏ ବୋଲି ଜନସାଧାରଣଙ୍କର ଦୃଢ଼ 
ବିଶ୍ଵାସ । ତିନି ରଥର ପାର୍ଶ୍ଵ ଦେବତା ଓ ଦେବାଦେବୀମାନଙ୍କୁ ସନ୍ତୁଷ୍ଟ କରିବା ପାଇଁ 
ଅଧରପଣା ହାଣ୍ଡିଭଙ୍ଗା ପ୍ରଥା ରହିଅଛି ବୋଲି କୁହାଯାଏ । ଲୀଳାମୟ ପୁରୁଷୋତ୍ତମଙ୍କ 
ବିଭିନ୍ନ ଲୀଳା ମଧ୍ୟରେ ଅଧରପଣା ଭୋଗନୀତି ଅନ୍ୟତମ | 
ନୀଳାଦ୍ରି ବିଜେ 

ଆଷାଢ଼ ଶୁକ୍ଲ ତ୍ରୟୋଦଶୀରେ ନୀଳାଦ୍ରି ବିଜେ କାର୍ଯ୍ୟ ଅନୁଷ୍ଠିତ ହୁଏ । ତିନି 
ରଥରେ ମଙ୍ଗଳ ଆଳତି, ମଇଲମ, ତଡ଼ପ ଲାଗି, ଅବକାଶ ଓ ବେଶ ସମାପନ ହୁଏ | 

ତା'ପରେ ଗୋପାଳ ବଲ୍ଲଭ ନୀତି ସମ୍ପନ୍ନ ହୁଏ ! ସକାଳ ଧୂପ, ମଇଲମ, ମହାସ୍ବାନ 
ଓ ସର୍ବାଙ୍ଗ ନୀତି ପରେ ଦିଅଁମାନଙ୍କୁ ବେଶ କରାଯାଏ । ତା'ପରେ ମଧ୍ଧାହ୍ନ ଧୂପ, 
ମଇଲମ ଓ ବେଶ, ସନ୍ଧ୍ୟା ଆଳତି ଓ ସନ୍ଧ୍ୟା ଧୂପ ଆଦି ନୀତି ଅନୁଷ୍ଠିତ ହୁଏ । 
ଅପରାହ୍ନରେ ରଥରେ ଚାରବନ୍ଧା ସରିବା ପରେ ବଡ଼ ଓଡ଼ିଆ ମଠର ମଠାଧୀଶ 
ନାଳାଦ୍ରି ବିଜେ ପାଇଁ ହେବା ପହଶ୍ତି ପୂର୍ବରୁ ରତ୍ଵ ସିଂହାସନର ମାର୍ଜନା କରନ୍ତି । 
ପ୍ରଥମେ ରାମକୃଷ୍ଣ ଓ ମଦନ ମୋହନ ନୀଳାଦ୍ରିବିଜେ କରନ୍ତି । ନୀଳାଦ୍ରିବିଜେ ଗୋଟି 
ପହଶ୍ରିରେ ହୁଏ | ବଡ଼ଠାକୁର ପହଶ୍ରିରେ ଯାଇ ରତୁସିଂହାସନରେ ବିରାଜମାନ କରିବା 
ପରେ ମାଂ ସୁଭଦ୍ରାଙ୍କ ପହଣ୍ତି ଆରମ୍ଭ ହୁଏ ! ମା” ସୁଭଦ୍ରା ରତ୍ନ ବେଦୀରେ ବିଜେ 
କରିବା ପରେ ବଳିୟାରଭୁଜ ମହାବାହୁ ଶ୍ରୀଜଗନ୍ନାଥଙ୍କ ପହଣ୍ଡି ଆରମ୍ଭ ହୁଏ | ପହଣ୍ଡି 
ସମୟରେ ଚାରମାଳ ଉପରେ ତିନିଠାକୂରଙ୍କ ଟାହିଆ ବନ୍ଧା ହୁଏ | ଟାହିଆର ଆକୃତି 
ଅଶ୍ଵତ୍ଥ ପତ୍ର ପରି | ରାଘବ ଦାସ ମଠ ଏହାକୁ ନିର୍ମାଣ କରିଥାନ୍ତି । 
ଲକ୍ଷ୍ମୀ ଠାକୁରାଣୀଙ୍କ ଅଭିମାନ 

ମହାପ୍ରଭୁଙ୍କ ଘୋଷଯାତ୍ରା ନେଇ ଅଭିମାନିନୀ ମହାଲକ୍ଷ୍ମୀ କାଳିଆ ଠାକୁରଙ୍କ 
ଉପରେ ଅଭିମାନ କରିଥାନ୍ତି | ମହାପ୍ରଭୁ ଶ୍ରୀଜଗନ୍ନାଥଙ୍କ ପହଣ୍ଡି ବିଜେ ସମୟରେ ସେ 
ଲକ୍ଷ୍ମୀ ଠାକୁରାଣୀଙ୍କର ରୋଷର ଶିକାର ହୁଅନ୍ତି ¦ ଚାହାଣି ମଣ୍ଡପରୁ ମା” ଲକ୍ଷ୍ମୀ ଠାକୁରାଣୀ 
ପ୍ରଭୁଙ୍କ ଆଗମନକୁ ଦେଖି ଅଭିମାନରେ ନୀଳାଦ୍ରି ବିଜେ ପୂର୍ବରୁ ସହଚରୀମାନଙ୍କ 
ଦ୍ଵାରା ସିଂହଦ୍ଵାରକୁ ବନ୍ଦ କରିଦିଅନ୍ତି । ମହାପ୍ରଭୁ ଲକ୍ଷ୍ମୀ ଠାକୁରାଣୀଙ୍କ ମାନ ଭଞ୍ଜନ 
କରି ବାଇଶି ପାହାଚ ଦେଇ ଶ୍ରୀମନ୍ଦିରରେ ପ୍ରବେଶ କରନ୍ତି | କିନ୍ତୁ ଜଗମୋହନକୁ 
ପ୍ରବେଶ କରିବା ପରେ ପୁଣିଥରେ ଜୟବିଜୟ ଦ୍ଵାର ଠାରେ ମାଂଙ୍କ ବିରୋଧର 
ସମ୍ମୁଖୀନ ହୁଅନ୍ତି | ମହାଲକ୍ଷ୍ମୀଙ୍କ ସହଚରୀମାନେ ଜୟ ବିଜୟ ଦ୍ଵାରକୁ ବନ୍ଦ କରିଦିଅନ୍ତି | 
ଏହି ସମୟରେ କାଳିଆଠାକୂରଙ୍କ ସହଚର ଓ ମା” ଲକ୍ଷ୍ମୀଙ୍କ ସହଚରୀଙ୍କ ମଧ୍ୟରେ କଳି 
ଲାଗେ | ପାରମ୍ପରିକ ବଚନିକା ପରେ ଖୋଲି ଦିଆଯାଏ ଜୟ ବିଜୟର ଦ୍ଵାର ! ପ୍ରଭୁ 
ଶ୍ରୀଜଗନ୍ନାଥ ମହାଲକ୍ଷ୍ମୀଙ୍କୁ ଜୟ ବିଜୟ ଦ୍ଵାର ନିକଟରେ ରସଗୋଲା ଦେଇ ତାଙ୍କର 

ମାନ ଭଞ୍ଜନ କରନ୍ତି | 

ନୀଳାଦ୍ରି ବିଜେର ବିଶେଷତ୍ଵ ହେଲା ରସଗୋଲା ଭୋଗ | ସାରା ବର୍ଷ ଏଇ 
ଗୋଟିଏ ଦିନ ଶ୍ରୀମନ୍ଦିରରେ ରସଗୋଲା ଭୋଗ ହୁଏ | ମହାପ୍ରଭୁଙ୍କ ଦ୍ଵାରା ମହାଲନକ୍ଷ୍ମୀଙ୍କ 
ମାନଭଞ୍ଜନ ପର୍ବ ଜଗତ ଠାକୁରଙ୍କର ମାନବୀୟ ଲୀଳାର ଅନନ୍ୟ ପରିପ୍ରକାଶ | ଏହି 
ରସଗୋଲା ଭୋଗ କେବଳ ନାଳାଦ୍ରିବିଜେର ପ୍ରୀତି ନୈବେଦ୍ୟ ନୂହେଁ ତଥାକଥିତ 
ଦାମ୍ପତ୍ୟ କଳହର ସୁମଧୁର ପରିସମାପ୍ରିର ପ୍ରତୀକ | 
ଶ୍ରୀମନ୍ଦିରର ଦ୍ଵାଦଶ ଯାତ୍ରା 

ଶ୍ରୀଜଗନ୍ନାଥ ଶ୍ରୀମନ୍ଦିରରେ ଯାତ୍ରା ଓ ଉତ୍ସବମାନ ପାଳନ ପାଇଁ ସ୍ବୟଂ ନିର୍ଦ୍ଦେଶ 
ଦେଲେ | ସେହି ନିର୍ଦ୍ଦେଶ ଅନୁଯାୟୀ ବିଭିନ୍ନ ପର୍ବପର୍ବାଣି, ଯାନିଯାତ୍ରା ସମାରୋହରେ 
ପାଳନ କରାଗଲା |! 

ଦ୍ଵାଦଶ ଯାତ୍ରା ହେଉଛି ସ୍କାନ ଯାତ୍ରା,.ରଥ ଯାତ୍ରା, ଶୟନ ଯାତ୍ରା, ଦକ୍ଷିଣାୟନ 
ଯାତ୍ରା, ପାର୍ଶୃ ପରିବର୍ଭନ, ଦେବୋତ୍ଥାନ, ପ୍ରାବରଣ ଷଷ୍ଠୀ, ପୁଷ୍ୟାଭିଷେକ, ଉତ୍ତରାୟଣ 
ଯାତ୍ରା, ଦୋଳ ଯାତ୍ରା, ଦୟଣା ଯାତ୍ରା, ଚନ୍ଦନ ଯାତ୍ରା (ଅକ୍ଷୟ ତୃତୀୟା) । 
ତେର ଯାତ୍ରା : 

ଏହି ଦ୍ଵାଦଶ ଯାତ୍ରାକୁ ଛାଡ଼ି ଆଉ ଏକ ତ୍ରୟୋଦଶ ଯାତ୍ରା ରହିଅଛି । ତାହା 
ହେଲା ନୀଳାଦ୍ରି ମହୋଦୟ | ଫାଲ୍‌ଗୁନ କୃଷ୍ଣ ଦ୍ଵାଦଶୀ (ଗୋବିନ୍ଦ ଦ୍ଵାଦଶୀ) ଦିନ 
ମହୋଦଧୁରେ ଦାରୁ ପ୍ରକଟ ହୋଇଥିଲେ ! ଏହାର ଏକ ମାସ ତେଇଶି ଦିନ ପରେ 
ବୈଶାଖ ଶୁକୁ ଅଷ୍ଟମୀରେ ମହାଦାରୁଙ୍କ ସ୍କାନ କରାଗଲା ଓ ତା'ର ଅଭିଷେକ ସମାପନ 
ହେଲା | ଏହା ହେଲା ମୂର୍ରି ନିର୍ମାଣର ପ୍ରଥମ ପ୍ରୟାସ ଓ ନୀଳାଦ୍ରିରେ ପୁଜା ପାଇବାର 
ପ୍ରଥମ ସମ୍ଭାବନା | ଏହି ଉତ୍ସବ ନୀଳାଦ୍ରି ମହୋଦୟ ଭାବରେ ସୁବିଖ୍ୟାତ | 

ଅଭିଷେକ ପରେ ମୁର୍ଚି ନିର୍ମାଣ କାର୍ଯ୍ୟ ଆରମ୍ଭ ହୋଇ ପନ୍ଦର ଦିନରେ ଶେଷ 
ହେଲା ! ବିଚାର ବିମର୍ଶ ପରେ ନୀଳାଦ୍ରି ମହୋଦୟର ଏକ ମାସ ସତର ଦିନ ପରେ 
ଅର୍ଥାତ୍‌ ଜ୍ୟେଷ୍ଠ ପୂର୍ଣ୍ଣିମା ଦିନ ବିଗ୍ରହମାନଙ୍କୁ ସ୍ଵାନ କରାଇ ବନକ ଲାଗି (ରଙ୍ଗ) 

କରାଗଲା । ସେଇଦିନଟି ଦିଅଁମାନଙ୍କର ଜନ୍ମ ଦିନ । ସେଇଦିନ ସ୍ାନ ଯାତ୍ରା ବିଧ 
ଅନୁସାରେ ପାଳନ କରାଗଲା | ତାହା ଦେବସ୍ବାନ ପୂର୍ଣ୍ଣିମା ନାମରେ ବିଖ୍ଯାତ । 
ଚନ୍ଦନ ଯାତ୍ରା : 

ବୈଶାଖ ଶୁକ୍ଲ ଦ୍ଵିତୀୟାଠାରୁ ଚନ୍ଦନ ଯାତ୍ରା ଏକୋଇଶ ଦିନ ଧରି ନରେନ୍ଦ୍ର 
ପୁଷ୍ଠରିଣୀରେ ଅନୁଷ୍ଠିତ ହୁଏ | ଏହି ଅକ୍ଷୟ ତୃତୀୟା ଦିନ ରଥ ନିର୍ମାଣ ଆରମ୍ଭ ହୁଏ । 
ପ୍ରଭୁଙ୍କ ଶ୍ରୀଅଙ୍ଗରେ ଚନ୍ଦନ ଲେପନ କରାଯାଏ | ଆଲଟ ଲାଗି, ପଣା ଭୋଗ ଇତ୍ୟାଦି 
କେତେକ ଅଧକ ନୀତି ପାଳନ କରାଯାଏ | ଗ୍ରୀଷ୍ମର ଅସହ୍ଯ ଗୁଳୁଗୁଳିରୁ ରକ୍ଷା 
ପାଇବା ପାଇଁ ପ୍ରଭୁ ନରେନ୍ଦ୍ର ପୁଷ୍ଠରିଣୀରେ ନୌକା ବିହାର କରନ୍ତି ଓ ଦେହରେ 
ଚନ୍ଦନ ଲଗାନ୍ତି । ଏହା ପ୍ରଭୁଙ୍କର ଅତୁଳନୀୟ ମାନବୀୟ ଲୀଳା । 

ଅକ୍ଷୟ ତୃତୀୟା ଦିନ ପୂଜାପଣ୍ଡା ଆଜ୍ଞାମାଳ ଦେବା ପରେ ଝୁଲଣ ମଞ୍ଡପ 

ତଳେ ରହିଥବା ପାଲିଙ୍କରେ ରାମକୃଷ୍ଣ ଓ ବିମାନରେ ଶ୍ରୀଦେବୀ, ଭୂଦେବୀ ଓ 
ମଦନମୋହନଙ୍କୁ ବିଜେ କରାଯାଏ ! ବିଜେ କାହାଳୀ ବାଜିଲାପରେ ସେମାନେ 
ନରେନ୍ଦ୍ର ଚକଡ଼ାକୁ ଯାତ୍ରା କରନ୍ତି | ଏହାଙ୍କ ସହିତ ପଞ୍ଚପାଣ୍ଡବ ମହାଦେବର( ଯମେଶ୍ଵବର, 
ମାର୍କଣ୍ଡେୟ, ଲୋକନାଥ, କପାଳମୋଚନ, ନୀଳକଣ୍ଡ) ଙ୍କ ବିଜେ ପ୍ରତିମାମାନେ ସ୍ଵ ସ୍ଵ 
ବିମାନରେ ନରେନ୍ଦ୍ର ପୁଷ୍ଟରିଣୀକୁ ଯାଆନ୍ତି । ତା ପରେ ସେମାନଙ୍କୁ ଗପ ବା ନୌକାରେ 
ପୁଷ୍ଠରିଣୀ ଗାରିପଟେ ବୁଲାଯାଏ | ଜଳରୁ ବାହାରି ଦିଅଁମାନେ ପୁଷ୍ଠରେ ସିତ ହୁଅନ୍ତି | 
ତା'ପରେ ମାଣ୍ୁୁଅ ଭୋଗ ଓ ବିଡ଼ିଆ ମଣୋହି ହୁଏ । ତା'ପରେ ବିଗ୍ରହମାନେ ରାତ୍ର 
ଚପ ପାଇଁ ବିଜେ କରନ୍ତି । ରାତ୍ର ଗପ ତିନି ଘେରା ବୁଲେ | ଗାପପରେ ବିଗ୍ରହମାନେ 
ସ୍ଵ ସ୍ଵ ବିମାନ ଓ ପାଲିଙ୍କିରେ ବିଜେ ହୋଇ ବଡ଼ ଦେଉଳକୁ ବାହୁଡ଼ା ବିଜେ କରନ୍ତି | 
ଅନ୍ୟ ପର୍ବପର୍ବାଣି 

ଦ୍ଵାଦଶ ଯାତ୍ରା ଛଡ଼ା ରୁକ୍ମିଣୀ ହରଣ, ଚମ୍ପକ ଦ୍ଵାଦଶୀ, ଗରୁଡ଼ ଶୟନ, ଚିତାଲାଗି, 
ଝୁଲଣ ଯତ୍ରା, ଗହ୍ନା ପୂର୍ଣ୍ଣିମା ରେଖା ପଞ୍ଚମୀ, ଜନ୍ମାଷ୍ଟମୀ, ଇନ୍ଦ୍ର ଗୋବିନ୍ଦ ପୂଜା, 
ଦଶହରା, କୁମାର ପୂର୍ଣ୍ତମ, ଦେବ ଦୀପାବଳି, ବକୁଳ ଅମାବାସ୍ୟା, ବସନ୍ତ ପଞ୍ଚମୀ, 


ଗଜ ଉଦ୍ଧାରଣ, ଅଶୋକାଷ୍ଟମୀ, ମହାବିଷୁବ ସଂକ୍ରାନ୍ତି, ନୃସିଂହ ଜନ୍ଧ ଓ ଶୀତଳ ଷଷ୍ଠୀ 

ଆଦି ପର୍ବ ମନ୍ଦିରରେ ପାଳନ ହୁଏ | 
ପଢ଼ୁଆଁ ହୁଅନ୍ତି ମହାପ୍ରଭୁ : 

ପୁରୀ ଶ୍ରୀମନ୍ଦିରରେ ମହାପ୍ରଭୁ ପଢୁଆ ହୁଅନ୍ତି । ଏଥିପାଇଁ ଜଗନ୍ନାଥଙ୍କ ମାମୁଘର 
ନିଆଳି ମାଧବ ମନ୍ଦିରରୁ ଅଷ୍ଟମୀ ଭାର ଆସେ । ଏହି ଭାରରେ ବିରି, ଚାଉଳ, 
ନଡ଼ିଆ, ଗୁଡ଼, ପାନ, ଗୁଆ, ନୂଆ ବସ୍ତ ଏବଂ ବିଭିନ୍ନ ଫଳ ଆସେ । ଅଞ୍ଟମୀରେ 
ଏସବୁ ମହାପ୍ରଭୁଙ୍କ ପାଖରେ ଭୋଗ ଲାଗି ହୁଏ । 

ତୃତୀୟ ଅନଙ୍ଗଭୀମଦେବଙ୍କ ଶାସନ କାଳରୁ ୧ ୨ ୨ ୬ ଖ୍ରୀଷ୍ଟାବ୍ଦରୁ ଏହି ପରମ୍ପରା 
ଚାଲି ଆସୁଛି | 
ଜଗନ୍ନାଥଙ୍କ ପଶାଖେଳ : 

ସ୍ଵୟଂ ପ୍ରଭୁ ଜଗନ୍ନାଥ କୁମାର ପୂର୍ଣ୍ଣିମା ରାତିରେ ମହାଲକ୍ଷ୍ମୀଙ୍କ ସହିତ ପଶୀ 
ଖେଳନ୍ତି । ସ୍ଵୟଂ ମଦନମୋହନ ଲକ୍ଷ୍ମୀଙ୍କ ମନ୍ଦିରକୁ ଯାଇ ତାଙ୍କ ସହିତ କଉଡ଼ି, ପଶା 
ଖେଳି ଫେରି ଆସନ୍ତି । ପୁନଶ୍ଚ ବଡ଼ସିଂହାର ବେଶ ସମାପ୍ତ ହୁଅନ୍ତେ, ମହାପ୍ରଭୁ 
( ଶ୍ରୀମଦନ ମୋହନ) ଲକ୍ଷ୍ମୀ (ଶ୍ରୀଦେବୀ)ଙ୍କ ସହ ପଶା ଖେଳରେ ମାତିଯାଆନ୍ତି । 
ସିଂହାସନ ତଳେ ଥରେ ଓ ସିଂହାସନ ଉପରେ ଥରେ ଏହି ଖେଳ ହୋଇଥାଏ | ଏହି 
ଖେଳରେ ମହାପ୍ରଭୁ ଲକ୍ଷ୍ମୀଙ୍କ ଠାରୁ ପରାଜିତ ହୁଅନ୍ତି | ସର୍ଭ ଅନୁସାରେ, ରତୃସିଂହାସନ 
ଉପରେ ବିଜେ ମାଧବ, ଲକ୍ଷ୍ମୀ ମନ୍ଦିରରେ ସାତଦିନ ବନ୍ଧା ପଡ଼ନ୍ତି । ଅଷ୍ଟମୀ ଦିନ 
ମାଧବ ମୁକ୍ତ ହୋଇ ରତ୍ନ ସିଂହାସନକୁ ପ୍ରତ୍ୟାବର୍ଭନ କରନ୍ତି | 

O 

ଷୋଳ କଳା 


କବି ଦିବାକାର ଶ୍ରୀଜଗନ୍ନାଥ ଚରିତ୍ରାମୂତରେ ନିମ୍ନଲିଖିତ କାଳଜୟୀ ପଂକ୍ତି 
ରଚନା କରିଛନ୍ତି । 
କଣାକୁଥ 6 ଦୋଳ କନା 
ଚନ୍ଦୁ ଜନ/ଏ ନ୍ଦ ଚନା 
ନନାଳ ଦୋଳ ଜନା କଣି 
66 ଜିନହରେ ନରରି / 
ମହାପ୍ରଭୁ ଶ୍ରୀଜଗନ୍ଵାଥ ଷୋଳ କଳାରେ ରବଵ୍ଧିମନ୍ତ | 
୧ମ କଳା-ନିବୃତ୍ତି : 
ସଂସାରରେ ରହି ସାଂସାରିକତାର ସମସ୍ତ ମାୟାରୁ ସମ୍ପର୍ଵ ମୁକ୍ତ ହେବାର କଳା 
ନିବୃତ୍ତି କଳା | 
ସୃଷ୍ଟି ପର୍ରାର ରକ୍ଷା ଉଦ୍ଦେଶ୍ୟରେ ପ୍ରଭୁ ସମସ୍ତଙ୍କୁ ସ୍ଵେହ ଫାଶରେ ମୋହାଛନ୍ତ 
କରିଥାନ୍ତି । ସଂସାରରେ ସେ ଦେହ ଧାରଣ କଲେ ସୁଦ୍ଧା ଇତନ୍ଦ୍ରିଯୟର ଆକର୍ଷଣ ଓ 
ଆବେଗରୁ ସଞ୍ଚର୍ଣ୍ ମୁକ୍ତ | 
ଗୋପାଙ୍ଗନାମାନଙ୍କୁ ଗୋପରେ ଛାଡ଼ି ନିର୍ବିକାର ଚିତ୍ତରେ ମଥୁରା ଗମନ 
କରିଥୁଲେ | ଅତି ପ୍ରିୟ ସଖା ଅର୍ଜୁନଙ୍କର କଳା ହରଣ କରିଥଲେ | ଯଦୁବଂଶ ଧ୍ୃଂସର 
କରୁଣ ଦୃଶ୍ୟ ନିସ୍କହତାର ସହ ସନ୍ଦର୍ଶନ କରିଥଲେ | 
୨ୟ କଳା-ପ୍ରତିଷ୍ଠା : 
ସତ୍ମାର୍ଗରେ ସତ୍ପନ୍ଛା ଅନୁସରଣ କରି ଯଶ କୀର୍ି ଅର୍ଜନ କରିବାର କଳା ! 
ସତ୍ମାର୍ଗରେ ପ୍ରତିଷ୍ଠା ଅର୍ଜନ ଅତ୍ୟନ୍ତ ଆବଶ୍ୟକ | କୃଷ୍ଣଙ୍କର ପ୍ରେରଣାରେ 
ଅର୍ଜ୍ଧନ ସର୍ବଶ୍ରେଷ୍ଠ ଧନୁର୍ବର ହେବାର ପ୍ରତିଷ୍ଠା ଲାଭ କରିଥୁଲେ | ମହାପ୍ରଭୁ ଜଗନ୍ନାଥଙ୍କ 
ଅପାର କରୁଣାରୁ ଜଗନ୍ନାଥ, ବଳରାମ, ଅଚ୍ୟୁତ, ଯଶୋବନ୍ତ, ଅନନ୍ତ ପ୍ରଭୃତି ଭକ୍ତ 
କବିମାନେ ଜନଜୀବନରେ ସୂୁପ୍ରତିଷ୍ଠିତ 

ଅସତ୍‌ ଉପାୟରେ ପ୍ରତିଷ୍ଠା ଅର୍ଜନ କାଳଜୟୀ ହୋଇପାରେନା | 
୩ୟ କଳା - ବିଦ୍ୟା : 

ସ୍ବାର୍ଥକୁ ତ୍ୟାଗକରି ସର୍ବଜନ ମଙ୍ଗଳକାରୀ କାର୍ଯ୍ୟ କରିବାର କଳାହେଉଛି 
ବିଦ୍ୟା | 

ବିଦ୍ୟାମାନଙ୍କ ମଧ୍ୟରେ ଆଧ୍ଧାତ୍ିକ ବିଦ୍ୟା ହିଁ ଶ୍ରେଷ୍ଟ କାରଣ ଏହା ମୁକ୍ତି 
ପ୍ରଦାୟକ ¦ ଚାରିବେଦ, ଶ୍ରୀମଦ୍‌ ଭଗବତ ଓ ଗୀତା ହେଉଛି ଆଧ୍ଯାତ୍ଧିକ ବିଦ୍ଯାର 
ଗନ୍ତାଘର | ମହାପ୍ରଭୁ ସର୍ବ ବିଦ୍ୟାର ପ୍ରକାଶକ ଓ ସଂରକ୍ଷକ | ଅର୍ଜୁନଙ୍କର ବିଷାଦ ଓ 
ଦ୍ଵନ୍ଦ ଦୂର କରିବା ପାଇଁ ପ୍ରଭୁ ତାଙ୍କୁ ଭଗବତ୍‌ ଗୀତା ମାଧ୍ୟମରେ ସର୍ବବିଦ୍ୟା ଶୁଣାଇଥିଲେ | 
୪ର୍ଥ କଳା - ଶାନ୍ତି : 

ଷ୍ପିର ଚିତ୍ତରେ ରହି ସ୍ପିତପ୍ରଜ୍ ହେବାର କଳା ହେଉଛି ଶାନ୍ତି | 

ପାଞ୍ଚ ଜ୍ଞାନେନ୍ଦ୍ରିୟ ଓ ପାଞ୍ଚ କର୍ମେନ୍ରିୟକୁ ମିଶାଇ ଦଶ ଇନ୍ଦ୍ରିୟଙ୍କର ସ୍ଵାମୀ ବା 
ଅଧପତି ହେଉଛି ମନ | ଏହି ମନ ଅତ୍ୟନ୍ତ ଚଞ୍ଚଳ | ଚଞ୍ଚଳତା ହିଁ ସମସ୍ତ ବିକାରର 
ମୂଳ ଉତ୍ସ । 

ଶ୍ରୀଜଗନ୍ନାଥ ହିଁ ନିର୍ଗୁଣ ପରଂବ୍ରହ୍ମ । ତାଙ୍କ ପାଖରେ ଜିତେନ୍ଦ୍ରିୟ ଓ ତପସ୍ୟା 
ଆଦି ଶକ୍ତି ରହିଅଛି | ସେଥିପାଇଁ ସେ ପରମ ଯୋଗୀ, ସ୍ଥିତପ୍ରଜ୍ଞ ଅଚଳ ମହାମେରୁ | 
୫ମ କଳା ¬ ଇନ୍ଧିକା : 

କର୍ମ ଶକ୍ତିକୁ ଧାରଣ କରିବାର କିମ୍ବା ଅନ୍ତର୍ନିହିତ ଶକ୍ତିକୁ ସଂଗ୍ରହ କରିବାର 
କଳା ହେଉଛି ଇନ୍ଧିକା ! 

ପ୍ରତ୍ୟେକ ପ୍ରାଣୀର ସ୍ଵକୀୟ ଧର୍ମ ଓ କର୍ଭବ୍ୟ ଥାଏ ! କର୍ମ ହିଁ ପ୍ରାଣୀଠାରେ 
ଜୀବନୀ ଶକ୍ତି ସଞ୍ଚରିତ କରେ ।! ପରଂବ୍ରହ୍ମ ପ୍ରତ୍ୟେକ ଯୁଗରେ ଅବତାର ଗ୍ରହଣ କରି 
ଏହି ସତ୍ୟର ପ୍ରଚାର ଓ ପ୍ରସାର କରିଥାନ୍ତି । ସିଂହ ଭୋକିଲା ହୋଇ ଯଦି ଶୋଇ 
ରହେ, ମୃଗ ତା ମୁଖରେ କେବେ ପ୍ରବେଶ କରିବ ନାହିଁ । କ୍ଷୁଧା ନିବାରଣ ପାଇଁ ତାକୁ 
ମୁଗ ପଛରେ ଧାଇଁବାକୁ ପଡ଼ିବ | ତେଣୁ ପୁରୁଷାର୍ଥ ସାଧନ ନିମନ୍ତେ ପ୍ରତ୍ୟେକଙ୍କୁ କର୍ମ 
କରିବାକୁ ପଡ଼ିବ | ଶ୍ରୀକୃଷ୍ଣ ଗୀତାରେ କହିଛନ୍ତି ହେ ପାର୍ଥ, କୌଣସି ବସ୍ତୁ ମୋର 

ଅପ୍ରାପ୍ତ ନୁହେଁ । ତଥାପି ମୁଁ ସଦା କର୍ମ ଓ କର୍ଭବ୍ୟରେ ନିୟୋଜିତ ରହିଛି । 
୬ଶ୍ବ କଳା- ଦୀପିକା : 

ଶକ୍ତିର ସତ୍‌ ଓ ଉପଯୁକ୍ତ ପ୍ରୟୋଗ କରିବାର କଳା ହେଉଛି ଦୀପିକା । 
ଶ୍ରୀଜଗନ୍ନାଥ ସକଳ ଶକ୍ତିର ଆଧାର | ତଥାପି ଆବଶ୍ୟକ ନହେଲେ ସେ କୌଣସି 
ଶକ୍ତିକୁ ପ୍ରୟୋଗ କରନ୍ତି ନାହିଁ । ଅଶେଷ ଜ୍ଞାନ ଓ ଧୀଶକ୍ତିର ଅଧ୍ୟକାରୀ ହୋଇ ମଧ୍ଯ 
ସାନ୍ଦୀପନିଙ୍କର ଶିଷ୍ୟତ୍ଵ ଗ୍ରହଣ କରିଥିଲେ | ଅସାଧାରଣ ଶକ୍ତି ଓ ଅତୁଳନୀୟ ବିକ୍ରମର 
ଅଧୂକାରୀ ହୋଇ ମଧ୍ଯ ମହାଭାରତ ଯୁଦ୍ଧରେ ଅସ୍ତ ଧାରଣ କରିନଥୁଲେ | ନିଜର 
ଶକ୍ତିକୁ କେବଳ ଧର୍ମ ରକ୍ଷା ପାଇଁ ବ୍ୟବହାର କରୁଥିଲେ | 
୭ମ କଳା- ରେଚିକା : 

ନିଜର ଖରାପ ପ୍ରବୃତ୍ତିକୁ ଚିହ୍ନି ତାକୁ ସ୍ଵୀକାର କରି ତାକୁ ପରିତ୍ୟାଗ କରିବାର 
କଳା ହିଁ ରେଚିକା | 

ପରଂବ୍ରହ୍ମ ଭଗବାନ ସଂସାର ସୃଷ୍ଟି ସମୟରେ ପ୍ରବୃତ୍ତି ଗୁଣ ସହିତ ସାତ ରଷିଙ୍କୁ 
ସୃଷ୍ଠି କଲେ । ସେମାନେ କର୍ମରେ ପ୍ରବୃତ୍ତ ହୋଇ ପ୍ରଜା ସୃଷ୍ଟି କଲେ । ସେ ମୌକ୍ଷ 
ମାର୍ଗର ପ୍ରବର୍ଗକ ସାତ ରଷିଙ୍କୁ ମଧ୍ଯ ସୃଷ୍ଟି କଲେ | ମନୁଷ୍ୟ ପ୍ରବୃତ୍ତିର ଦାସ ! ନିବୃତ୍ତି 
ମାର୍ଗରେ ଯିବା ତା ପାଇଁ କଷ୍ଟସାଧ୍ୟ । ଯେଉଁ ପ୍ରାଣୀ ଯେଉଁ ପ୍ରକାରରେ ନିର୍ମିତ, ସେହି 
ପ୍ରକାର ଫଳ ପାଇଥାଏ | ପ୍ରଭୁ ଶ୍ରୀକୃଷ୍ଣଙ୍କର ପାଦର ଭାରାରେ ପୀଡ଼ିତ ହୋଇ 
କାଳୀୟ ନାଗ କହିଛି- ସୁର ଜ/ଚ କନ୍ଧ 6ମୋଚେ, ସୂରାବ ଛ/ାଜିଜି 6ଳେମଛେ / 

ତେଣୁ ପ୍ରାଣୀ ସ୍ଵକୀୟ ପ୍ରବୃଭିରୁ ମୁକ୍ତ ହୋଇ ତାଙ୍କ ଶରଣାପନ୍ନ ହେବାପାଇଁ 
ଶ୍ରୀକୃଷ୍ଣ ତାଙ୍କ ପରମ ଭକ୍ତ ଅର୍ଜୁନଙ୍କୁ କହିଛନ୍ତି- ସର୍ଚ ଧାନ ସିଟ ମାମେଳଂ 
ଶରଣ ଚଳ / 
୮ମ କଳା - ମୋଚିକା : 

ମାୟା ଓ ମୋହରୁ ମୁକ୍ତ ହେବାର କଳା ହେଉଛି ମୋଚିକା | 

ସ୍ଥୁଳ ଶରୀର ମନ, ବୁଵି, ଅହଂକାର ଦ୍ଵାରା ପରିଚାଳିତ ହୋଇ ମାୟା ଓ 
ମୋହରେ ଆଛ୍ଥନ୍ନ ହୋଇଥାଏ । ପ୍ରଭୁ ପ୍ରତ୍ଯେକ ଜୀବର ଶରୀରରେ ବିଦ୍ଯମାନ । 

କୌଣସି ପାର୍ଥିବ ମାୟା ଦ୍ଵାରା ସେ ଆକୃଷ୍ଟ ହୁଅନ୍ତି ନାହିଁ । ଭଗବାନ ମୋହ ବନ୍ଧନରେ 
ଆଛନ୍ତ ନୁହନ୍ତି, ତା” ହେଲେ କାହିଁକି ସୃର୍ଣ୍ ମୂଗ ପଛରେ ଧାଇଁଲେ, ଏହି ପ୍ରଶ୍ନ ଆନ୍ଦୋଳିତ 
କରେ | ରାମ ଥଲେ କ୍ଷତ୍ରିୟ ଓ ରାଜା | ପୃଥିବୀର ଭାରା ନିବାରଣ ତାଙ୍କର ଧର୍ମ । 
ରାମ ଲକ୍ଷ୍ମଣଙ୍କୁ କହିଲେ, ଯେହେତୁ ଏ ମାୟାର ରାକ୍ଷସ, ଏହାର ବଧ କରିବା 
ଅପରିହାର୍ଯ୍ୟ | ମାୟାକୁ ଧ୍ଵଂସ କରିବା ଥୁଲା ତାଙ୍କ କର୍ରବ୍ୟ । 
୯ମ କଳା-ପରା : 

ନୂତନ ଦିଗ୍ଦର୍ଶନ ଓ ନୂତନ ଅମୃତ ଲକ୍ଷ୍ୟ ହାସଲ କରିବାର କଳା ହେଉଛି 
ପରା | ପ୍ରକୃତିର ଶର୍ତ ଦ୍ଵିବିଧ । ପରା ଶକ୍ତି ଓ ଅପରା ଶଚ୍ଧି । ପରା ଶକ୍ତି ଜୀବର ପ୍ରାଣ 
ସ୍ଵରୂପ ଓ ଚେତନା ! ଏହା ଶ୍ରେଷ୍ଠ । ଅପରା ଶକ୍ତି ମନ ବୁଵ୍ଧି ଅହଙ୍କାର ଆଦିରେ 
ପ୍ରକାଶିତ ହେଉଥବାରୁ ଏହା ନିକୃଷ୍ଟ । ଭଗବାନଙ୍କର ଉଚ୍ଚଟଚର ଶନ୍ତି ହିଁ ନୀଚତର ଶକ୍ତି 
ବା ଅପରା ଶକ୍ତିକୁ କ୍ରିୟାଶୀଳ କରାଏ | 
୧୦ମ କଳା - ସୁକ୍ଷ୍ମ : 

ସତ୍‌ ଓ ସୂକ୍ଷ୍ମଗତ ବିଚାର କରିବାର କଳା ହେଉଛି ସୃକ୍ଷ୍ଠ । ଯାହାଦ୍ଵାରା 
ପ୍ରାଣୀମାନଙ୍କର ହିତ ସାଧନ ହୁଏ, ତାହା ସତ୍ଯ । ଯାହା ଦ୍ଵାରା କୌଣସି ବ୍ଯକ୍ତିର 
ଅହିତ ହୁଏ, ତାହା ଅସତ୍ୟ ଓ ଅଧର୍ମ | 

ଦସ୍ୟୁମାନଙ୍କ ଅତ୍ୟାଚାରରୁ ରକ୍ଷା ପାଇବା ପାଇଁ କେତେକ ନିରୀହ ଲୋକ 
ବ୍ରାହ୍ମଣ ତପସ୍ଵୀ କୌଶିକଙ୍କ ଆଶ୍ରମରେ ଆତ୍ସଗୋପନ କରିଥଲେ | ଦସ୍ୟୁମାନେ ଆସି 
କୌଶିକଙ୍କୁ ପଚାରିବାରୁ ସେ ସତ କହିବାକୁ ଯାଇ ଲୋକମାନଙ୍କ ଠିକଣା ବତାଇ 
ଦେଲେ | ଫଳରେ ଅନେକ ନିରୀହ ପ୍ରାଣୀଙ୍କର ମୃତ୍ୟୁ ହେଲା | କୌଶିକ ରଷି ସତ 
କହି ନର୍କଗାମୀ ହେଲେ ! ଯେଉଁ ସତ୍ୟ ଅହିତକାରୀ, ତାହା ସତ୍ୟ ନୁହେଁ | ` 

ଭଗବାନଙ୍କ ପାଖରେ ସତ୍ୟର ଏହି ସୂକ୍ଷ୍ମ ଗତି ଜାଣିବାର କଳା ବିଦ୍ୟମାନ | 
ଏକାଦଶ କଳା-ସୁକ୍ଷ୍ମ ଅମୂତ : 

ଅମ୍ପତ ପରି କଥାକହିବା ଓ ତାକୁ ଅମୂତ ପରି ବାଣ୍ଟିବାର କଳାହିଁ ସୃକ୍ଷ୍ ଅମ୍ପତ | 

ଭାଗବତରେ ଜଗନ୍ନାଥ ଦାସ ଲେଖିଛନ୍ତି, “ ଅମୃତ ବିନୟ ବଚନ । କହି 

ତୋଷିବ ପ୍ରାଣୀ ମନ ॥” ସଂସାରରେ ସମସ୍ତଙ୍କ ସହିତ ସୁମଧୁର ସଞ୍ପର୍କ ସ୍ଥାପନ 
କରିବା ପାଇଁ ଅମୂତ ତୁଲ୍ୟ ବଚନ କହିବା ଆବଶ୍ୟକ | 

କ୍ରୋଧରେ ଅନ୍ଧ ହୋଇ ଶ୍ରୀବସସ ବ୍ରାହ୍ମଣ ପ୍ରଭୁ ଶ୍ରୀ ନାରାୟଣଙ୍କ ବକ୍ଷରେ 
ପଦାଘାତ କଲେ | ନାରାୟଣ ନିଦ୍ରାରୁ ଉଠି ବ୍ରାହ୍ମଣଙ୍କୁ କହିଲେ- “ହେ ବ୍ରାହ୍ମଣ 
ଦେବତା ! ମୋତେ ଗୋଇଠା ମାରିବା ଦ୍ଵାରା ଆପଣଙ୍କ ପାଦକୁ ଆଘାତ ଲାଗିଲାକି ? ” 
ଏହାହିଁ ମହାପ୍ରଭୁଙ୍କର ସୂକ୍ଷ୍ମ ଅମୂତ କଳା | 
ଦ୍ଵାଦଶ କଳା ¬ ଜ୍ଞାନ : 

ଠିକ୍‌ ଓ ଭୁଲ୍‌ ମଧ୍ଯରେ ପାଥଥକ୍ୟ ବୁଝିବା ଓ ବୁଝାଇବାର କଳା ହେଉଛି ଜ୍ଞାନ | 

ଜ୍ଞାନୀ ପୁରୁଷ ସର୍ବଶ୍ରେଷ୍ଠ | ପ୍ରାଣୀର ଜ୍ଞାନ ଲାଭ ହେଲେ ସେ ଭୁଲ୍‌କୁ ବୁଝି ପାରି 
ଠିକ୍‌ କାର୍ଯ୍ୟକୁ ସମ୍ପାଦନ କରେ | ଇଶ୍ଵର ପରମ ଜ୍ଞାନୀ ଓ ପୁରୁଷୋତ୍ତମ | ତାଙ୍କର 
ଶରଣାପନ୍ନ ହେଲେ ପ୍ରାଣୀ ଜ୍ଞାନ ଅର୍ଚନ କରେ | ଶ୍ରୀଜଗନ୍ନାଥ ହେଉଛନ୍ତି ଜ୍ଞାନର 
ସ୍ଵରୂପ ଓ ସକଳ ଜ୍ଞାନର ଗନ୍ତାଘର | 
ତ୍ରୟୋଦଶ କଳା ¬ ଜ୍ଞାନ ଅମୂତ : 

ଜ୍ଞାନ ଆହରଣ କରି ତାକୁ ଅମ୍ପତ ପରି ସମସ୍ତଙ୍କୁ ବାଣ୍ଟିବାର କଳା ହିଁ ଜ୍ଞାନ 
ଅମ୍ପତ ! ପରଂବ୍ରହ୍ମ ସଂସାରରେ ଜ୍ଞାନ ବିତରଣ କରନ୍ତି । ମହାପ୍ରଭୁ ଜଗନ୍ନାଥ ଜ୍ଞାନ 
ରୂପକ ଚାରି ଅଶ୍ଵ ତଥା ଷୋଳ ଚକ ଧାରୀ ରଥ ଉପରେ ବିଜେ କରି ଜ୍ଞାନାଲୋକ 
ବିତରଣ କରନ୍ତି | 
ଚୁତୁର୍ବଶ କଳା-ଆପ୍ୟାୟିନ୍ୀ : 

ନିଜ କର୍ମ ଦ୍ଵାରା ସମାଜର କଲ୍ୟାଣ କରିବାର କଳା ହେଉଛି ଆପ୍ୟାୟିନୀ । 

ଭଗବତ୍‌ ଗୀତାରେ ପ୍ରଭୁ ଶ୍ରୀକୃଷ୍ଣ କହିଛନ୍ତି ଯେ, ପାପୀମାନଙ୍କୁ ବିନାଶ କରିବା 
ପାଇଁ :ଓ ସାଧୁମାନଙ୍କ ପରିତ୍ରାଣ ପାଇଁ ତଥା କଲ୍ୟାଣକାରୀ ଧର୍ମର ସ୍ଥାପନ କରିବା 
ନିମନ୍ତେ ସେ ବିଭିନ୍ନ ସମୟରେ ଧରାରେ ଅବତରଣ କରନ୍ତି 

ତାଙ୍କର ମୁଖ୍ୟ ଉଦେଶ୍ୟ ହେଉଛି ସମାଜରେ ଧର୍ମର ପ୍ରତିଷ୍ଠା କରିବା | 

କୃଷି ସମ୍ପଦର ବିକାଶ ପାଇଁ ହଳଧର ରୂପ ଗ୍ରହଣ କରିଥୁଲେ | ଅତ୍ୟାଚାର ଓ 

ନିର୍ଯାତନା ବିରୁଦ୍ଧରେ ସଂଗ୍ରାମ ପାଇଁ ପ୍ରଭୁ ପର୍ଶୁରାମ ଅବତାର ଗ୍ରହଣ କରିଥୁଲେ ! 
କୃଷ୍ଣାବତାରରେ ସ୍ବେହ, ମମତା, ଭକ୍ତି, ପ୍ରୀତିର ମନ୍ଦାକିନୀ ବୁହାଇଥଲେ | ପ୍ରଭୁ 
ସର୍ବଦା କର୍ମମୁଖର । ସେ ଯେପରି କର୍ମ କରନ୍ତି, ପ୍ରାଣୀମାନଙ୍କ ସେଭଳି କର୍ମନିଷ୍ଠ 
ହେବା ପାଇଁ ପ୍ରେରଣା ପ୍ରଦାନ କରନ୍ତି । ଭଗବତ୍‌ ଗୀତାର ତୃତୀୟ ଅଧ୍ୟାୟରେ ପ୍ରଭୁ 
କର୍ମଯୋଗ ବିଷୟରେ ସମ୍ପର୍ଣ୍ଣ ଜ୍ଞାନ ପ୍ରଦାନ କରିଛନ୍ତି । 
ପଞ୍ଚଦଶ କଳା-ବ୍ୟାପିନୀ : 

ସତ୍ୟକୁ ସର୍ବବ୍ୟାପୀ କରିବାର କଳା ହେଉଛି ବ୍ୟାପିନୀ । ସତ୍ୟର ଆଧାର 
ଉପରେ ଏ ସଂସାର ପ୍ରତିଷ୍ଠିତ । ସତ୍ୟର ପ୍ରଭାବରେ ମଣିଷ ସଵର୍ଗଗାମୀ ହୋଇଥାଏ । 
ସତ୍ୟ ପାଳନ ରାଜା ଓ ରଷିଙ୍କ ପାଇଁ ପରମ ଧର୍ମ । ସତ୍ୟକୁ ସବୁଆଡ଼େ ବିସ୍ତାର 
କରିବା ପାଇଁ ପ୍ରଭୁଙ୍କୁ ମନୁଷ୍ୟ ଜନ୍ମ ନେବାକୁ ପଡ଼ିଥାଏ । ଯୋଗୀ, ରଷି, ମୁନିଙ୍କ 
ମାଧ୍ୟମରେ ସେ ସଂସାରରେ ସତ୍ୟର ପ୍ରଚାର ଓ ପ୍ରସାର କରିଥାନ୍ତି | 
ଷୋଡ଼ଶ କଳା-ବ୍ୟୋମ ରୂପୀ : 

ଆକାଶ ପରି ନିଜର ବିରାଟ ବ୍ୟକ୍ତିତ୍ଵ ଦ୍ଵାରା ସମସ୍ତଙ୍କୁ ଆକର୍ଷଣ କରିବାର 
କଳା ହେଉଛି ବ୍ୟୋମ ରୂପୀ | ସମସ୍ତ ପ୍ରାଣୀଙ୍କୁ ଆକର୍ଷଣ କରିବାର ଶକ୍ତି ହେଉଛି 
ମହାପ୍ରଭୁଙ୍କର ଅନନ୍ୟ ଏଶ୍ଵର୍ଯ୍ୟ । ଏହି ଶକ୍ତି ହେତୁ ଶତ୍ରୁ ମିତ୍ର, ଭକ୍ତ, ଅଭକ୍ତ ସମସ୍ତେ 
ତାଙ୍କ ପ୍ରତି ଆକର୍ଷିତ ହୋଇଥନ୍ତି | ତାଙ୍କ ଅପରୂପ ସୌନ୍ଦର୍ଯ୍ୟରେ ବିମୁଗ୍ଧ ହୋଇ କିଏ 
ପୁତ୍ର ରୂପରେ କିଏ ପତି ରୂପରେ, କିଏ ଭାଇ ରୂପରେ, କିଏ ପ୍ରଭୁ ରୂପରେ ପାଇବା 
ପାଇଁ କାମନା ପୋଷଣ କରନ୍ତି | ତ୍ରେତୟା ଯୁଗରେ ତପସ୍ବୀମାନେ ତାଙ୍କ ନୟନାଭିରାମ 
ସୌନ୍ଦର୍ଯ୍ୟରେ ଆକର୍ଷିତ ହୋଇ ପତି ଭାବରେ ପାଇବାର ଇଚ୍ଛା ପୋଷଣ କରିବାରୁ 
ସେମାନେ ଗୋପାଙ୍ଗନା ଭାବରେ ଜନ୍ମ ଗ୍ରହଣ କରିଥଲେ । ମହାପ୍ରଭୁ ଜଗନ୍ନାଥ 
ଦାରୁବ୍ରହ୍ମ ରୂପରେ ଶ୍ରୀମନ୍ଦିରର ରତ୍ନ ସିଂହାସନରେ ବିରାଜମାନ କଲା ପରେ ଅନେକ 
ସାଧୁ ସନ୍ଧ୍‌ ତାଙ୍କ ପ୍ରତି ଆକର୍ଷିତ ହୋଇଆସିଛନ୍ତି । 

O 

ଶ୍ରୀମନ୍ଦିରକୁ ଆକ୍ରମଣ ଓ ରଥଯାତ୍ରା ବନ୍ଦ 


ବିଗତ ୪୫ ୨ ବର୍ଷର ଇତିହାସରେ ୩୨ ବର୍ଷ ରଥଯାତ୍ରା ସମ୍ପାଦନ ହୋଇପାରି 
ନାହିଁ । ୧୭୩୬ ମସିହା ପରଠାରୁ ଆଜି ପର୍ଯ୍ୟନ୍ତ ୨୮୪ ବର୍ଷରେ ପୁରୀରେ ମହାପ୍ରଭୁଙ୍କ 
ରଥଯାତ୍ରା କେବେ ବନ୍ଦ ହୋଇନାହିଁ । 
୧୫୬୮ ଖ୍ରୀଷ୍ଟାବ୍ଦ : କଳାପାହାଡ଼ ଏଇ ବର୍ଷ ଶ୍ରୀମନ୍ଦିର ଉପରେ ଆକ୍ରମଣ କରିଥଲା | 
ଚିଲିକା ସନ୍ଧିକଟରେ ଅବସ୍ଥିତ ଛପଲ୍ଲୀ ଠାରେ ବିଗ୍ରହମାନଙ୍କୁ ପାତାଳି କରାଯାଇଥ୍‌ୁଲା | 
କଳାପାହାଡ଼ ଏହି ସମ୍ବାଦ ପାଇବା ପରେ ଜୀଉମାନଙ୍କର ବିଗ୍ରହକୁ ହାତୀ ପିଠିରେ 
ଗଙ୍ଗା ନଦୀ କୂଳକୁ ନେଇଯାଇଥୁଲା ଓ ସେଠାରେ ଅଗ୍ନି ସଂଯୋଗ କରି ଅର୍ଦ୍ଧ 
କଳେବରଙ୍କୁ ଗଙ୍ଗାନଦୀରେ ଭସାଇ ଦେଇଥୁଲା ! ଭକ୍ତ ଶ୍ରେଷ୍ଠ ବୈଷ୍ଣବ ବିଶର ମହାନ୍ତି 
ବିଗ୍ରହଙ୍କ ଠାରୁ ବ୍ରହ୍ମ ସଂଗ୍ରହ କରି ମୂଦଙ୍ଗର ଖୋଳ ଭିତରେ ପୁରାଇ ରଖିଥୁଲେ | ଅତି 
ସନ୍ତର୍ପଣରେ ତାକୁ ଜଗତ୍‌ସିଂହପୁର ଜିଲ୍ଲାର ଗଡ଼ କୁଜଙ୍ଗକୁ ନେଇଆସି ସେଠାରେ 
ପୂଜା କରିଥୁଲେ | ଫଳରେ ୧୫୬୮ ରୁ ୧୫୭୬ ଖ୍ରୀଷ୍ଟାବ ପର୍ଯ୍ୟନ୍ତ ରଥଯାତ୍ରା ଅନୁଷ୍ଠିତ 
ହୋଇପାରି ନ ଥିଲା | 
୧ ୬ ୦ ୧ ଖ୍ରୀଷ୍ଟାଦ୍ଦ : ଏହି ବର୍ଷ ମିର୍ଜି ଖୁରମ୍‌ ଶ୍ରୀମନ୍ଦିର ଆକ୍ରମଣ କରିଥଲା | ତେଣୁ 
ବିଗ୍ରହଙ୍କୁ ଲୁଚାଇ ନେଇ କପିଳେଶ୍ବରପୁର ଶାସନ ଗ୍ରାମର ପଞ୍ଚମୁଖୀ ଗୋସ୍ଵାମୀ ମନ୍ଦିରରେ 
ରଖାଯାଇଥଲା | ଦୋଳଯାତ୍ରା ପର୍ବ ସମ୍ପନ୍ନ ହେଲାପରେ ଭାର୍ଗବୀ ନଦୀର ଦୋବନ୍ଧା 
ପେଣ୍ଠକୁ ବିଗ୍ରହଙ୍କୁ ଅଣାଯାଇଥୁଲା । ବିଗ୍ରହମାନେ ଆଠମାସ ଧରି ଚାପ ଉପରେ 
ବିଜେ କରିଥଲେ | ଫଳରେ ସେ ବର୍ଷ ରଥଯାତ୍ରା ଅନୁଷ୍ଠିତ ହୋଇପାରି ନ ଥଲା | 
୧୬୦୭ ଖ୍ରୀଷ୍ଟାଦ୍ଦ : ଏହି ବର୍ଷ ସୁବେଦାର ହାସିମ ଖାଁ ଶ୍ରୀମନ୍ଦିର ଉପରେ ଆକ୍ରମଣ 
କରିଥୂଲା । ଭୋଇ ବଂଶର ରାଜା ପୁରୁଷୋତ୍ତମ ଦେବ ଖୋର୍ଧାଗଡ଼ ନଅରରେ 
ସେତେବେଳେ ଅବସ୍ଥାନ କରୁଥୂଲେ । ସେ ବିଗ୍ରହମାନଙ୍କୁ ନେଇ ଖୋର୍ଧଧାଗଡ଼ ସମ୍ମୁଖ 
ଗୋପାଳ ଜୀଉ ମନ୍ଦିରରେ ରଖିଥୁଲେ । ତେଣୁ ସେ ବର୍ଷ ରଥଯାତ୍ରା ହୋଇପାରି ନ 
ଥିଲା | 


ଶ୍ରୀକ୍ଷେତ୍ରରେ ଶ୍ରୀଜଗନ୍ନାଥ ୧୦୬ 

୧୬୧ ୧ ଖ୍ରୀଷ୍ଟାଦ୍ଦ : ଏହି ବର୍ଷ କଲ୍ୟାଣ ମଲ୍ଲ ଶ୍ରୀମନ୍ଦିର ଉପରେ ଆକ୍ରମଣ କରିଥୁଲା | 
ସେବାୟତମାନେ ଠାକୁରଙ୍କୁ ନେଇ ଚିଲିକାର ଚକାନାଶି ବା ମହିଷାନାସି ଗ୍ରାମକୁ 
ସ୍ଥାନାନ୍ତର କରିଥିଲେ | ଫଳରେ ସେ ବର୍ଷ ରଥଯାତ୍ରା ବନ୍ଦ ହୋଇଥିଲା | 

୧୬୧୭ ଖ୍ରୀଷ୍ଟାବ୍ଦ : ଏହି ବର୍ଷ କଲ୍ୟାଣ ମଲ୍ଲ ଦ୍ଵିତୀୟବାର ଆକ୍ରମଣ କରିଥିଲା । 
ସେତେବେଳେ ଠାକୁରଙ୍କୁ ଚିଲିକାର ଗୁରୁବାଇଗଡ଼କୁ ସ୍ଥାନାନ୍ତର କରାଯାଇଥିଲା | ସେ 
ବର୍ଷ ରଥଯାତ୍ରା ଅନୁଷ୍ଠିତ ହୋଇପାରି ନ ଥିଲା | 

୧୬ ୨ ୧ ଖ୍ରୀଷ୍ଟାଦ୍ଦ : ଏହି ବର୍ଷ ଶ୍ରୀମନ୍ଦିରକୁ ସୁବେଦାର ଅହମ୍ମଦ ଆକ୍ରମଣ କରିଥଲା | 
ଠାକୁରଙ୍କୁ ବାଣପୁର ମାଳ ଅଞ୍ଚଳର ଅନ୍ଧାରିଗଡ଼କୁ ନିଆଯାଇଥିଲା । ସେଠାରୁ 
ଗୋପନରେ ବ୍ରହ୍ମ ପଦାର୍ଥକୁ ଗଡ଼ମାଣିତିରି ଗ୍ରାମକୁ ସ୍ଥାନାନ୍ତର କରାଯାଇଥିଲା | ଫଳରେ 
ରଥଯାତ୍ରା ଦୁଇବର୍ଷ ପାଇଁ ଅନୁଷ୍ଠିତ ହୋଇପାରି ନ ଥିଲା | 

୧୬୯ ୨ ଖ୍ରୀଷ୍ଟାଦ୍ଦ : ଆଉରଙ୍ଗଜେବଙ୍କ ସମୟରେ ସୁବେଦାର ଏକରାମ ଖାଁ ଶ୍ରୀମନ୍ଦିର 
ଉପରେ ଆକ୍ରମଣ କରିଥୁଲେ । ପ୍ରଥମେ ବିଗ୍ରହମାନଙ୍କୁ ବିମଳା ଦେବୀଙ୍କ ପାର୍ଶ୍ବରେ 
ରଖି ପରେ ଚିଲିକା କୂଳ ଗଡ଼କୋକଲ ଗ୍ରାମକୁ ନିଆଯାଇଥୁଲା | ପରେ ବାଣପୁରର 
ହନୁୁଆଡ଼ରେ ରଖାଯାଇଥିଲା | ସେଠାରେ ମହାପ୍ରଭୁ ୧୬୯ ୨ ଖ୍ରୀଷ୍ଟାବରୁ ୧୭୦୬ 
ଖ୍ରୀଷ୍ଟାଦ ପର୍ଯ୍ୟନ୍ତ ଅବସ୍ଥାନ କରିଥିଲେ । ଏହି ସମୟରେ ପ୍ରାୟ ୧୩ ବର୍ଷ ଧରି 
ରଥଯାତ୍ରା ହୋଇପାରି ନ ଥିଲା | 

୧ ୭୩୧ ଖ୍ରୀଷ୍ଟାଦ୍ଦ : ମହମ୍ମଦ ତକି ଖାଁ ଏହି ବର୍ଷ ଶ୍ରୀମନ୍ଦିର ଉପରେ ପ୍ରବଳ ଆକ୍ରମଣ 
କରିଥିଲେ | ସେଥୁପାଇଁ ବିଅଁମାନଙ୍କୁ ଚିଲିକାର କାଙ୍କଣ ଶିଖରୀ କୁଦ ନଇରିର 
ହରିହରେଶ୍ବର ମଣ୍ଡପ ଓ ଖଲିକୋଟର ଚିକିଲିକୁ ସ୍ଥାନାନ୍ତର କରାଯାଇଥୁଲା | ଫଳରେ 
ସେ ବର୍ଷ ରଥଯାତ୍ରା ସମ୍ପାଦନା ହୋଇପାରି ନ ଥିଲା । 

୧୭୩୩ ଖ୍ରୀଷ୍ଟାବ୍ଦ : ଏହି ବର୍ଷ ତକି ଖାଁ ଶ୍ରୀମଦିର ଉପରେ ଦ୍ଵିତୀୟ ଥର ଆକ୍ରମଣ 
କରିଥିଲେ | ଫଳରେ ତିନି ଠାକୁରଙ୍କୁ ପ୍ରଥମେ ନଇରିର ହରିହରେଶ୍ବର ମଣ୍ଡପ ଓ 
ତୀ” ପରେ ଖଲିକୋଟ ଦେଇ ଆଠଗଡ଼ ପୋଲସରା ନିକଟ ହାତୀବାରି ପାହାଡ଼ର 
ମାରଦା ମନ୍ଦିରକୁ ନିଆଯାଇଥୁଲା ! ସେଠାରେ ଠାକୁରମାନେ ଦୁଇ ବର୍ଷ ଚାରି ମାସରୁ 


୧୦୭ ଶ୍ରୀକ୍ଷେତ୍ରରେ ଶ୍ରୀଜଗନ୍ନାଥ 

ଅଧକ ସମୟ ଗୋପନରେ ବିରାଜମାନ କରିଥଲେ | ସୁତରାଂ ତିନିବର୍ଷ ( ୧୭୩୩, 
୧୭୩୪ ଓ ୧୭୩୫ ଖ୍ରୀଷ୍ଟାଦ) ଧରି ମହାପ୍ରଭୁଙ୍କ ରଥଯାତ୍ରା ଅନୁଷ୍ଠିତ ହୋଇପାରି 
ନ ଥିଲା | ବିଗ୍ରହମାନଙ୍କୁ ୧୭୩୬ ମସିହା ମେ ମାସରେ ମନ୍ଦିରକୁ ନିଆଯାଇଥୁଲା | 
ସେହି ବର୍ଷ ରଥଯାତ୍ରା ମହା ସମାରୋହରେ ପାଳନ କରାଯାଇଥ୍‌ଲା | 
ମହାପ୍ରଭୁଙ୍କ ବିଷ ଦୃଝ୍ଟିରେ ଆକ୍ରମଣକାରୀ : 

୧. ମାଦଳା ପାଞ୍ଜି ଅନୁସାରେ ସୁଲତାନ ଫିରୋଜ ଖାଁ ୧୩୬୦ ଖ୍ରୀଷ୍ଟାହରେ 
ଶ୍ରୀଜଗନ୍ନାଥଙ୍କୁ ସ୍ର୍ଶ କରିବା ପାଇଁ ଆସିଥଲା | ମହାପ୍ରଭୁଙ୍କ ବିଷ ଦୃଷ୍ଟିରେ ସେ 
ଚକ୍ଷୁ ହରାଇଲା । 

୨. ୧୪୨୧ ଖ୍ରୀଷ୍ଟାଦ୍ଦରେ ହୁସେନ ଘୋରି ଶ୍ରୀଜଗନ୍ନାଥଙ୍କ ଛୁଇଁବା ପାଇଁ ପ୍ରବଳ 
ଉଦ୍ୟମ କରିଥଲା | କିନ୍ତୁ ଛୁଇଁ ପାରି ନ ଥୁଲା | 

୩. ବାଦଶାହା ସୁର ଖାନ ପାତିଶା ଶ୍ରୀମନ୍ଦିରକୁ ଆକ୍ରମଣ କରିବାକୁ ଆସିଥିଲା | କିନୁ 
ରୋଗଗ୍ରସ୍ତ ହୋଇ କଟକ ଫେରିଯାଇଥୁଲା | 

୪. ମୋଗଲ ସମ୍ରାଟ ଆଉରଙ୍ଗଜେବ୍‌ ଶ୍ରୀଜଗନ୍ନାଥଙ୍କ ଅପବିତ୍ର କରିବା ପାଇଁ ଚିନ୍ତା 
କରିଥିଲା | କିନଧୁ ଶେଷରେ ରାମ ଦୟତି ଗୋସ୍ବାମୀଙ୍କ ଜରିଆରେ ଜଗନ୍ନାଥଙ୍କୁ 
ଭୂମି ଦାନ କରିଥଲା | 

ପ୍ରଭୁଙ୍କୁ ଅପବିତ୍ର କରିବାର ଦୁର୍ବାର ଅପପ୍ରୟାସକୁ ପଣ୍ଡ କରିବା ପାଇଁ 
ସେବକମାନେ ଏକାନ୍ତିକ ଉଦ୍ୟମ ଜାରି ରଖି ଆସିଛନ୍ତି । ମହାପ୍ରଭୁ ପାପାଚାରୀ 
ମାନଙ୍କ ଦ୍ଵାରା ଆକ୍ରମଣକୁ ସବୁବେଳେ ପ୍ରତିହତ କରିଛନ୍ତି । ଏହା ହେଉଛି ପ୍ରଭୁଙ୍କର 
ଅଭିନବ ଲୀଳା | 

ଭକ୍ତ ଶିରୋମଣି ସାଧୁସନ୍ଧଙ୍କ ଆଗମନ 

ଯେଉଁ ସାଧୁସନ୍ସମାନେ ଭାରତର ଅନ୍ୟ ଅଞ୍ଚଳରୁ ଶ୍ରୀକ୍ଷେତ୍ର ଆସି ଶ୍ରୀଜଗନ୍ନାଥଙ୍କୁ 
ଦର୍ଶନ କରି ଭର୍ତି ଓ ସମର୍ପଣ ଭାବରେ ଭାବାଭିଭୂତ ହୋଇ ଯାଇଥଲେ, ସେମାନଙ୍କ 


ମଧ୍ଯରେ ଶ୍ରୀ ଚୈତନ୍ୟ, ଗୁରୁ ନାନକ, ସନ୍ଧ୍‌ ତୁକଜାରାମ, ତୁଳସୀ ଦାସ, ହରିଦାସ 
ଠାକୁର ଅନ୍ୟତମ | 


ଶ୍ରୀକ୍ଷେତ୍ରରେ ଶ୍ରୀଜଗନ୍ନାଥ eor୮ 

ଶ୍ରୀଚୈତନ୍ୟ : 

ପ୍ରଭୁ ଶ୍ରୀ ଚୈତନ୍ୟ ଥଲେ ଭକ୍ରି ମାର୍ଗର ସର୍ବଶ୍ରେଷ୍ଠ ସାଧକ | ସେ ଶ୍ରୀକ୍ଷେତ୍ର 
ଆସି ଏହି ପୁଣ୍ଯଭୂମିରେ ଭକ୍ତି ଓ ବିଭୁପ୍ରେମରସର ପବିତ୍ର ମନ୍ଦାକିନୀ ବୁହାଇ 
ଦେଇଥୁଲେ | ତାଙ୍କ ଭାବପ୍ରବଣତାଭରା ସଂକୀର୍ଭନର ଅମ୍ପତ ଝଙ୍କାରରେ ଉତ୍କଳର 
କୋଣ ଅନୁକୋଣ ପ୍ରତିଧ୍ବନିତ ହୋଇଥଲା । ଏହା ବୈଷ୍ଣବ ଧର୍ମ ଦର୍ଶନର ଏକ 
ଯୁଗାନ୍ତକାରୀ ଘଟଣା | ଶ୍ରୀଚୈତନ୍ୟ, ରାଧା ଓ କୃଷ୍ଣଙ୍କର ସମ୍ମିଳିତ ଅବତାର ବୋଲି 
ବିଶ୍ଵାସ | 

୧୮୮୬ ଖ୍ରୀଷ୍ଟାବ୍ଦରେ ପଶ୍ଚିମ ବଙ୍ଗର ନଦିଆଠାରେ ସେ ଜନ୍ମଗ୍ରହଣ କରିଥଲେ | 
ତାଙ୍କ ପିଲାଦିନର ନାମ ଥୁଲା ନିମାଇଁ | ପିଲାଦିନରୁ ବିଭିନ୍ନ ଅଲୌକିକ କାର୍ଯ୍ୟ କରି 
ପଡ଼ୋଶୀ ଓ ପରିବାର ଲୋକଙ୍କୁ ଆଶ୍ଚର୍ଯ୍ୟାନ୍ତିତ କରୁଥିଲେ | ମାତ୍ର ୨୨ ବର୍ଷ ବୟସରେ 
ବୈଷ୍ଣବ ଧର୍ମରେ ଦୀକ୍ଷିତ ହୋଇ ସଂସାରର ମାୟା ମୋହ ପରିତ୍ୟାଗ କରିଥଲେ | 
ନୀଳାଚଳକୁ ଆସି ଭକ୍ତି ପ୍ରେମର ସ୍ରୋତସ୍ଵିନୀରେ ଶ୍ରୀକ୍ଷେତ୍ର ଓ ଉତ୍କଳକୁ ଭିଜାଇ ଏକ 
ଅତୁଳନୀୟ ଆଧ୍ଧାତ୍ସିକ ପରିବେଶ ସମଷ୍ଟି କରିଥଲେ | 

୧୫ ୦୯ ଖ୍ରୀଷ୍ଟାବ୍ଦରେ ସେ ପ୍ରଥମ କରି ଶୁଦ୍ଧପୂତ ଭୂମି ଶ୍ରୀକ୍ଷେତ୍ରରେ ପାଦ 
ଦେଇଥୁଲେ । ଶ୍ରୀଜଗନ୍ନାଥଙ୍କୁ ଦର୍ଶନ କରି ଭକ୍ତି ଗଦଗଦ ଚିତ୍ତରେ ଚେତାଶୂନ୍ୟ ହୋଇ 
ପଡ଼ିଲେ | ପୁରୀରେ ଜଗନ୍ନାଥଙ୍କ ପରମଭକ୍ତ ରାୟ ରାମାନନ୍ଦଙ୍କ ସଂସ୍ପର୍ଶରେ ଆସିବା 
ପରେ ସେମାନଙ୍କ ମଧ୍ଯରେ ଅନ୍ତରଙ୍ଗ ସମ୍ପର୍କ ସ୍ଥାପିତ ହେଲା | ସେ ନୀଳାଚଳରେ 
ଅବସ୍ଥାନ କରୁଥିବା ସମୟରେ ପଞ୍ଚସଖାଙ୍କ ସଂସ୍ପର୍ଶରେ ଆସିଥୁଲେ | ଶ୍ରୀଜଗନ୍ନାଥଙ୍କ 
ପ୍ରତି ଶ୍ରୀ ଚୈତନ୍ଯଙ୍କର ଅସୀମ ଭଜ୍ତି ଓ ସମର୍ପଣଭାବ ରହିଥୁଲା | ପଞ୍ଚସଖାଙ୍କ ସହ 
ନିବିଡ଼ ସମ୍ପର୍କ ଯୋଗୁଁ ତାଙ୍କୁ ହୃଦୟରେ ଭକ୍ତିଭାବ ଶତଗୁଣିତ ହୋଇ ଚରମ ସୀମାରେ 
ପହଞ୍ଚଥଲା | ଶ୍ରୀଜଗନ୍ନାଥ ଥିଲେ ପଞ୍ଚ ସଖା, ରାୟରାମାନନ୍ଦ ଓ ଶ୍ରୀ ଚୈତନ୍ୟଙ୍କର 
ପରମ ପୂଜ୍ୟ ଆରାଧ୍ୟ ଦେବତା | ୧୫୩୪ ଖ୍ରୀଷ୍ଟାବ୍ଦରେ ସେ ଶ୍ରୀକ୍ଷେତ୍ରରେ ବ୍ରହ୍ମରେ 
ଲୀନ ହୋଇଯାଇଥୁଲେ | 


୧୦୯ ଶ୍ରୀକ୍ଷେତ୍ରରେ ଶ୍ରୀଜଗନ୍ନାଥ 

ତକ୍ରାଳୀନ ଗଜପତି ପ୍ରତାପରୁଦ୍ର ଦେବ ଶ୍ରୀ ଚୈତନ୍ୟଙ୍କର ଶିଷ୍ୟତ୍ବ ଗ୍ରହଣ 
କରିଥଲେ | ଉଜତ୍କଳମାଟିରେ ପ୍ରେମଭକ୍ତିର ତଟିନୀ ପ୍ରବାହିତ ହେବାରେ ଗଜପତିଙ୍କ 
ଅବଦାନ ଅବିସ୍ଲରଣୀୟ | 
ଗୁରୁ ନାନକ : 

ନାନକ ଥଲେ ଶିଖ୍‌ ଧର୍ମର ଅନ୍ୟତମ ଶ୍ରେଷ୍ଠ ଗୁରୁ । ଷୋଡ଼ଶ ଶତାବ୍ଦୀର ପ୍ରଥମ 
ଭାଗରେ ସେ ଶ୍ରୀକ୍ଷେତ୍ର ଆସି ଜଗନ୍ନାଥଙ୍କୁ ଦର୍ଶନ କରିଥିଲେ | ପାଦରେ ଚାଲି ଚାଲି 
ମାନବ ଧର୍ମ ଓ ସହିଷ୍ୁତାର ପ୍ରଚାର କରି କରି ଶ୍ରୀକ୍ଷେତ୍ରରେ ଉପନୀତ ହେଲେ । 

ଗୁରୁ ନାନକକୂ ନେଇ ଏକ ଆ୍ୟାୟିକା ଲୋକ ମୁଖରେ ଶୁଣାଯାଏ |! ନାନକ 
ଶ୍ରୀକ୍ଷେତ୍ରରେ ପହଞ ସ୍ଵର୍ଗ ଦ୍ବାରରେ ତପସ୍ୟାରେ ମଗ୍ନ ହେଲେ । ସେ ସେତେବେଳେ 
ତାଙ୍କ ଯବନ ଶିଷ୍ୟଙ୍କୁ ଶ୍ରୀମନ୍ଦିରରୁ ମହାପ୍ରସାଦ ଆଣିବା ପାଇଁ ନିର୍ଦ୍ଦେଶ ଦେଲେ । କିନ୍ତୁ 
ସେବାୟତମାନେ ତାଙ୍କୁ ମନ୍ଦିରରେ ପ୍ରବେଶ କରିବାକୁ ଦେଲେ ନାହିଁ । ତାପରେ 
ଲକ୍ଷ୍ୟ କରାଗଲା, ଜଗନ୍ନାଥଙ୍କର ଆଳତି ଥାଳି ଶୂନ୍ୟରେ ଉଡ଼ି ଉଡ଼ି ଆସି ନାନକଙ୍କ 
ମସ୍ତକ ଦେଶରେ ଲାଗିଗଲା | ଗଜପତି ଆଳତି ସମୟର ଏ ଦୃଶ୍ୟ ଦେଖି ବିସ୍କୟାଭିଭୂତ 
ହେଲେ | ସେ ନାନଙ୍କଙ୍କୁ କ୍ଷମା ମାଗି ତାଙ୍କୁ ସସମ୍ମାନେ ସ୍ଵାଗତ କରି ଶ୍ରୀମନ୍ଦିରକୁ 
ନେଇ ଆସିଲେ । ସେ ସମୟର ନାନକ ରହୁଥିବା ସ୍ଥଳଟି ଅଧୁନା ବାଉଳି ମଠ 


ଭାବରେ ସୁପରିଚିତ । ଏହା ମଧ୍ଯରେ ଗୁରୁ ଗ୍ରନ୍ଧ ସାହେବ ଗାଦିର ସ୍ଵତନ୍ତ୍ର ବ୍ୟବସ୍ଥା 
କରାଯାଇଛି | 


ସନ୍ଧ ତୁକାରାମ : 

ମହାରାଷ୍ଟ୍ରର ଦେହୁ ଗ୍ରାମରେ ପଞ୍ଚଦଶ ଶତାବ୍ଦୀର ଶେଷ ଭାଗରେ ତୁକାରାମ 
ଜନ୍ମଗ୍ରହଣ କରିଥଲେ ! ସେ ବିଠଲଜୀଙ୍କ ଆରାଧନା ଓ ଲୀଳା କୀର୍ରନରେ ସର୍ବଦା 
ମନୋନିବେଶ କରୁଥିଲେ | ସେ ସଂସାର ତ୍ୟାଗ କରି ପର୍ବତର ଶିଖରି ଦେଶରେ 
ଉପବେଶନ କରି ବହୁଦିନ ଧ୍ୟାନମଗ୍ନ ରହିଲା ପରେ ଜ୍ଞାନପ୍ରାପ୍ତ ହେଲେ | 

ସେ ଜଗନ୍ନାଥଙ୍କ ପ୍ରତି ଆକୃଷ୍ଟ ହୋଇ ଶ୍ରୀକ୍ଷେତ୍ରରେ ଉପନୀତ ହେଲେ ଓ 
ମହାପ୍ରଭୁଙ୍କୁ ଦର୍ଶନ କଲେ । ନାମ କୀର୍ଭନରେ ଏପରି ମଗ୍ନ ରହିଲେ ଯେ ପୁରୀରେ 


ଶ୍ରୀକ୍ଷେତ୍ରରେ ଶ୍ରୀଜଗନ୍ନାଥ ୧୧୦ 

ଏକ ମଠ ସ୍ଥାପନ କଲେ | ମଠର ନାମ ଦେବୀ ସିଂହ ତୋଟା | ଏ ମଠ ତନ୍ତୀ ମଠ 
ଭାବରେ ସୁପରିଚିତ | ଏହା ମାଉସୀମା ମନ୍ଦିର ନିକଟରେ ଅବସ୍ପିତ । 
ତୁଳସୀ ଦାସ : 

୧୫୩୨ ଖ୍ରୀଷ୍ଟାବ୍ଦରେ ଉତ୍ତରପ୍ରଦେଶର ପ୍ରୟାଗ ରାଜତୀର୍ଥ ନିକଟସ୍ଥ ଦୁବେପୁର 
ଗ୍ରାମରେ ତୁଳସୀ ଦାସ ଜନ୍ମ ଗ୍ରହଣ କରିଥଲେ | ସେ ପରମ ରାମ ଭକ୍ତ ସନ୍ମ ଓ ସେ 
ରାମଚରିତ ମାନସ ରଚନା କରିଥୁଲେ |! ଶ୍ରୀରାମଙ୍କ ସାନିଧ୍ୟ ଲାଭ ପାଇଁ ସେ ତିନିଧାମ 
ଭ୍ରମଣ କରି ଶ୍ରୀକ୍ଷେତ୍ରରେ ପହଞ୍ଚଥଲେ ! ତିନିବିଗ୍ରହଙ୍କୁ ଦର୍ଶନ କରି ସେ ଅନୁଭବ 
କଲେ ଯେ ସେ ପ୍ରଭୁ ଶ୍ରୀରାମଚନ୍ଦ୍ରଙ୍କୁ ଲକ୍ଷ୍ମଣ ଓ ସୀତାଙ୍କ ସହ ଦର୍ଶନ କରୁଛନ୍ତି । 
ସେହିଠାରେ ତାଙ୍କ କଣ୍ଠରୁ ଭାବବିହ୍ଵଳ ସ୍ବରରେ ବାହାରି ପଡ଼ିଥଲାଓ “ ଯୋଇ ହି 
ରାମ, ସୋଇ ହି ଜଗଦୀଶା !” 
ହରିଦାସ ଠାକୁର : 

ହରି ଦାସ ମୁସଲମାନ ଦମ୍ପତିଙ୍କ ଠାରୁ ଜନ୍ମ ଗ୍ରହଣ କରିଥୁଲେ | ତାଙ୍କ ପୂର୍ବପୁରୁଷ 
ହିନ୍ଦୁ ଥଲେ | ଏଣୁ ନିଜର ପୂର୍ବ ସଂସ୍କାର ତ୍ୟାଗ କରିପାରି ନ ଥିଲେ | ସେ ହରିନାମ 
ଜପୁଥବା ସମୟରେ ଚୈତନ୍ୟଙ୍କ ସଂସ୍ପର୍ଶରେ ଆସି ପରମ କୃଷ୍ଣଭକ୍ତ ପାଲଟି ଯାଇଥିଲେ | 
ଚୈତନ୍ୟଙ୍କ ସହ ବିଭିନ୍ନ ତୀର୍ଥ ଭ୍ରମଣ କରି ଶେଷରେ ଶ୍ରୀକ୍ଷେତ୍ରକୁ ଆସି ଜଗନ୍ନାଥଙ୍କ 
ଧ୍ୟାନ କରି ଶେଷ ଜୀବନ କଟାଇ ଦେଇଥିଲେ | 

ଜାତିରେ ଯବନ ଥବାରୁ ତାଙ୍କର ଶ୍ରୀମନ୍ଦିର ପ୍ରବେଶ ଅଧ୍ବକାର ନ ଥୁଲା | 
ମହାପ୍ରଭୁଙ୍କ ପ୍ରତି ତାଙ୍କର ଅତୁଳନୀୟ ଭକ୍ତିର ସ୍କାରକୀ ଭାବେ ପୁରୀରେ ସିଦ୍ଧ ବକୁଳ 
ମଠ ଓ ସିଦ୍ଧ ବକୁଳ ବୃକ୍ଷ ଏବେବି ବିଦ୍ୟମାନ | 
ଯବନ ଭକ୍ତ-ଭକ୍ତ ସାଲବେଗ : 

ସାଲବେଗଙ୍କ ବାପା ଥଲେ ଲାଲବେଗ (ମହନ୍ମଦ ୱାଲି ଖାନ୍‌) ଓ ମାଆ ଥଲେ 
ଓଡ଼ିଆ ବ୍ରାହ୍ମଣୀ । ଜଗନ୍ନାଥଙ୍କ ପ୍ରତି ସମ୍ପର୍ଵ ସମର୍ପିତ ଥଲା ତାଙ୍କ ତନୁ ମନ ଓ ପ୍ରାଣ । 
ତାଙ୍କ ଆସିବାକୁ ବ୍ୟାକୂଳ ଚିତ୍ତରେ ଅନାଇ ରହିଥଲେ ମହାପ୍ରଭୁ ବଡ଼ ଦାଣ୍ଡରେ । 
ଭାବବିନୋଦିଆଙ୍କ ପାଇଁ ସେ ଅନେକ ଭାବପୂର୍ଣଣ କାଳଜୟୀ ଜଣାଣ ରଚନା କରିଥବାରୁ 

ଭକ୍ତ କବି ଭାବେ ସୁପରିଚିତ | ଶରଧା ବାଲିରେ ସାଲବେଗଙ୍କ ସମାଧ୍ୁ ପୀଠ ନିର୍ମିତ 
ହୋଇଛି | 
ପଞ୍ଚସଖା : 

ଅଚ୍ୟୁତାନନ୍ଦ, ଜଗନ୍ନାଥ, ଯଶୋବନ୍ତ, ବଳରାମ ଓ ଅନନ୍ତ ଦାସ ପଞ୍ଚସଖା 
ଭାବେ ସୁପରିଚିତ । ଉତ୍କଳରେ ଜନ୍ମଲାଭ କରିଥିବା ପଞ୍ଚ ମହାପୁରୁଷ ହେଉଛନ୍ତି 
ପଞ୍ଚସଖା | ସେମାନେ ନିରାକାର ତ୍ତ, ଶୁନ୍ୟବାଦ, ଅଣାକାର ତର୍୍‌ ଆଦି ବହୁ ତତ୍ତ୍ଵ 
ଓ ଦର୍ଶନର ସୁନ୍ଦର ବର୍ଣ୍ଣନା କରିଛନ୍ତି। ଏମାନେ ମନ ଓ ହୃଦୟରେ ଜଗନ୍ନାଥଙ୍କୁ 
ପରମ ତପସ୍ଯ ପୁରୁଷୋତ୍ତମ ଶ୍ରୀକୃଷ୍ଣ ରୂପରେ ପୂଜା କରି ଭକ୍ତିରେ ଗଦଗଦ 
ହେଉଥିଲେ | ଚୈତନ୍ୟଙ୍କ ସହିତ ସେମାନଙ୍କର ନିବିଡ଼ ସମ୍ପର୍କ ଥଲା | ପଞ୍ଚସଖାଙ୍କ 
ଜ୍ଞାନାପୁତ ଭର୍ତି ଓ ଚୈତନ୍ୟଙ୍କର ପ୍ରେମଭକ୍ତିର ମିଶ୍ରଣରେ ଓଡ଼ିଶାରେ ଭକ୍ତି ଆନ୍ଦୋଳନର 
ଏକ ନୂତନ ଅଧ୍ୟାୟ ସୃଷ୍ଟି ହୋଇଥଲା | 
୧. ଅଚ୍ୟୁତାନନ୍ଦ ଦାସ-ମହାପୁରୁଷ ଅଚ୍ୟୁତାନନ୍ଦ କଟକ ଜିଲ୍ଲା ନେମାଳ ନିକଟବର୍ରୀ 
ତିଳକଣା ଗ୍ରାମରେ ପଞ୍ଚଦଶ ଶତାଦ୍ଦୀର ଶେଷଭାଗରେ ଜନ୍ମଗ୍ରହଣ କରିଥିଲେ । 
ଚୈତନ୍ୟଙ୍କ ଉପଦେଶ ଅନୁସାରେ ନିତ୍ୟାନନ୍ଦଙ୍କଠାରୁ ଦୀକ୍ଷା ଗ୍ରହଣ କରି ସନ୍ନ୍ୟାସୀ 
ଭାବରେ ଭାରତ ଭ୍ରମଣ କରି ପୁରୀରେ ଅବସ୍ଥାନ କରିଥିଲେ | ସେ ଥଲେ ବିରାଟ 
ସାଧକ | ସେ ମାଳିକା ରଚନା କରିଥଲେ, ଯାହା ଅଚ୍ୟୁତାନନ୍ଦ ମାଳିକା ଭାବରେ 
ବିଖ୍ୟାତ । ସେ ମଧ୍ଯ ଶୂନ୍ୟ ସଂହିତା ଗ୍ରନ୍ଧ ରଚନା କରିଥୁଲେ | ପରବର୍ଭୀ ସମୟରେ 
ନେମାଳ ଠାରେ ସୀଧନାପୀଠ ସ୍ଥାପନ କରି ସେଠାରେ କାଳାତିପାତ କରିଥିଲେ | 
ମହାପ୍ରଭୁ ଜଗନ୍ନାଥ ଥଲେ ତାଙ୍କର ମୁଖ୍ୟ ଆରାଧ୍ୟ | 
୨. ବଳରାମ ଦାସ - ବଳରାମ ଦାସ ୧ ୪୭୬ ଖ୍ରୀଷ୍ଟାରେ ଜନ୍ମଗ୍ରହଣ କରିଥିଲେ | 
ଜଗମୋହନ ରାମାୟଣ ତାଙ୍କର ସର୍ବଶ୍ରେଷ୍ଠ କୃତି | ତାଙ୍କ ଦ୍ଵାରା ରଚିତ ଅନ୍ୟ ପୁସ୍ତକ 
ହେଲା ଗୁପ୍ତ ଗୀତା, ବ୍ରହ୍ମା୍ଡ ଭୂଗୋଳ, ବଟ ଅବକାଶ ଓ ଭାବ ସମୁଦ୍ର । ବଳରାମ 
ଦାସଙ୍କୁ ବେଶ୍ଯାସକ୍ତ ବୋଲି କହି ତାଙ୍କୁ ସେବକମାନେ ରଥର ପରିସରରୁ ବିତାଡ଼ିତ 
କଲେ | ସେ ଅପମାନିତ ହୋଇ ରଗଲିଯାଇ ବାଙ୍କି ମୁହାଣ ପାଖରେ ବାଲି ରଥ ନିର୍ମାଣ 

କଲେ | ତାଙ୍କର ଆକୁଳ ନିବେଦନରେ ଭାବବିନୋଦିଆ ବଡ଼ଠାକୁର ଏପରି ଭିଜିଗଲେ 
ଯେ ମହାପ୍ରଭୁ ତାଙ୍କ ବାଲି ରଥରେ ବିଜେ ହେଲେ ଓ ମହାପ୍ରଭୁଙ୍କ ରଥ ଗଡ଼ି ନ 
ଥିଲା | ରାଜା ଓ ସେବକ ବଳରାମ ଦାସଙ୍କୁ କ୍ଷମା ପ୍ରାର୍ଥିନୀ କଲେ | ତାପରେ ଯାଇ 
ରଥ ଚାଲିଲା |! ଲୋକପ୍ରିୟ ପୁସ୍ତକ ଲକ୍ଷ୍ମୀପୁରାଣ ରଚନା କରି ବଳରାମ ଦାସ ନାରୀ 
ସ୍ଵାଧୀନତା ଓ ଜାତି ପ୍ରଥାର ମୂଳୋପ୍ପାଟନ ପାଇଁ ଆହ୍ଵାନ ଦେଇଥୁଲେ ! ମହାଲକ୍ଷ୍ମୀଙ୍କର 
ଶ୍ରୀୟା ଚଣ୍ଡାଳୁଣୀ ଘରେ ପ୍ରବେଶ ପରେ ମହାପ୍ରଭୁଙ୍କ ଦ୍ଵାରୀ ସେ କିପରି ଲାଞ୍ଚିତା ଓ 
ଅପମାନିତା ହୋଇଥିଲେ, ଲକ୍ଷ୍ମୀପୁରାଣ ହେଉଛି ତା”ର କାବ୍ୟିକ ପରିପ୍ରକାଶ | 
୩. ଜଗନ୍ନାଥ ଦାସ - ଗଜପତି କପିଳେନ୍ଦ୍ର ଦେବଙ୍କ ନାମରେ କପିଳେଶ୍ବରପୁର 
ଶାସନ ସ୍ଥାପିତ ହୋଇଥଲା । ୧୪୯୦ ଖ୍ରୀଷ୍ଟାବ୍ଦରେ ସେ ସେଠାରେ ଜନ୍ମଗ୍ରହଣ 
କରିଥିଲେ | ସଂସ୍କୃତ ଭାଗବତକୁ ସରଳ ଓଡ଼ିଆ ଭାଷାରେ ରଚନା କରି ଉତ୍କଳର 
ଘରେ ଘରେ ପୁରପଲ୍ଲୀରେ ପ୍ରସିବ୍ଧି ଲାଭ କରିଥଲେ । ଶ୍ରୀମନ୍ଦିରସ୍ପ ବଟ ଗଣେଶଙ୍କ 
ପାଖରେ ସେ ପ୍ରତ୍ୟହ ପୁରାଣ ଚର୍ଚା କରି ଶହଶହ ଭକ୍ତଙ୍କ ତପ୍ତ ପ୍ରାଣକୁ ଶୀତଳ 
କରୁଥିଲେ | ସେ ଶ୍ରୀଚୈତନ୍ୟକୁ ପ୍ରଭୁ ବୋଲି ସମ୍ବୋଧନ କରୁଥିଲେ | ଶ୍ରୀ ଚୈତନ୍ୟ 
ଜଗନ୍ନାଥ ଦାସକୁ “ ଅତିବଡ଼ି? ଉପାଧ୍ୂରେ ଭୂଷିତ କରିଥଲେ | 
୪. ଭକ୍ତକବି ଯଶୋବନ୍ତ ଦାସ- ଜଗତ୍‌ସିଂହପୁର ଜିଲ୍ଲାର ଅଢ଼କାଗଡ଼ରେ ପଞ୍ଚଦଶ 
ଶତାବ୍ଦୀର ଶେଷ ଭାଗରେ ଜନ୍ଧଗ୍ରହଣ କରିଥଲେ | ତାଙ୍କର ଅସାଧାରଣ ଯୋଗ ଶକ୍ତି 
ଥିଲା | ସେ ଚୈତନ୍ୟଙ୍କ ସଖା ଭାବରେ ଗ୍ରହଣ କରିଥଲେ | ତାଙ୍କ ଦୃଷ୍ଟିରେ ଶ୍ରୀକୃଷ୍ଣ 
ଅବତାର ଓ ଶ୍ରୀଜଗନ୍ନାଥ ଅବତାରୀ | 
୫. ଶିଶୁ ଅନନ୍ତ ଦାସ - ୧୪ ୯୩ ଖ୍ରୀଷ୍ଟାବ୍ଦରେ ପୁରୀ ଜିଲ୍ଲାର ବାଲିପାଟଣା ଗ୍ରାମରେ 
ଜନ୍ମଗ୍ରହଣ କରିଥଲେ | କିମ୍ବଦନ୍ତୀ ଅଛି ଯେ ସେ ଶିଶୁ ରୂପରେ ଲକ୍ଷ୍ମୀଙ୍କ କୋଳରେ 
ଉପବେଶନ କରିଥିଲେ | ସେଥପାଇଁ ମହାପ୍ରଭୁ ଶ୍ରୀଜଗନ୍ନାଥ ପ୍ରୀତ ହୋଇ ତାଙ୍କୁ ଶିଶୁ 
ଉପାଧ୍ଵ ପ୍ରଦାନ କରିଥଲେ | ସେ ଜଗନ୍ନାଥଙ୍କୁ ଶୂନ୍ୟବ୍ରହ୍ମ ଭାବରେ ଗ୍ରହଣ କରିଥୁଲେ | 
ଜୟଦେବ : 

ପଞ୍ଚସଖାଙ୍କ ବ୍ୟତୀତ ଆଉ ଜଣେ ଉତ୍କଳୀୟ ଭକ୍ତ ଶିରୋମଣି ହେଉଛନ୍ତି 

ଓଡ଼ିଶାର କବି ଜୟଦେବ ! 'ଶ୍ରୀଗୀତଗୋବିନ୍ଦ'ରେ ସରଳ ତରଳ ଭରା ଢଳ ଢଳ 

ବାଣୀ ଓ ଭାବରେ ରାଧାକୃଷ୍ଣଙ୍କର ଗୁଣ କୀର୍ଭନ କରିଥୁଲେ | ସାରା ଓଡ଼ିଶା ଜାତି 

ହୋଇଥଲା ଭାବାଭିଭୂତ ଓ ପ୍ରଭାବିତ । କୁହାଯାଏ, ପାହାନ୍ତା ପହରରେ ବାଇଗଣ 
ତୋଳୁଥବା ବୁଢ଼ୀ ଗୀତଗୋବିନ୍ଦ ଗାନ କରି ଭକ୍ତି ଓ ପ୍ରେମରସରେ ତଲ୍ଲାନ 
ହୋଇଯାଉଥୁଲା | ମହାପ୍ରଭୁ ତା ଗୀତ ଗୋବିନ୍ଦ ଗାନ ଶୁଣିବା ପାଇଁ ତା ପଛେ ପଛେ 
ଆସିଥଲେ | ବାଇଗଣ କ୍ଷେତରେ ପଶି କଣ୍ଟାର ଆକ୍ରମଣରେ କ୍ଷତାକ୍ତ ହୋଇଥିଲେ | 
କଣ୍ଟକାଘାତରେ ପ୍ରଭୁଙ୍କ ପାଟବସ୍ତ ଚିରିଯାଇଥଲା | ଶ୍ରୀ ଗୀତ ଗୋବିନ୍ଦ ହେଉଛି ଶ୍ରୀ 
ରାଧାମାଧବଙ୍କର ଅପ୍ରାକୃତ ପ୍ରେମ ରସର ମନ୍ଦାକିନୀ ବୁହାଉଥବା ଦିବ୍ଯ କାବ୍ୟ । 
ସେହି କାବ୍ୟର ସଂଗୀତର ତାଳେ ତାଳେ ନାଚୁଥିଲେ ଦେବଦାସୀ | ସେହି ଦେବଦାସୀ 
ନୃତ୍ୟ ସମୟକ୍ରମେ ଓଡ଼ିଶୀ ନୃତ୍ୟ ଭାବେ ସମଗ୍ର ବିଶ୍ଵରେ ପ୍ରସିବ୍ଧି ଲାଭ କରିଛି । 

ବନ୍ଧୁ ମହାନ୍ତି ଥଲେ ମହାପ୍ରଭୁଙ୍କର ପରମ ଭକ୍ତ । ସିଂହଦ୍ବାରରେ ଭୋକିଲା 
ପଡ଼ିଥିବା ବେଳେ ମହାପ୍ରଭୁ ସୁନାଥାଳିରେ ଅନ୍ଧ ଧରି ବନ୍ଧୁ ମହାନ୍ତିଙ୍କ ପାଖରେ ଠିଆ 
ହୋଇଯାଇଥୂଲେ | ` 

ପୂଜା ମନ୍ତ୍ର : 

ଦିଅଁମାନଙ୍କର ପୂଜାମନ୍ତ୍ର ନିମ୍ବରେ ଉଲ୍ଲେଖ କରାଯାଇଅଛି । 

ବଳଭଦ୍ର - ଓ ନମୋ ଭଗବତେ ବଳଭଦ୍ରାୟ 

ସୁଭଦ୍ରା - ହୀଂ ଫଟ୍‌ 

ଜଗନ୍ନାଥ ¬ କ୍ଲୀଂ କୃଷ୍ଣାୟ ଗୋବିନ୍ଦାୟ ଗୋପୀଜନ ବଲ୍ଲଭାୟ ସ୍ଵାହା ! 
ଦିଅଁମାନଙ୍କର ପୁଜା ପଦ୍ଧତି ସମ୍ପର୍ଣ୍ଣ ଗୋପନୀୟ | 

ପରମ ଭକ୍ତ ଓ ଭଗବାନ : 

୧. ଜୟଦେବ ଗୋସ୍ଵାମୀ ଓଡ଼ିଶାର କେନ୍ଦୁବିଲ୍ଵ ଗ୍ରାମରେ କନ୍ଧ ଗ୍ରହଣ କରି ଗୀତ 
ଗୋବିନ୍ଦ ରଚନା କରିଥଲେ | ଗୀତଗୋବିନ୍ଦର ଏକ ଫଂକ୍ତି ଜୟଦେବ ପୂରଣ 
କରିପାରି ନ ଥଲେ ! ଭାବବିନୋଦିଆ କଳାଠାକୁର ନିଜେ ଆସି ସେ ପଫଂଲ୍ତିକୁ 
ପୂର୍ଣ୍ଣ କରିଥିଲେ ବୋଲି ଜନଶ୍ରୁତି ଅଛି । 


ଶ୍ରୀକ୍ଷେତ୍ରରେ ଶ୍ରୀଜଗନ୍ନାଥ ୧୧୪ 

ଶ୍ରୀମନ୍ଦିର ପରିସରରେ ଜଗନ୍ନାଥ ବଲ୍ଲଭ ଉଦ୍ୟାନ ସ୍ଥାପନ ପରମ ଭକ୍ତ ବିଷ୍ପସ୍ବାମୀଙ୍କ 
ଦ୍ଵାରା ସମାହିତ ହୋଇଥଲା | ସେ ନାଟମଣ୍ଡପରେ ଦେବଦାସୀ ନୃତ୍ୟର ପ୍ରଚଳନ 
କରିଥଲେ | 
ସମୁଦ୍ର କେବେ କବୀର ଛତାମଠ ଡେଇଁ ଶ୍ରୀମନ୍ଦିର ଆଡ଼କୁ ଆସେ ନାହିଁ | ସନ୍ମ 
କବୀରଙ୍କ ଆବେଗଭରା ଆକୂଳ ନିବେଦନ ଯୋଗୁଁ ଏହା ସମ୍ଭବ ହୋଇଛି 
ବୋଲି ଭକ୍ତମାନଙ୍କର ବିଶ୍ଵାସ | 
ଶ୍ରୀ ଚୈତନ୍ଯ ଉତ୍କଳ ଉପତ୍ୟକାରେ ଭଗବତ ପ୍ରେମର ବନ୍ୟା ବୁହାଇ 
ଦେଇଥିଲେ | ସେ ନାମ ଓ ପ୍ରେମର ପ୍ରଚାର ପ୍ରସାର କରି ଏକ ଆଧ୍ଧାତ୍ଧିକ 
ବିପ୍ଳବର ସୂତ୍ରପାତ କରିଥଲେ | 
ବଲ୍ଲଭାଚାର୍ଯ୍ୟ ଶ୍ରୀଜଗନ୍ନାଥଙ୍କୁ କୃଷ୍ଣବୋଲି ଆନନ୍ଦରେ ଭାବାଭିଭୂତ ହୋଇ ଆହ୍ଲାନ 
ଦେଇଥିଲେ | 
ରାମାନାନ୍ଦାଚାର୍ଯ୍ୟ ଶ୍ରୀଜଗନ୍ନାଥଙ୍କୁ ରାମ ବୋଲି ସମ୍ବୋଧନ କରୁଥିଲେ । ସେ 
ଛାଉଣି ମଠ ଓ ଆଖଡ଼ା ମଠ ପ୍ରତିଷ୍ଠା କରି ଏହା ମାଧ୍ଯମରେ ଶ୍ରୀମନ୍ଦିର ଉପରେ 
ବାହ୍ୟ ଆକ୍ରମଣକୁ ପ୍ରତିରୋଧ କରିବା ପାଇଁ ଉଦ୍ୟମ କରିଥିଲେ । 

®) 


୧୧୫ ଶ୍ରୀକ୍ଷେତ୍ରରେ ଶ୍ରୀଜଗନ୍ନାଥ 

ରାରିଧାମ ମଧ୍ଯରେ ପୁରୀ ( ପୁରୁଷୋଉମ) 


ଭଗବାନ ନାରାୟଣ ସତ୍ଯ ଯୁଗରେ ବଦ୍ରିକାଶ୍ରମକୁ ତପସ୍ଯା କରିବାକୁ 
ଯାଇଥିଲେ | ଏହି ଶୁଦ୍ଧ ପବିତ୍ର କ୍ଷେତ୍ରକୁ ତପୋଭୁମିର ସମ୍ମାନ ଦେଇ ଏହାକୁ ସତ୍ୟଯୁଗର 
ଧାମ ଭାବରେ ପ୍ରତିଷ୍ଠା କରିଥଲେ | ତ୍ରେତୟା ଯୁଗରେ ପ୍ରଭୁ ରାମଚନ୍ଦ୍ର ଜନ୍ମ ଗ୍ରହଣ 
କରିଥୁଲେ | ସେ ରାମେଶ୍ଵରରେ ଶିବ ଓ ବିଷ୍ଣୁଙ୍କର ମିଶ୍ର ଯଜ୍ଞ କରିଥୁଲେ | ରାମେଶ୍ବର 
ତାମିଲନାଡ଼ୁ ପ୍ରଦେଶରେ ଭାରତର ଦକ୍ଷିଣ ଦିଗରେ ଅବସ୍ପିତ । ପ୍ରଭୁ ରାମଚନ୍ଦ୍ର 
ରାମେଶ୍ବରକୁ ଯଜ୍ଞସ୍ଵବରୂପ ଯୁଗଧୀମ ଭାବରେ ପ୍ରତିଷ୍ଠା କରିଥୁଲେ | ଦ୍ଵାପର ଯୁଗରେ 
ପ୍ରଭୁ ଶ୍ରୀକୃଷ୍ଣ ଧରାରେ ଅବତାର ଗ୍ରହଣ କରି ଦ୍ଵାରକାରେ ରାଜତ୍ଵ କରୁଥିଲେ | ସେ 
ମୂଳ ଦ୍ଵାରକାକୁ ସେବା ପୂଜାର ପ୍ରତୀକ ସ୍ଵରୂପ ତୃତୀୟ ଧୀମ ଭାବେ ପ୍ରତିଷ୍ଠା କରିଥୁଲେ | 
କଳି ଯୁଗରେ ସ୍ବୟଂ ବ୍ରହ୍ମ ପୁରୁଷୋତ୍ତମ କ୍ଷେତ୍ରରେ ପ୍ରକାଶିତ ହୋଇଥଲେ | ସେ ଏହି 
ନାମମୟ ଧାମର ପ୍ରତିଷ୍ଠା କରିଥୁଲେ । 

ପୁରାଣ ଯୁଗରେ ପୁରୀକୁ ପୁରୁଷୋତ୍ତମ କ୍ଷେତ୍ର, ଶଙ୍ଖ କ୍ଷେତ୍ର, ନୀଳାଦ୍ରି କ୍ଷେତ୍ର 
ବୋଲି କୁହାଯାଉଥୁଲା | ତନ୍ତ୍ର ମତରେ ଏହା ଉଡ଼ୀୟାନ ପୀଠ | ପୁରାଣ ଯୁଗ ପୂର୍ବରୁ 
ଏହାର ନାମ ଥୁଲା ଅନ୍ତର୍ବେଦୀ | 

ସଂସ୍କୃତ ସାହିତ୍ୟ ପୁରୀକୁ ପତିତ ପାବନ କ୍ଷେତ୍ର, ମ୍ଭ ବୈକୁଣ୍ଠ ଓ ଯମନିକ 
କ୍ଷେତ୍ର ଭାବରେ ଗ୍ରହଣ କରିଛି | ପୁରୀ ନୀଳାଚଳ ଭାବରେ ସର୍ବଜନ ବିଦିତ | ପ୍ରଳୟ 
ସମୟରେ ଯେଉଁ ଭୂମି ଅଚଳ ଓ ନିଶ୍ଚଳ, ଯେଉଁ କ୍ଷେତ୍ରର ପ୍ରାଣୀ ଅବିଚଳିତ ଓ 
ବିକାରଶୂନ୍ୟ, ସେ ପବିତ୍ର ଭୂମିର ନାମ ନୀଳାଚଳ | ପ୍ରାଚୀନ ଶିଳାଲିପି ଅନୁସାରେ 
ପୁରୀର ଅନ୍ୟନାମ ହେଉଛି ପୁରୁଷୋତ୍ତମ କ୍ଷେତ୍ର | 
ସମୟ ଚେତନାର ସ୍ଵରୂପ ଶ୍ରୀଜଗନ୍ନାଥ 

ଶ୍ରୀଜଗନ୍ନାଥ କେବଳ ଉନ୍ମଳବାସୀଙ୍କର ଆରାଧ୍ୟ ଦେବତା ନୂହନ୍ତି, ସେ ଜଗତର 
ନାଥ, ସମଗ୍ର ବିଶ୍ବରେ ବନ୍ଦନୀୟ । ସେ ଶାନ୍ତି, ମୈତ୍ରୀ, ବିଶ୍ଵ ଭ୍ରାତୃତ୍ଵର ପ୍ରତୀକ | 
ମହାପ୍ରଭୁ ଶ୍ରୀକ୍ଷେତ୍ରରେ ଦାରୁ ଦେହ ଧାରଣ କରି ପତିତ ପାବନ ଲୀଳା କରୁଛନ୍ତି | 
ଶ୍ରୀକ୍ଷେତ୍ରରେ ଶ୍ରୀଜଗନ୍ନାଥ ୧୧୬ 

ସାରା ବିଶ୍ଵ ଏକ ପରିବାର ବୋଲି ଯେଉଁ ମହାନ୍‌ ଉଦ୍‌ଘୋଷଣା, ଏହା 
ଜଗନ୍ନାଥ ସଂସ୍କୃତିରେ ପ୍ରତିଫଳିତ ହୋଇଥାଏ । 
“ଉଦାର ଚରିଚ/ନ/ଂ ବସୁଥେବ କୁଟୁୟଳନ୍ବ” 
ଶ୍ରୀଜଗନ୍ନାଥ ହେଉଛନ୍ତି ପୂର୍ଣ୍ଣ ବ୍ରହ୍ମ ପୁରୁଷୋତ୍ତମ | ଜାତି, ଧର୍ମ, ବର୍ଣ୍ଣ 
ବିଶେଷରେ ସେ ସମସ୍ତଙ୍କର ଓ ସମସ୍ତେ ତାଙ୍କର | ସମସ୍ତ ବିଶ୍ବରେ ପ୍ରଚଳିତ 
ଶ୍ଵବିଖ୍ୟାତ ଘୋଷଯାତ୍ରା ହିଁ ବିଶ୍ଵଭ୍ରାତୃତ୍ଵର ବିଜୟ ବୈଜୟନ୍ତୀ । 
କୁହାଯାଏ, ସବୁ କ୍ଷେତ୍ର ମଧ୍ୟରେ ପୁରୁଷୋତ୍ତମ କ୍ଷେତ୍ର ଶ୍ରେଷ୍ଠ । ସବୁ 
ଦେବତାମାନଙ୍କ ମଧ୍ଯରେ ଶ୍ରୀଜଗନ୍ନାଥ ହି ଶ୍ରେଷ୍ଠ | 
“ସକଛ/ଂ ସଚ 6ଣ6/ଣାଂ ରାଜା 97 ୂୁରୁଷୋରମ 
ସର୍ଚଷ/ଂ ସର୍ଚ 6ଦେବାନ/ଂ ରାଜା $! ସୁରୁଃଷାଉମଃ /” 
ରଥାସୀନ ମହାପ୍ରଭୁଙ୍କୁ ଦର୍ଶନ କଲେ ପୁନର୍ଜଚନ୍ନ ହୁଏ ନାହିଁ ବୋଲି ଜନ 
ସାଧାରଣଙ୍କର ଅଖଣ୍ଡ ବିଶ୍ଵାସ | 
“ରଥେ ଚୁ ବ/ନଳଂ ନୁଝ୍ଧ/ ସୁନଳନକୁ ନ କିଜୟଚେ /” 
ଶ୍ରୀକୃଷ୍ଣ ଓ ଶ୍ରୀଜଗନ୍ନାଥ ଏକ ଏବଂ ଅଭିନ୍ନ । ଶ୍ରୀକୃଷ୍ଣ ଶୈଶବରେ ଚୋରି 
କରିଥିଲେ ଲବଣୀ, କୈଶୋରରେ ହରଣ କରିଥଲେ ଗୋପାଙ୍ଗନାମାନଙ୍କ ବସ୍ତ 
ପ୍ରଭୁ ଶ୍ରୀଜଗନ୍ନାଥ ଭକ୍ତର ଅନେକ ଜନ୍ମର ପାପରାଶିକୁ ଚୋରାଇ ନେଇ ତାକୁ ମୋକ୍ଷ 
ପ୍ରଦାନ କରନ୍ତି । 
ଶ୍ରୀକ୍ଷେତ୍ରରେ କ୍ଷେତ୍ର ଓ କ୍ଷେତ୍ରୀ ଏକ | କ୍ଷେତ୍ରର ନାମ ପୁରୁଷୋତ୍ତମ ଓ 
କ୍ଷେତ୍ରାଧୀଶଙ୍କ ନାମ ପୁରୁଷୋତ୍ତମ । 
ପୁରାଣଶାସ୍ତ୍ରରେ ଶ୍ରୀଜଗନ୍ନାଥଙ୍କ ବର୍ଣ୍ଣନା 
ଶ୍ରୀଜଗନ୍ନାଥଙ୍କ ପ୍ରଶସ୍ତିଗାନ ନିମ୍ବଲିଖିତ ପୁରାଣମାନଙ୍କରେ ସନ୍ନିବେଶିତ । 
ବ୍ରହ୍ମ ପୁରାଣ 
` ବିଷ୍ଣୁ ପୁରାଣ 
ବ୍ରହ୍ମବୈବର୍ଭ ପୁରାଣ 
ପଦ୍ଧ ପୁରାଣ 


ନି 
ବି 


୪୯ ୫ ୭ 


୧୧୭ ଶ୍ରୀକ୍ଷେତ୍ରରେ ଶ୍ରୀଜଗନ୍ନାଥ 

କପିଳ ସଂହିତା 
ଇନ୍ଦ୍ର ନୀଳମଣି ପୁରାଣ 
ସ୍କନ୍ଦ ପୁରାଣ 
କାମଦେବ ସଂହିତା 
୯. ଶୌନକ ସଂହିତା 
୧ ୦. ମହାପୁରୁଷ ବିଦ୍ୟା, 
୧୧. ଶାରଳା ମହାଭାରତ 
୧ ୨. ନୀଳାଦ୍ରି ମହୋଦୟ ! 

ଇନ୍ଦ୍ର ନୀଳମଣି ପୁରାଣରେ ତତ୍ତୃ, ନୀଳାଦ୍ରି ମଦୋଦୟରେ ରୀତିନୀତି ଓ 
ସ୍କନ୍ଦପୁରାଣରେ ଶ୍ରୀଜଗନ୍ନାଥଙ୍କ ଇତିବୃତ୍ତ ସମ୍ବନ୍ଧରେ ସବିଶେଷ ବିବରଣୀ ଉଲ୍ଲେଖ 
କରାଯାଇଛି । 

ଶ୍ରୀଜଗନ୍ନାଥ ସମସ୍ତ ଶକ୍ତିର ଅବତାର ଓ ସଚରାରଚର ବ୍ରହ୍ମାଣ୍ଡର ତ୍ରାଣକର୍ଭା ଓ 
ପ୍ରାଣଦାତା ! ମହାପ୍ରଭୁ ପ୍ରତିଟି ପ୍ରାଣରେ ସୂକ୍ଷ୍ମ ରୂପେ ଅବସ୍ଥାନ କରନ୍ତି । ସକରାତ୍ସକ 
ଚିନ୍ତନ, ପୁଜନ, ମନନ ଓ ତର୍ପଣ କଲେ ପ୍ରଭୁଙ୍କ ଅନୁଭବ କରିହୁଏ | ସେ ସ୍ଥୁଳ, ସେ 
ସୃକ୍ | ସେ ଗୁଣ, ସେ ନିର୍ଗୁଣ । 

ଜଗନ୍ନାଥ ଦର୍ଶନ ତତ୍ତ୍ବ ଅନନ୍ତ ଓ ବିଶାଳ | ଆଦିଗୁରୁ ଶଙ୍କରାଚାର୍ଯ୍ୟଙ୍କ ଦୃଷ୍ଟିରେ 
ଜଗନ୍ନାଥ ହେଉଛନ୍ତି ପରମ ବିଷ୍ଣୁ । ଆଚାର୍ଯ୍ୟ ରାମାନ୍ସଜଙ୍କ ମତାନୁସାରେ ସେ ପରମ 
ପୁରୁଷ, ନାରାୟଣ, ଭକ୍ତି ଦର୍ଶନ ଓ ଭକ୍ତି ଜ୍ଞାନର ମୂଳାଧାର | ସନ୍ଗ୍‌ କବୀର ତାଙ୍କୁ ସର୍ବ 
ଶକ୍ତି ସ୍ଵରୂପ ଭାବରେ ଦର୍ଶନ କରି ପରମ ଜ୍ୟୋତି ବୋଲି ଅଭିହିତ କରିଛନ୍ତି | 
ଶ୍ରୀରାମଙ୍କ ପରମଭକ୍ତ ତୁଳସୀ ଦାସ ତାଙ୍କ ମଧ୍ଯରେ ପ୍ରଭୁ ଶ୍ରୀରାମଚନ୍ଦ୍ରଙ୍କୁ ଦର୍ଶନ କରି 
ଗାଇଛନ୍ତି - ଯୋଇ ରାମ, ସୋଇ ଜଗଦୀଶା । 

ଶ୍ରୀଜଗନ୍ନାଥ ପତିତପାବନ ଓ ଭକ୍ତବସଳ | ବୌଦ୍ଧମାନଙ୍କ ପାଇଁ ସେ ମହାବୂଦ୍ଧ, 
ଗାଣପତ୍ୟମାନଙ୍କ ପାଇଁ ଗଣପତି, ରାମ ଭକ୍ତଙ୍କ ପାଇଁ ମର୍ଯ୍ୟାଦାପୁରୁଷ ଶ୍ରୀରାମ ଚନ୍ଦ୍ର 
ଶୈବମାନଙ୍କ ପାଇଁ ଶିବ, ଶାକ୍ତମାନଙ୍କର କାଳ ଭୈରବ, ଗୌଡ଼ୀୟ ବୈଷ୍ଣବମାନଙ୍କର 
ବୃନ୍ଦାବନ ଚନ୍ଦ୍ର ତାନ୍ତିକମାନଙ୍କ ପାଇଁ ଦକ୍ଷିଣ କାଳିକା । ଶ୍ରୀଜଗନ୍ନାଥଙ୍କ ଠାରେ ବିଭିନ୍ନ 
ଶ୍ରୀକ୍ଷେତ୍ରରେ ଶ୍ରୀଜଗନ୍ନାଥ ୧୧୮ 

ଧର୍ମଦର୍ଶନ ଓ ଚେତନାର ସମନ୍ବୟ ଘଟିଛି । ଜଗନ୍ନାଥ ଧର୍ମ ବିଶ୍ବ ଭ୍ରାତୃତ୍ ସଂପ୍ରୀତି 
ଓ ସଂହତିର ମୂର୍ରିମନ୍ତ ବିଗ୍ରହ | ସବୁସମୟରେ ସର୍ବଜନ ସମ୍ପଦାୟ ମଧ୍ୟରେ ଜଗନ୍ନାଥ 
ଦର୍ଶନ ଓ ଧର୍ମର ଆଦର ରହିଛି | 

ଶ୍ରୀମନ୍ଦିରରେ ଦିଅଁମାନେ ଷାଠିଏ ପୋଉଟି ଭୋଗ ଖାଆନ୍ତି ଓ ସପ୍ତାହରେ 
ସପ୍ତରଙ୍ଗର ବସ୍ତ ପରିଧାନ କରନ୍ତି | ୨୧ଟି ବେଶରେ ସଜିତ ହୁଅନ୍ତି ଓ ୫ ଥର 
ସୁନାବେଶ ହୁଅନ୍ତି | ଶୀତଦିନେ ଶୀତବସ୍ତ ପରିଧାନ କରନ୍ତି । ଜଗନ୍ନାଥଙ୍କ ମାନବୀୟ 
ଲୀଳା ଜଗନ୍ନାଥ ସଂସ୍କୃତିର ମାନବବାଦର ପ୍ରତିଫଳନ ! 

ମହାପ୍ରଭୁ ବଡ଼ଭାଇଙ୍କ କଥା ଅକ୍ଷରେ ଅକ୍ଷରେ ପାଳନ କରନ୍ତି । ଭଉଣୀ 
ସୁଭଦ୍ରାଙ୍କ ଅଳି ଅର୍ଦ୍ଦଳି ପୂରଣ କରି ତାଙ୍କୁ ସ୍ବେହ ବନ୍ଧନରେ ବାନ୍ଧିଥାନ୍ତି । ଭାଇ 
ଭଉଣୀଙ୍କ ସମ୍ପର୍କ ଓ ବଡ଼ଭାଇ ପ୍ରତି ସମ୍ମାନ ଜଗନ୍ନାଥ ସଂସ୍କୃତିରେ ଦେଖିବାକୁ ମିଳେ | 
ଏଠାରେ ବଡ଼ ସାନ, ଉଚ୍ଚ ନୀଚ, ଉଚ୍ଚ କର୍ମ, ନୀଚ କର୍ମର ଭେଦଭାବ ଦେଖିବାକୁ 
ମିଳେନା ¦ ସ୍ବୟଂ ଗଜପତି ରଥ ଉପରେ ସ୍ଵର୍ଣ୍ଣ ଖଡ଼ିକାରେ ଛେରା ପହଁରା କରନ୍ତି | 
ଜଗନ୍ନାଥ ସଂସ୍କୃତିରେ ଛୁଆଁ ଅଛୁଆଁ, ଧର୍ମ ଅଧର୍ମ, ଜାତି ଅଜାତି ଭିତରେ ଭେଦଭାବ 
ନଥାଏ । ଆଚଞ୍ଡାଳ ବ୍ରାହ୍ମଣ ପରସ୍ପରଠାରୁ ମହାପ୍ରସାଦ ନେଇ ସେବନ କରିବାର ବିଧୂ 
ଓ ପରମ୍ପରା ଏହି ସଂସ୍କୃତିର ଅନନ୍ୟ ଅଙ୍ଗ | ଶ୍ରୀୟା ଚଣ୍ଡାଳୁଣୀର ଭକ୍ତିଭାବରେ ମୁଗ୍ଧ 
ହୋଇ ମା” ଲକ୍ଷ୍ମୀ ସାଆନ୍ତାଣୀ ତା'ର ଘରେ ବିଜେ କରନ୍ତି । ନାରୀ ସ୍ଵାଧୀନତା, 
ନାରୀର ମର୍ଯ୍ୟାଦାବୋଧ ଓ ଅସ୍ପୃଶ୍ୟତା ନିବାରଣର ଦିଗ୍ଦର୍ଶନ ଏହି ସଂସ୍କୃତିରେ 
ଦେଖିବାକୁ ମିଳେ | ନୀଳାଚଳର ନୀଳ ଆକାଶ, ନୀଳ ସମୁଦ୍ର ମଝିରେ ନୀଳ କନ୍ଦରରେ 
ବିଜେ ମଣିଷର ଦେବତା । କେବଳ ଶ୍ରୀମନ୍ଦିରର ସୁରକ୍ଷା ପାଇଁ ଅଣହିନ୍ଦୁମାନଙ୍କୁ 
ମନ୍ଦିରରେ ପ୍ରବେଶ କରିବାପାଇଁ ମନା ହୋଇଛି । କାରଣ ବିଧର୍ମୀମାନେ ବହୁବାର 
ଶ୍ରୀମନ୍ଦିର ଉପରେ ଆକ୍ରମଣ କରିଥୁଲେ ! 

ଜଗନ୍ନାଥ ସଂସ୍କୃତିରେ ଆର୍ଯ୍ୟ, ଦ୍ରାବିଡ଼ ଶବର ସଂସ୍କୃତିର ମହାମିଳନ ସଂଘଟିତ 
ହୋଇଛି । ଶ୍ରୀକ୍ଷେତ୍ର ସର୍ବଧର୍ମ ସମନ୍୍‌ୟର ପୀଠସ୍ଥଳୀ ଭାବରେ ସର୍ବଜନ ବିଦିତ । 
ଶ୍ରୀଜଗନ୍ନାଥ ଧ୍ଯାନମ୍‌ 

“ ମହାପୁରୁଷ ବିଦ୍ୟା” ଗ୍ରନ୍ଧର ନବମ ଅଧ୍ୟାୟରେ ୩ ୨ତମ ଶ୍ଲୋକଟି ହେଉଛି- 

୧୧୯ ଶ୍ରୀକ୍ଷେତ୍ରରେ ଶ୍ରୀଜଗନ୍ନାଥ 

ନ/ଳ/ଦ଼ି ଶୟ ମ୧/ ଣଚଦଳ କମ୍ପିଲେ ରତୁଦିଂଜ/ସନସ୍ରୁଂ 

ସର୍ବାନଙ୍କୀାରୁ୭° ନବଯନ ରୁଚିରଂ ସଂନ୍ଦୁଚଂ ଚ/9ଳେନ / 

ଭକ/ୟ/ ବାମରା ରଥା ଚରଣ)ୁଣଂ ବଚନ୍ଧୁୁଦରେନ୍ଦ ବ୍ଦ 

6ବକନ/° ସ/ରମ/ଣଂ ହୁଳନ ଅରିକୁଚଂ ବହୁଦାନୁଂ ଜଳେ / 

ଶ୍ଲୋକର ଅଥ - ନୀଳାଦ୍ରିର ଶଙ୍ଖାକାର କ୍ଷେତ୍ର ମଧ୍ୟରେ ଶତଦଳ ଉପରେ ରତ୍ନ 
ସିଂହାସନ | ତା” ଉପରେ ମହାପ୍ରଭୁ ବିରାଜମାନ କରିଅଛନ୍ତି | ସେ ବିବିଧ ଅଳଙ୍କାରରେ 
ବିଭୂଷିତ ଓ ନୂତନ ମେଘ ସଦୃଶ ରମଣୀୟ | ଅଗ୍ରଜ ବଳଭଦ୍ର ପାର୍ଶ୍ଵରେ ବିଦ୍ୟମାନ | 
ଦେବୀ ସୁଭଦ୍ରା ତାଙ୍କ ବାମ ପାର୍ଶ୍ଵରେ ବିଜେ କରିଅଛନ୍ତି | ଚକ୍ରରାଜ ସୁଦର୍ଶନ ନିକଟରେ 
ଅଧ୍ଷ୍ଠିତ । ସେ ବ୍ରହ୍ମା ରୁଦ୍ର ଓ ଇନ୍ଦ୍ରଙ୍କ ଦ୍ଵାରା ପୁଜିତ ହେଉଛନ୍ତି । ସେ ବେଦର 
ସାରତତ୍ତୃ, ଆତ୍ସୀୟସ୍ଵଜନଙ୍କ ଦ୍ଵାରା ପରିବେଷ୍କିତ | ସେହି ମହାପ୍ରଭୁ ଶ୍ରୀଦାରୁବ୍ରହନଙ୍କ ମୁଁ 
ଭଜନ କରୁଅଛି | 
ଦାରୁ ବ୍ରହ୍ମ 

ସ୍କନ୍ଦ ପୁରାଣର ପୁରୁଷୋତ୍ତମ ମହାତ୍୍ୟୁରେ ଉଲ୍ଲେଖ ଅଛି ଯେ ଦାରୁ ହି ବ୍ରହ୍ମ । 
ଦାରୁ ପ୍ରତିମା ନୁହନ୍ତି । ଦାରୁରେ ସାକ୍ଷାତ ବ୍ରହ୍ମ ଆତୃପ୍ରକାଶ କରିଛନ୍ତି | 

“ଦକ ଭୂଂ ସଂ ଚରୁ, ସର୍ବ ଟାଣ ଗୋଚରମ୍ବ / ” 

ଏହି ସ୍କାନରେ ଦାରୁମୟ ପରଂବ୍ରହ୍ମ ପ୍ରକାଶିତ ହୋଇ ସର୍ବ ସାଧାରଣଙ୍କ 
ଦୃଷ୍ଟିଗୋଚର ହେଉଛନ୍ତି | 

ସନ୍ଗ୍‌ କବି ଅଚ୍ୟୁତାନନ୍ଦ ଦାସଙ୍କ କଲମରୁ ନିସୃତ ହୋଇଛି - 

କଣନୁ/ଥ ବନ୍ଦର ସୁଦ, ସୁଦର୍ଣନ 

ମହ/ମଛ, ମଛର/ଛ, ଦୁଆ ଦାଦୁଚଛୁ / 

ଏଣୂୟ୍, ମାଧୂୟ୍ୟ ଯେନ ସିଂଜାସନ ଅରେ 

ବିଜେ କରିଅନଛନି ଚତୁ ରରେ / 

ସାଞ୍ପତିକ ପରମ୍ପରାରେ ଦାରୁରେ ନିର୍ମିତ ବିଗ୍ରହରେ ବ୍ରହ୍ମଙ୍କ ସ୍ଥାପନ ହେବା 
ଶୁଣାଯାଏ | ଏଥୁରୁ ଜଣାଯାଏ, ଦାରୁ ହେଉଛି ଶରୀର, ବ୍ରହ୍ମ ହେଉଛି ଆତ୍ସା । 

ଯଦି ଦାରୁ ଜଡ଼, ତା ହେଲେ ତା ଦେହରେ ଶଙ୍ଖ, ଚକୁ ଚିହୃ କିପରି ଆସିଲା, 
ଶ୍ରୀକ୍ଷେତ୍ରରେ ଶ୍ରୀଜଗନ୍ନାଥ ୧୨୦ 

ଏହି ପ୍ରଶ୍ନ ମନକୂ ଆନ୍ଦୋଳିତ କରେ । 

ଦାରୁ ବ୍ରହ୍ମ ବା ବ୍ରହ୍ମଲଦାରୁ କହିଲେ ସାଧାରଣ ଲୋକେ ଜଗନ୍ନାଥଙ୍କୁ ବୁଝନ୍ତି । 
ଦାରୁ ବ୍ରହ୍ମ ଅର୍ଥ ଦାରୁ ମଧ୍ଯରେ ବିରାଜିତ ବ୍ରହ୍ମ । ବ୍ରହ୍ମ ହେଉଛନ୍ତି ସର୍ବ ଘଟରେ 
ବିରାଜମାନ କରିଥବା ପରମପୁରୁଷ, ପରମାତ୍ସା 

ଏହି ଦାରୁମୂରି ଭକ୍ତମାନଙ୍କୁ ଅନିର୍ବଚନୀୟ ଆନନ୍ଦ ପ୍ରଦାନ କରନ୍ତି ଓ 
ସେମାନଙ୍କର ଦୁଃଖ କ୍ଲେଶ ହରଣ କରନ୍ତି | 
ଚାରି ଧାମ 

ଉତ୍ତରରେ ବଦ୍ରିନାଥ, ଦକ୍ଷିଣରେ (ରାମେଶ୍ଵର) ରାମନାଥ, ପଦ୍ଧି ମରେ 
ଦ୍ଵାରକାନାଥ ଓ ପୂର୍ବରେ ଜଗନ୍ନାଥ ଧୀମ ଅବସ୍ଥିତ | ବଦ୍ରିନାଥ, ଯୋଗ ମାର୍ଗ, ରାମନାଥ 
ଜ୍ଞାନ ମାର୍ଗ, ଦଵାରକାନାଥ କର୍ମ ମାର୍ଗ ଓ ଜଗନ୍ନାଥ ଭଲ୍ତି ମାର୍ଗର ପ୍ରତୀକ | ଜଗଦ୍‌ଗୁରୁ 
ଶଙ୍କରାଚାର୍ଯ୍ୟ ବଦ୍ରିନାଥକୁ ତ୍ୟାଗ, ଦ୍ଵାରକାକୁ ଏଶ୍ବର୍ଯ୍ୟ ରାମେଶ୍ବରକୁ କର୍ମ ଓ ଶ୍ରୀକ୍ଷେତ୍ରକୁ 
ଭୋଗକ୍ଷେତ୍ର ଭାବେ ଅଭିହିତ କରିଛନ୍ତି । 
ପାଦପଦ୍ଧ : 

ଶ୍ରୀମନ୍ଦିର ପରିସରରେ ୬ଟି ସ୍ଥାନରେ ପାଦପଦ୍ଧ ସୁଶୋଭିତ । 

( ୧) କଳବଟ ନିକଟସ୍ଥ ମାର୍କଣ୍ଡେୟଙ୍କ ପାଦପଦ୍ମ 

( ୨) ରୋହିଣୀ କୁଣ୍ଡରେ ବ୍ରହ୍ମାଙ୍କ ପାଦପଦ୍ଧ 

(୩) ଏକାଦଶୀ ମନ୍ଦିର ନିକଟସ୍ଥ ଇନ୍ଦ୍ରଦ୍ୟୁମ୍ନଙ୍କ ପାଦପଦ୍ଧ 

( ୪) ଏଶ୍ବାନ୍ୟ କୋଣରେ ଅଙ୍ଗିରା ରଷିଙ୍କ ପାଦପଦ୍ଧ 

(୫) ଭୃଗୁ ରଷିଙ୍କ ପାଦପଦ୍ମ 

(୬) ଚୈତନ୍ୟ ମହାପ୍ରଭୁଙ୍କ ପାଦପଦ୍ଧ 

ପାଦପଦ୍ଧର ସନ୍ଦର୍ଶନରେ ପାଦ ପଦ୍ଧର ସ୍ପର୍ଶରେ ଭକ୍ତ ମନରେ ଅଚଳା ଭକ୍ତି ଓ 
ନିଷ୍କାମ ଭନ୍ତି ଓ ପ୍ରଭୁଙ୍କ ପ୍ରତି ଅହେତୁକ ଆକର୍ଷଣ ଉଦ୍ରେକ ହୁଏ | 

®) 


୧୨୧ ଶ୍ରୀକ୍ଷେତ୍ରରେ ଶ୍ରୀଜଗନ୍ନାଥ 

ଶ୍ରୀଜଗନ୍ନାଥ ଓ ବିଶ୍ବ ଭ୍ରାତୂତ୍ସ 


ନୀଳ ବ୍ରହ୍ମ ଜ୍ୟୋତିରେ ଶ୍ରୀକ୍ଷେତ୍ରର ମହାପ୍ରଭୁ ନୀଳ, ଶ୍ରୀମନ୍ଦିର ଚକ୍ର ନୀଳ, 
ସାଗର ନୀଳ, କନ୍ଦର ନୀନ, ଏଠି ସବୁ ନୀଳ । ଏଣୁ ଶ୍ରୀଜଗନ୍ନାଥ ନୀଳାଚଳିଆ । 
ସାଗର ଠାରୁ ସ୍ଵର୍ଗଦ୍ଵାରର ନେତ୍ରରୁ ଛତ୍ର। କ୍ଷେତ୍ରରୁ କ୍ଷେତ୍ରବାସୀ ସବୁ ନୀଳ ବର୍ଣ୍ଣରେ 
ଉଦ୍‌ଭାସିତ | ନୀଳ ସାଗର କୂଳେ, ନୀଳ ଗିରିର ନୀଳ କନ୍ଦରରେ, ନୀଳଚକ୍ର ତଳେ, 
ନୀଳାଦ୍ରି ମଣ୍ଡପରେ, ନୀଳ ମୋହନ ନୀଳମଣି ରୂପେ ନୀଳ ବ୍ରହ୍ମ ବିରାଜିତ ଜଗନ୍ନାଥ 
ଧାମେ | ଶ୍ରୀବିଷ୍ଣୁ ଏଠାରେ ନୀଳବର୍ଣ୍ଣ ଶରୀରରେ ଜଗନ୍ନାଥ ରୂପେ ପ୍ରତିଷ୍ଠିତ । ଦାରୁବ୍ରହ୍ 
ପୁରୁଷୋତ୍ତମ, ବ୍ରହ୍ମାଣ୍ଡ ନାୟକ, ନୀଳାଦ୍ରିନାଥ ବା ନୀଳବହ୍ନ ରୂପେ ତାଙ୍କର ବର୍ଣ୍ଣନା 
କରାଯାଇଛି । ଭାରତବର୍ଷର ପୂର୍ବଦିଗରେ ବଙ୍ଗୋପସାଗର କୂଳରେ ଶ୍ରୀକ୍ଷେତ୍ରରେ 
ସଗୌରବେ ଦଣ୍ଡାୟମାନ, ଓଡ଼ିଆ ଜାତିର ପ୍ରାଣ, ଶ୍ରୀମନ୍ଦିର 1 ପୂର୍ବରେ ପୁରୀ, ପଶ୍ଚିମରେ 
ଦ୍ଵାରକା, ଉତ୍ତରରେ ବଦ୍ରିନାଥ, ଦକ୍ଷିଣରେ ରାମେଶ୍ଵର | ଏହି ଚାରିକ୍ଷେତ୍ର ଚତୁର୍ବାମ 
ରୂପରେ ବିଖ୍ୟାତ | ଏଥୁମଧ୍ଯରୁ ଶ୍ରୀକ୍ଷେତ୍ର ହିନ୍ଦୁମାନଙ୍କର ଶ୍ରେଷ୍ଠ ଧାମ | ଏହା ମୁକ୍ତିର 
ଧାମ ବୈକୁଣ୍ଠ ଧାମ । ସ୍ଝଧର୍ମର ସମନ୍ସୟ କ୍ଷେତ୍ର ଶ୍ରୀକ୍ଷେତ୍ର । ଏପରିକି, ପ୍ରଭୁ 
ଯୀଶୁଖ୍ମୀଷ୍ଟ ଏ ଧୀମକୁ ଆସିଥୁବାର ପ୍ରମାଣ ମିଳିଥାଏ । ଉପରୋକ୍ତ ଚାରୋଟି ସ୍ଥାନ 
ଧାମ, କିନୁୁ ମଥୁରା, ବୃନ୍ଦାବନ, ତିରୁପତି ଆଦି ସ୍ଥାନ କ୍ଷେତ୍ର | ବିଶ୍ବଭ୍ରାତୃତ୍ଵ ଜଗତ 
କଲ୍ୟାଣ ଓ ମାନବବାଦର ଭିରତ୍ତିଭୂମି ଜଗନ୍ନାଥ ସଂସ୍କୃତି | ଶ୍ରୀଜଗନ୍ନାଥ ବିଶ୍ଵର ଏକମାତ୍ର 
ଦେବତା ଯେ ନିଜର ଭାଇ ଭଉଣୀଙ୍କ ସହ ରତ୍ସିଂହାସନରେ ବିରାଜମାନ ହୋଇ 
ବିଶ୍ଵ ଭ୍ରାତ୍ଵଭାବ ଚେତନାକୁ ସମ୍ପଦ୍ଧ ଓ ପ୍ରସାରିତ କରୁଛନ୍ତି 

ଶ୍ରୀଜଗନ୍ନାଥ ଆର୍ଯ୍ୟ ଓ ଅନାର୍ଯ୍ୟମାନଙ୍କର ଦେବତା | ଶବର ରାଜ ବିଶ୍ଵାବସୁ 
ପ୍ରଥମେ ଶ୍ରୀଜଗନ୍ନାଥଙ୍କୁ ପୁଜା କରୁଥୁଲେ | ବିଶ୍ବାବସୁଙ୍କ ହସ୍ତ ସ୍ପର୍ଶରେ ଦାରୁ ମହୋଦଧୁରୁ 
ଅଣାଯାଇ ବିଗ୍ରହ ରୂପେ ପ୍ରତିଷ୍ଠା ହେଲେ । ସେଇ ଶବରଙ୍କର ବଂଶଧର 
ଦଇତାପତିମାନେ ଶ୍ରୀଜଗନ୍ନାଥଙ୍କ ଜ୍ଞାତି କୁଟୁମ୍ବ ଭାବରେ ସ୍ବାନ ପୂର୍ଣ୍ିମା ଠାରୁ ରଥଯାତ୍ରା 
ପର୍ଯ୍ୟନ୍ତ ମହାପ୍ରଭୁଙ୍କର ସେବାକାର୍ଯ୍ୟ କରନ୍ତି | 


ଶ୍ରୀକ୍ଷେତ୍ରରେ ଶ୍ରୀଜଗନ୍ନାଥ ୧୨୨ 

ଜୈନ ଧର୍ମ : ଆଷାଢ଼ ଶୁକ୍ଳ ପକ୍ଷ ଦ୍ଵିତୀୟା ତିଥିରେ ରଥରେ ଜୀନଙ୍କର 
ପ୍ରତିମା ସ୍ଥାପନ ହୋଇ ନଗର ପରିକ୍ରମା କରନ୍ତି ¦ ଜୈନଧର୍ମର ୨୨ ଜଣ ତୀର୍ଥଙ୍କର 
ଥିବାରୁ ଶ୍ରୀମନ୍ଦିରରେ ବାଇଶି ପାହାଚ ବିଦ୍ଯମାନ ବୋଲି କେତେକଙ୍କର ବିଶ୍ବାସ । 
ଜୈନମାନେ ପ୍ରସାଦକୁ କୈବଲ୍ୟ କହନ୍ତି ବୋଲି କୁହାଯାଏ | 

ବୌଦ୍ଧ ଧର୍ମ : ବହୁ ଗବେଷକ ଜଗନ୍ନାଥଙ୍କୁ ବୁଦ୍ଧ ସହ ତୁଳନା କରି ଜଗନ୍ନାଥ 
ଓ ବୁଦ୍ଧ ଏକ ବୋଲି କହନ୍ତି | ଜଗନ୍ନାଥଙ୍କ ନାଭି ସ୍ତଳରେ ବୁଦ୍ଧଙ୍କ ଦାନ୍ତ ସୁରକ୍ଷିତ 
ବୋଲି କେତେକ ଗବେଷକ ମତ ପ୍ରଦାନ କରନ୍ତି । ଜଗନ୍ନାଥଙ୍କ ରଥଯାତ୍ରା ଭଳି 
ବୁଦ୍ଧଦେବଙ୍କ ଜନ୍ମ ଉତ୍ସବରେ ରଥଯାତ୍ରା ଅନୁଷ୍ଠିତ ହୁଏ ! ମହାପ୍ରସାଦ ସେବନରେ 
ଜାତି ଧର୍ମ ବର୍ଣ୍ଣର ବାଛ ବିଚାର ନଥାଏ । ଏହାକୁ ବୌଦ୍ଧ ଧର୍ମର ପ୍ରଭାବ ବୋଲି 
କୁହାଯାଏ | 

ଖ୍ରୀଷ୍ଟ ଧର୍ମ : କେତେକ ଆଲୋଚକ ଯୀଶୁଖ୍ରୀଷ୍ଟ ପବିତ୍ର ପୁରୀ ଧାମକୁ ଆସିଥିଲେ 
ବୋଲି ମତବ୍ୟକ୍ତ କରନ୍ତି | M. Syloin Levy ଇଂ ଲିଖିତ Acurea Gospel of 
Jesus Christ ପୁସ୍ତକରେ ଲିଖିତ ଅଛି- Jesus was accepted as a 
student in the temple of Jagannath for a period of 4 years and 
soon began to preach the sudras and farmers the parables. 

ହିନ୍ଦୁ ଧର୍ମ : ଅଦ୍ବୈତ ଧର୍ମର ପ୍ରଚାରକ ଆଦି ଶଙ୍କରାଚାର୍ଯ୍ୟ ଖ୍ରୀଷ୍ଟାଦ୍ଦ ( ୭୮ ୮- 
୮ ୨ ୦)ରେ ଶ୍ରୀଜଗନ୍ନାଥଙ୍କୁ ଦର୍ଶନ କରି ନିଜର ପାଣ୍ଡିତ୍ୟ ଦ୍ଵାରା ପ୍ରମାଣ କରି ଦେଇଛନ୍ତି 
ଯେ ଶ୍ରୀ ପୁରୁଷୋତ୍ତମ ବିଷ୍ଣୁ ଓ ଜଗନ୍ନାଥ ଏକ ଏବଂ ଅଭିନ୍ନ । ସେ ପୁରୀରେ ଗୋବର୍ଵନ 
ମଠ ସଂସ୍ଥାପନ ପୂର୍ବକ ପୁରୀକୁ ଭାରତବର୍ଷର ପ୍ରସିଦ୍ଧ ଚତୁର୍ବାମ ମଧ୍ଯରେ ଅନ୍ତର୍ଭୁକ୍ତ 
କଲେ । 

O 


୧୨୩ ଶ୍ରୀକ୍ଷେତ୍ରରେ ଶ୍ରୀଜଗନ୍ନାଥ 

ପାତାଳୀ ଶ୍ରୀକ୍ଷେତ୍ର 


ଭାରତରେ ଅବସ୍ଥିତ ଥବା ଚାରୋଟି ଧାମ ମଧ୍ଯରେ ଶ୍ରୀକ୍ଷେତ୍ର ସର୍ବଶ୍ରେଷ୍ଠ 
ଧାମ ! ବିଧର୍ମୀ ଓ ବରହିଶତୁ ରାଜା ମହାରାଜା ଯଥା ଆଫଗାନି ଓ ମୋଗଲ ଶ୍ରୀକ୍ଷେତ୍ରର 
ଜଗନ୍ନାଥ ମନ୍ଦିର ଉପରେ ଆକ୍ରମଣ କରିଛନ୍ତି । ସବୁ ଆକ୍ରମଣ ଓ ଲୁଣ୍ଡନକୁ ପ୍ରତିହତ 
କରିବା ପାଇଁ ଗଜପତି ମହାରାଜା, ସେବାୟତ ଓ ଜଗନ୍ନାଥ ପ୍ରେମୀ ଭକ୍ତସମାଜ 
ଦିଅଁମାନଙ୍କୁ ବିଭିନ୍ନ ସ୍ଥାନକୁ ସ୍ଥାନାନ୍ତରିତ କରି ରଖିଥୂଲେ ! ସୁବର୍ଣ୍ଣପୁର ଜିଲ୍ଲାର କୋଟ 
ସମଲାଇ ଠାରେ ଶ୍ରୀଜଗନ୍ନାଥଙ୍କୁ ମଧ୍ଯ ପାତାଳି କରାଯାଇଥୁଲା | ସେହି ପବିତ୍ର ସ୍ଥାନ 
ପାତାଳି ଶ୍ରୀକ୍ଷେତ୍ର ଭାବରେ ସୁବିଖ୍ୟାତ | 

ଷଷ୍ଠ ଶତାବ୍ଦୀରେ ରାଜା ଶୋଭନ ଦେବଙ୍କ ରାଜତ୍ଵ ସମୟରେ ଯବନ ରକ୍ପବାହୁ 
ନାମରେ ଜଣେ ସେନାଧ୍ଯକ୍ଷ ସୈନ୍ୟ ସାମନ୍ତ ସହ ସମୁଦ୍ର ପଥରେ ଆସି ପୁରୀ ଆକ୍ରମଣ 
କରିଥୁଲେ | ସେ ଜଗନ୍ନାଥଙ୍କୁ ନେଇଯିବେ ବୋଲି ଶୋଭନ ଦେବଙ୍କ ମନରେ ଆଶଙ୍କା 
ସୃଷ୍ଟି ହେଲା । ସେ ଗୋପନରେ ଜଳପଥରେ ଦିଅଁମାନଙ୍କୁ ସୋନପୂର 
ନେଇଯାଇଥ୍‌ଲେ | ଖବର ପାଇ ରକ୍ତବାହୁ କାଳେ ସୋନପୁର ଆସି ଠାକୁରଙ୍କୁ 
ନେଇଯିବେ, ସେଥ୍ପାଇଁ କୋଟ ସମଲାଇ ଅଞ୍ଚଳର ଗୋପାଳି ଗ୍ରାମର ଏକ ପାହାଡ଼ 
ଗୁଙ୍ପାରେ ତାଙ୍କୁ ପାତାଳି ରଖିଥିଲେ | ସେହି ଗୁମ୍ଚାର ସମ୍ମୁଖକୁ ବଡ଼ ବଡ଼ ପଥର ଓ 
ମାଟିରେ ବନ୍ଦ କରି ଦେଇଥୁଲେ | କାଳକ୍ରମେ ସେ ସ୍ଥାନକୁ ଆଉ ଚିହ୍ନଟ କରିହେଲା 
ନାହିଁ। 

ଏବେ ଯେଉଁ ସ୍ଥାନରେ ପାତାଳି ଶ୍ରୀକ୍ଷେତ୍ର ମୁଣ୍ଡ ଟେକି ଉଠିଛି, ତାହା ବର୍ଭମାନର 
ସୁବର୍ଣ୍ଠପୁର ଜିଲ୍ଲା ବୀରମହାରାଜପୁର ଉପଖଣ୍ଡ ଓ ଉଲୁଣ୍ଡା ପଞ୍ଚାୟତ ସମିତି ଅନ୍ତର୍ଗତ 
କୋଟ ସମଲାଇ ଗ୍ରାମ ଉଲୁଶ୍ଡ ¦! ଓଡ଼ିଶାର ରାଜଧାନୀ ଭୁବନେଶ୍ବରରୁ ଏହାର ଦୂରତା 
୨୮୦ କି.ମି. | 

ଯେଉଁ ପାହାଡ଼ରେ ଶ୍ରୀଜଗନ୍ନାଥ ଛଳନା ବା ଲୀଳା କରି ୧୪୪ ବର୍ଷ ରହିଥିଲେ, 
ତାହାର ନାମ ଛଳିଆ ପାହାଡ଼ ବୋଲି କୁହାଯାଏ । ଏହାର ଉପର ଅଂଶ ଦାରୁ 
ଶ୍ରୀକ୍ଷେତ୍ରରେ ଶ୍ରୀଜଗନ୍ନାଥ ୧୨୪ 

କୋଣ | ଏହି ତ୍ରିକୁଟ ପର୍ବତ ବା ଛଳିଆ ପାହାଡ଼ର ଉପର ଭାଗରେ ଦାରୁ ଦେବତାଙ୍କୁ 
ପାତାଳି କରାଯାଇଥୁଲା | ତେଣୁ ସେ ସ୍ଥାନକୁ ପାତାଳି ଶ୍ରୀକ୍ଷେତ୍ର ବୋଲି କୁହାଯାଏ | 

ନବମ ଶତାବ୍ଦୀରେ କେଶରୀ ବଂଶୀୟ ରାଜା ଯଯାତି କେଶରୀ ( ୨ୟ) 
ସେବାୟତଙ୍କ ଠାରୁ ସମସ୍ତ ବିବରଣୀ ଶୁଣି ଠାକୁରଙ୍କୁ ଖୋଜି ଆଣିବା ପାଇଁ ଉଦ୍ୟମ 
କରିଥଲେ ! ଏକନିଷ୍ଠ ନିରବଚ୍ଛିନ୍ନ ଉଦ୍ୟମ କରି ଗୁମ୍ପାୀ ଭିତରେ ତିନିଦିଅଁଙ୍କ ବିଗ୍ରହଙ୍କୁ 
ଦର୍ଶନ କରି ଆନନ୍ଦରେ ଅଭିଭୂତ ହୋଇଥ୍‌ଲେ | ବିଗ୍ରହଗୁଡ଼ିକ ଜରାଜୀର୍ଣ୍ଣ 
ହୋଇଯୀଇଥୁ୍‌ବାରୁ ବୈଦିକ ରୀତିନୀତି ସହ କେବଳ ବ୍ରହୃଗୁଡ଼ିକୁ ଶ୍ରୀକ୍ଷେତ୍ର 
ନେଇଆସିଲେ | ଶଙ୍କରାଚାର୍ଯ୍ୟଙ୍କ ପରାମର୍ଶ କ୍ରମେ ଦାରୁ ସନ୍ଧାନ କରି ନୂତନ ବିଗ୍ରହରେ 
ବ୍ରହ୍ଧ ସ୍ଥାପନ କରି ଶ୍ରୀମନ୍ଦିରର ରତ୍ସସିଂହାସନରେ ପ୍ରତିଷ୍ଠା କରିଥଲେ ! ଶ୍ରୀଜଗନ୍ନାଥଙ୍କ 
ନବକଳେବର ଭାବରେ ଏହା ଖ୍ୟାତ | 

୧୯୮୨ ମସିହା ମାର୍ଚ୍ଚ ମାସ ୨୫ ତାରିଖରେ ମାଦଳା ପାଞ୍ଜିର ତଥ୍ଯକୁ 
ଆଧାର କରି ପଣ୍ତିତ ସଦାଶିବ ରଥଶର୍ମା ଏହି ସ୍ଥାନ ଦର୍ଶନ କରିଥଲେ | ତାପରେ ଏ 
ସ୍ଥାନର ମହନୀୟିତା ଲୋକଲୋଚନକୁ ଆସିଥୁଲା | ବର୍ଭମାନ ଛଳିଆ ପର୍ବତ ଉପରେ 
ଏକ ମନ୍ଦିର ନିର୍ମାଣ ହୋଇ ତିନି ଠାକୁରଙ୍କର ବିଗ୍ରହ ପ୍ରତିଷ୍ଠା ହୋଇଛି । ୨୦୦୩ 
ମସିହା ଏପ୍ରିଲ ମାସରେ ଓଡ଼ିଶା ସରକାରଙ୍କ ସଂସ୍କୃତି ବିଭାଗ ଏହାକୁ ଏକ ପର୍ଯ୍ୟଟନ 
କେନ୍ଦ୍ରର ମାନ୍ୟତା ଦେଇଛି । 


ଗୋବର୍ଵନ ମଠ : 

ଓଡ଼ିଶାର ଧର୍ମ ଓ ସଂସ୍କୃତି ଇତିହାସରେ ମଠମାନଙ୍କର ଭୂମିକା ଅତୀବ 
ଗୁରୁତ୍ଵପୂର୍ଣ୍ଣ । ହିନ୍ଦୁଧର୍ମର ବିଭିନ୍ନ ସମ୍ପଦାୟ ଓ ପନ୍ଛୀମାନଙ୍କର ମଠ ଶ୍ରୀକ୍ଷେତ୍ରରେ 
ପ୍ରତିଷ୍ଠିତ । ତନ୍ମଧ୍ୟରୁ ଗୋବର୍ଵନ ମଠ ବିଶେଷ ଖ୍ୟାତ ଓ ଏହା ଶଙ୍କରାଚାର୍ଯ୍ୟଙ୍କ ଦ୍ଵାରା 
ପ୍ରତିଷ୍ଠା ହୋଇଥଲା । ଦେବୋତ୍ତର ବିଭାଗ ଏହାକୁ ନିୟନ୍ତ୍ରଣ କରେ । ପୁରୀର 
ଶଙ୍କରାଚାର୍ଯ୍ୟ ଏଠାରେ ଅବସ୍ଥାନ କରନ୍ତି । ସେ ଏ ମଠର ମୁଖ୍ୟ ତଥା ମୁକ୍ରିମଣ୍ଡପର 
ସ୍ଥାୟୀ ସଭାପତି । ସେ ଶ୍ରୀମନ୍ଦିର ଭିତରକୁ ଦଣ୍ଡ ଧରି ପ୍ରବେଶ କରିପାରିବେ ଓ ମନ୍ଦିର 


୧୨୫ ଶ୍ରୀକ୍ଷେ୍ରରେ ଶ୍ରୀଜଗନ୍ନାଥ 

ଭିତରେ ଆସନ ପକାଇ ପାରିବେ | ଶ୍ରୀମନ୍ଦିର ରୀତିନୀତି ଉପରେ ଦୃନ୍ଦ୍ର ବା ସମସ୍ୟା 
ଉପୁଜିଲେ ସେ ପରାମର୍ଶ ଦିଅନ୍ତି । ପୁର୍ବେ ସେ ଶ୍ରୀମନ୍ଦିରର ପୁଜାପଣ୍ଡାମାନଙ୍କ ପୂଜା 
ଜ୍ଞାନ ସମ୍ପର୍କରେ ପରୀକ୍ଷା କରୁଥିଲେ | ସେମାନେ ଶଙ୍କରାଚାର୍ଯ୍ୟଙ୍କ ଠାରୁ ସାର୍ଟିଫିକେଟ 
ପାଇଲା ପରେ ପୂଜା କରିପାରୁଥିଲେ | ଶ୍ରୀମନ୍ଦିରରୁ ପ୍ରତିଦିନ ମଠ ପାଇଁ ଖଇ ପଠାଯାଏ | 
ରଥଯାତ୍ରା ସମୟରେ ଛେରାପହଁରା ପୂର୍ବରୁ ଶଙ୍କରାଚାର୍ଯ୍ୟ ତିନି ରଥରେ ତିନି ଦିଅଁଙ୍କୁ 
ଦର୍ଶନ କରନ୍ତି | ପୁରୀ ଗୋବର୍ଵନ ପୀଠର ଅଧୀଶ୍ଵର ଜଗତ୍‌ଗୁରୁ ଶଙ୍କରାଗର୍ଯ୍ୟ ସ୍ଵାମୀ 
ନିଶ୍ଚଳାନନ୍ଦ ସରସ୍ଵତୀ ୨୦ ୨ ୧ ମସିହା ଜୁଲାଇ ୭ ତାରିଖରେ ୭୮ ବର୍ଷରେ ପଦାର୍ପଣ 
କଲେ | ସେ ୧୯୪୩ ମସିହାରେ ମିଥିଳା ରାଜପରିବାରର ରାଜପଣ୍ରିତଙ୍କ ତରସରୁ 
ଜନ୍ମ ହୋଇଥୁଲେ | ବାଲ୍ୟନାମ ନୀଳାମ୍ବର | ୧୭ ବର୍ଷ ବୟସରେ ଗୁହତ୍ୟାଗ କରି 
ସନ୍ନ୍ୟାସ ଦୀକ୍ଷା ଗ୍ରହଣ କରିବା ଲକ୍ଷ୍ୟରେ ଦିଲ୍ଲୀ ଆସିଥିଲେ ଓ ସନ୍ନ୍ୟାସ ଦୀକ୍ଷା ଗ୍ରହଣ 
କରିଥିଲେ | ୧୯୭୪ ମସିହାରେ ସ୍ବାମୀ ନିଶ୍ଚଳାନନ୍ଦ ସରସ୍ବତୀ ଭାବେ ପରିଚିତ 
ହେଲେ | ୧୯୯ ୨ ମସିହାରେ ପୁରୀ ଗୋବର୍ଵନ ପୀଠରେ ୧ ୪୫ ତମ ପୀଠାଧଶ୍ବର 
ଭାବେ ଅଭିଷିକ୍ତ ହୋଇ କାର୍ଯ୍ୟ କରୁଛନ୍ତି । ଗୋବର୍ଵନ ପୀଠର ପ୍ରଥମ ଶଙ୍କରାଗର୍ଯ୍ୟ 
ହେଉଛନ୍ତି ପଦ୍ଧପାଦାରାର୍ଯ୍ୟ । ଗୁରୁ ପରଅରାର ଭବ୍ୟ ପରମ୍ପରା ଶ୍ରୀକ୍ଷେତ୍ରରୁ ପ୍ରସାରିତ 
ହେଉଛି | 
O 


ଶ୍ରୀକ୍ଷେତ୍ରରେ ଶ୍ରୀଜଗନ୍ନାଥ ୧୨୬ 

ସ୍କନ୍ଦ ପୁରାଣରେ ଶ୍ରୀଜଗନ୍ନାଥଙ୍କ. 
ଦେଉଳ ତୋଳା ବିବରଣୀ 


ମହର୍ଷି ବ୍ୟାସଦେବ ସ୍କନ୍ଦ ପୁରାଣର ପ୍ରଣେତା | କିନ୍ତୁ ଏ ପୁରାଣର ଉନ୍କଳଖଣ୍ଡ 

୮ ୦ ୦ ରୁ ୧୩୦ ୦ ଖ୍ରୀଷ୍ଟାବ୍ଦରେ ହୋଇଥ୍‌ବାର ଅନୁମାନ କରାଯାଉଛି | ଏହି ଖଣ୍ଡ ବା 
' ପୁରୁଷୋତ୍ତମ କ୍ଷେତ୍ର ମାହାମ୍ବ୍ୟୟିର ବିଷୟବସ୍ତୁ ସଂକ୍ଷେପରେ ନିମ୍ନରେ ଉଲ୍ଲେଖ 
କରାଯାଇଛି । | 

ସତ୍ୟଯୁଗରେ ସୂର୍ଯ୍ୟବଂଶରେ ଇନ୍ଦ୍ରଦ୍ୟୁମ୍ ନାମକ ଜଣେ ମହାରାଜା ଥୁଲେ ! 
ମାଳବ ତାଙ୍କ ରାଜ୍ୟ ଓ ଅବନ୍ତୀ ତାର ରାଜଧାନୀ | ସେ ପରମଭକ୍ତ, ଧର୍ମପରାୟଣ 
ଓ ପ୍ରଜାବସ୍ଥଳ ଥଲେ | ସେ ଥରେ ସମବେତ ସାଧୁ ସନ୍ଧୁଙ୍କୁ ପଗାରିଲେ ¬ ସେହି 
ଉତ୍ତମ କ୍ଷେତ୍ର କେଉଁଠାରେ ଅଛି ଯେଉଁଠାରେ ଶ୍ରୀଜଗନ୍ନାଥଙ୍କୁ ଚର୍ମ ଚକ୍ଷୁରେ ଦର୍ଶନ 
କରିହେବ ? 

ଜଣେ ଜଟାଜୁଟଧାରୀ ସନ୍ଧ୍ୟାସୀ ଉତ୍ତର ଦେଲେ ଯେ ଭାରତର ଓଡ୍ର ନାମକ 
ସ୍ଥାନରେ ସମୁଦ୍ର ତୀରରେ ପୁରୁଷୋତ୍ତମ କ୍ଷେତ୍ର ବିଦ୍ୟମାନ | ସେଠାରେ ନୀଳପର୍ବତ 
ଉପରେ ଶଙ୍ଖ, ଚକ୍ର, ଗଦା ଧାରଣ କରିଥବା ନୀଳକାନ୍ତମଣି ନିର୍ମିତ ବାସୁଦେବ - 
ଜଗନ୍ନାଥଙ୍କର ମୁର୍ି ବିରାଜିତ । ତାଙ୍କ ନିକଟରେ କଳ୍ପବୃକ୍ଷ ଓ ରୋହିଣୀ କୁଣ୍ଡ ବିଦ୍ୟମାନ | 

ରାଜା ରାଜପୁରୋହିତଙ୍କ ଭାଇ ବିଦ୍ୟାପତିଙ୍କୁ ନୀଳମାଧବଙ୍କୁ ସନ୍ଧାନ 
କରିବାପାଇଁ ଉଡ୍ର ଦେଶକୁ ପଠାଇଥଲେ । ନୀଳାଚଳରେ ବିଦ୍ୟାପତିଙ୍କର ରାଜା 
ବିଶ୍ବାବସୁଙ୍କ ସହିତ ସାକ୍ଷାତ ହେଲା | ବିଦ୍ୟାପତିଙ୍କ ଆସିବାର କାରଣ ଜାଣି ସେ 
ଚିନ୍ତାରେ ପଡ଼ିଲେ | 

ସେ ଜାଣିଥିଲେ ଯେ ଦିନେ ନୀଳମାଧବ ଅନ୍ତର୍ବାନ ହେବେ ଓ ଇନ୍ଦ୍ରଦ୍ୟୁମ୍ନ 
ନାମକ ରାଜା ବିଷ୍ଣୁଙ୍କୁ ରାରିଗୋଟି ଦାରୁବ୍ରହ୍ମନରେ ସ୍ଥାପନ କରାଇବେ । ନିରୁପାୟ 
ବିଶ୍ଵାବସୁ ବିଦ୍ଯାପତିଙ୍କୁ କଣ୍ଟକମୟ ପଥରେ ବାଟ କଢ଼ାଇ ନୀଳାଚଳ ଉପରେ 

ନୀଳମାଧବଙ୍କୁ ଦର୍ଶନ କରାଇଲେ | 

ବିଦ୍ୟାପତି ବିଶ୍ଵାବସୁଙ୍କ ଠାରୁ ବିଦାୟ ନେଇ ଅବନ୍ତୀ ଯାତ୍ରା କଲେ | ତାଙ୍କଠାରୁ 
ସମସ୍ତ ବିବରଣୀ ପାଇ ରାଜା ଇନ୍ଦ୍ରଦ୍ୟୁମ୍ନ ଯଥାଶୀଘ୍ର ସୈନ୍ୟସାମନ୍ତ ଓ ପ୍ରଜାମାନଙ୍କ ସହ 
ନୀଳାଚଳ ଅଭିମୁଖେ ବାହାରିଲେ | ଉକ୍ରଳ ଦେଶର ରାଜା ତାଙ୍କୁ ସ୍ଵାଗତ ସମ୍ବର୍ବନା 
ଜଣାଇଲେ । ବିଦ୍ୟାପତିଙ୍କ ପ୍ରତ୍ୟାବର୍ଶନ ପରେ ଏକ ଝଡ଼ରେ ନୀଳମାଧବ ଅନ୍ତର୍ବାନ 
ହୋଇଯାଇଥୁବାର ସମ୍ବାଦ ଉତ୍କଳର ରାଜାଙ୍କ ଠାରୁ ପାଇ ଇନ୍ଦ୍ରଦ୍ୟୁମ୍ନ ମର୍ମାହତ ହେଲେ । 
ତାଙ୍କ ସଙ୍ଗରେ ଆସିଥିବା ଦେବର୍ଷି ନାରଦ ଅନ୍ତର୍ବାନ ହୋଇଥିବା ବିଗ୍ରହ ପୁଣି ଅବତୀର୍ଣ୍ 
ହୋଇ ଦର୍ଶନ ଦେବେ ବୋଲି ରାଜାଙ୍କୁ ଆଶ୍ବାସନା ଦେଲେ ! 

ଏକାମ୍ରକାନନ( ଭୁବନେଶ୍ବର) ଠାରେ ଶିବଙ୍କୁ ସ୍ତୁତି କରିବାରୁ ଶିବ ପ୍ରସନ୍ନ 
ହୋଇ ଇନ୍ଦ୍ରଦ୍ୟୁମ୍ନଙ୍କ କହିଥିଲେ ଯେ ତାଙ୍କ ମନୋବାଞ୍ଚା ଶୀଘ୍ର ପୂରଣ ହେବ | ଶିବ 
ନାରଦଙ୍କୁ ନିର୍ଦ୍ଦେଶ ଦେଲେ ଯେ ସେ ଇନ୍ଦ୍ରଦ୍ୟୁମ୍ପଙ୍କୁ ପୁରୁଷୋତ୍ତମ କ୍ଷେତ୍ର ନେଇ 
ଯାଆନ୍ତୁ । ସେଠାରେ ନୃସିଂହ ବିଗ୍ରହ ସ୍ଥାପନ କରି ଅଶ୍ଵମେଧ ଯଜ୍ଞ ସମାପ୍ତ କଲେ 
ଦାରୁବ୍ରହ୍ମ ଜଗନ୍ନାଥ ପ୍ରକଟିତ ହେବେ । ରାଜା ତଦନୁସାରେ ଅଶ୍ଵମେଧ ଯଜ୍ଞ କରାଇଲେ 
ଓ ଯଜ୍ଞର ଶେଷରାତ୍ରରେ ବିଷ୍ଣୁ ଦାରୁରୂପରେ ମହୋଦଧୂ କୂଳରେ ଦର୍ଶନ ଦେବେ 
ବୋଲି ସ୍ବପ୍ନରେ ଜଣାଇଲେ । 

ସତକୁ ସତ ଦାରୁ ସମୁଦ୍ରରେ ଭାସି ଆସିଲା । ରାଜା ପବିତ୍ର ଦାରୁକୁ ନେଇ 
ମହାବେଦୀରେ ସ୍ଥାପନ କଲେ | ସ୍ଵପ୍ନ ବାଣୀ ଅନୁସାରେ ବୃଦ୍ଧ ଶିଳ୍ପୀ ଉପସ୍ଥିତ ହୋଇ 
ଚତୁର୍ବାମୁର୍ରି ନିର୍ମାଣର ଦାୟିତ୍ଵ ନେଲେ । ସେ ଥୁଲେ ସ୍ବୟଂ ବିଷ୍ଣୁ । ସେ ଗୋପନରେ 
ବିଗ୍ରହ ନିର୍ମାଣ: ଆରମ୍ଭ କଲେ | ପନ୍ଦରଦିନ ପରେ ଚତୁର୍ବା ମୁର୍ରି ଅର୍ଥାତ୍‌ ବଳଭଦ୍ର 
ସୁଭଦ୍ରା, ଜଗନ୍ନାଥ ଓ ସୁଦର୍ଶନ ପ୍ରକଟିତ ହେଲେ | 

ଦୈବାଦେଶ ଅନୁଯାୟୀ ଇନ୍ଦ୍ରଦ୍ୟୁମ୍ପ ଏକ ଅଭୂତପୂର୍ବ ମନ୍ଦିର ନିର୍ମାଣ କଲେ । 
ବିଗ୍ରହମାନଙ୍କ ପ୍ରତିଷ୍ଠା ପାଇଁ ବ୍ରହ୍ମାଙ୍କୁ ପୁରୋହିତ ଭାବରେ ନିମନ୍ତ୍ରଣ କରିବାପାଇଁ 
ନାରଦଙ୍କ ସହିତ ବ୍ରହ୍ଲଲୋକକୁ ଗମନ କଲେ | ଦେବଲୋକରେ ଯାହା ସ୍ବଜ୍ପକାଳ, 

ମର୍ଭ୍ଯୟଲୋକରେ ତାହା ଅନେକ ବର୍ଷ | ବ୍ରହ୍ମା ଇନ୍ଦ୍ରଦ୍ୟୁମ୍ନଙ୍କ ମର୍୍ଯଲୋକକୁ ଯାଇ ବିଗ୍ରହ 
ପ୍ରତିଷ୍ଠା ପାଇଁ ଆୟୋଜନ କରିବାକୁ ନିର୍ଦ୍ଦେଶ ଦେଲେ ! 

ଇନ୍ଦ୍ରଦ୍ୟୁମ୍ନ ମର୍ଭ୍ୟରେ ଆସି ଦେଖୁଲେ ଯେ ଏହା ମଧ୍ଯରେ ସତ୍ୟଯୁଗ ଅତିକ୍ରାନ୍ତ 
ହୋଇଯାଇଛି । ବ୍ରହ୍ମାଙ୍କ ସାନ୍ଧିଧରେ ଥିବାରୁ ଇନ୍ଦ୍ରଦ୍ୟୁମ୍ନ ଜରା ଓ ମୃତ୍ୟୁର ଶିକାର 
ହୋଇନାହାନ୍ତି | ଇନ୍ଦ୍ରଦ୍ୟୁମ୍ନ ଦେଖୂଲେ ଦାରୁବ୍ରହ୍ମ ଓ ପୂର୍ଣଠାଙ୍ଗପ୍ରାପ୍ତ ମନ୍ଦିର ଏବେବି 
ବିଦ୍ୟମାନ | ରଥରେ ଦାରୁବ୍ରହ୍ମମାନଙ୍କୁ ଆଣି ମହାବେଦୀରେ ବସାଇଲେ । 

ଇନ୍ଦ୍ରଦ୍ୟୁମ୍ନ ବ୍ରହ୍ଲଲୋକରେ ଥବା ସମୟରେ ଗାଲ ନାମକ ଜଣେ ରାଜା 
ଇନ୍ଦ୍ରଦ୍ୟୁମ୍ନଙ୍କ ମନ୍ଦିରରେ ମାଧବ ନାମକ ଦାରୁମୂ୍ଭି ସ୍ଥାପନ କରି ପୁଜା କରୁଥଲେ । 
ସେ ଖବର ପାଇଲେ ଯେ ଇନ୍ଦ୍ରଦ୍ୟୁମ୍ନ ମାଧବ ମୁରିଙ୍କୁ ଅନ୍ୟ ଏକ ଛୋଟିଆ ମନ୍ଦିର 
ନିର୍ମାଣ କରି ସେଠାରେ ରଖଛନ୍ତି । ସେ କ୍ରୋଧାନ୍ତିତ ହୋଇ ସୈନ୍ଯସାମନ୍ତ ସହ 
ନୀଳାଚଳରେ ପହଞ୍ଚଲେ |! ପହଞ୍ଚବା ପରେ ଶୁଣିଲେ ଯେ ଇନ୍ଦ୍ରଦ୍ୟୁମ୍ନ ବ୍ରହ୍ମଲଲୋକ 
ଯାତ୍ରା କରିଥିଲେ ଓ ସ୍ବୟଂ ବ୍ରହ୍ମା ପ୍ରତିଷ୍ଠାପାଇଁ ଆସୁଛନ୍ତି । ତା'ପରେ ସେ ବିବାଦ ସୃଷ୍ଟି 
ନ କରି ଇନ୍ଦ୍ରଦ୍ୟୁମ୍ପଙ୍କୁ ପ୍ରଣତି ଜଣାଇଲେ ଓ ସହଯୋଗ କଲେ | 

ବୈଶାଖ ଶୁକ୍ଲ ଅଷ୍ଟମୀ ତିଥରେ ବ୍ରହ୍ମାଙ୍କ ଦ୍ଵାରା ପ୍ରତିଷ୍ଠା କାର୍ଯ୍ୟ ସମାପନ 
ହେଲା | ରାଜା ଇନ୍ଦ୍ରଦ୍ୟୁମ୍ନ ନିଜ ପ୍ରତିଶ୍ରତି ରକ୍ଷାକରି ଗାଲରାଜାଙ୍କୁ ମନ୍ଦିର ଭାର ଅର୍ପଣ 


କରି ସ୍ଵଦେହରେ ନାରଦଙ୍କ ସହ ବ୍ରହ୍ମଲୋକକୁ ପ୍ରସ୍ଥାନ କଲେ । 
®) 

ରାଜଗାଦିରେ ଗଜପତି ଦିବ୍ୟସିଂହ ଦେବଙ୍କ ୫୦ ବର୍ଷ 


ବର୍ଭମାନର ଗଜପତି ଦିବ୍ୟସିଂହ ଦେବ ୧୯୫୩ ମସିହା ଫେବୃୟାରୀ ୬ 
ତାରିଖରେ ଜନ୍ମଗ୍ରହଣ କରିଥୁଲେ | ତାଙ୍କର ପୂର୍ବ ନାମ ଥୁଲା କାମାର୍ଵବ ଦେବ | ସେ 
ପୁରୀ କନଭେଣ୍ଢ ସ୍କୁଲ, ଛତିଶଗଡ଼ ସ୍ଥିତ ରାୟପୁର ରୟାଲ କଲେଜ ଓ ଦିଲ୍ଲୀ ସେଣ୍ଟ 
ଷ୍ଟିଫେନ୍ଵ୍‌ କଲେଜରେ ପଢ଼ି ଦିଲ୍ଲୀ ବିଶ୍ଵବିଦ୍ୟାଳୟରୁ ୧୯ ୭ ୫ ମସିହାରେ ଏଲ୍‌.ଏଲ୍‌.ବି. 
ଡିଗ୍ରୀ ହାସଲ କରିଛନ୍ତି । ଚିକାଗୋରେ ଥିବା ସୁପ୍ରତିଷ୍ଠିତ ଆଇନ୍‌ ଶିକ୍ଷାନୁଷ୍ଠାନ ଠେଷ୍ଟର୍ଣ୍ 
ୟୁନିଭରସିଟି ସ୍କୁଲ ଅଫ୍‌ ଲ”ରେ ଏଲ୍‌.ଏଲ୍‌.ଏମ୍‌. ଶିକ୍ଷା ଲାଭ କରିଥିଲେ | ୧୯୭୬ 
ମସିହାରେ ସ୍ବଦେଶ ଫେରି ବିଶିଷ୍ଟ ଆଇନଜୀବି ଦେଶର ପୂର୍ବତନ ଆଇନ୍‌ କ୍ୟାବିନେଟ୍‌ 
ମନ୍ତ୍ରୀ ଅଶୋକ ସେନ୍‌ ଓ ସୁପ୍ରିମ କୋର୍ଟର ପୂର୍ବତନ ମୁଖ୍ୟ ବିଗରରପତି ବି.ଏନ୍‌. କ୍ରିପାଲଙ୍କ 
ନିକଟରେ ଉଭୟ ସୁପ୍ରିମକୋର୍ଟ ଓ ଦିଲ୍ଲୀ ହାଇକୋର୍ଟରେ ଆଇନଜୀବି ଭାବେ କାର୍ଯ୍ୟ 
କରିଥଲେ | 

୧୯୭ ୦ ମସିହାରେ ଗଜପତି ବୀରକିଶୋର ଦେବ ( ତୃତୀୟ) ଙ୍କ ଦେହାନ୍ତ 
ପରେ ଦିବ୍ୟସିଂହ ଦେବଙ୍କ ରାଜାଭିଷେକ ହୋଇଥଲା ! 

ତକ୍ରାଳୀନ କଳାହାଣ୍ଡି ମହାରାଜା ତଥା ସଂସଦ ଓ ଲୋକସଭାର ଉପନେତା 
ଶ୍ରୀ ପ୍ରତାପ କେଶରୀ ଦେଓ( ଗଜପତିଙ୍କ ପିଉସା)ଙ୍କ ଘରେ ସେ ଶ୍ରୀମଦ୍‌ ଭଗବତ 
ଗୀତା ଅଧ୍ୟୟନ କରିଥଲେ | ୧୯୮୯ ମସିହାରେ ଗଜପତି ଓ ମହାରାଣୀ ଲୀଳାବତୀ 
ପାଟ ମହାଦେଇ ସ୍ଵାମୀ ଚିଦାନନ୍ଦ ସରସ୍ଵତୀ ମହାରାଜାଙ୍କଠାରୁ ଦୀକ୍ଷା ଗ୍ରହଣ କରିଥୁଲେ | 

ଗଜପତି ମହାରାଜା ସଂପ୍ରତି ଶ୍ରୀମନ୍ଦିର ପରିଗ୍ଳନା କମିଟିର ସ୍ଥାୟୀ ସଭାପତି | 
ଗଜପତିଙ୍କର ସେବା ପୂର୍ବଭଳି ଅକ୍ଷତ ରହିଛି | ଜଗନ୍ନାଥପ୍ରେମୀମାନେ ତାଙ୍କୁ ମହାପ୍ରଭୁଙ୍କ 
ଆଦ୍ୟ ସେବକ ଓ ତାଙ୍କର ଚଳନ୍ତି ପ୍ରତିମା ଭାବରେ ସମ୍ମାନ ଦେଇଥାନ୍ତି । 

୨୦୨୦ ଜୁଲାଇ ୭ ତାରିଖରେ ମହାରାଜା ଦି ବ୍ୟସିଂହଦେବଙ୍କ 
ରାଜାଭିଷେକର ୫ ୦ ବର୍ଷ ପୂର୍ରି ହୋଇଅଛି ¦ ଦୁଇଶହରୁ ଅଧକ ବର୍ଷ ପରେ ୫୦ 
ବର୍ଷରୁ ଉର୍ଷ୍ବ ମହାପ୍ରଭୁଙ୍କ ସେବା ଓ ଶାସନରେ ରହିବାର ବିରଳ ଗୌରବ ଗଜପତି 
ମହାରାଜା ଦିବ୍ୟସିଂହଦେବ ଅର୍ଚ୍ଚନ କରିଛନ୍ତି । 

O 


ଶ୍ରୀକ୍ଷେତ୍ରରେ ଶ୍ରୀଜଗନ୍ନାଥ ୧୩୦ 

ଶ୍ରୀମନ୍ଦିର ସମ୍ବନ୍ଧିତ କେତେକ ଶହ୍ଦ ଓ ତା'ର ଅର୍ଥ 


୧୫. 


ତଡ଼ପ - ଏକ ପ୍ରକାର ସ୍ଵତନ୍ତ୍ର ଶୈଳୀରେ ପ୍ରସ୍ତୁତ ସୂତା ଲୁଗା | 
ମଇଲମ - ମହାପ୍ରଭୁଙ୍କ ବେଶ ବଦଳାଇବା ପ୍ରଥା | ଠାକୁରମାନଙ୍କ 
ପୁଷ୍ଟ ଅଳଙ୍କାର, ବସ୍ତର ମାଳଚୂଳ ପରିବର୍ରଭନକୁ ମଧ୍ଯ 
ମଇଲମ କୁହାଯାଏ | 
ଟେରା ¬ ଧୂପ ବା ଭୋଗ ସମୟରେ ଆଢୁଆଳ ପାଇଁ ବ୍ୟବହୂତ 
.କନା ପରଦା | 
ବଇଠା - ଦୀପ ରଖୁବା ପାଇଁ କାଠରେ ତିଆରି ସାଜ | 
ହାତୁଆଣି - ମଇଲମ ଓ ଚନ୍ଦନ ଲାଗି ସମୟରେ ହାତ ଧୋଇବା 
ପାଣି | 
ରୋଷ ହୋମ - ମହାପ୍ରସାଦ ପ୍ରସ୍ତୁତ ପୂର୍ବରୁ ରୋଷ ଘରେ ଅନୁଷ୍ଠିତ 
ହେଉଥିବା ହୋମ | 
ଓଲାର - ହଳଦିଆ ଓ ନାଲି ରଙ୍ଗର କନାରେ ପ୍ରସ୍ତୁତ ଏକ ପ୍ରକାର 
ଛତ୍ର | 
ବୈଜୟନ୍ତୀ ବା ବଜନ୍ତରି ¬ ବାଜା ବଜାଉଥିବା ସେବକ | 
ମଣୋହି - ଠାକୁରଙ୍କ ପ୍ରସାଦ ସମର୍ପଣ ବିଧ । 
. ସର୍ପ ମଣୋହି - ଭୂସମ୍ପଭି ଯାହା ଠାକୁରଙ୍କ ନୀତିକାନ୍ତିରେ ବିନିଯୋଗ ପାଇଁ 
ଉଦ୍ଦିଷ୍ଟ | 
. ଚକ୍ର ମଣୋହି - ନୀଳଚକ୍ରକୁ ସମର୍ପଣ କରାଯାଇଥୁବା ପ୍ରସାଦ । 
. ଘଟୁଆରି - ଚନ୍ଦନ ଘୋରୁଥିବା ସେବାୟତ । 
କର ପଲୁବ ¬ ବଡ଼ସିଂହାର ବେଶରେ ଲାଗି ହେଉଥୁବା ପୁଷ୍ଠ | 
ସେନାପଟା - ସ୍ବାନପୂର୍ଣ୍ଣମୀ ଓ ରଥଯାତ୍ରା ସମୟରେ ଠାକୁରଙ୍କ ପହଣ୍ଡି 
ବିଜେ ପାଇଁ ଶ୍ରୀଅଙ୍ଗରେ ଲାଗି ହେଉଥୁବା କାଠ ନିର୍ମିତ 
ସ୍ଵତନ୍ତ୍ର ସାଜ | 
ଗାରମାଳ - ତାଳ ଗଣ୍ଡିଗୁଡ଼ିକୁ ମଝିରୁ ଫାଳକରି ଏକତ୍ର ବାନ୍ଧି ପ୍ରସ୍ତୁତ 


କରି ରଥରେ ଲାଗୁଥିବା ସିଡ଼ି | 


୧୩୧ ଶ୍ରୀକ୍ଷେତ୍ରରେ ଶ୍ରୀଜଗନ୍ନାଥ 

୧୬. ସାହାଣମେଲା 


୧୭. ପରିମାଣିକ - 
୧୮. ଦକ୍ଷିଣଘର - 


୧୯. ନିଉଛାଳି - 
୨୦. କରାଳ ଚନ୍ଦନ - 
୨୧. ରାଜନୀତି - 


୨୨. ଫୁଲୁରି 


୨୩. ଚାହାଣି ମଣ୍ଡପ - 


୨୪. ` ମାଣୁଅ - 


୨୫. ବଡ଼ ମହାସ୍ତାନ - 


୨୬. ହେରା = 
୨୭. ଅଖଣ୍ଡ 


ଶ୍ରୀକ୍ଷେତ୍ରରେ ଶ୍ରୀଜଗନ୍ନାଥ 


ଭିତର କାଠପାର୍ଶ୍ଵରେ ଦଳ ଦଳ ହୋଇ ଗର୍ଭଗୁହ ବା 
ପୋଖରିଆ ଯାଇ ମହାପ୍ରଭୁଙ୍କୁ ଦର୍ଶନ କରିବା ଓ ରନ 
ସିଂହାସନ ପରିକ୍ରମା କରିବା | 
ଠାକୁର ଦର୍ଶନ ନିମନ୍ତେ ଯାତ୍ରୀମାନେ ଦେଉଥିବା ପ୍ରଣାମି । 
ବେହରଣ ଦ୍ଵାର ପାଖରେ ଥବା ମନ୍ଦିର ଯେଉଁଠାରେ 
ମହାପ୍ରଭୁଙ୍କ ଚଳନ୍ତି ପ୍ରତିମାମାନେ ବିଜେ ହୁଅନ୍ତି । 
ସାଷ୍ଟାଙ୍ଗ ପ୍ରଣିପାତ ବିଧ । 
ଝୁଣା, ରାଶି ତେଲରେ ପାଣି ଦେଇ ପ୍ରସ୍ତୁତ ଏକ ଅଠା 
ଯାହା ସହିତ ଚନ୍ଦନ, କସ୍ତୁରୀ, ଚୁଆ, କର୍ପୁର ମିଶାଇ 
ଶ୍ରୀଅଙ୍ଗରେ ପ୍ରଲେପ ଦିଆଯାଏ |. 
ଗଜପତି ମହାପ୍ରଭୁଙ୍କ ପାଖରେ ସେବା ସମର୍ପଣ କରିବା 
ବିଧ୍ବ 
ରାଶି ତେଲ, ଚୁଆ, ଚନ୍ଦନ, କର୍ପୁର ଓ କେତେକ ନିର୍ଦିଷ୍ଟ 
ଫୁଲ ମିଶାଇ ଦୀର୍ଘଦିନ ମାଟିରେ ପୋତି ରଖୁଲା ପରେ 
ପ୍ରସ୍ତୁତ ସୁବାସିତ ତୈଳ ଯାହା ଠାକୁରଙ୍କର ଶ୍ରୀଅଙ୍ଗରେ 
ଅଣସର ଘରେ ଥବା ସମୟରେ ଲାଗି ହୁଏ । 
ଶ୍ରୀମନ୍ଦିର ସିଂହଦ୍ଵାର ଗୁମୁଟ ପାର୍ଶ୍ବରେ ମେଘନାଦ ପାଚେରି 
ଉପରୁ ଦିଶୁଥରବା କ୍ଷୁଦ୍ର ମନ୍ଦିର ଯାହା ଉପରେ ରଥଯାତ୍ରାର 
ଅନ୍ତିମ ପର୍ବରେ ଲକ୍ଷ୍ମୀନାରାୟଣ ଭେଟ ହୁଏ । 
ଛେନାରେ ଅଟା, ଚିନି, ଗୁଜୁରାତି, ଅଳେଇଚ ଇତ୍ୟାଦି 
ମିଶାଇ ଘିଅରେ ଛାଣି ପ୍ରସ୍ତୁତ ପିଠା ଯାହା ଚନ୍ଦନ ଯତ୍ରା 
ସମୟରେ ନରେନ୍ଦ୍ର ପୁଷ୍କରିଣୀ ଜଗତି ଉପରେ ଠାକୁରଙ୍କୁ 
ଅର୍ପଣ କରାଯାଏ । | 
କୌଣସି କାରଣରୁ ମନ୍ଦିରରେ ଛେପ, ରକ୍ତ, ମଳ, ମୂତୁ 
ପତିତ ହେଲେ ଶ୍ରୀମନ୍ଦିର ଧୁଆ ଯାଇ ଠାକୁରଙ୍କୁ 
କରାଯାଉଥୁବା ମହାସ୍ବାନ | 
ଦେଖା ହେବା ବା ଦର୍ଶନ କରିବା ବିଧଵ । 
ଦିନରାତି ନିରବଳିନ୍ନ ଭାବେ ଜଳୁଥିବା ପ୍ରଦୀପ । 

୧୩୨ 

. ଅମୋଣିଆ - 
. ଆଲଟ - 
. ଉଡ଼ିଆଣି - 
. ଖଳିପ୍ରସାଦ - 


. ସର୍ବାଙ୍ଗ = 


. ଚନ୍ଦନ ଅର୍ଗଳି - 
. ଠାଆ ସକ - 
. ଧଣ୍ଡାୀ ମାଳ 
.. ଧୁକୁଡ଼ି ଦ୍ଵାର ¬ 
. ପାଟ ପଟି ¬ 
. ବାଇହାଣ୍ତି - 
. ମଙ୍ଗଳାରୋପଣ 
. ଶିରକପଡ଼ା - 
. ବାଘମୁହାଁ - 
. ବିଜେ ପ୍ରତିମା - 
. ଜନକପୁରୀ - 
. ଉଲାଗି - 
. ପୋଛା - 
. ଚଭସରା 
. ପ୍ରସାଦଲାଗି 
. ପ୍ରାବରଣ ଯାତ୍ରା(ଓଢ଼ଣ ଷଷ୍ଠୀ) - ପ୍ରାବରଣ ଅର୍ଥ ସଂପୂର୍ଣ୍ଣ ଘୋଡ଼େଇ ହୋଇ 


ମଣୋହି ହୋଇନଥ୍‌ବା ଭୋଗ ଦ୍ରବ୍ଯ । 

ଏକ ପ୍ରକାର ବଡ଼ ପଙ୍ଖା | 

କଟି ମେଖଳା | 

ଶ୍ରୀଅଙ୍ଗରେ ଲେପନ ନିମନ୍ତେ ଗହମରେ ପ୍ରସ୍ତୁତ ଖଳି ବା 
ମଣ୍ଡ | 

କେତେକ ବିଶେଷ ନୀତିରେ ଚନ୍ଦନରେ କର୍ପୂର, କେଶର 
ଇତ୍ୟାଦି ମିଶାଇ ଦିଅଁଙ୍କ ସର୍ବାଙ୍ଗରେ ଲେପନ କରିବାର 
ବିଧ | 

ଭିତର କାଠ | 

ଠାକୁରଙ୍କ ଭୋଜନ ନିମନ୍ତେ ଆବଶ୍ୟକ ପତ୍ର | 

ଲମ୍ବ ମାଳ, ବାର ହାତିଆ ମାଳ ! 

ଶ୍ରୀମନ୍ଦିର ଭିତରେ କାଠକଡ଼ରେ ଭିତରକୁ ଯିବାକୁ ରାସ୍ତା | 
ପଗଡ଼ି । 

ଶ୍ରୀମନ୍ଦିରରେ ବ୍ୟବହୃତ ସବୁଠାରୁ ବଡ଼ ହାଣ୍ଡି | 

- ମଙ୍ଗଳ କାମନା କରି କରାଯାଉଥିବା ବିଧ୍‌ | 
ଠାକୁରଙ୍କ ମସ୍ତକରେ ଲାଗି ହେଉଥିବା ବସ୍ତ୍ର ବିଶେଷ । 


ଗୁଖ୍ପିଗାଘର | 

ବେଶ ପୋଷାକ | 

ସିଂହାସନରେ ପଡ଼ିଥିବା ଟଙ୍କା ପଇସା | 
ଚାରି ସରିଆ ମାଳ ! 

ଚନ୍ଦନ ଲାଗି । 


ରହିବା । ଏହା ଶୀତଦିନରେ ଯାତ୍ରା | 


ପୁଷ୍ୟାଭିଷେକ - ଶ୍ରୀମନ୍ଦିରରେ ଶ୍ରୀରାମଙ୍କ ଅଭିଷେକ ଉତ୍ସବ ପାଳନ । 
. ତାଡ଼ - ଏକ ବଡ଼ ମାଟିପାତ୍ର 


° 
୧୩୩ ଶ୍ରୀକ୍ଷେତ୍ରରେ ଶ୍ରୀଜଗନ୍ନାଥ 

ମହାପ୍ରଭୁ ଶ୍ରୀଜଗନ୍ନାଥଙ୍କ ବୈଶିଷ୍୍ୟ 


ମହାପ୍ରଭୁ ଶ୍ରୀଜଗନ୍ନାଥ ହିନ୍ଦୁଧର୍ମ ତଥା ସର୍ବଧର୍ମର ସମନ୍ଵୟର ପ୍ରତୀକ ¦ ସେ 


କୌଣସି ଜାତି, ଧର୍ମ, ଗୋଷ୍ଠୀ, ଅଞ୍ଚଳ କିମ୍ଭା ଦେଶର ପରିଧବ ମଧ୍ଯରେ ସୀମାବଦ୍ଧ 
ନୁହନ୍ତି । ଜଗତ୍‌ର ଅର୍ଥ ବିଶ୍ଵବବ୍ରହ୍ମା୍ଡ । ନାଥର ଅର୍ଥ ସ୍ଵାମୀ ବା ଅଧୀଶ୍ଵର । ମହାପ୍ରଭୁ 
ଶ୍ରୀଜଗନ୍ନାଥ ହେଉଛନ୍ତି ସମଗ୍ର ଜଗତର ଅଧୀଶ୍ବର | 


୧. 


ଦାରୁଦେବତା - ଚତୁର୍ବାମୁରରି ପ୍ରଭୁ ଶ୍ରୀଜଗନ୍ନାଥ, ଶ୍ରୀବଳଭଦ୍ରର ଦେବୀ ସୁଭଦ୍ରା 
ଓ ସୁଦର୍ଶନଙ୍କ ଅବୟବ ନିମ୍ବ କାଠରେ ନିର୍ମିତ । ତେଣୁ ସେମାନେ ଦାରୁଦେବତା 
ଭାବରେ ସର୍ବଜନବିଦିତ । ଅନ୍ୟ କୌଣସି ସ୍ଥାନରେ ଦାରୁଦେବତା ବିଦ୍ୟମାନ 
ଥିବାର ଜଣାଯାଏ ନାହିଁ 


ନବକଳେବର - ବିଶ୍ଵର କୌଣସି ଧର୍ମସ୍ଥଳରେ ଦେବତା ଦେହତ୍ୟାଗ ବା 
ଘଟ ପରିବର୍ଭନ କରିବାର ଦୃଷ୍ଟାନ୍ତ ଦେଖାଯାଏ ନାହିଁ । ଶ୍ରୀଜଗନ୍ନାଥ ମହାପ୍ରଭୁ 
ଏକମାତ୍ର ଦେବତା ଯେ ଘଟ ପରିବର୍ଭନ କରନ୍ତି । ଯେଉଁବର୍ଷ ଯୋଡ଼ା ଆଷାଢ଼ 
ପଡ଼େ, ସେହି ବର୍ଷ ମହାପ୍ରଭୁ ପୁରାତନ ଘଟକୁ ଶ୍ରୀମନ୍ଦିର ପରିସରରେ ଥିବା 
କୋଇଲି ବୈକୁଣ୍ଠରେ ତ୍ୟାଗ କରି ନୂତନ ଘଟରେ ଆବିର୍ଭାବ ହୁଅନ୍ତି । 


ବିଶ୍ଵ ଭ୍ରାଦୃତ୍ଵ ¬ ସବୁ ଧର୍ମକ୍ଷେତ୍ରରେ ଭଗବାନ ଏକାକୀ କିମ୍ବା ସହଧର୍ମଣୀଙ୍କ 
ସହ ପୂଜା ପାଆନ୍ତି । ନୀଳାଚଳ ଧାମରେ ପ୍ରଭୁ ଶ୍ରୀଜଗନ୍ନାଥ ନିଜ ଭଉଣୀ 
ସୁଭଦ୍ରା ଓ କ୍ୟେଷ୍ଠଭ୍ରାତା ବଳଭଦ୍ରଙ୍କ ସହ ପୂଜା ପାଆନ୍ତି | ବିଶ୍ଵଭ୍ରାତ୍ନଭାବ ଓ 
ମାନବବାଦ ହିଁ ଜଗନ୍ନାଥ ସଂସ୍କୃତିର ମୁଳତର୍ତ । 


ଅସଞ୍ଚୂର୍ଣ ବ୍ରହ୍ମ - ପ୍ରଭୁ ଶ୍ରୀଜଗନ୍ନାଥଙ୍କର ହାତ, ଗୋଡ଼, କାନ ନାହିଁ | କିନୁ 
ଜଗନ୍ନାଥଧାମ ପୂର୍ଣ୍ତତାର ଶ୍ରେଷ୍ଠ ପୀଠ | ଚକା ଆଖରେ ପତା ନାହିଁ। ଚକ୍ଷୁ 
କେବେ ମୁଦ୍ରିତ ହୁଏନାହିଁ । ଜଗତର କଲ୍ୟାଣସାଧନ କରିବାପାଇଁ ସେ ସଦା 
ଜାଗ୍ରତ । ଏପରି ଅସମ୍ପୂର୍ଣ୍ଣ ବ୍ରହ୍ମ ଅନ୍ୟ କୌଣସି ଧର୍ମ ପୀଠରେ ଦୃଷ୍ଟିଗୋଚର 


ଶ୍ରୀକ୍ଷେତ୍ରରେ ଶ୍ରୀଜଗନ୍ନାଥ ୧୩୪ 

ହୁଅନ୍ତି ନାହିଁ । 


ଭକ୍ତର ଭଗବାନ - କୌଣସି ପୀଠରେ ଦେବତା ନିଜର ଆସ୍ଥାନ ଛାଡ଼ି 
ଭକ୍ତଙ୍କ ନିକଟକୁ ଆସିବା ବିରଳ | ମାତ୍ର ଭକ୍ତବସଳ, ଭାବବିନୋଦିଆ ଠାକୁର 
ଶ୍ରୀଜଗନ୍ନାଥ ଆଷାଢ଼ ମାସର ଦ୍ଵିତୀୟା ତିଥ୍‌ରେ ନିଜର ରନୁସିଂହାସନ ଛାଡ଼ି 
ଭକ୍ତଙ୍କ ନିକଟକୁ ଆସି ସମସ୍ତଙ୍କୁ ଦର୍ଶନ ଦିଅନ୍ତି । ରଥାସୀନ ହୋଇ ଲକ୍ଷ ଲକ୍ଷ 
ଭକ୍ତମାନଙ୍କ ଗହଣରେ ଏକାକାର ହୋଇଯାଂନ୍ତି 


ସମାନତାର ପ୍ରତୀକ - ମହାପ୍ରଭୁ ଶ୍ରୀଜଗନ୍ନାଥଙ୍କ ଘୋଷ ଯାତ୍ରାରେ ସ୍ଵୟଂ 
ଗଜପତି ପ୍ରଭୁଙ୍କ ଦାସ ଭଳି ରଥରେ ଛେରାପହଁରା କରନ୍ତି | ରଥଯାତ୍ରା ସମୟରେ 
ଦେବତା, ରାଜା ଓ ପ୍ରଜାମାନଙ୍କର ଅପୂର୍ବ ସମନ୍ଟୟ ପରିଲକ୍ଷିତ ହୁଏ । ଶ୍ରୀଜଗନ୍ନାଥ 
ହିଁ ଏକମାତ୍ର ଗଣଦେବତା ଯାହାଙ୍କ ପୀଠରେ ଗଣତନ୍ତ୍ର ମୂଳତତ୍ତ୍ ବିଦ୍ୟମାନ | 
ଜାତି, ଧର୍ମ ବର୍ଣ୍ଣ ଲିଙ୍ଗ ନିର୍ବିଶେଷରେ ସମସ୍ତଙ୍କର ହେଉଛନ୍ତି ମହାପ୍ରଭୁ 
ଶ୍ରୀଜଗନ୍ନାଥ । 


ଦର୍ଶନ ନିଷେଧ - ଅଧକାଂଶ ଧର୍ମପୀଠରେ ଠାକୁରଙ୍କୁ ବର୍ଷସାରା ଦର୍ଶନ 
କରିହୁଏ, କିନୁ ପ୍ରଭୁ ଶ୍ରୀଜଗନ୍ନାଥ ସ୍ଵାନଯାତ୍ରାରେ ଅତ୍ଯଧ୍ବକ ସ୍କାନ କରି ଜ୍ଵର 
ରୋଗରେ ପୀଡ଼ିତ ହୁଅନ୍ତି | ରଥଯାତ୍ରାର ପନ୍ଦରଦିନ ପୂର୍ବରୁ ଅଣସର ଯାଆନ୍ତି । 
ଅଣସର ପିଣ୍ଡିରେ ଠାକୁର ୧୫ଦିନ ଅବସ୍ଥାନ କରିବା ସମୟରେ ବ୍ରାହ୍ମଣ 
ବିଦ୍ୟାପତି ଓ ବିଶ୍ବାବସୁଙ୍କ କନ୍ୟା ଲଳିତାଙ୍କ ଖରସରୁ ଜାତ ଦଇତାପତିମାନେ 
ପ୍ରଭୁଙ୍କୁ ସେବା ପ୍ରଦାନ କରିଥା'ନ୍ତି । ଦଇତାପତିଙ୍କ ବ୍ୟତୀତ ଅନ୍ଯ କୌଣସି 
ବ୍ୟନ୍ତି ବର୍ଷତମାମ ଠାକୁରଙ୍କ ଦର୍ଶନ କରିପାରନ୍ତି ନାହିଁ । 


ପରଂବ୍ରହ୍ମ - ମହାପ୍ରଭୁ ଶ୍ରୀଜଗନ୍ନାଥ ପୂର୍ଣ୍ବ୍ରହ୍ଛ ପରଂବ୍ରହ୍ମ ଓ ଜଗତ୍ମୟ | 
ବୈଷ୍ଣବମାନେ ତାଙ୍କୁ ବିଷ୍ଣୁ ଭାବରେ, ଶୈବମାନେ ତାଙ୍କୁ ଶିବ ଭାବରେ ଓ 
ଶାକ୍ତମାନେ ଦକ୍ଷିଣକାଳୀ ରୂପରେ ତାଙ୍କର ବର୍ଣ୍ଣନା କରିଛନ୍ତି । ସେ ପୁରୁଷମାନଙ୍କ 
ମଧ୍ଯରେ ପୁରୁଷୋତ୍ତମ ଓ ସ୍ତ୍ରୀମାନଙ୍କ ମଧ୍ୟରେ ଆଦ୍ୟାଶକ୍ତିର ମୂଳ ଉତ୍ସ | ସବୁ 


୧୩୫ ଶ୍ରୀକ୍ଷେତ୍ରରେ ଶ୍ରୀଜଗନ୍ନାଥ 

୧୦. 


୧୧. 


୧୨. 


ଧର୍ମରେ ଦେବତା ଲିଙ୍ଗମଧ୍ୟରେ ଆବଦ୍ଧ ରହିଥିବାବେଳେ ଶ୍ରୀଜଗନ୍ନାଥ ଏ 
ସବୂର ଉର୍ଶ୍ବରେ ରହିଥା'ନ୍ତି । 


ଶ୍ରୀମନ୍ଦିର ¬ “ଶ୍ରୀଂ ଅର୍ଥ ଦେବୀ ଲକ୍ଷ୍ମୀ | ମା” ଲକ୍ଷ୍ମୀ ଶ୍ରୀକ୍ଷେତ୍ରର ଅଧଵଷ୍ଠାତ୍ରୀ । 
ଅନ୍ୟାନ୍ୟ ଦେବଦେବୀଙ୍କ ଆସ୍ଥାନ ସ୍କଳୀକୁ ମନ୍ଦିର କୁହାଯାଉଥବାବେଳେ 
ଶ୍ରୀଜଗନ୍ନାଥଙ୍କ ମନ୍ଦିର ˆ ଶ୍ରୀମନ୍ଦିର ନାମରେ ସର୍ବଜନବିଦିତ । 


ମହାପ୍ରସାଦ - ସବୁ ଧର୍ମକ୍ଷେତ୍ରରେ ଠାକୁରଙ୍କୁ ଯେଉଁ ନୈବେଦ୍ଯ ଅର୍ପଣ 
କରାଯାଏ, ତାହା ପ୍ରସାଦ ଭାବରେ ପରିଚିତ । କେବଳ ପ୍ରଭୁ ଶ୍ରୀଜଗନ୍ନାଥଙ୍କ 
ପ୍ରସାଦ ମହାପ୍ରସାଦ ଭାବରେ ବିଖ୍ୟାତ |! ଏହି କ୍ଷେତ୍ରରେ ଷାଠିଏ ପଉଟି ଅନ୍ଧ 
ସହ ଚଉଷଠି ପ୍ରକାର ବ୍ୟଞ୍ଜନ ପ୍ରତ୍ୟହ ଜଗନ୍ନାଥଙ୍କୁ ଲାଗି ହୁଏ । 


ସର୍ବଧର୍ମର ସମନ୍ସୟ - ଶ୍ରୀଜଗନ୍ନାଥ ସଂସ୍କୃତି ସର୍ବ ଧର୍ମର ଉତ୍ସ ବୋଲି 
କୁହାଯାଏ | ଖ୍ରୀଷ୍ଟଧର୍ମ ବୌଦ୍ଧଧର୍ମ ଓ ଜୈନଧର୍ମରେ ଜଗନ୍ନାଥ ସଂସ୍କୃତିର 
ପ୍ରଭାବ ଦେଖୁବାକୁ ମିଳେ | ବହୁ ସାଧୁସନ୍ଧ ଶ୍ରୀକ୍ଷେତ୍ରରେ ସେମାନଙ୍କ ଆଧ୍ଧାମ୍ବିକ 
ସାଧନା ସଫଳ କରି ଜଗନ୍ନାଥଙ୍କ ମୁଳତ୍ତ୍ବର ପ୍ରଗରର କରିଯାଇଛନ୍ତି । 


ମାନବୀୟ ଲୀଳା - ମଣିଷଭଳି ସେ ସମସ୍ତ ନିତ୍ୟକର୍ମ କରନ୍ତି । ଗ୍ରୀଷ୍ମ 
ରତୁରେ ଗୁଳୁଗୁଳି ଅସହ୍ୟ ହେଲେ ସେ ଚନ୍ଦନ ପୁଷ୍ଟରିଣୀକୂ ଜଳକ୍ରୀଡ଼ା କରିବାକୁ 
ଯାଆନ୍ତି । ସ୍କାନମଣ୍ଡପରେ ସ୍ମାନ କରନ୍ତି । ମଣିଷ ପରି ଅତ୍ୟଧିକ ସ୍ବାନ ହେତୁ 
ଜ୍ଵର ରୋଗରେ ପୀଡ଼ିତ ହୁଅନ୍ତି । ବିଭିନ୍ନ ମହୌଷଧୂ ସେବନ ପରେ ରୋଗର 
ଉପଶମ ହୁଏ । ଶୀତଦିନେ ସେ ଶୀତବସ୍ତ୍ର ପରିଧାନ କରନ୍ତି । ସ୍ତ୍ରୀ ସହିତ 
ତାଙ୍କର କଳି ହୁଏ । ରସଗୋଲା ଖୁଆଇ ସ୍ତ୍ରୀଙ୍କ ମାନଭଞ୍ଜନ କରନ୍ତି । ମଣିଷ 
ପରି ପରିଶେଷରେ ସେ ଦେହତ୍ୟାଗ କରନ୍ତି । ମହାପ୍ରଭୁ ନବକଳେବରରେ 
ରନୁସିଂହାସନରେ ପୂଜା ପାଆନ୍ତି । ମହାପ୍ରଭୁଙ୍କ ମାନବୀୟଲୀଳା ଅନନ୍ୟ, ଅନୁପମ 
ଓ ଅତୁଳନୀୟ | 

ଶ୍ରୀଜଗନ୍ନାଥଙ୍କର ୧୦୧ ନାମ 


ଅବିନାଶ 
ଅନ୍ତର୍ଯ୍ୟାମୀ 
ଅନନ୍ତ 

ଅସୀମ 
ଅରକ୍ଷରକ୍ଷଣ 
ଅନାଥର ନାଥ 
ଅଗତିର ଗତି 
ଆର୍ରତ୍ରାଣ 
କମଳଲୋଚନ 
କଳାଶ୍ରୀମୁଖ 
କରୁଣାସାଗର 
କମଳାବଲୁଭ 
କରୁଣାକର 
କରୁଣାସିନ୍ଧୁ 
କୃପାସିନ୍ଧୁ 
କୃପାସାଗର 
କୃପାନିଧ୍ବ 
କୃପାବାରିଧ୍ବ 
କଳାବଦନ 
କୁଞ୍ଜନୀଳଗିରି 
କମଳାପତି 
କଳାକେଶରୀ 
କାଳିଆସାଆନ୍ତ 
କଳାଠାକୂର 
କଳ୍ନବଟ ମୂଳବାସୀ 


୧୩୭ 


୨୬. 

୨୭. 

୨୮. 

୨୯, 
Mo. 
୩୧. 
୩୨. 
୩୩. 
୩୪. 
୩୫. 
୩୬. 
୩୭. 
୩୮. 
୩୯. 
୪୦. 
୪୧. 
୪୨. 
୪୩. 
୪୪. 
୪୫. 
୪୬. 
୪୭. 
୪୮. 
୪୯. 
୫୦. 


କାଳିଆ ହାତୀ 
ଖଗପତି 
ଗର୍ବଗଞ୍ଜନ 
ଗରୁଡ଼ଧ୍ଵଜ 
ଗରୁଡ଼ାସନ 
ଚକାନୟନ 
ଚକାଅଖ 
ଚିନ୍ତାମଣି 
ଚତୁର୍ଭୁଜ 
ଚକ୍ରଧର 
ଚକ୍ରପାଣି 
ଜଗବନ୍ଧୁ 
ଜଗଦୀଶ 
ଜଗତପାଳନକାରୀ 
ଜଗମୋହନ 
ଜଗତନାଥ 
ଜଗନ୍ନାଥ 
ଦୀନବନ୍ଧୁ 
ଦୈତାରୀ 
ଦୟାମୟ 
ଦାରୁଦେବତା 
ଦଧୁବାମନ 
ଦୟାଳୁମଣି 
ଦୁଃଖନାଶନ 
ଦାରିଦ୍ର୍ୟଭଞ୍ଜନ 

Digitized by PPRACHIN, SOA 


୫୧. ଦେବରାଜ 
୫୨. ଦେବାଧୂରାଜ 
୫୩. ନୀଳାଦ୍ରୀବିହାରୀ 
୫୪. ନୀଳାଦ୍ରୀକେଶରୀ 
୫୫. ନୀଳଗିରିନାଥ 
୫୬. ନୀଳାଚଳ ସାଇଁ 
୫୭. ନୀଳାଦ୍ରିକଣ୍ଡୀରବ 
୫୮. ନୀଳଗିରିସାଇଁ 
୫୯. ନୀଳାଚଳବାସୀ 
୬୦. ନୀଳମଣି 
୬୧. ନାରାୟଣ 
୬୨. ନୀଳାଚଳବିହାରୀ 
୬୩. ନୀଳାଚଳ କଳାକାର 
୬୪. ପଙ୍କଜମୁଖ 
୬୫. ପଙ୍କଜଚରଣ 
୬୬. ପଦ୍ଧଚରଣ 
୬୭. ପଦ୍ଧମୁଖ 
୬୮. ପୁରୁଷୋତ୍ତମ 
୬୯. ପତିତପାବନ 
୭୦. ପଙ୍କଜନୟନ 
୭ ୧. ପଦ୍ଧଲୋଚନ 
୭୨. ପରମେଶ୍ବର 
୭୩. ବଡ଼ଠାକୁର 
୭୪. ବଳିୟାରଭୁଜ 
୭୫. ବିଚିତ୍ରକର୍ମା 
୭୬. ବିଶ୍ବବିହାରୀ 

୭୭. 
୭୮. 
୭୯, 
୮୦. 
୧; 
୮୨. 
୮୩. 
୮୪. 
୮୫. 
୬; 
୮୭. 
Cr. 
୮c. 
Co. 
୯୧. 
୯୨. 
୯୩. 
୯୪. 
C୫. 
୯୬. 
C୭. 
୯୮. 
୯୯. 
୧୦୦, 


୧୦୧. 


ଭୁବନମୋହନ 
ଭକ୍ତବନ୍ଧୁ 
ଭବନାଉରୀ 
ମହାବାହୁ 
ମାୟାଧର 
ମନୁଆରାଜା 

ମାନ ଉଦ୍ଧାରଣ 
ମହୋଦଧ୍ୂ କୂଳବାସୀ 
ରଙ୍ଗାଧର 
ଲକ୍ଷ୍ମୀପତି 
ଶ୍ରୀରଙ୍ଗାଚରଣ 
ଶିଙ୍ଖକ୍ଷେତ୍ର 
ମଉଡ଼ମଣି 
ଶ୍ରୀକ୍ଷେତ୍ରମଉଡ଼ମଣି 
ଶ୍ରୀକ୍ଷେତ୍ରବଲ୍ଲଭ 
ଶ୍ରୀମନ୍ଦିରନିବାସୀ 
ନୀଳଶୈଳ 
ସିନ୍ଧୁଜେମା ପ୍ରାଣଧନ 
ସିନ୍ଧସୁତାପତି 
ସର୍ବଶକ୍ତିମାନ 
କ୍ଷମାନିଧବ 
କ୍ଷେତ୍ରବାସୀ 
କ୍ଷେତ୍ରମଣି 
କ୍ଷେତ୍ରମୋହନ 
କ୍ଷମାସାଗର 

ଶ୍ରୀମନ୍ଦିରର ରନୃଭଣ୍ଡାର 


ମହାପ୍ରଭୁଙ୍କ ଆସ୍ଥାନ ଶ୍ରୀମନ୍ଦିର ଓ ନିଜେ ମହାପ୍ରଭୁ ବଡ଼ ରହସ୍ୟପୂର୍ଣ୍ଣ ଓ 
ବୈଚିତ୍ର୍ୟମୟ | ମହାପ୍ରଭୁଙ୍କ ରନ୍‌ଭଣ୍ଡାର ଖୋଲିବାକୁ ନେଇ ଅନେକ ଆଲୋଚନା, 
ପର୍ଯ୍ୟାଲୋଚନା ଓ ଚର୍ଚ୍ଚା ଲାଗି ରହିଛି । ରେକର୍ଡ଼ ଅଫ ରାଇଟ୍‌ସ ଅନୁସାରେ ପୃଟ୍‌ ନଂ 
୫ ଓ ୬ ରେ ରନୁଭଣ୍ଡାର ରହିଅଛି । କେତେକ କହନ୍ତି ଏହା ୩ଟି କୋଠରି ବିଶିଷ୍ଟ 
ଆଉ କେତେକଙ୍କ ମତରେ ଏହା ୯ କୋଠରି ବିଶିଷ୍ଟ । କେତେକ ଗୁପ୍ତ ସୁଡ଼ଙ୍ଗ ଓ 
କୂଅ କଥା ମଧ୍ଯ କହନ୍ତି | 

ଗଜପତି ରାଜାମାନେ ବିଭିନ୍ନ ରାଜ୍ଯ ଜୟ କରି ଆଣିଥିବା ଧନ ରନୁକୁ 
ମନ୍ଦିର ଭିତରେ ଥବା କୂଅ, ଅଣଓସାରିଆ ସୁଡ଼ଙ୍ଗ ସଦୃଶ ସ୍ଥାନମାନଙ୍କରେ ଲୁରାଇ 
ରଖାଯାଉଥଲା | ଧନରନ୍‌ ମଧ୍ଯରେ ଥୁଲା ସୁନା, ହୀରା, ନୀଳା, ମୋତି, ମାଣିକ୍ୟ | 

ଅନଙ୍ଗଭୀମଦେବ ଦେବାଦେବୀଙ୍କ ପୂଜାପର୍ବାଣି ଯାନିଯାତକୁ ମାଢ଼ ମାଢ଼ 
ସୁନା ଦେଉଥୁଲେ ଓ ଅଜସ୍ର ଭୂସଂପରି ମହାପ୍ରଭୁଙ୍କ ପାଇଁ ଖଞ୍ଜିଥଲେ | 

୧୯ ୨୭ ମସିହାରେ ଗଜପତି ରାମଚନ୍ଦ୍ର ଦେବଙ୍କ ସମୟରେ ରନୁଭଣ୍ଡାର 
ଖୋଲାଯାଇ ସବୁ ପ୍ରକାର ସୁନା, ରୁପା, ମୋତି, ମାଣିକ, ହୀରା, ନୀଳା ଆଦିର ଏକ 
ତାଲିକା ପ୍ରସ୍ତୁତ କରାଯାଇଥୁଲା ¦! ୧୯୬ ୨ ମସିହାରେ ତକ୍ରାଳୀନ ମନ୍ଦିର ପ୍ରଶାସକଙ୍କ 
ଅଧ୍ୟକ୍ଷତାରେ ରନୁଭଦ୍ଡାର ନିରୀକ୍ଷଣ ଓ ତନଖ୍ ଆରମ୍ଭ ହୋଇ ୧୯ ୬୪ ଯାଏ ଗଲିଥୁଲା | 
୧୯ ୭୮ ମେ ମାସରେ ରନୁଭଣ୍ଡାରରେ ଥବା ଅଳଙ୍କାରର ସୂଚୀ ପ୍ରସ୍ତୁତ କାର୍ଯ୍ୟ 
ଆରମ୍ଭ ହୋଇ ଜୁଲାଇ ୧୯ ୭୮ରେ ସରିଥୁଲା | ୧୯୮୪ ମସିହାରେ ରନୁଭଣ୍ଡାର 
ଖୋଲିବାପାଇଁ ପ୍ରନୃତତ୍ତ୍ର ବିଭାଗ ଚେଷ୍ଟା କରିଥଲା | କିନୁ ଏ କାମ ବିଶେଷ ଆଗେଇ 
ପାରିନଥୁଲା | ଦୀର୍ଘବର୍ଷ ପରେ ମାନ୍ୟବର ଉଚ୍ଚ ନ୍ୟାୟାଳୟଙ୍କ ନିର୍ଦ୍ଦେଶରେ ମନ୍ଦିର 
ପ୍ରଶାସନ ଓ ପ୍ରନ୍‌ତତ୍ତ୍ର ବିଭାଗ ଏ ରନୁଭଣ୍ଡାର ଖୋଲିବା କାମ ହାତକୁ ନେଇଛନ୍ତି | 

®) 

ପରିଚୟ 


ଶ୍ରୀ ମନୋଜ କୁମାର ଜେନା ୧୯ ୫୭ ମସିହା 
ମାର୍ଚ ୩ ତାରିଖରେ ଢ଼େଙ୍କାନାଳ ଜିଲ୍ଲାର 
ନିହଲପ୍ରସାଦ ଗ୍ରାମରେ ଜନ୍ଧଗ୍ରହଣ କରିଥଲେ | 
ଇଶ୍ରିଆନ୍‌ ଓଭରସିଜ୍‌ ବ୍ୟାଙ୍କରେ ଡେପୁଟି ଜେନେରାଲ 
ମ୍ୟାନେଜର ଓ ଚିଫ୍‌ ରିଜିଓନାଲ ମ୍ୟାନେଜର 
ଭାବରେ କାର୍ଯ୍ୟକରି ୩ ୧.୩. ୨୦ ୧୭ରେ ଅବସର 
ଗ୍ରହଣ କରିଥଲେ | ସେ ନୀଳାଚଳ ଗ୍ରାମ୍ୟ ବ୍ୟାଙ୍କରେ 
ଜେନେରାଲ ମ୍ୟାନେଜର ଓ ଓଡ଼ିଶା ଗ୍ରାମ୍ୟ ବ୍ୟାଙ୍କରେ ଡାଇରେକ୍ଟର ଭାବରେ 
ମଧ୍ଧ କାର୍ଯ୍ୟ ସମ୍ପାଦନ କରିଥଲେ । ସେ ଅବସର ପରେ ଗଳ୍ପ ଓ କବିତା 
ରଚନାରେ ମନୋନିବେଶ କରିଛନ୍ତି । ତାଙ୍କର କ୍ଷୁଦ୍ରଗହ ଗୁଡ଼ିକ ସତ୍ୟବାଦୀ, 
ସମାରୋହ ଓ କଥା କଳିକା ଆଦି ସମ୍ଭାନ୍ତ ସାହିତ୍ୟ ପତ୍ରିକାରେ ପ୍ରକାଶ ପାଇଛି | 
ତାଙ୍କର ଅନୁବାଦ କବିତା ପୁସ୍ତକ ˆ ପ୍ରଭୁମହିମା”, କବିତା ସଂକଳନ “ ଆମ 
ଗାଆଁ” ଓ ଦୂଇ କ୍ଷୁଦ୍ରଗଛ ସଂକଳନ “ସଜ ସକାଳ” ଓ “ଅଚିହ୍ନା ଆକାଶ” 
ପାଠକୀୟ ସ୍ଵୀକୃତି ଲାଭ କରିଛି । 


ଅଗ୍ରଣୀ ସାହିତ୍ୟ ପତ୍ରିକା “ କଥା କଳିକା”ର ବାର୍ଷିକୋସବରେ ସଫଳ 


କଥାକାର ଭାବରେ ସାଧନାର ସ୍ଵୀକୃତି ସ୍ଵରୁପ ପିସ୍‌ଫଲଟ୍‌ ଫାଉଣ୍ଡେସନ୍‌ ଟ୍ରଷ୍ଟ 
ପୁରସ୍କାର ୨୦ ୧୯ ତାଙ୍କୁ ପ୍ରଦାନ କରାଯାଇଥଲା | 


“ ଶ୍ରାକ୍ଷେତ୍ରରେ ଶ୍ରୀଜଗନ୍ନାଥ” ତାଙ୍କର ପଞ୍ଚମ ସଂକଳନ | ଶ୍ରୀଜେନା 
ଜଗନ୍ନାଥ ସଂସ୍କୃତି ପରିଷଦର ଆଜୀବନ ସଦସ୍ୟ । ସେ ସଂପ୍ରତି  ଚିରସମ୍ଥା' 
ସାହିତ୍ୟ ପତ୍ରିକାର ସହଯୋଗୀ ସଂପାଦକ | 


¬ ପ୍ରକାଶିକା 


ଶ୍ରକ୍ଷେତ୍ରରେ ଶ୍ରୀଜଗନ୍ନାଥ ୧୪୦ 

